



मराठीभाषा विकास : महाराष्ट्र शासन

नोंदणी क्र. एफ.१६०९४(मुंबई)



महाराष्ट्र शासन
मराठी भाषा विभाग

राज्य मराठी विकास संस्था

एल्फिन्स्टन तांत्रिक विद्यालय, ३, महापालिका मार्ग,
धोबीतलाव, मुंबई - ४००००९ दूरध्वनी : (०२२) २२६३९३२५ / २२६५३९६६

संकेतस्थळ <https://rmvs.marathi.gov.in> ई-पत्ता rmvs_mumbai@yahoo.com



निवेदन

महाराष्ट्र राज्याचे सांस्कृतिक धोरण २०१० अंतर्गत मराठी भाषेतील प्रतिमुद्राधिकाराची (कॉपीराइटची) मुदत संपलेले दुर्मिळ ग्रंथ महाजालावर उपलब्ध करून द्यावे असे म्हटले आहे. त्यानुसार मराठी भाषा विभागाच्या आदेशाप्रमाणे (शासननिर्णय क्र. रासांधो १०१२/ प्र. क./२०१२/भाषा-३ दि. २८ मार्च २०१३) राज्य मराठी विकास संस्थेद्वारे असे ग्रंथ आणि नियतकालिके महाजालावर उपलब्ध करून देण्याचा प्रकल्प राबवण्यात येत आहे. त्याच बरोबर प्रतिमुद्राधिकाराच्या कक्षेत येणारी काही साधनेही प्रतिमुद्राधिकारधारकांची उचित अनुमती प्राप्त झाल्यास संस्थेद्वारे संगणकीकृत करून अभ्यासकांसाठी उपलब्ध करून देण्यात येत असतात.

सदर प्रकल्पांतर्गत महाराष्ट्र साहित्य परिषद, पुणे ह्या संस्थेद्वारे प्रकाशित करण्यात येणाऱ्या महाराष्ट्र साहित्य पत्रिका ह्या नियतकालिकाच्या अंकांचे संगणकीकरण करून ते सार्वजनिकरीत्या आणि विनामूल्य उपलब्ध करून देण्यासंदर्भात उपरोक्त संस्थेला आवाहनपर विनंती करण्यात आली होती.

सदर विनंती मान्य करून महाराष्ट्र साहित्य परिषदेद्वारे सदर अंक संगणकीकरणासाठी उपलब्ध करून देण्यात आले. हे अंक सदर संस्थेच्या सहकार्यामुळेच आपल्याला संगणकीय स्वरूपात उपलब्ध होत आहेत.

या अंकांच्या पीडीएफ प्रती आपण विनामूल्य उतरवून घेऊ शकता. असे करताना खालील सूचना लक्षात घेऊन त्यांचे पालन करावे.

१. सदर ग्रंथांच्या पीडीएफ प्रती या वैयक्तिक वापरासाठी विनामूल्य उतरवून घेता येतील तसेच इतरांनाही विनामूल्य देता येतील. पण कोणत्याही कारणासाठी त्याचा व्यावसायिक वापर करता येणार नाही.
२. सदर ग्रंथांचे दुवे इतरांना देताना त्यासाठी कोणतीही रक्कम आकारता येणार नाही.
३. पीडीएफ प्रतींवर असलेली राज्य मराठी विकास संस्था, मुंबई व महाराष्ट्र साहित्य परिषद, पुणे यांची मुद्रा आपणास काढता येणार नाही.
४. आपल्या अभ्यासासाठी, संशोधनासाठी या सामग्रीचा उपयोग करताना आपण योग्य तो श्रेयनिर्देश केला पाहिजे. वरील अटीचा भंग झालेला आढळल्यास कायदेशीर कारवाई करण्यात येईल.

स्पष्टीकरण : सदर सामग्री ही केवळ ऐतिहासिक दस्तऐवज म्हणून उपलब्ध करण्यात आली असून या सामग्रीतून व्यक्त होणारी मते, विचारसरणी इ. त्या त्या लेखक, संपादक इ. कर्त्याची आहे. त्यांपैकी कोणतेही मत, विचारसरणी इ. यांचा पुरस्कार महाराष्ट्र शासन, मराठी भाषा विभाग, राज्य मराठी विकास संस्था व महाराष्ट्र साहित्य परिषद, पुणे यांपैकी कुणीही करत नसून त्या त्या मताचे वा विचारसरणीचे दायित्व उपरोक्त विभागांवर/ संस्थांवर असणार नाही.

सदर अंक केवळ अभ्यासकांच्या सोयीसाठी संगणकीय स्वरूपात उपलब्ध करण्यात येत असून अंकांतील सामग्रीचे (लेखन, मांडणी, छायाचित्रे, रेखाचित्रे इ.) प्रतिमुद्राधिकार त्या त्या लेखकांकडे अथवा प्रकाशकांनी त्या त्या वेळी केलेल्या व्यवस्थेनुसार आहेत ह्याची नोंद घेण्यात यावी. त्या सामग्रीसंदर्भातील कोणतेही अधिकार वा दायित्व राज्य मराठी विकास संस्था, मराठी भाषा विभाग किंवा महाराष्ट्र शासन ह्यांच्याकडे असणार नाहीत.

अनुक्रमणिका



मराठीभाषा विकास : महाराष्ट्र शासन
राज्य मराठी विकास संस्थेद्वारे
संगणकीकृत





मराठीचा विकास: महाराष्ट्राचा विकास


राज्य मराठी विकास संस्थेद्वारे
संगणकीकृत

अनुक्रमणिका



मराठीचा विकास: महाराष्ट्राचा विकास
राज्य मराठी विकास संस्थेद्वारे
संगणकीकृत





अनुक्रमणिका

८/१२/८१

२७५४

१-२-३-४.

वर्ष १४-वै. १९४१

क्र. ५७, ५८, ५९, ६०.

वर्ष १४ वै - अंक १ला जागेवारी १९४१

॥ " २रा एप्रिल १९४१

॥ " ३रा जुलै १९४१

॥ " ४था ऑक्टोबर १९४१

महाराष्ट्र-साहित्य-परिषद्

महाराष्ट्र-साहित्य-पत्रिका

[त्रैमासिक]

५९

संपादक — के. नारायण काळे

बी.अ., अल्.अल्.बी.

आषाढ १८६३

वर्ष १४ वें]

जुलै १९४१

[अंक ३ रा

अनुक्रमणिका



मराठीचा विकास : महाराष्ट्राचा विकास
राज्य मराठी विकास संस्थेद्वारे
संगणकीकृत

सेजेत नारायण तोषाळे
महाराष्ट्र
साहित्य
परिषद

अनुक्रमणिका

वर्गणीविषयक माहिती

म. सा. पत्रिकेची वार्षिक वर्गणी — रु. ४॥ (ट.ख.सह).

परिपदेचे सभासद व संलग्नसंस्था — वा. व. रु. ३ (म. सा. पत्रिका विना-
मूल्य पाठविली जाते).

पत्रव्यवहाराचा पता — महाराष्ट्र साहित्य परिषद्, टिळक रस्ता, पुणे २.

अद्यावत् विचारांचे लेख, हृदय-
स्पर्शी गोष्टी, कलापूर्ण चित्रे, आक-
र्षक सजावट अित्यादींमुळे अत्यंत
लोकप्रिय झालेली महाराष्ट्राची
तीन आवडती मासिके

किलोस्कर स्त्री व मनोहर

आपल्या घरींहि सुरू करा.

वार्षिक वर्गणी प्रत्येकी ३ रु.
कोणत्याहि दोहोंची ५॥ रु.
तिन्हींची ८ रु.

आजच आपली वर्गणी पाठवा.



किलोस्कर प्रेस : किलोस्करवाडी


अनुक्रमणिका



महाराष्ट्र
साहित्य
परिषद

महाराष्ट्र
साहित्य
परिषद

महाराष्ट्र-साहित्य-पत्रिका




वर्ष १४ वें]

अनुक्रमणिका

[अंक ३ रा

विषय	पृष्ठ
१ जीवनयोग (श्री. ना. ग. जोशी, अम्. अ.)	१
२ कर्वीद्र रवींद्रनाथ (श्री. अ. ज. करंदीकर)	४
३ महाराष्ट्रांतील जानपद ओवी (कु. अनसूया मागवत, बी. अ.)	११
४ स्त्रियांच्या म्हणी (श्री. नी. शं. नवरे, बी. अ., बी. टी.)	१८
५ अखिल भारतीय शास्त्रीय परिभाषा (श्री. य. रा. दाते, बी. अ., अल्. अल्. बी.)	१९
६ संलग्न-संस्था-वृत्त	२४
७ अक वाङ्मयीन शुणीव (श्री. ग. वा. तगारे, अम्. अ., बी. टी.)	२५
८ यादवकालीन मराठीतील द्विरुक्तशब्द (डॉ. शं. गो. तुळपुळे, अम्. अ., पत्रि. डी.)	३१
९ डे. व्हा. ट्रा. सो. ने १९४०-४१ च्या पहिल्या सहामार्हीत वक्षिस व प्रशंसापत्रे दिलेल्या पुस्तकांची यादी	३६
१० औद्भिदशास्त्र (चिडणीस, परिभाषामंडळ)	३७
११ व्यंजनरहित स्वर कसे लिहावे? (श्री. गो. कृ. मोडक)	४९
१२ सोलापूर येथील २५ व्या म. सा. संमेलनांत मान्य झालेले ठराव	५१
१३ जोतीराव फुले (प्रा. गं. बा. सरदार, अम्. अ.)	५७
१४ मराठीभाषासंरक्षक मंडळ	७६
१५ परीक्षणे	७७
१६ सन १९४०-४१ साली दुसऱ्या सहामार्हीत डे. व्हा. ट्रा. सोसायटीने वक्षिस व प्रशंसापत्रे दिलेल्या पुस्तकांची यादी	११२
१७ नियामक मंडळाची सभा	११३
१८ वार्षिक साधारण सभा	११४
१९ परिपत्रार्ता	११६
२० सांभार स्वीकार	११९

महाराष्ट्र-साहित्य-पत्रिका



जीवनयोग *



सुमन्यशा अंबररंगमूवरी
अपूर्व चाले कुणि नाट्यदर्शन;
अदृश्यरूपे तिथही करी कुणी
प्रवीण अत्यद्भुत सूत्रचालन ! १
अमूष नानाविध तेथ भूमिका
स्वसूत्रयोगे नटवी नटेश्वर;
असंख्य ताराग्रह आपआपुलीं
नियुक्त कार्ये करिती परस्पर. २
नितान्त वतें तिथ अेकवाक्यता
अनन्त नाचे जरि भूमिकागण !-
स्फुरत्कणांची रचि रम्य पार्श्वभू
सहस्ररश्मी- परि दृष्टिआडुन !! ३
असंख्य अुत्का, तुटत्या, स्फुलिंगशा;
सपुच्छ तेजोनिधि भूमकेतुही !-
नटानटाला अनुरूप हो अशी
प्रकाशशोभा रचिती हिरण्मयी !! ४
खगोलकांचें सुविशाल अंबरें
सुरू असे नाटक आदिपासुन !-
न चक्रनेमिक्रम ब्रंद राहिला
कधीहि; चाले प्रतिवत्सरांतुन ! ५
खरे— ! न त्यांनी निजकार्ययोजना
स्वयें नियोजून कृतीत आणिली !
स्वलीलया गोल निसर्गशक्तितें
अबुद्ध ते खेळविले महावली. ६
परी स्वकार्योत्तरिं दाखवीत ते
अपूर्व अंतर्गत जी व्यवस्थिति-

तिच्यापुढें “अुत्तम जीवयोगिनी”
दिपूनियां लज्जित हो विसंगति !! ७
अचेतनीं ही जर भव्यता वसे,-
न कां वसे ही तर चेतनामधी ?
अभिन्नता दाविति भिन्नतेत ते-
न कां समानांतरि ती दिसो कधी ? ८
तशीच जी हो रचनासुसंगति
कनिष्ठ योनींतर्गि गौरवास्पद-
न ती “सजीवांतिल अुत्तमांतही”
दिसुन यावी...! किति लांछनास्पद !! ९
अमंग त्यांची किति अेकवाक्यता
कितीहि ते क्षुद्र असोत गोलक !
अपूर्वशी भासत अेकरूपता
कितीहि ते सान दिसोत कीटक !! १०
लुटाववाला मधुला वनोवन
भ्रमे सगुंजारव मक्षिकागण;-
नि शोपुनीयां मधु बिंदुबिंदुही
श्रमूनियां संतत आणिती यही ११
जधीं गहूं माजुन पीक लोंवतें,
तधीं किती हर्षति पांखुरें मनीं !-
रचूनियां लांवच लांव माळका
सुसज्ज होती निजमध्यशोवनी. १२
थवे रचूनी जळिं मासळी वसे
परिस्पराना जरि मंशि ती सदा !-
रचूनि टोळी वळि टोळवाड ये
जरी करी भ्रमणि नाश सर्वदा ! १३

* “जीवनयोग” या आगामी खंडकाव्याचा अन्ताचा भाग. दृष्ट बंधस्थ.

विवेक यांच्यामार्थि ना दिसे कधी,
न बुद्धिसंयोजन कार्यकारणी;
खरेंच—! त्यांचें जड सृष्टिसंगरी
समूळ अस्तित्वहि नष्ट हो क्षणी ! १४
विवेक नाही— नहि बुद्धिचापल;
निसर्ग त्या मंदमतीस चालवी— !
—तरी व्यवस्था, रचना, सुसंगति—
किती तयांच्या लघुतेस शोभवी ! १५
विकासकार्या नरयोनि राहिली
समप्रयोजनांमार्थि अत्तमा—!—फुका !!
वने कनिष्ठाहुनिही कनिष्ठ ती
मयाण संहारयुगांत हिंसका !!! १६
परस्परांना गिळतां दिसून ये
न मत्स्यसंधीं जितुकी मयाणता—
मनुष्यसंधीं तितुकी प्रतीत हो
स्वयंधुघातीं अतिघोर हिंसता !! १७
विनिर्मिताती जितुका महानल
खगोल अन्योन्यशरीरघर्षणीं—
तयाहुनी लक्षगुणें भयंकर
मनुष्य निर्मी निजलामशोपणीं ! १८
असंख्य योनींतुनि हिंडहिंडतां
अपारपुण्यें धरि देह मानवी;
म्हणूनियां संतमहंत वानिती
किती नराची अनुरूप थोरवी ! १९
कुणी म्हणे होशुनि मच्छकच्छप
सजे नियन्ता हरि विश्वरक्षणें—
तरीहि दावी निज भव्यता निकी
नरावतारें परिपूर्ण होशुनी ! २०
कुणी म्हणे हा प्रभुनेंच निर्मिला
निजस्वरूपावरुनीच अजुज्वल,
प्रतिक्षणें जो स्मरवी स्मरोपम
जगत्प्रभूची स्फुरती प्रभावळ ! २१
असा नटे जो परमात्मसद्गुणें
महाविचारी मननीय मानव;
तयेंच ना जागविला जगामधें
महाविकारी दमनीय दानव !! २२
सर्वंध सृष्टींतिल संगरामधें
विवेकयोगें स्थिर होय मानवी;

तया विकासा दिधल्या सुबुद्धिचा
विनाशकार्या विनियोग चालवी !! २३
सुबुद्धिशीली मनुजें स्वबुद्धिनें
विकासिली ही अभिरूप संस्कृति !—
विराट्स्वरूपी निजशास्त्र भौतिक
तयेंच नेलें परमोन्नतीप्रति ! २४
निसर्गशक्ती जरि चालवी सदा
तयावरी राज्य अनेकरीतिनीं,—
तरी नरें सृष्टिप्रलास लाविलें
मतिप्रमावें अुपयोगकारणीं ! २५
समुन्नती साधुन भौतिकी-अहा !—
चिदुन्नती साधिल काय जीवनीं,—
स्वतंत्र नी सुस्थिर बुद्धिजीवि हा
नरानरांतील समत्व लक्षुनी ? २६
विवेकमागें व्यवहार जाणुनी
परस्परांशीं सहकार साधितां—
अपूर्वशी संस्कृति या जगामधें
नरप्रयत्नें स्थिर होय निश्चिता ! २७
वसुंधरापृष्ठिं विशाल वाढला
कबीरवृक्षापरि वंशवृक्ष जो—
हळूहळू हो विपलांग दुर्भग—
युगायुगाच्या परिवर्तनांत तो ! २८
फिरून कांथा लववील लांबशा ?—
पुन्हा मुळ्या हा अनिरुद्ध लोंबवी ?
अरे !! विकारी वणव्यांत पोळला—
फुटेल का त्यास वसंतपालवी ! ? २९
जिच्यामुळें साधित भौतिकोन्नति,
जियेमुळें जिकित तो परिस्थिति :—
तया निसर्गाय महान शक्तिनें
स्व-‘बुद्धिनें’ शोधित— ‘युद्धसाधनें’ ! ३०
न जीवनींचे अनुबंध लक्षिले,
न पाहिलें विश्व समग्र दृष्टिनें;
निरुद संकोच करून, आपुले
विकासिलें जीवन अेकब्राजुनें !! ३१
दुजें परी अंग विकासहीन तें
जगांत संहारक होय भीषण;
सुरभ्य संजीवनरत्न दावुनी
जहाल हालाहल डखि नागिण ! ! ३२

जिच्या प्रमेनें दिपती विलोचन,
स्फुरे अशी मोहकशी तडिद्युति;-
न विस्मयांतून विमुक्त हो मन
असह्य तों भीषण घाव घालि ती ! ३३
सुधारसानें रसलें महाफल
मनुष्यमात्रास मिळेल मक्षणा,-
म्हणून संगोपित वृक्ष रक्षिला-
तयें धराचें विपवृक्षरूप ना !! ३४
महानुमावी सुविचेकि धीरधी
जगास दावी शुभ राष्ट्रकल्पना,-
जगांत मांडीत अक्रांत तीच हो
प्रमत्त मायाविनि साच पूतना ! ३५
स्वतंत्रता अन् समता नि बंधुता
जर्गीं अुमारी नव लोकसंस्कृति;-
नसे तिचेचा अजि मागमूसही,-
न जानकी !- रावण मात्र मातती !! ३६
समग्र मानव्य धरून चिन्तनीं,
चराचरीं देखुन अेकरूपता,-
न जोंवरी आंतरराष्ट्र जीवनीं
सहिष्णुता, तोंवरि केंवि शांतता ?? ३७
अखंड विश्वांत अशांति नाचते,-
जणूं नटे हे प्रलयार्थ भैरवी !-

प्रकोपवी सर्व चराचरांतलें
विकीर्ण संहारक तत्त्व ताण्डवीं !! ३८
भयाण संहारलयीस साधुनी
विनाशरंगीं भवकालि रंगली;-
परंतु ती होअिल शांत शैवटी
मुलांचिया प्रेमरसेंच माझुली ! ३९
श्रुफाळल्या विश्वसमुद्रमंभनीं
फिरे सुमेरू स्थिर कच्छपावर;
परंतु हालाहल फुकि वासुकीं-
पिअील तें कोण विरक्त शंकर ? ४०
समग्र अंगीं निज जीवनांतल्या
अुपायसंयोजन ना जरी करी,
न साधणें त्या नवनिर्मिती कर्थां
समाजजीवीं नरजातिला तरी ! ४१
जगांत नांदेल समृद्धिशांतता
न शांतिचा केवळ मंत्र गाधुनी;-
न साधितां जीवनिच्या समन्वया
कशी वसावी समतोलता जर्नी ? ४२
जर्धी 'अनासक्त' असंख्य शंकर
सुसिद्ध कंठीं विपदाह साहण्या-
तधीच हा जीवनयोग शक्य हो
करावया ध्येयसमान साधना ! ४३

ना. ग. जोशी

कवींद्र रवींद्रनाथ



(लेखक— अ. ज. करंदीकर)

कवींद्र रवींद्रनाथांना गेल्या मे महिन्यांत ८० वर्षे पूर्ण झाली, याकरिता सर्व सुबुद्ध भारतीयांप्रमाणे आम्हां महाराष्ट्रीयानां हि अत्यंत आनंद वाटत आहे. हिंदुस्थान हा चमत्कारांचा देश म्हणून प्रसिद्ध आहे. पण या चमत्कारपूर्ण देशांत सुद्धा अंग्रजी शिक्षणाने अश्रद्ध बनलेल्या मनाचा हि ज्याच्यावर विश्वास बसू शकेल, असा चमत्कार अेकच आहे. हा अेकमेव चमत्कार म्हणजे रवींद्रनाथांची सर्वतोमुखी प्रतिभा होय. या प्रतिभेच्या पूर्ण विकासाला भारतभाग्यविधा-त्याने आजपर्यंत मरपूर अवसर दिला, याकरिता सर्वच भारतीय त्याचे शतशः ऋणी आहेत.

रवींद्रनाथांनी भारतीय संस्कृतीच्या अितक्या विविध क्षेत्रांतून अितकी विराट कामगिरी करून दाखविली आहे की ही सर्व कामगिरी अेकाच व्यक्तीच्या हातून घडली असेल की नाही, याविषयी सक्तदर्शनी कोणाला हि संशयच वाटावा. आपल्या अेकव्यक्तित्वाविषयी संशय प्रदर्शित करून स्वतः रवींद्रनाथांनीच दोन वर्षांपूर्वी अेका पत्रांत लिहिलें होतें, ‘आमार मते पंचिश वछर अंतर मानुषे जन्मांतर घटे. सेअी अनुसारे तार नाम बदल करले तार परिचयटा जटिल हय ना कतवार शुनेछि सोनार तरीर पे रवि ठाकूर आर कविता लेखेन नि. ता जदि हय ताहले घटा करे टाअूनहले सेअी रवि ठाकुरे अेकटा श्राद्ध यथासमये करा अुचित छिल. तार पे क्षणिकार युगे तार नूतन जन्मदिनेर पर्याय सुरू करे तार पारिवारिक नामटा घूचिये अेकटा सार्वजनीन नाम दिले अितिहास विशुद्ध थाकत’. (२५ वर्षांनी मनुष्याला नवजन्म प्राप्त होतो, असें माझे मत आहे. त्या जन्मांतराच्या बरोबरच त्याचें नामांतर केलें तर त्याच्याविषयी लोकांना परस्पर-विरोधी कल्पना कराव्या लागणार नाहीत. मी कितीदा तरी अेकलें आहे की ‘सोनार तरी’च्या नंतर रवि ठाकुरने कविताच लिहिली नाही. हें जर खरें असेल तर यापूर्वीच टाँअूनहॉलमध्ये अेक समारंभ करून त्या रवि ठाकुराचें योग्य वेळीं श्राद्ध अुरकायला पाहिजे होतें. त्यानंतर ‘क्षणिका’ काव्याच्या प्रकाशनापासून नवीन जन्मदिवस धरून या नव्या कवीला अेक नवें सार्व-जनिक नांव द्यावयाला पाहिजे होतें. म्हणजे मग विशुद्ध वस्तुस्थिति लोकांना दिसली असती.) श्राद्ध करून नांव बदलण्याची कविवर्यांची कल्पना आपल्या धर्मशास्त्राशीं सुसंगतच आहे. मात्र हें श्राद्ध लोकांनी टाँअूनहॉलमध्ये करावयाचें नसून आपण स्वतःच संन्यास घेतांना करावयाचें असतें ही गोष्ट संन्यासाच्या शत्रुत्वामुळे त्यांच्या लक्षांत आली नाही अितकेंच.

अेखाथ्या व्यक्तीच्या मानसिक आणि सामाजिक जीवनांत अकरमात् आमूल परिवर्तन घडून येणें, यालाच नवजन्म ही संज्ञा द्यावयाची असल्यास, असला नवजन्म रवींद्रनाथांच्या पूर्वीच्या पिढीतील वंगवाङ्मयाचे सम्राट् बंकिमचंद्र चट्टोपाध्याय आणि मायकेल मधुसूदन दत्त यांना हि लाभला होता. विद्यार्जन करीत असतांना अंग्रजी शिक्षणाच्या प्रभावाने पूर्णपणें पाश्चात्य भावापन्न झालेल्या त्यांच्या अंतःकरणामध्ये यौवनांत अेकाअेकीं क्रांति होअून त्यांना आपला देश आणि आपली संस्कृति यांच्याविषयी अुत्कट प्रेम वाटूं लागलें. या प्रेमाचा प्रभाव त्यांच्या वाङ्मयांत सर्वत्र आढळून येतो. परक्यांचें अनुकरण करण्याच्या अिच्छेच्या मागे अेक प्रकारची

विश्वबंधुत्वाची भावना वसत असते. या भावनेच्या विरुद्ध प्रतिक्रिया झाल्यावांचून आपल्या राष्ट्राच्या वैशिष्ट्याची जाणीवहि होत नाही आणि त्याचा अत्कट अभिमानहि वाटत नाही. बंकिम किंवा मायकेल यांच्याप्रमाणे रवींद्रनाथांच्या अंतःकरणांत या विश्वबंधुत्वाच्या भावने-विरुद्ध कधीच प्रतिक्रिया झाली नाही. यामुळे त्या अभ्युपेक्षांचे वाङ्मय आणि रवींद्रनाथांचे वाङ्मय यांच्यामध्ये आकाशपाताळाभितर्क अंतर पडले आहे. रवींद्रनाथांच्या अंतःकरणांत पूर्वगामी लेखकांच्या प्रमाणे प्रतिक्रिया न होण्याचे मुख्य कारण म्हणजे त्यांचा आत्मकेंद्रित स्वभाव होय. स्वतःच्या व्यक्तित्वाच्या आवर्तांत गिरक्या खाण्याची सवय असणाऱ्यांना स्वपर-जनांपैकी कोणाचेच अनुकरण करण्याची बुद्धि होत नाही. अतर्कच नव्हे तर स्वजन हे आपल्याला अधिक सन्निध असल्यामुळे त्यांचा प्रभाव आपल्या जीवनावर पडू नये आणि त्यांचे अनुकरण आपल्या हातून चुकून सुद्धा घडू नये, याविषयी असल्या व्यक्ति अतिशय सावध असतात. १९०५ साली वणव्याप्रमाणे पसरलेल्या वंगभंगाच्या चळवळीत रवींद्रनाथांच्या मनाची अशीच अवस्था झाली आणि त्यामुळे त्यांच्या मनांत राष्ट्रधर्माविषयी अगदी विपरीत कल्पना दृढमूल होऊन बसल्या. म्हणजे व्यक्तित्वप्रधान रवींद्रनाथांच्या मनांत प्रौढपणी जी महत्त्वाची क्रांति झाली, ती त्यांच्या पूर्वगामी लेखकांच्या अलट दिशेने अर्थात् स्वदेशप्रेमाच्या विरुद्ध विश्वबंधु-त्वाच्या दिशेने झाली. रवींद्रपूर्व वंग साहित्यिक मुख्यतः त्यांच्या चारित्र्यविषयक कल्पना प्रकट करण्याकरिता लेखणी चालवीत असत. राममोहन राय, श्रीधरचंद्र विद्यासागर, बंकिमचंद्र चट्टोपाध्याय अत्यादि सर्व श्रेष्ठ लेखकांना समाजाच्या चारित्र्याला कांही विशिष्ट वळण देण्याची तळमळ लागलेली होती आणि त्यांचे सारे लेखन हे त्या हेतूने प्रेरित झाले होते. यामुळे त्यांच्या वाङ्मयांत चारित्र्यविषयक प्रश्नांचा म्हणजे नीति आणि अनीति यांच्या झुजापोहांचा सर्वत्र पसारा आढळून येतो. याच्या अलट रवींद्रवाङ्मयाची प्रेरणा ही त्यांच्या व्यक्तित्वप्रदर्शनापासून झालेली आहे. स्वतःच्या आवडीनिवडी, स्वतःच्या क्षणिक लहरी किंवा प्रकृतीच्या विविध परिवर्तनांचा आपल्या कविमनावर होणारा परिणाम हाच त्यांच्या वाङ्मयाचा विषय आणि विशेषहि होता. शैशवामध्ये शाळा आणि शिक्षक यांना चुकवून प्रकृतीच्या सान्निध्यांत, घरांतील अेका जीर्णोद्धानांत कालक्रमणा करण्याची त्यांना सवय लागली होती आणि पुढे यौवनांत आल्यावर अपरिचित रहस्यांनी भरलेले असे स्वतःचे मन आणि त्या मनाने निर्माण केलेली मनोहारिणी यांच्या चिंतनांत निमग्न होऊन जाण्याची नवीन व्याधि जडली. कविरायांच्या लहरींची आणि त्यांच्या मानससुंदरींची, रवींद्रवाङ्मयाभितर्की हृदयंगम चित्रे अन्यत्र कोटेहि पाहायला मिळावयाची नाहीत.

आपल्या साहित्यरचनेसंबंधी स्वतः रवींद्रनाथांनीच अेके ठिकाणी लिहिले आहे 'अेक-दिन निश्चित स्थिर करे रेखेछिलेम सौंदर्यरचनाअी साहित्येर प्रधान काज.' सौंदर्यरचना हेच साहित्याचे प्रधान कार्य, या सिद्धान्ताचा परिणाम असा होतो की समकालीन सौंदर्याची अभिव्यक्ति ही भूतकालीन सौंदर्याच्या अभिव्यक्तीहून अधिक दुःकर असल्याने, 'मणौ वज्रसमुत्कीर्ण सूत्रस्येवास्ति मे गतिः' असा विचार करून नवोदित कवि भूतकालीन सौंदर्याच्या आदर्शाच्या चिंतनांत निमग्न होतात. अशा रीतीने कविमन अेकदा भूतकालांत रमू लागले म्हणजे विगत सौंदर्योपासकांविषयी त्या मनाला विलक्षण सहानुभूति वाटू लागते; त्यांच्याप्रमाणेच सौंदर्याच्या अभिशिखेंत स्वतःची आहुति टाकण्याचे भाग्य विधात्याने आपल्या ललाटी लिहिले असेल काय, या प्रश्नाचे उत्तर कळण्याची तळमळ मनाला लागून राहते. या प्राचीन सौंदर्योपासकांच्या जीवनांच्या चिंतनांत मन गडून गेले म्हणजे कवीला भास होऊ लागतो की मी चिरप्रयाधी,

निद्रेच्या देशांत सुप्तसुंदरीच्या शोधार्थ भ्रमत आहे, याच देशांत आपली मानससुंदरी कोणा मांत्रिकाने मंत्रनिद्रेत निमग्न करून ठेविली आहे; वेताळाचे अनुचर तिला वेष्टून पहारा करीत आहेत, तिच्याकडे जावयाच्या मार्गावर मोहिनी टाकली आहे आणि हा दुर्गम पथ मी अंत-हीन आशा आणि अजेय निश्चय यांचे पाथेय घेऊन कमीत आहे. या तंद्रांतून तो कांही काळ भानावर आला तरी त्याच्या मनस्थितीत कांही मोठेसे परिवर्तन होत नाही. कारण कवीचे प्रथमयौवन हे त्याच्या जीवनातील ऋतुसंहाराचे युग असते. यौवनाच्या प्रारंभी जेव्हा रंग आणि गंध, सौंदर्य आणि संगीत यांचे मायाजाल मनावर पसरलेले असते आणि प्रत्येक ऋतूतील विशिष्ट सृष्टिसौंदर्यासुरेच्या सेवनाने प्रणयसंशयाची निवृत्ति करून घ्यावी आणि प्रियेच्या चरणांशी समागमसुखाची याचना करावी, अशी मनाची प्रवृत्ति असते, ते हे युग. पण या प्रणयोन्मुख युगांत युवककवीचे मन 'क्षणक्षण विलक्षण' अशा अवस्थेत असल्याने किंवा त्याच्या दुर्ज्ञेय हृदयारण्यामध्ये दुःसाहसी व्यक्तींच्या आगमननिर्गमनाने अद्यापि पाझलवाटा पडलेल्या नसल्याने त्याला अन्य कोणाचाहि यथार्थ परिचय होऊ शकत नाही. आणि त्यामुळे पङ्क्तूंच्या विचित्र वैभ्रामध्ये, अखिल वसुंधरेच्या आनंदोत्सवामध्ये आपण ऐकावी आहोत, याची त्याला प्रतिक्षणी जाणीव व्हावयाला लागते. कळीमध्ये कोंडलेला विरही सुगंध जसा मलया-निलाच्या भेटीकरिता आतुर होऊन आपल्या बंदिशालेच्या अल्प परिसरांत भ्रमत असतो, त्याच-प्रमाणे कवीच्या अंतःकरणांत कोंडलेल्या अव्यक्त भावना आणि अमूर्त कल्पना आपल्या कामनामूर्तीला शोधीत हृदयारण्यांत भ्रमू लागतात. म्हणजे सौंदर्योपासक कवि प्रथमयौवनांत असतांना भूतकाळांत भ्रमत असला अथवा वर्तमानकाळांत भ्रमत असला तरी आपल्या मानससुंदरीचा साक्षात्कार करून घेणे हाच त्याच्या मनोजगतांतील भ्रमणाचा हेतु असतो. स्वतः रवींद्रनाथांनीहि विमलेच्या विश्वासघाताने विदीर्णहृदय झालेल्या निखिलेशाच्या मुखाने म्हटले आहे, 'कालिदासेर ऋतुसंहार काव्येवर अपर ब्राह्मण आमार ऐकटा घृणा आछे. पृथिवीर समस्त फूलेर साजि, समस्त फलेर डालि केवल मात्र प्रेयसीर पायेर काळे पडे पंचशेरेर पूजार उपचार जोगाच्छे; जगतेर आनंदलीलाके ऐमन करे क्षुण्ण करते मानूष पारे कि ? ऐ कोन मदेर नेशाय कविर चोख दूले पडछे ? आमि जे मद ऐतदिन पान कराछिल्लूम, तार रंग एत लाल नय, किंतु तार नेशा त ऐमनअी तीव्र.' (कालिदासाच्या ऋतुसंहारकाव्याचा मला पूर्वीपासूनच तिटकारा वाटत आला आहे. पृथ्वीवरील सारीं फुले आणि सारीं फळे प्रेयसीच्या पायाशीं ऐकत्रित होऊन केवळ कामदेवाच्या पूजेची सामग्री बनत आहेत ! पृथ्वीवरील सर्व आनंदलीला अितकी वैचित्र्यशून्य करून संतुष्ट राहणे मनुष्याला शक्य तरी आहे का ? त्या वेळी कुठल्या मदिरेच्या सेवनाची धुंदी कवीच्या डोळ्यांवर चढली होती ? मी ज्या मदिरेचे सेवन अितके दिवस करीत होतो, तिचा रंग अितका लाल नसेल; पण तिची मादकता अितकीच तीव्र होती.) रवींद्रनाथांचे हे बुद्धार किती सार्थ आहेत, हे त्यांच्या अुर्वशी या अनुपम कवितेतील पुढील ओळींवरून स्पष्ट दिसून येतील.

जगतेर अश्रुधारे धौत तव तनूर तनिमा,
त्रिलोकेर हृदिरक्ते आंका तव चरणशोणिमा,
मुक्तवेणी विवसने, विकशित विश्ववासनार
अरविंदमाझखाने पादपद्म रेखेछ तोमार
अति लघुभार.
अखिल मानसस्वर्गे अनंत रांगिणी,
हे स्वप्न संगिनि,

जगताच्या अश्रुधारांनी तिची तनुलता सुस्नात झाली आहे, त्रिलोकांच्या हृदयरक्ताने तिच्या चरणांना रक्तिम आभा दिली आहे, विकसित विश्र्वासानेच्या अरविदाच्या गाभ्यांत तिने आपली अति लघुभार चरणकमलें ठेविलीं आहेत आणि अखिल मानसस्वर्गांत ती अनंत क्रीडा करीत आहे, हें सारें वर्णन स्वतः उर्वशीपेशाहि रवींद्रनाथांच्या कवितेलाच अधिक लागू पडतें, असें प्रत्येक मर्मज्ञ वाचकाला वाटल्यावांचून राहणार नाही.

भूतकालीन सौंदर्याच्या चिंतनांत निमग्न होण्याची रवींद्रनाथांची वृत्ति, क्षुधित पापाण या त्यांच्या कथेमध्येहि प्रकट झाली आहे. अुर्वशीप्रमाणेच या विख्यात कथेचा विषयहि अवास्तव आणि अलौकिक मानससुंदरीचा साक्षात्कार हाच आहे. मात्र अेखाद्या स्त्रीवर आपण आसक्त होणें आणि अेखाद्या स्त्रीने आपल्यावर आसक्त होणें, या दोन अवस्थांमध्ये जो प्रभेद असतो, तोच प्रभेद अुर्वशी आणि क्षुधित पापाण या दोन कविकृतींमध्ये दिसून येतो. स्वतः रवींद्रनाथांच्याच भाषेंत ब्रोलायचें म्हणजे अुर्वशीमध्ये मधुमत्त मृंगसम मुग्ध कवि लुब्ध चित्ताने अुद्धाम संगीत गात त्या मुवनमोहिनीच्या भोंवतीं भ्रमत आहे, तर क्षुधित पापाणांतील त्या अवास्तव, अलौकिक आणि अनाभिक अंतःपुरवासिनी आपल्या प्रभावकक्षेंत आलेल्या अेका सामान्य कारकुनाला अगतिक करून अुन्मादावस्थेच्या प्रलयलोकाकडे नेत आहेत. अुर्वशी ही सर्वस्वां काल्पनिक असल्याने तिचा प्रभाव कोणत्याहि अेका विशिष्ट स्थानाशीं निगडित झालेला नाही. पण क्षुधित पापाणांतील अंतःपुरवासिनीचा प्रभाव त्यांच्या इहलोकांतील लीलाभूमीशीं निगडित झालेला आहे. असल्या स्मृतिसंकुल स्थळांचा भूतकालीन सौंदर्याच्या चिंतनांत निमग्न झालेल्या व्यक्तींच्या मनावर किती प्रभाव होतो, याची या कथेवरून सामान्य जनांना किंचित् कल्पना येतील. कवींनी वर्णिलेल्या, सम्राटांनी शोभविलेल्या आणि प्रकृतिदेवीने आपलें विहारक्षेत्र वनविलेल्या स्मृतिसंकुल स्थळांचें ध्वंसावशिष्ट स्वरूप पाहून अेकाच क्षणीं मन भारलें जातें आणि हृदय कंपित होतें. मानवी आकांक्षांच्या लीलाभूमीचें दर्शन घेण्याच्या अपेक्षेने आपण जातो, पण त्या विगत युगांच्या दमशानांतून शक्य तितक्या लौकर सुटून जाण्याविषयी आपल्याला अुत्कंठा वाटूं लागते. पण या अकरुण पुराण अवशेषांच्या आकर्षणांतून सुटून जाण्याचें सामर्थ्य विगत सौंदर्यग्रस्त व्यक्तींच्या मनांत नसतें. हे विगत जीवनाचे अवशेष अेकाच क्षणीं मनाला मोहतात आणि हृदयाचें विदारण करतात. कल्पनाप्रवण मानवाला आपला दास वनवितात आणि त्याचें जीवन शोपून घेतात. असल्या स्थळांना अलौकिकपणा मिळवून देण्याकरिता, स्वर्गोशी स्पर्धा करूं अिच्छितांच्या मानी ननांनी जीवन आणि श्रौचन, धन आणि मान सर्व कांही अर्पण केलेलें असतें. तरी त्या सर्वांचा प्राप्त करून हीं पुन्हा वुभुक्षितच...यांच्याकरिता सर्वस्व समर्पण केलेल्यांच्या अंतरवेदना मात्र या टिकाणीं चिरंतन होऊन राहिलेल्या असतात. पूर्वी जिथे पाझल टाकतांक्षणीं मानवाला प्रेमस्वप्न दिसू लागतों, तिथे आता त्या स्वप्नांच्या कृष्णछाया मात्र पसरलेल्या असतात आणि निराशप्रेमाच्या युगांतरांच्या वेदना सर्वत्र संचार करीत असतात. हा सर्व अनुभव प्रथम अहमदावादच्या शाही-बागेंत नित्य निद्राहीन रात्री कंटीत असतांना रवींद्रनाथांना आला होता आणि तोच त्यांनी अति निपुणपणाने क्षुधित पापाणांत ग्रथित केला आहे.

अुर्वशी आणि क्षुधित पापाण यांच्यासारख्या रवींद्रनाथांच्या अतिप्रसिद्ध कृतींच्या समालोचनेवरून हें स्पष्ट दिसून येतें की या कृति विस्मयजनक असल्या तरी विकृतिप्रसूतहि आहेत. वर्तमानकाळाची अवज्ञा करून भूतकाळांतील अेखाद्या विशिष्ट प्रसंगाच्या स्मृतींत नित्य निमग्न होऊन राहणें हेंच आपलें जीवनसर्वस्व मानणारा मनुष्य वेडा या संशेला पुस्ता पात्र बनला नाही तरी फौसिल या संशेला सर्वस्वी पात्र होतो. स्मृति आणि सृष्टि

यांच्यामध्ये नित्याचाच विरोध आहे. दुष्यंतचित्तनांत निमग्न झालेली शकुंतला दुर्वासाच्या हाकेला उत्तर देण्याला असमर्थ झाली, त्याप्रमाणेच बेखाद्या स्मृतींत निमग्न झाल्याने फॉसिल बनलेला मानव सद्यःस्थितीच्या हाकेला उत्तर देण्याला, आपली वर्तमानकाळचीं कर्तव्ये पार पाडण्याला असमर्थ होतो. स्वतः फॉसिल बनलेला मानव आपल्याप्रमाणेच या अक्षययौवना पृथ्वीला वृद्धा आणि बंध्या बनवीत असतो. 'नवे तस्मिन्महीपाले सर्वे नवमिवामवत्' या कॅलिदासोक्तिप्रमाणे आपल्या हृदयाच्या नाविन्याने अखिल महीला नवीनपणा मिळवून देणे, हे सर्वच राष्ट्रधुरीणांचे कर्तव्य असते. पण कल्पनेच्या ठिकाणी आत्मसमर्पण करणाऱ्यांना हे कर्तव्य पार पाडणे अशक्य असते. कारण कल्पना ही नेहमीच वर्तमानकाळ विसरून भूत किंवा भविष्यकाळांत रमत असते. आपल्या कल्पनेचा हा दोष स्वतः रवींद्रनाथानाहि चांगला माहीत होता. अर्धशतकाच्या पूर्वीच लिहिलेल्या 'एव्हा फिरोज मोरे' या काव्येतील ते म्हणतात—

एव्हा फिरोज मोरे, लये जाओ संसारे तीरे
हे कल्पने, रंगमयि, भूलायो ना मोहिनी मायाय
विजन विपादधन अंतरे निकुंजच्छायाय
रेखो ना वसाये.

पण ही प्रार्थना बलाका या कवितासंग्रहाच्या रचनेपर्यंत सफळ झाली नव्हती. बलाकेच्या रचनाकाळी रवींद्रनाथांच्या सौंदर्यविषयक कल्पनेत आमूल परिवर्तन घडून आले होते. साहित्येतर स्वरूप या प्रबंधांत त्यांनी स्वतःच लिहिले आहे. 'बोलछिल्लूम, सुंदर आनंद देय, ताई साहित्ये सुंदरके निथे कारवार. वस्तुत ब्रोला चाई, जा आनंद देय ताकेई मन सुंदर बोले आर सेटाई साहित्ये सामग्री. साहित्य कि दिये अई सौंदर्येर बोधके जागाय से कथा गौण, निबिड बोधेर द्वाराभी प्रमाण हय सुंदर. ताके सुंदर बोलि वा ना बोलि ताते किछू आसे जाय ना.' सुंदरापासून आनंदलाम होतो, याकरिता सुंदर हाच साहित्याचा विषय; या मताच्या जागी, ज्यापासून आनंदाचा लाम होतो ते सुंदर आणि ते सुंदरच साहित्याचा विषय, मग त्याला जगांत सुंदर म्हणोत किंवा न म्हणोत या मताची प्राणप्रतिष्ठा झाल्याने रवींद्रनाथांचे मन हे भूतकालीन सौंदर्याच्या आदर्शाच्या दास्यापासून मुक्त झाले होते. याच वेळी बेर्गसोनच्या तत्त्वज्ञानाचा परिचय झाल्याने त्यांच्या जीवनविषयक कल्पनाहि वस्तुस्थितीशी अविस्वादी अशा बनू लागल्या होत्या. या विधानाच्या सत्यतेविषयी वाचकांना संशय येथून नये, याकरिता कलकत्त्याचे अंक प्रसिद्ध तत्त्वज्ञानी डॉ. सुरेंद्रनाथ दासगुप्त यांनी बलाका काव्यावर लिहिलेल्या प्रबंधांतील काही वाक्ये अतूरून घेतो. बलाकेतील 'हे विराट नदी' या कवितेविषयी लिहितांना डॉ. दासगुप्त लिहितात, 'अशी कविता पढिले देखा जाय जे सृजनीशक्ति अशी जगत् रचना करियाछे ताहा अकटि प्राणस्रोत, अकटि प्राणवेग मात्र, a vital impulse जे शक्तिर निजर कोन रूप नाही वस्तु नाही अथ च ताहा हथीते निरंतर रूप ओ वस्तु फूटिया अुठितेछे।' याचा अर्थ असाच होतो की बेर्गसोनच्या तत्त्वज्ञानाचा परिचय झाल्यानंतर त्यांच्या प्राणप्रवाहाच्या तत्त्वाचे वर्णन करण्याकरिता रवींद्रनाथांनी ही विराट नदीवरील कविता लिहिली आहे. अशी या तत्त्वज्ञानाचा परिचय झाल्यानंतर रवींद्रनाथांना स्मृति आणि सृष्टि यांचा विरोध कळून आला. त्यामुळे, माझ्या मते या काव्यसंग्रहातील अत्यंत सुंदर कविता जी भारत-औंधर शाजहान, त्या कवितेत स्मृतीचे अवास्तव स्तोम माजविण्याच्या विकृतीचा रवींद्रनाथांनी स्पष्ट निषेध केला आहे.

मिथ्या कथा,— के बोले जे भोलो नाई ?
के बोले रे खोलो नाई

स्मृतिर पिंजरद्वार ?
अतीतर चिर-अस्त-अंधकार
आजिओ हृदय तव रेखेचे बांधिया ?
विस्मृतिर मुक्तिपथ दिया
आजि ओ से हय नि बाहिर ?

‘जेते नाहि दिवो’ ही कविता लिहिणाऱ्या कवीच्या मुखांतूनच बरील उद्गार निघालेले पाहिले की नवीन कल्पना आत्मसात् करण्याच्या त्यांच्या शक्तीचें नवल वाटल्यावांचून राहत नाही.

ब्रेगसोनच्या प्रभावाने रवींद्रसाहित्यातील अेका विकृतीचा निरास झाला असला तरी तिच्या जागी दुसऱ्या अेका विकृतीची स्थापना केली आहे. ती म्हणजे रूप आणि भाव या साहित्यातील सनातन तत्त्वांना पदच्युत करण्याचा प्राणतत्त्वाचा प्रयत्न होय. प्राण या तत्त्वाचा वाङ्मयांत संचार सुरू झाला म्हणजे कवीची रचनारीति आणि विषयाची निवड या दोहोंतहि अकरमात् परिवर्तन होतें. अभिजात भाषेत अभिजात विषयावर काव्य लिहावयाचें, हा अजरामर आदर्श सोडून देऊन धाणिक भाषेत आणि धाणिक विषयांवर कवि काव्यें लिहू लागतो. मग, आपली कविता ही अेखाच्या अेकांतवासी रसिकाच्या सिगारेटची सहचरी झाली तरी तिचें जीवन सकळ झालें, असें मानण्याकडे स्वतः कवीचीहि प्रवृत्ति होई लागते. ज्या धाणिका काव्याच्या प्रकाशनापासून आपला नवजन्म भोजावा, असें रवींद्रनाथ सांगतात, त्या काव्याचा स्वाद आणि विस्वाद ग्रहण करण्याची वाचकांना विनंति करितांना त्यांनी स्वतःच लिहिलें आहे-

आशा करि निदेन पत्रे
छटा मास कि अेक ब्रछरभी,
हवे तोमार विजनवासे
सिगारेटेर सहचरी.

असली सिगारेटशीं स्पर्धा करूं इच्छिणारी कविता ही मुख्यतः गंभीर विषयांचें विडंबन करणारी कविताच असते. कारण,

गंभीर सूरें गंभीर कथा
शुनिये दिते तोरे
साहस नाहि पाई.

गंभीर कथा बोलण्याचें साहस होत नाही तर बोलायच्या कोणच्या कथा, वाचा खुलासा करताता कवीने म्हटलें आहे,

पश्चाते जारा फिरे ना ताकाय,
नेचे छूटे धाय, कथा ना शुधाय,
ताहादेरि गान गारे आजि प्राण,
धाणिक दिनेर आलेके.

जे मागेपुढे कधी पाहत नाहीत, धावण्यांत आणि नाचण्यांत नेहमी दंग असतात, कुणाच्या कधी प्रश्न करीत नाहीत, असल्या तुच्छ प्राण्यांचीं गाणीं रचण्याची आज्ञा रवींद्रनाथांनी आपल्या प्राणाला कां दिली, या प्रश्नाचा आता अुलगडा केला पाहिजे. रवींद्रनाथांची समजूत अशी आहे की मनुष्याचें शरीर म्हणजे अेक अविभक्त कुटुंब आहे. या कुटुंबांत प्राण तेवढा मिळविणारा कर्ता आणि भिन्न भिन्न मनोवृत्ति ही प्राणाच्या आश्रयाने आपली जीवनयात्रा चालविणारी मंडळी, या मनोवृत्तींपैकी अेकेक मनोवृत्ति किती काळ शोष घेओल, त्याचा सुमार नाही आणि अेकदा जागृत झाल्यावर तिच्या सर्वनाशी धुधेला कुणाचा बळी पडेल, त्याच नेम नाही. प्राणधारणे-

म. सा. प. (१४-३-२)

च्या क्षणिक क्रीडेत मनाला गुंतविले तरच या मनोवृत्तीच्या कुंभकर्णी धुवेपासून आपला बचाव होण्याचा संभव आहे, असे प्राणभीरू जनांना वाटत असते मात्र ही गोष्ट ते प्रामाणिकपणाने कधीच झोळून दाखवीत नाहीत. उलट असा आव आणतात की अखादी कोमल भावना अनुरूप शब्दांत ग्रथित करण्याने आपल्या पौरुषाला वट्टा लागतो. डॅन या इंग्लिश कवीने म्हटलेंच आहे,

I am two fooles, I know
For loving and for saying so
In whining Poetry.

रम्योदात्त भावनांचे आणि मापेचे विडंबन करण्याची मनाला अंकदा चटक लागली म्हणजे 'आत्मानं सततं रक्षेद्दुरैरपि धनैरपि' हे लक्ष्मीधराचें तत्त्व त्या लेखकाला रुचायला लागतें. ही कोणाची कुचेष्टा नव्हे. भेटलिकसारख्या विख्यात लेखकाने गंभीरपणाने लिहिले आहे, 'To me there can be no moral or physical evil that is not preferable to death, cold and horrible death with its eternal silence. Believe me, nothing can equal the saving of life. Virtues, ideals, all that we know as honour and loyalty,' are mere trifles compared with that.' आम्हां भारतीय जनांना अभिमान वाटण्याजोगी गोष्ट ही आहे की प्राणतत्त्वाच्या या अंतिम विवृतीचा रवींद्रनाथांच्या मनावर काहीहि परिणाम झाला नाही. मात्र आपले प्राण वांचण्याच्या विपरीत दिशेची विवृति जी प्राणार्पणाची सिद्धता, तिची बाधा त्यांना बरीच झालेली दिसते. आत्मबल्लिदान हाच जगांतील सर्व अन्यायांचा प्रतिकार करण्याचा अंकमात्र उपाय, अशी रवींद्रनाथांचीहि समजूत झालेली दिसते. बलाकेंमध्ये अके टिकाणीं त्यांनी लिहिले आहे, 'तोर चेवे आमि सत्य ए विश्वासे प्राण दिव देख।' अन्यायांचा प्रतिकार करण्याऐवजी आपण स्वतःच अन्यायांना बळी पडण्याने, आपण स्वतःचें अक्षरदायित्व अितरांवर लोटून देण्याचें पाप करीत असतो, हे या बलिदानवाल्यांच्या मेंदूत कधी शिरेल कोण जाणे.

अत्याचार्यांचा प्रतिकार करण्याचें कर्तव्य कोणीना कोणी तरी आपल्या शिरावर घेणें आवश्यक असतें, याची अितर बंगाली कवींना चांगली जाणीव आहे. याकरिताच काजी नजरुल अहमद यांनी घोषणा केली आहे,

आमि सेभि दिन हबो शांत,
जत्रे अुत्पीडितेर क्रंदनरोल आकाशे वातासे ध्वनिचे ना,
अत्याचारीर खड्ग कृपाण भीम रणभूमे रणिचे ना.

दुसऱ्याहि एका बंगाली कवीने लिहिले आहे,

हाय से कि सुख एभि गृह छाडि,
अत्याचारीर वक्षे बसिया हानिते तीक्ष्ण छुरि.

असो. राजकारण हा प्राण देण्याऐव्याचा खेळ आहे, हे चिरंतन सत्य न कळल्याने किंवा न वळल्याने रवींद्रनाथांच्या राजकारणविषयक कादंबऱ्या आणि नाटके अजबखान्यांत ठेवण्याच्याच लायकीचीं बनली आहेत. पण त्यांची अधिक चिकित्सा करण्याची आता आवश्यकताहि अुरलेली नाही. कारण घरे बाहिरे किंवा चार अध्याय या कादंबऱ्यांतून रवींद्रनाथांनी केलेल्या प्रचाराला, पथेर दावी ही विख्यात कादंबरी लिहून शरच्चंद्रांनी तितकेंच कलात्मक उत्तर दिले आहे. तेव्हा पर्यायाने पथेर दावीच्या रचनेला कारणीभूत झाल्याबद्दल रवींद्रनाथांना दोष देण्याची कल्पना शरच्चंद्रांच्या अभिमान्यांना रुचणें शक्य नाही.

महाराष्ट्रांतील जानपद ओवी



(लेखांक २ रा)

(लेखिका- कु. अनसूया भागवत)

पुराणविषयक जानपदओव्यांपैकी रामायण व महाभारत या दोन महाकाव्यांतील कथा-प्रसंगांवर रचल्या गेलेल्या कांदी ओव्या मागे दिल्या. त्यानंतर अितर अठरा पुराणें व अपपुराणें यांमधील व्यक्ति व प्रसंग यांवर रचल्या गेलेल्या ओव्यांचा विचार या ठिकाणीं करित आहे. यांमधेहि आपल्याला हें लक्षांत ठेवलें पाहिजे की पुराणें व अपपुराणें यांमधून वर्णिलेले अनेक कथाप्रसंग आधारभूत घेऊन त्यांवर स्वतःच्या कल्पनांनी रचलेल्या अनेक दंतकथा सामान्य जनतेत प्रचलित आहेत.

सर्व पुराणें व अपपुराणें यांचे त्यांच्या विषयानुरूप मुख्यत्वेकरून दोन माग पाडलेले आपल्याला दिसतात. ऐक शैवपुराणें व दुसरा विष्णुपुराणें. शैवपुराणांत शिव व पार्वती हीं मध्यवर्ती पात्रें असून त्यांच्या स्तुतिप्रीत्यर्थ हीं पुराणें रचलेलीं आहेत. विष्णुपुराणांत विष्णूचे अनेक अवतार हा विषय प्रामुख्याने असून विष्णू किंवा त्याचा लोकप्रिय अवतार कृष्ण व रुक्मिणी यांची महति गावलेली आहे. पुष्कळदा ऐकच पुराण शिव व विष्णू दोघांच्याहि स्तुतीला वाहिलेलें आढळतें. पुराणविषयक ओव्यांमध्येहि ब्रह्मपुराण, वायुपुराण, स्कंदपुराण किंवा अितर अपपुराणांतून वर्णन केलेल्या शिवपार्वतीच्या लोकप्रिय कथा व पद्मपुराण, भागवतपुराण वगैरेंतून मिळणाऱ्या विष्णूचा प्रमुख अवतार कृष्ण याच्या मनोरंजक कथा यांचे अुल्लेख प्रामुख्याने आढळतात. या बाबतीतहि तात्त्वज्ञानिक किंवा बोधप्रद असा कथाभाग सर्वस्वी वर्ज्य करून मनोरंजक असा माग तेवढा अुचललेला दिसतो व त्यावर मानवी कल्पनांची कुंचली कुशलतेने फिरलेली असल्याने पुष्कळशा ओव्या सहजसुंदर व मनोरंजक वाटतात.

शिवपार्वती- शिवपार्वतीचा कैलासपर्वतावरील सारीपटाचा खेळ व त्या वेळीं घडलेला प्रसंग हा कथाभाग अत्यंत लोकप्रिय झालेला दिसतो. शिवपार्वती सारीपट खेळत असतां नारदमुनि येऊन त्यांच्यामधे कळ लावून जातो, नंतर प्रत्येक डाव पार्वतीच जिंकते व शंकराचें सर्वस्व हिरावून घेते, शंकर रागावून अरण्यांत निवून जातो व नंतर पार्वती भिल्लीणीच्या रूपाने जाऊन त्याला मोहिनी घालते अशी ही कथा आहे. यावर बऱ्याच ओव्या रचलेल्या मिळतात:-

९७

९८

शंभूच्या शिखरावरी गिरजा खेळती सारंगफास । सोंगट्याचा डाव आलाया अकामेकी ।
देवावरी आला डाव गिरिजा मनांमधीं हास ॥ गिरजानार पकी शंभुदेवाच डोल झाकी ॥

१ सारिपट किंवा सारंगपट : पटावर सोंगट्यांकाशांनी खेळावयाचा खेळ.

२ किंवा:- शंभूच्या शिखरावर गिरजा खेळे आकीविकी । (एकी का बेकी ?)

देवावरी आला डाव गिरजानार किती पकी ॥

१९

कळीचा नारद कळ लावली दाटून ।
रुसला शंभुदेव गेला वनांत धुटून ॥

१००

भिल्लणीची फटी^१ चोळी घातली धुलटी ।
शंभुदेवासाठी^२ गिरजा डोंगर पालटी ॥

१०१

रुसला शंभुदेव डोंगरीं घाली धुनी ।
गिरिजानार बोल तुमाविगर नाही कुणी^३ ॥

१०२

रुसला शंभुदेव डोंगरीं घाली तप ।
समजावी गिरजानार त्याला भिल्लणीच्या रूप ।

शंकराचा भोलेपणा प्रसिद्धच आहे. खालील ओव्यांतून त्याचा अुल्लेख दिसतो. परंतु शंकर वर वर कितीही भोळा असला तरी गंगामाझीला आपल्या जटांत गुप्तरूपाने ठेवण्याचें कसब त्याच्या अंगांत आहे ही कल्पना मजेदार आहे. मात्र शंकराने आवडत्या गंगेला आपल्या जटांत जागा दिलेली पार्वतीला खपत नाही.

१०३

शंभुदेव बोल भुमी राहिली भिल्लणी ।
केसाच्या झुंवड्याने दिस माझ्या गिरजावाणी ॥

१०४

भोळ्या शंभुदेवा भोळपण कोठवरी ?
पाठीची मंदुर्दरी दिली रावणाच्या घरी ॥

१०५

भोळा शंकर याला भोळा म्हणू नाही ।
याच्या जटामधी गुपित गंगावाड ॥

१०६

मांडल्या सवती सवती शंभुदेव तो बोलना ।
सांगती जनलोक गंगा गिरजेला तोलना ॥

खालीलप्रमाणे कांही ओव्या शंकरपार्वतीच्या संसारावर अभारलेल्या दिसतात:—

१०७

शंभुदेव वाणी गिरजानार गवळ्याची ।
सव्या लेण्यावरी माळ ल्येली पवळ्याची ॥

१०८

शंभु शंभु म्हणू शंभु त्रैलाच्या खोरीला ।
सरता सोमवार त्याच्या गिरजा नारीला ॥

१०९

शंभुदेव बोल गिरजा अवखळ तुझी नीज ।
केसाच्या झुंवड्याने शिणली माझी डौवी भुज ॥

११०

शंभुदेव ते म्हातार गिरजानार कर्णकोर ।
दोघांचं अिमान बेलाच्या पानावर ॥

कृष्ण— शिवपार्वतीच्या कथेपेक्षाही पुराणांतील विष्णूचा आठवा अवतार कृष्ण याचें चरित्र अत्यंत लोकप्रिय झालेलें आहे. महाभारतांतील कृष्णाची तात्त्विक भूमिका किंवा रणां-

१ फटी चांढा = जुनी किंवा फाटकी चोळी. २ किंवा दुसरी ओळ : “गिरजानारीला पुसतो वनाची सुध तुला सांगितली कुणी ?”

३ किंवा:— “बोल सदाशिव भिल्लणी उगी वस ।

तुझा अंबाडो बुचडा माझ्या गिरजावाणी दिस ॥

४ मंदोदरी ही शंकराची वद्दीण असल्याचा अुल्लेख कुठेच आढळत नाही. ५ खोड = खोगिराची चौकट. ६ सोळा सोमवारांच्या व्रताची जी कहाणी प्रचलित आहे तिला उल्लेखून ही ओवी असावी. प्रथम पार्वतीच्या स्नापासून मुक्त होण्याकरता अेका गुरवाने हें व्रत केले पण पुढे त्याच्यापासून शिकून आपला रागावून गेलेला मुलगा कार्तिकवामी परत भिल्लण्याकरता पार्वतीने तेंच व्रत केले. ७ “शोपीं जाळें दक्षिणाच्या नायकाने श्रीच्या उजव्या बाजूला टाव्या अंगावर निजार्थे हा प्रकार सार्वत्रिक आहे” (श्रीवात्स्यायनमुनिप्रणीतं कामसूत्रम् । प्रथम भाग, अध्याय ६ - भाषा० - बाळाचार्य माधवाचार्य सुपेरकर, पृ. २००). ८ कर्णकोर = कर न कथा; कर म्हणून सांगितलेले, न करतां, नको करून म्हणून सांगितलेले मुद्दाम करणारा. (म० श० को०) = तरुण (?)

गणावर त्याने दाखविलेलें शौर्य याचा अल्लेख ओवींत कुठेहि आढळत नाही. पुढील पुराणें व अपपुराणें यांतून वर्णन केलेल्या त्याच्या मनोरंजक लीला हाच कथामाग सामान्य जनतेत सर्वतोमुखी झालेला आपल्याला आढळतो. यावरच अनेक ओव्या रचल्या गेलेल्या आहेत.

कृष्णजन्माच्या वेळीं गोकुळांत झालेला आनंद व कृष्णाचा काळा रंग यांवर खालील ओव्या आहेत—

१११

पाटच्या पाण्यांत^१ पिंगळा व्रोली वात ।
जल्मिला कृष्णनाथ तेव्हा कितीक होती रातें ॥

११२

जल्मिला कृष्णनाथ झाला गोकुळीं आनंद ।
मुठीनं साखर वाटितो राजा नंद ॥

११३

जल्मिला कृष्णनाथ गोकुळीं दिवा लावा ।
सावळें त्याचें रूप त्याच्या मावशीला दावा ॥

११४

यस्वदेवाई हरी तुझा कुणावाणी ?
सावळें याचें रूप जवसेच्या फुलावाणी ॥

११५

काळा कृष्णनाथ जसा अुडदाचा दाणा ।
देवयावाईनं^२ धाडीला वानवळी ॥

११६

वेडी येसवदा हाका मारिती ज्याला त्याला ।
काय गोता झाला गोविंदा गोपाळाला ?

गोकुळांतील कृष्णाच्या बाललीला, लहान वयांत त्याने करून दाखविलेलें कालियामर्दन वगैरेसारखे अद्भूत चमत्कार, सुदामासारख्या गरीब भित्राच्या बाबतींत त्याने दाखविलेलें औदार्य व कंसवध करण्यांत लढविलेलें शौर्य अत्यादि प्रसंगांचा अल्लेख खालील ओव्यांत आढळतो—

११७

वेडी येसवदा वेड लागलें गोठीचें^३ ।
यमुनेच्या तीरीं ब्राळ बुडालं टोपीचें ॥

११८

कृष्ण बुडाला झाली गोकुळीं आरोळी ।
भुजंगाला टोचुनी येसण वर वाजवीतो टाळी ॥

११९

शेपावर बसून कृष्ण वाजव वासरी ।
कंवळजा बोल पाया पडतें तुझ्या हरी ।
तुझ्या देवकीमातेला घेअूं दिवाळीची चोळी ॥

१२०

गठारे चुडाचुड करीत मामाच्या गेला ।
कमलजा भरी चुडा कृष्ण नोवरी झाला ॥

१२१

यशवंत चुडा मामी भरीतों तुम्हांला ॥
माझा राम राम सांगा कुंवसमामाला ॥

१२२

मारिला कंसमामा शिळाच्या केल्या धर्जा ।
बोल कंवळजा भाचा नव्ह वैरी माझा ॥

१२३

येवढं दुवळं पण आलं सुदामदेवाला ।
वांधी पदरांत लाह्या जातो श्रीकृष्णाच्या गांवाला ॥

१२४

सुदामदेवाची गरिबी कोणी नेली ?
देव श्रीकृष्णांनीं द्वारका सोन्याची वांधिली ॥

१ पहाटेचा प्रहर. २ किंवा चौथा चरण 'शोन घड्यांची शाली रात ।' ३ कृष्णाच्या मावशीचा विशेषकरून अल्लेख कुठेच आढळत नाही, परंतु घरांत मूल जन्माला आलें की त्याच्या मावश्यांना त्याचें कौतुक फार असतें हा सामाजिक अनुभव घेऊनच ही कल्पना केलेली दिसते. ४ देवकी. ५ बानोज्ञ = विक्रय-वस्तु. ६ गोष्टीचें. ७ कमलजा हें खरें कंसाच्या श्मनीचें नांव. या ठिकाणी हें नांव कालिया नागाच्या स्त्रियांपैकी — ज्या पतीत सोडविण्याकरिता पाण्यावर येऊन कृष्णाची विनवणी करीत होत्या — अंकीला लावलेलें असावें. ८ यशोदायक; बांगड्या (चुडा) हा सौभाग्याचा अलंकार आहे. कृष्णाला तर कंसाचा वध करायचा असतो. तेव्हा 'यशवंतचुडा' हे शब्द या ठिकाणी व्यंगोक्तीने वापरले आहेत. ९ दगडावर रक्त पटून ते तांबडे झाले व ध्वजाप्रमाणे दिसूं लागले असा भाव.

अशिक्षित जनता व विशेषतः स्त्रिया यांच्यांत घरोघर लोकप्रिय झालेला कथामाग म्हणजे गोकुळांतील गोर्पींच्यांत आकर्षणविषय झालेला कृष्ण, त्याने केलेल्या खोड्या व शृंगार-चेष्टा आणि यशोदेकडे नित्य येणारी गाऱ्हाणी यांवर रचलेल्या पुष्कळच ओव्या आढळतात.

१२५	१३४
स्वप्नीं देखिला विट्ठल अवधूत ।	गवळवाड्यामधीं कशाचा गलबला ।
वेधूनी अवतार कृष्ण खेळे गोकुळांत ॥	गवळ्याच्या सुना कृष्ण जाझूं देअीना पाण्याला ॥
१२६	१३५
काळा कृष्णनाथ जस दोडक्याच दाण ।	यसवदेवाअी कृष्ण तुझा अखट ।
त्याला भुलल्यात गवळणी गोपीगण ॥	गवळ्याच्या सुना कोडिल्या बारवतै ॥
१२७	१३६
जल्मिला कृष्णनाथ गोकुळीं अुडे रंग ।	मथुरेच्या वाट कृष्ण खेळे सारंगपाट ।
आठ वरसाची मूरत गोपिका केल्या दंग ॥	सोड हरी वाट शिरीं गोरसाचा माट ॥
१२८	१३७
यसवदेवाई हरी तुझा वरसाचा ।	मथुरेला जाया गौळणी वीसतीस ।
कोडिल्यात माठ सडा देतो गोरसाचा ॥	सोड श्रीरंगा दुधाचा झाला नास ॥
१२९	१३८
यसवदेवाअी सांग तूपल्या कारख्याला ।	दुडीर्वरी दुडी गवळण निघाली झाडुनी ।
शिक्ष्याचं पितो दही लाज नाही चोरख्याला ॥	कळंबांच्या खोडीं कृष्ण बसला दडुनी ॥
१३०	१३९
यसवदेवाअी हरी तुझा पक्का चोर ।	दुड्यावरी दुड्या गवळण निघाली बारातेरा ।
गवळवाड्यावरला त्यानं चोरला रवीदोर ॥	सोडा कृष्णा वाट दहीदुधाच्या झाल्या तारा ॥
१३१	१४०
यसवदेवाअी हरी तुझा ग नेणता ।	दुडीवरी दुडी गवळण निघाली शेर्लाटी ।
डोअीवरी धोनतौ हिंड गवळणींमंवता ॥	चुकली मारग पुस गवळ्याची राहुटी ॥
१३२	१४१
यसवदेवाअी संभाळ तुपलं कारटं ।	यसवदावाअी सांग तुझ्या ग हरीला ।
यमुनच्या नअीं यानं पेरलं सराट ॥	मारील चुमसंड पाण्या गेलेल्या नारीला ॥
१३३	१४२
गवळ्याच्या सुना ओका शिणच्या सारख्या ।	सोड श्रीरंगा पदर साडीचा फाटला ।
नको कृष्णा जाझूं गाया गवळ्याच्या मारक्या ॥	घरीं तान्हं बाळ पान्हा जेवनीं दाटला ॥

गोकुळांतील हजारों गोर्पींमध्ये कृष्णाच्या खास आवडत्या अशा कांदी गोपी होत्या. त्यांपैकी राधा तर प्रमुख होतीच; पण दुसऱ्या दोन राअी व चंद्रावळ या बहिणी होत्या. या

१ विरक्त. २ किंबा - "यसवदेवाअी तुझा हरीला सांग कांहीं । गवळ्याच्या रात्रांचं खातो चोरून दूधदही ॥ ३ घोंगता = पावसापासून रक्षण करण्याकरता कांबळ्याची केलेली खोळ. ४ उद्धट. ५ विहिरीजवळ. किंबा - "यसवदेवाअी कांढा तुझा वाटवरी । जमुना नअीवरी आडवी गवळ्याच्या नारी ॥ ६ घागर. ७ कर्दवृक्ष. ८ अंच व सडपातळ खी. ९ चिमळडा = लहान खडा (कामटीवरून बोटाच्या जोराने फेकावयाचा).

दोघींच्याविषयी अेक मनोरंजक लोककथा प्रचलित आहे. या दोघी अेका गवळ्याच्या मुली होत्या. रात्री मोठी व चंद्रावळ धाकटी. कृष्ण रात्रीवर मुलला होता. म्हणून गवळ्याने तिचें लग्न कृष्णाशी लावून दिलें. चंद्रावळीचें लग्न दुसऱ्या अेका गवळ्याशी करून दिलेलें होतें. अेकदा चंद्रावळ मथुरेच्या बाजारांत दही, दूध विकण्याकरिता निघाली. तेथूनच पुढे बहिणीला भेटण्याचा तिचा व्रेत होता. पण वाटेंतच कृष्णाने तिला पाहिलें. तो मोहित झाला व तिला वळविण्याचा प्रयत्न करूं लागला. ती संतापली व आपला व्रेत फिरवून तशीच परत घरी गेली. आपली मनोवासना तृप्त करण्याकरिता अिकडे कृष्णाने दुसरीच युक्ती योजली. रात्रीचे कपडे व दागिने त्याने तिच्याकडून मागून घेतले. ते घालून व रात्रीचें रूप घेऊन तो चंद्रावळीकडे गेला. व्रेच दिवसांनी वहीण भेटायला आली म्हणून चंद्रावळीला आनंद झाला. त्या रात्री चंद्रावळ व रात्रीरूपी कृष्ण अेकाच पलंगावर पडून गुजगोष्टी करूं लागली. तेव्हा कृष्णाने आपलें सत्य स्वरूप प्रकट केलें व ती रात्र सहा महिने लांबवून आपली वासना तृप्त केली. खालील ओव्या या कथेस अुद्देशून आहेत :—

१४३

कळंबाच्या झाडावरी कृष्ण वाजव वासरी ।
दहीदूध डोऱीवरी नाची गवळ्याच्या पोरी ॥

१४४

ठकड्या गोविंद याचं ठकडं चालणं ।
थानं मुलविली रात्री गवळ्याची मालणं ॥

१४५

दुडीवरी दुडी दुडीला कोरा झाली ।
गवळाच्या रात्री चढ कोणावरी केला ?

१४६

दुडीवरी दुडी दुडीचा तांब्या डुल ।
आडवा पदर रात्री गवळ्याशी बोल ॥

१४७

रात्री रुक्मीण चंद्रवळ ती धाकटी ।
देवा गोविंदाची याची नजर वोकटी ॥

१४८

ठिकडा गोविंद अेका गोठीनं ठकला ।
मथुन्या बाजारी चंद्रवळीनं लुटला ॥

१४९

ठिकड्या गोविंद पड रात्रीवाऱ्याच्या पाया ।
कंठी दुलडी मागीलियाँ चंद्रवळीच्या
महालीं जाया ॥

१५०

चंद्रवळीआड वेड लागलं गोविंदाला ।
टाकली मोहिनी सान्या गवळवाड्याला ॥

कृष्ण व राधा यांच्यासंबंधीच्या ओव्या अत्यंत शृंगारपरिप्लुत आहेत :—

१५१

पहाटच्या पान्यांत राधिका अुभी दारिं ।
हिला मुलला कृष्णजी बैलाची धार काढी ॥

१५२

देव कृष्णजी गाया चारी वनमाळी ।
घेअूनी गुप्तरूप गेला राधेच्या रंगमहालीं ॥

१५३

मथुन्या बाजारी राधा गवळण येडवली ।
नथ सैरजाची मोडली चोळी भिंगाची फाटली ॥

१५४

येसवदेवाअी कान्हा तुझा रंडी खातो ।
गवळ्याच्या राधेच्या जोवनीं झाड घेतो ॥

१५५

यस्वदेवाअी कान्हा अुतला मातला ।
गवळ्याच्या राधेच्या हात मिरीला घातला ॥

१५६

सोळा सहस्र नारी कृष्णें मोगिल्या अंधारीं ।
जळती समया रुक्मिणीच्या मंदिरां ॥

१ सुंदर स्त्री. २ शेला. ३ ओखटी = वाईट. ४ किंवा, ३ रा चरणः— “मागो निरुघा जोडवी.”

५ सहा महिन्यांची रात्र करून सर्वांवर मोहिनी टाकली त्याला उद्देशून. ६ मोत्यांचो.

याशिवाय कृष्णाच्या सोळा हजार स्त्रियांचा खुलेखहि ओव्यांतून संपडतो. राम व कृष्ण हे दोघेहि विष्णूचे अवतार पण राम अत्यंत सात्त्विक व ऐक्यपत्नीव्रत तर कृष्ण स्त्रियांचा भोक्ता. दोघांच्यातील हा फरक खालील ओव्यांतून दर्शविला आहे :—

१५७

सोळा सहस्र नारी कृष्ण भोगून आले रातीं ।
सोन्याची आरती रुक्मीण वाट पहाती ॥

१५८

सोळा सहस्र नारी कृष्ण घालितो धिंगाणा ।
वृत्तीस पानांचा विडा मुखांत रंगाणा ॥

१५९

सात अवतारांतला राम होता नाडवंदी ।
आठव्या अवतारांत कृष्ण गोपिकांच्या छंदीं ॥

१६०

सातव्या अवतारीं राम होता ब्रह्मचारी ।
आठव्या अवतारी कृष्णें भोगित्या सहस्र नारी ॥

वरील ओव्यांतील कथाभाग सर्वतोर्मुखी असल्याने त्यांत विशेष नावीन्य किंवा मौलिकता कांहीच दिसत नाही; परंतु पुराणांतील कृष्णविषयक कांही उल्लेख केवळ आधारभूत घेवून त्यांवर संतकालीन कथा व लोककृति यांच्या साहाय्याने व मानवी कल्पनेच्या भराऱ्यांनीं अभारलेलीं चित्रें ज्या ओव्यांतून आढळतात त्या ओव्या मात्र अत्यंत नावीन्यपूर्ण आहेत. खालील सर्व ओव्यांचा समग्र पुराणविषयक ओव्यांत क्रम जरा धोक्याचेंच आहे. परंतु त्यांतील मध्यवर्ती कल्पना पुराणांतील अशाया प्रसंगावर आधारलेली असल्यानेच त्यांचा अंतर्भाव या ठिकाणीं केला आहे ! या ओव्या पुराणांतील कृष्ण-रुक्मिणीसंबंधी असल्या तरी, त्या सर्वोपेक्षे, कृष्ण-रुक्मिणींचा पंढरपुरांतील लोकावतार, विठ्ठल-रघुमात्री यांचाच खुलेख आहे. विठ्ठल हा विष्णूचा लोकनिर्मित अवतार—केवळ अंक दैवत—असला तरी रुक्मिणी ही त्याची पुराणांतील पट्टराणी त्याच भूमिकेत ठेवून तिच्या भावनांना स्वतःच्या अनुभवाप्रमाणे व कल्पनेप्रमाणे आविष्करण देण्याचा प्रयत्न या ओव्यांतून केलेला आहे. तुळशीवदलचा खुलेख पुराणांतच आहे. त्यावरच विठ्ठल-तुळशीला खुद्देशून रचलेल्या ओव्या आधारलेल्या आहेत. संतकालीन दंतकथांचा परिणाम या सर्व ओव्यांवर प्रामुख्याने झालेला आढळतो. यांतील चित्रांना पार्श्वभूमी पंढरपूर व तेथील लोककृति व कल्पना यांची घेतलेली आहे. ऐतिहासिक दृष्ट्या या सर्व ओव्यांतील स्थलकाल-विषयक घोटाळा अयोग्य दिसला तरी अशिक्षित मनाच्या कल्पनेच्या दृष्टीने पुराण, इतिहास व स्थानिक लोककृति यांचें हें कौशल्याने केलेलें समीकरण असेच आपल्याला म्हणावें लागेल. पुराणांतील कृष्ण-रुक्मिणी असात किंवा पंढरपुरांतील त्यांचा लोकावतार असो, त्यांना या ओव्यांत मानवी पातळीवर आणून वसविल्यामुळेच या ओव्या अतिशय मनोरंजक होवून त्यांत रसवन्ता आली आहे.

कृष्णेची राधेशीं असलेली मैत्री रुक्मिणीला पाहवत नाही, असा खुलेख खालील ओवीत आहे :—

१६१

रुसली रुक्मिण जशी आगाशी तापली ।
देवाच्या पलंगावर तिने राधिका देखिली ॥

१ मलाचारी. २ अथवा रुक्मिणी कृष्णभेटीस आली असतांना त्याच्या पलंगावर— किंवा मांडीवर— तिने राधेला वसलेली पाहिली. कृष्णाच्या सोळा हजार स्त्रिया असल्या तरी त्या सर्वोपेक्षे रुक्मिणीचा दारारा अतिका असे की तिच्यासमोर सर्वत्राणी अत्यंत आदराने वागत. रुक्मिणी आल्यानंतरहि राधा पलंगारून बसली नाही तेव्हा रुक्मिणी संतापली व हिंडोबनांत (पंढरपुरांत) तप करण्यास निघून गेली अशा तऱ्हेची संतकालीन दंतकथा प्रचलित आहे.

तुळशीचा कृष्णाशी-किंवा विष्णूशी-आलेला जो संबंध पुराणांत वर्णिलेला आहे तो आधाराला घेऊन त्यावर पुष्कळच ओव्या रचलेल्या दिसतात. यांतील फक्त मध्यवर्ती कथात्रिंदु तेवढा पुराणांतून घेतला आहे. परंतु कल्पनासौंदर्याची जोड त्याला दिल्याने त्यांत मौलिकता अल्पत्र झालेली आहे. विष्णूच्या पूजेला तुळशीचीं पानें घेतात किंवा त्याच्या देवळाभोवती तुळशीच्या वागा लावतात, या प्रथेचा आधार घेऊन तुळशीचा विष्णूला घडन असलेला सहवास रुक्मिणीला सहन होत नाही व तिचा सवतीमत्सर जाग्रत होतो अशी मनोरंजक कल्पना करून ती या ओव्यांतून विकसित केलेली आहे. तुळशीचें या ओव्यांतील चित्र साधेपणाने ओतप्रोत भरलेले असलें तरी अेका ओवींत मानवसुलभ असा अभिमान व स्त्रीसुलभ सवतीमत्सर तिच्याहि ठिकाणीं दाखवलेला आहे.

१६२	१७०
पंदरीचं रान दिसतं हिरवं गार । विठ्ठलमहाराजाच्या तुळशीवनाला आला मारे ॥	तुळयाशात्राभी लुसलुशी कवयळी । देवा गोविंदाची लशी सुरत सावळी ॥
१६३	१७१
पंदरपुरांत रहायला नाही जागा । देवाविठ्ठलाच्या लाविल्या तुळशीवागा ॥	तुळशी तुळशी तुझ्याखालती काळी माती । तुझ्या सेंवारांला देव आले रातेरातीं ॥
१६४	१७२
विठ्ठल विठ्ठल हाका मारिती वनांत । हातांत टाळविणा अुभा तुळशीवनांत ॥	तुळशी तुळशी किती वाच्यानं डुलशी ? रात न दिवसाच गोविंद तुझ्यापाशीं ॥
१६५	१७३
तुळशीचा पाला वाच्यायानं गेला । देवा विठ्ठलानें आवडीनं गोळा केला ॥	रात्री रुक्मीण दोघी भांडती परसदारीं । विठ्ठलदेवाची तुळशी धाकलीनं पितें ^१ नेली सारी ॥
१६६	१७४
पंदरी शहरांत तुळशी आल्यात हुरड्यालं । विठ्ठल प्राणसखा विणा वाजवितो भरड्यालं ॥	रुक्मीण बोल माझ्या विठ्ठला पितेंच्या । वाड्याला नका जाऊं तुळशी गरतीच्या ॥
१६७	१७५
विठ्ठल देवाचा शालु कशायानं फाटला ? तुळशीच्या वनीं वारा मंजुळ सुटला ॥	रुक्मीण बोल देवा पिरतीची कोण ? काय सांगूं रुक्मिणी माझ्या तुळशीच गुण ?
१६८	१७६
विठ्ठलादेवा शेला कशानं भिजला ? पडत दहीवर होतं तुळशीच्या शेजेला ॥	रुक्मीण बोल जळो तुळशीचं जिणं । वर्पाच्या वर्षी लावी देवाशीं लग्न ॥
१६९	१७७
तुळशीच्या माळा वाळून झाल्या कोळें । देवा विठ्ठलाच्या दोंदलावरी लोळ ॥	रुक्मीण बोल तुळस कशाच्या कामाची र ? पांडुरंग म्हण आधीं लेतोया तिचा हार मंग तुझा सओवरीं ॥

१ वहर. २ मंजुळांनी भरल्या. ३ भराड = डोर वाजवून व नाचून देवापुढे भराड्याने
(गोसाव्यांचा एक पंथ) लेलेलें भजन. ४ शुष्क. ५ स्वयंवर. ६ प्रीति. ७ शृंगार.
म. सा. प. (१४-३-३)

१७८

रुक्मिणीला साडीचोळी सत्यभामेला लुगडीं ।
पतिव्रता तुळस तप घालिते अघडी' ॥

१७९

रुक्मिणीला साडीचोळी सत्यभामेला वांडवुंड ।
तुळशी नारीचा नित पाणावला दंड' ॥

१८०

तुळसत्राची म्हण रुक्मीण कशानं थोरली ।
माझ्या मंजुळाची तिच्या नथला अरली' ॥

स्त्रियांच्या म्हणी


(५७ व्या अंकावरून पुढे)

- (५२५) वांझेच्या घरची साखर सरत नाही, लेकुरवाळीच्या घरीं शेण पुरत नाही.
(५२६) समोरची बसती कपाळांत, मागची येती स्वप्नांत.
(५२७) तेलवाल्याचें तेल जळतें, नि मशालजीचें पोट दुखतें.
(५२८) ज्याचें त्याला रुचतें, आपल्याला कां डाचतें ?
(५२९) आहे त्याला संताप, नाही त्याला निताप. (निताप शब्द खानदेशी आहे.)
(५३०) लढाईमें ब्रदाही, खजिनेमें गवऱ्या.
(५३१) चोपडी ओकाच्या नांवाची, शिंदळ सगळ्या गांवाची.
(५३२) खाणें म्हशीचें, वाण घुशीचें.
(५३३) आला जाववाचा माझू, ने ग शेजारणी आपले गहू.
(५३४) जांवयाचें पोर, हरामखोर.
(५३५) घरांत नसावा साला (मेहुणा), शेतांत नसावा नाला.
(५३६) जो बायकोशीं नीट, त्याच्या घरीं सोन्याची वीट.
(५३७) पहिलीचा असा तसा, दुसरीचा गुलाम जसा.
(५३८) जो संगतीला, तो पंगतीला.
(५३९) दुकान चुरमुऱ्याचें, आकार बावसाहेवाचा.
(५४०) वारड्याला गेला, अन् वाराव्याला आला.

नीलकंठ शंकर नवरे

१ किंवा "लुगडी" व "अघडी" या ठिकाणी अनुक्रमे "वनात" व "अन्धांत" अशीही शब्दरचना आढळते. २ साधें लुगडें. किंवा "वांडवुंड" या ठिकाणी "वारवा" (= साधें लुगडें) व दुसरी ओळ "तुळशीवाभिला थंड्या पाण्याचा गारवा" अशीही आढळते. ३ या ठिकाणी "दंड" शब्दावर फारच उत्कृष्ट रूप आहे. रुक्मिणी ही कृष्णाची सर'खुरी पट्टाणी तर तुळस ही पुराणांतील साध्वी वृंदा व सांप्रत तुळशीचें रूप अशा दोन भूमिकांत कल्पिलेली आहे. आणि तुळशीच्या रोपाला पाणी व अन्न यांच्याशिवाय कसली जरूरी असणार ?- या सर्व गोष्टींचा सुंदर समन्वय करून या ओव्यांतून रुक्मिणीच्या भावनांना शृंगार व विलास यांची आणि तुळशीच्या चित्राला सावेषणा व कष्टमय जीवन यांची जोड देतांना जो कल्पनाविलास दिसून येतो तो अत्यंत उत्कृष्ट नाही असें कोण म्हणेल ? ४ अरली = नथेच्याखाली असणारी पांच किंवा तीन मोत्यांची झुरमुळी.

अखिल भारतीय शास्त्रीय परिभाषा



(लेखक- श्री. यशवंत रामकृष्ण दाते)

दिवसेंदिवस देशी भाषांतून निरनिराळे विषय शिकविण्याची प्रथा अधिकाधिक वाढत आहे. शास्त्रीयेतर विषय देशी भाषांतून शिकविण्याची पद्धत आज हळूहळू सर्वत्र रुढ होत आहे. व शास्त्रीय विषयहि देशी भाषांतूनच शिकविले गेले पाहिजेत ही विचारसरणीहि दिवसेंदिवस मान्य होत चालली आहे. नागपूर विद्यापीठांत दुय्यम शाळांतून सर्व शिक्षण गेली वीस वर्षे देशी भाषांतून दिले जात आहे. व कॉलेजमध्येहि तसेच दिले जावे अशा तऱ्हेची खटपट चालू आहे. कलकत्ता विश्वविद्यालयानेहि दुय्यम शिक्षण बंगालीमध्ये देण्याची पद्धति स्वीकारली असून अुच्च शिक्षणहि बंगालींतून देण्याची प्रथा सुरू करण्याचें योजिलें आहे. अशा रीतीने हळूहळू सर्व विद्यापीठांतून सर्व विषयांचें शिक्षण देशी भाषांतून दिले जावे ही गोष्ट मान्य होत जाण्याची चिन्हे दिसें लागली आहेत. तसेंच या प्रांतिक स्वायत्ततेच्या काळांत देशी भाषांना दिवसेंदिवस अधिकाधिक महत्त्व येत जाणार ही गोष्ट स्पष्ट आहे.

देशी भाषांतून शिक्षण देण्याच्या कामी मुख्य अडचण शास्त्रीय विषयांच्या वाचर्तीत येते व ती म्हटली म्हणजे शास्त्रीय परिभाषेची होय. आतापर्यंत सर्व शिक्षण अंग्रजी भाषेच्या माध्यमाच्या द्वारा होत गेलें असल्यामुळे व त्याच भाषेंत सर्व शास्त्रीय ग्रंथ असल्यामुळे आज शिक्षकवर्गास अंग्रजी भाषेंतूनच शिक्षण देणें अधिक सुलभ वाटतें. परंतु अंग्रजी भाषेचें ज्ञान विद्यार्थ्यांच्या ठिकाणीं फार मर्यादित असल्यामुळे त्यास प्रत्येक विषयाची परिभाषा शिकण्याच्या कामींच फार परिश्रम करावे लागतात व त्यामुळे विषयाचें ज्ञान अगदी मर्यादित स्वरूपांत होतें; व कित्येकदा भाषेचें ज्ञान नीट न झाल्यामुळे विषय दुर्बोध होतो. तसेंच अंग्रजी भाषेंतील ग्रंथहि विद्यार्थ्यांच्या हातीं फारच थोडे पडतात, त्यामुळे एकाच विषयाची निरनिराळ्या पद्धतीची मांडणी असलेले निरनिराळे ग्रंथ वाचण्याची त्यांस संधि मिळत नाही. व त्यामुळे विशिष्ट विषयांचें त्यांचें वाचनहि अत्यंत मर्यादित असतें. हेच विषय जर देशी भाषांतून शिकविले गेले तर विद्यार्थ्यांस तितकी भाषेची अडचण पडत नाही व विषय सुलभतेने शिकतां येतो. तसेंच देशी भाषांत निरनिराळ्या विषयांवरचे ग्रंथ तयार झाले तर ते सुलभपणें व थोड्या किंमतीत विद्यार्थ्यांस मिळूं शकतात व भाषेची अडचण फारशी नसल्यामुळे एकाच विषयावरचे निरनिराळ्या लेखकांनीं निरनिराळ्या पद्धतीने लिहिलेले ग्रंथ वाचणें त्यांस सुलभ होतें. अशा रीतीने तो विषय समजून घेण्याच्या कामी त्यास अधिक साहाय्य होतें. याकरिता देशी भाषेंतून ग्रंथ तयार करण्याकडे व निरनिराळे विषय शिकविण्याकडे दिवसेंदिवस अधिकाधिक प्रवृत्ति होत आहे ही गोष्ट अिष्ट आहे.

याकरिता निरनिराळ्या शास्त्रांची शास्त्रीय परिभाषा तयार करण्याचे प्रयत्न आज अनेक ठिकाणीं होत आहेत. महाराष्ट्रामध्ये शास्त्रीय परिभाषा तयार करण्याचे प्रयत्न आज गेलीं ५० वर्षे चालू आहेत. मुंबयी येथील ग्रॅट मेडिकल कॉलेजमध्ये वैद्यकीय विषयाचें शिक्षण देशी भाषेंतून देण्याकरिता डॉ. सखाराम अर्जुन, डॉ. भिकाजी अमृत चोमे व डॉ. पांडुरंग गोपाळ यांची

नेमणूक केलेली होती व त्यांनी निरनिराळ्या वैयक्तीय विषयांवर ग्रंथरचना मराठीत केली होती. कोल्हापूर येथील प्रो. बाळाजी प्रभाकर मोडक यांनी बी.एस्सी. पदवी-परीक्षेपर्यंतचा अभ्यासक्रम मराठी भाषेतून तयार केला होता. याप्रमाणे अनेक ग्रंथ मराठीत तयार होत होते. शास्त्रीय विषयांवर प्राथमिक पुस्तके सरकारच प्रसिद्ध करीत होते. परंतु मध्यंतरी हा उपक्रम बंद पडून अग्रजीकडेच लोकांची प्रवृत्ति अधिकाधिक झुकू लागली. तथापि गेल्या २० वर्षांत या बाबतीत पुनः विचाराची दिशा झुलट बाजूस फिरून मराठीत शास्त्रीय विषयांवर ग्रंथलेखन करण्याची व परिभाषा तयार करण्याची प्रथा सुरू झाली. श्री. रानडे यांनी प्रसिद्ध केलेल्या अग्रजी मराठी कोशांत अनेक शास्त्रीय परिभाषीय शब्दांस मराठी प्रतिशब्द दिलेले आढळतात व त्या कोशाच्या शेवटी अंक परिशिष्टहि जोडण्यांत आले आहे.

यानंतर निरनिराळ्या विषयांत कांही लेखकांनी ग्रंथ लिहून परिभाषा तयार करण्याचा उपक्रम केलेला आढळतो. अुदाहरणार्थ, प्रो. साठे यांनी रसायनशास्त्राची परिभाषा तयार केली होती. तसेंच प्रो. र. वि. दामले यांनी वनस्पतिशास्त्राची परिभाषा तयार केलेली आहे. असेच आणखीहि कांही प्रयत्न झाल्याचे आढळते.

यानंतर शास्त्रीय परिभाषेच्या बाबतीत झालेला अंक महत्त्वाचा प्रयत्न म्हणजे महाराष्ट्रीय ज्ञानकोशरचनेच्या वेळी झालेला होय. महाराष्ट्रीय ज्ञानकोशांत शास्त्रीय विषयांवर अनेक लेख देण्यांत आलेले आहेत आणि ते विषय निरनिराळ्या शास्त्रांमधून सोपवून दिलेले असून त्यांनी आपापल्या विषयाची परिभाषा तयार करून ती त्या लेखांत वापरली आहे. याच संस्थेमार्फत अंक संज्ञाकोश तयार करायचा योजना होती; परंतु ती प्रत्यक्ष स्वरूपांत येऊ शकली नाही.

यानंतर झालेले विशेष अुल्लेखनीय प्रयत्न म्हणजे सृष्टिज्ञान या मासिकांत जे निरनिराळे शास्त्रीय विषयांवर लेख येत असतात त्यांतील परिभाषा अंकन करून तयार करण्यांत आलेले पदार्थविज्ञान व रसायनशास्त्र या विषयांतील संज्ञाकोश हे होत. तसेंच पुणे येथे स्थापन झालेल्या परिभाषामंडळानेहि आजपर्यंत अनेक निरनिराळ्या विषयांवरील परिभाषा तयार केलेल्या आहेत.

याचप्रमाणे अितर प्रांतांतहि शास्त्रीय परिभाषा तयार करण्याचे प्रयत्न चालू आहेत. बनारस येथील नागरी प्रचारिणी सभेने फार वर्षांपूर्वी अंक वैज्ञानिक शब्दसंग्रह तयार केला होता. त्या समितीवर प्रो. गज्जर व कोशकार रानडे हे कार्य करीत होते. यानंतर याच सभेने कांही विषयांवरील स्वतंत्र परिभाषा तयार करून प्रसिद्ध केल्या आहेत. बनारस येथील हिंदु विश्वविद्यालयांतहि या बाबतीत प्रयत्न चालू आहेत. प्रयाग येथे स्थापन झालेल्या विज्ञानपरिषद् या संस्थेनेहि शास्त्रीय परिभाषा तयार करण्याचा उपक्रम सुरू केला आहे. कलकत्ता विश्वविद्यालयाने निरनिराळ्या विषयांवद्दल समिति स्थापून पदार्थविज्ञान, रसायन, गणित, भूगोल वगैरे शास्त्रांसंबंधी परिभाषा तयार करून प्रसिद्ध केल्या आहेत. तेलगू भाषेतहि अंक लहानसा परिभाषाकोश तयार झालेला आहे व मद्रास विश्वविद्यालयाने ना. श्रीनिवासशास्त्री यांच्या अध्यक्षतेखाली या प्रश्नाचा विचार करण्यासाठी व नियम करण्याकरिता अंक समिति नेमली आहे. गुजराती भाषेतहि वैज्ञानिक परिभाषा या नांवाचा लहानसा पारिभाषिक संज्ञाकोश प्रसिद्ध करण्यांत आला असून गुजरात विद्यापीठातर्फे या बाबतीत कांही परिश्रम चालू आहेत. बडोदे येथेहि या बाबतीत कांही प्रयत्न झाले आहेत.

[टीप— परिषदेच्या परिभाषामंडळाकडून झालेले काम वेळोवेळी 'पत्रिके'तून प्रसिद्ध झालेले आहेत. —संपादक]

हैदराबाद येथे अस्मानिया विद्यापीठातर्फे अर्दूमध्ये पारिभाषिक संज्ञा तयार करण्याचें काम चालू आहे.

अशा तऱ्हेने आज देशी भाषांत शास्त्रीय परिभाषा तयार करण्याचे जे प्रयत्न सुरू आहेत ते त्या त्या प्रांतिक भाषांच्या दृष्टीने महत्त्वाचे आणि अिष्ट असेच आहेत. परंतु या सर्व प्रयत्नांचें सहकार्य व ऐकीकरण होऊन जर सर्व हिंदुस्थानास अुपयोगी पडेल अशी सर्वमान्य परिभाषा तयार झाली तर तिचा अुपयोग अधिक होईल. आज हिंदुस्थानांत ज्या निरनिराळ्या भाषा प्रचलित आहेत त्यांतील मुख्य चार भाषा मराठी, हिंदी, गुजराती व बंगाली या संस्कृत भाषेपासूनच बनलेल्या व तिच्या अुपभाषा आहेत. तसेंच दक्षिण हिंदुस्थानांतील तेलगू, तामीळ, कानडी व मल्याळी या भाषा जरी प्रत्यक्ष संस्कृतापासून निघालेल्या नसल्या तरी त्यांतील शब्दसंपत्ति बरीचशी संस्कृत तत्सम व तद्भव शब्दांची बनलेली आहे. व त्या भाषा जाणणाऱ्या लोकांस संस्कृत शब्द ब्रह्मज्ञाने परिचित असतात.

याकरिता सार्वभारतीय अशी जी शास्त्रीय परिभाषा बनवावयाची ती संस्कृत भाषेवर आधारलेली अशीच बनविणें अिष्ट आहे. संस्कृत भाषेमध्ये अुपसर्ग व प्रत्यय लावून मूळ धातूपासून अनेक निरनिराळे शब्द बनविण्याची जी शक्ति आहे तिचाहि परिभाषा बनविण्याच्या कामी अतिशय अुपयोग होण्यासारखा आहे. तसेंच संस्कृतमध्ये समास करण्याची प्रथा असल्यामुळे ऐकाच शब्दापासून अनेक तद्भव शब्द बनविणें पुष्कळ सुलभ होतें. यामुळे विशिष्ट प्रकारचे पारिभाषिक शब्दांचे गट बनविण्याच्या कामी संस्कृत भाषेचा अुपयोग पुष्कळच होण्यासारखा असतो. तेव्हा शास्त्रीय परिभाषा बनविण्याच्या कामी संस्कृत भाषेस प्राधान्य देणें अवश्य व अपरिहार्य आहे. कोणत्याहि देशी भाषेंत ऐका शब्दापासून अनेक शब्द बनविण्याची शक्ति संस्कृत भाषेअितकी असणें शक्य नाही. कारण देशी भाषा ह्या अधिकाधिक पृथक्करणात्मक भाषा बनत चालल्या आहेत; व संस्कृत भाषा ही संकलनात्मक भाषा आहे.

सार्वभारतीय परिभाषा बनविण्याची आज विशेष निकडीची आवश्यकता अशा दृष्टीने आहे की, निरनिराळ्या प्रांतांत त्या त्या देशी भाषेंत शास्त्रीय परिभाषा बनविण्याचे प्रयत्न आज चालू आहेत. अशा परिभाषा बनवून व त्यांत ग्रंथरचना होऊन त्या ऐकदा रूढ होऊन वसल्या म्हणजे त्यांत बदल करणें दिवसेंदिवस कठीण होत जातील. आज जोपर्यंत त्या तयार होत आहेत व त्यांस अजून निर्णायक व स्थिर असे स्वरूप प्राप्त झालें नाही, फारशी ग्रंथरचना झाली नाही व ती परिभाषा प्राध्यापक व विद्यार्थी यांच्या तोंडांत अजून पक्की वसली नाही तोपर्यंतच तींत कांही फेरफार करणें शक्य आहे. जसजसा काळ लोटत जातून प्रांतीय परिभाषांस स्थिरत्व येत जातील तसतसे त्यांची ऐकवाक्यता करण्याचें कार्य दुर्घट होत जातील. याकरिता आजच अशा प्रयत्नांची आवश्यकता विशेष आहे.

सर्व प्रांतिक भाषा जर संस्कृतसंभव किंवा संस्कृतभाषाभिचर्धित आहेत तर निरनिराळ्या प्रांतांत बनलेल्या परिभाषांत फारसा फरक असणार नाही असें सकृदर्शनीं वाटतें, परंतु संस्कृत शब्द देशी भाषांत सर्वतः ऐकाच अर्थाने वापरले जातात असें नाही. तसेंच ऐका प्रांतांत कांही विशिष्ट धातूपासून शब्द बनविण्याची प्रथा अधिक असते तर दुसऱ्या प्रांतांत त्याच अर्थाचा दुसरा ऐकादा धातुविशेष परिचित असतो. अुदाहरणार्थ, ताप हा शब्द हिन्दी भाषेमध्ये सामान्य अुपुणता या अर्थी वापरला जातो, तर मराठीमध्ये उजर या अर्थी वापरला जातो. तसेंच संशोधन हा शब्द मराठींत तवीन तत्वाचा, नियमाचा किंवा वस्तूचा शोध लावणें या

अर्थी वापरला जातो तर अलुट हिंदीमध्ये दुरुस्ती किंवा अपसूचना या अर्थी वापरला जातो. तसेच अणुतावाचक शब्द वनविण्याकरिता मराठीमध्ये अणु धातूपासून वनविलेले शब्द वापरण्यांत येतात तर हिंदीमध्ये तण् या धातूपासून वनविलेले शब्द वापरण्यांत येतात. याप्रमाणे प्रत्येक प्रांतिक भाषेत वनविलेल्या परिभाषेमध्ये त्या त्या प्रांताचे काहीतरी विशिष्ट वळण हे असणारच व अशा निरनिराळ्या वळणांच्या प्रांतिक परिभाषा तयार झाल्या व त्या रूढ होऊन वसल्या म्हणजे त्यांमध्ये फरक करणे दिवसेंदिवस कठीण होत जातील. याकरिता या बाब्यावस्थेत असतांना ऐकी करण्याचा प्रयत्न करणे अवश्य आहे.

परंतु या बाबतीत मोठी अडचण म्हणजे निरनिराळ्या प्रांतांत अशा तऱ्हेचे शास्त्रीय परिभाषा वनविण्याचे प्रयत्न करणारी मंडळी ऐकत येऊन विचारविनिमय करणे शक्य होत नाही. या कामी मध्यवर्ती सरकारने वास्तविक पुढाकार घेतला पाहिजे. किंवा निरनिराळ्या प्रांतांतील विद्यापीठांनी या बाबतीत सहमत करून काही तरी योजना केली पाहिजे. परंतु या दोन्ही संस्था सरकारी किंवा निमसरकारी असल्यामुळे त्यांच्याकडून कोणत्याही प्रकारचे साहाय्य मिळणे फार जिकीरीचे असते व त्या कार्यात दिरंगाजीही फार होत असते. दुसरा अपाय म्हटला म्हणजे निरनिराळ्या प्रांतांतील साहित्यिक संस्था किंवा साहित्यपरिपदा यांनी सहकार्य करून काही योजना करणे हा होय. दिवसेंदिवस हिंदी व मराठी या साहित्य संमेलनांत सहकार्य अधिकाधिक होत आहे. असेच जर सर्व साहित्यपरिपदांचे सहकार्य झाले तर ती भोष्ट करणे सुलभ होतील.

आतापर्यंत शास्त्रीय परिभाषा वनविण्याच्या कामी जे प्रयत्न झाले आहेत ते निरनिराळ्या ठिकाणी स्वतंत्रपणे करण्यांत आले असून त्यांतील कोणीही सर्व शास्त्रांचा परामर्श घेतलेला दिसत नाही. तसेच या प्रयत्नांतहि निरनिराळ्या शास्त्रांमधील प्रयत्नांत परस्परसुसंगति असावी असे दिसत नाही. याकरिता या झालेल्या सर्व प्रयत्नांचा शक्य तों फायदा घेऊन सर्वांगीण व सुसंगत अशी सर्व भरतखंडास उपयोगी पडेल अशी परिभाषा वनविण्याचा प्रयत्न होणे अत्यंत अवश्य आहे.

परंतु हे काम वरेंच परिश्रमाचे, दीर्घ काल लागणारे व त्यामुळे अत्यंत खर्चाचे असे होणार आहे व या कामी कोणीतरी संस्थेने पुढाकार घेऊन व तीस अनेक संस्थांनी व व्यक्तींनी द्रव्यसाहाय्य केल्यावांचून ते होणार नाही.

महाराष्ट्र-कोश-मंडळाने सध्या या बाबतीत जो उपक्रम सुरू केला आहे त्याचे स्वरूप असे आहे की आजपर्यंत महाराष्ट्रांत व अितर प्रांतांत जे शास्त्रीय परिभाषा वनविण्याचे प्रयत्न करण्यांत व जे ग्रंथ शास्त्रीय विषयांवर आजपर्यंत प्रसिद्ध होऊन त्यांत जी परिभाषा योजनांत आलेली आहे त्या सर्व पारिभाषिक शब्दांचे संकलन करून त्यांचा वर्णानुक्रमरचनेने अेक संपूर्ण असा कोश तयार करावयाचा. त्यामध्ये ज्या शास्त्रीय शब्दांस प्रतिशब्द आतापर्यंत योजिलेले नसतील ते नवीन वनवून समाविष्ट करावयाचे. अशा तऱ्हेने हा कोश प्रसिद्ध झाल्या-नंतर जे लेखक शास्त्रीय विषयांवर ग्रंथरचना करित असतील त्यांस जो योग्य शब्द वाटेल त्याची योजना ते आपल्या ग्रंथांत करतील. अशा रीतीने अनेकांच्या दृष्टीने त्यांतील शब्दांची निवड होऊन ते तज्ज्ञांच्या दृष्टीने अधिक पात्र ठरतील ते भाषेमध्ये रूढ होतील. व अशा रीतीने सुमारे दहा वर्षांत बऱ्याचशा शब्दांची योग्य निवड होऊन बाकीचे शब्द मागे पडतील. अशा वेळी प्रस्तुत कोशावरूनच अेक निर्वाचित व रूढ अेवढेच शब्द देणारी नवीन आवृत्ति काढ-

त्यास ते पारिभाषिक शब्द सर्वसामान्य समजण्यास हरकत वाटणार नाही. अशा रीतीने सार्व-भारतीय शास्त्रीय परिभाषा वनविणें सुलभ व शक्य होतील.

अुस्मानिया विश्वविद्यालयाने अेक समिति नेमून अुर्दू मापेंत शास्त्रीय परिभाषा वन-विण्याचा अुपक्रम केला आहे; परंतु ती परिभाषा आरबी भाषेस मूळ भाषा धरून वनविली असल्यामुळे तिचा अुपयोग संस्कृतसंभव अथवा संस्कृतप्रभावित भाषांच्या वावर्तीत मुळांच होणार नाही हें अुबड आहे. आणि आरबी भाषा जाणणारे पंडित सांप्रत अगदीच अत्यल्प असल्यामुळे त्या भाषेवर आधारलेली परिभाषा बहुजनसमाजास अगदीच निरुपयोगी होतील.

हा प्रश्न निकडीने हातांत घेण्याची आवश्यकता आणखीहि अेका कारणामुळे अुत्पन्न झालेली आहे. हिंदुस्थान सरकारच्या मध्यवर्ती शिक्षणमंडळाने (Central Board of Education) अेक शास्त्रीय परिभाषा समिति नेमिली आहे. या समितींत पुढील सभासद आहेत:—

- १ सर अकबर हैदरी (अध्यक्ष).
- २ दि. व. सर के. रमुन्नि मेनन.
- ३ श्री. अेस्. सी. त्रिपाठी, आय्. अी. अेस्., ओरिसाचे शिक्षणाधिकारी.
- ४ श्री. डब्ल्यू. अेच्. अेफ्. आर्मस्ट्रॉंग, आय्. अी. अेस्., पंजाबचे शिक्षणाधिकारी.
- ५ डॉ. सर शियाअुद्दिन अहंमद.
- ६ पं. अमरनाथ झा, प्रयाग विश्वविद्यालयाचे अुपकुलपति.
- ७ शं. सु. अु. डॉ. यू. अेम्. दाअुद पोता, सिंधचे शिक्षणाधिकारी.
- ८ हिंदुस्थान सरकारचे शिक्षणविभागाचे कमिशनर.

या समितींत पुढील सभासद स्वीकृत करून घेण्यांत आले आहेत :

- ९ डॉ. अब्दुल हक, अखिल भारतीय अंजुमन तरक्की अुर्दू, दिल्ली, या संस्थेचे मंत्री.
- १० डॉ. अेस्. अेस्. भटनागर, शास्त्रीय व औद्योगिक विषयांचे डायरेक्टर.
- ११ डॉ. मुश्फरुद्दीन कुरेशी, अुस्मानिया विश्वविद्यालयाचे रसायनविभागाचे अध्यक्ष व अध्यापक.

विशेषत्वाने आमंत्रित :—

१२ नवाब मेहदी यारजंग ब्रहादुर, अुस्मानिया विश्वविद्यालयाचे अुपकुलपति आणि निजाम सरकारचे शिक्षणमंत्री.

वरील यादीकडे पाहिल्यास यांत महाराष्ट्र व बंगाल या प्रांतांची पूर्णपणें अुपेक्षा करण्यांत आली आहे. जे सभासद आहेत त्यांमध्ये अुर्दू भाषेशी विशेष परिचित असलेल्या सभासदांची अितकी बहुसंख्या आहे की या समितींतून अुस्मानिया विश्वविद्यालयाने तयार केलेली परिभाषाच अखिल भारतीय परिभाषा समजाची असा प्रस्ताव मान्य होणें अगदी स्वाभाविक आहे. वरील सभासदांत अेक पं. अमरनाथ झा यांचा अपवाद केल्यास संस्कृत भाषेशी परिचित असा अेकहि सभासद दिसत नाही त्यामुळे संस्कृतसंभव परिभाषेची कल्पना वरील समितीस प्राप्ता होण्याचा अथवा या समितीपुढे पद्धतशीरपणें हा प्रश्न चर्चिला जाण्याचाहि संभव दिसत नाही. प्रस्तुत समितीसंबंधी आपणांस कांही माहिती आहे काय अशी विचारणा मुंबई अिलाल्याच्या शिक्षणाधिकार्यांकडे केली असतां आम्हांस या गोष्टीची दखल नाही असे त्यांकडून आम्हांस पत्र आलें आहे. तेव्हा या गोष्टीकडे विशेष लक्ष देणें आज मुंबई प्रांतांतल व विशेषतः महाराष्ट्रीय जनतेचें कर्तव्य आहे.

या प्रश्नाचा आज आपण जर विचार केला नाही व त्याची अपेक्षा केली तर लौकरच हिंदुस्थानची अखिल भारतीय शास्त्रीय परिभाषा म्हणून आर्यभाषासंभव अशी परिभाषा हिंदुस्थान सरकारकडून मान्य होऊन अधिकृत म्हणून समजली जाण्याचा पूर्ण संभव आहे. या बाबतीत आपल्या प्रांतिक सरकारचें अथवा शिक्षणाधिकार्यांचें काय मत आहे तें कळत नाही. मुंबई विश्वविद्यालयानेहि या गोष्टीची दखल घेतलेली दिसत नाही. कोणाहि महाराष्ट्रीय प्राध्यापकाने यासंबंधी आतापर्यंत अवाक्षरहि कोटे काढलेलें आढळत नाही. युक्त प्रांतांत नागरी प्रचारणी सभेने या बाबतीत आंदोलन सुरू केलें आहे. महाराष्ट्र साहित्य परिषदेनेहि या बाबतीत पुढाकार घेऊन कांहीतरी चळवळ महाराष्ट्रांत करणें अवश्य आहे. या दृष्टीने या प्रश्नाचा विचार करून अखिल भारतीय शास्त्रीय परिभाषा बनविण्याच्या प्रश्नास चालना मिळून संस्कृतभाषासंभव देशी भाषांस या बाबतीत योग्य तें स्थान व अुत्तेजन मिळेल अशी आशा आहे. महाराष्ट्र शब्दकोश मंडळ या बाबतीत शक्य तें साहाय्य करण्यास तयार आहे.

संलग्न-संस्था-वृत्त

अहमदनगर वाङ्मयोपासक मंडळाची वार्षिक सभा ता. ३० मार्च १९४१ दिवशीं अुपाध्यक्ष कर्नल चितळे यांच्या अध्यक्षतेखाली भरली. अतिवृत्त (१९४०) वाचून झाल्यावर जमाखर्च व अंदाजपत्रक मान्य करण्यांत आलें. यानंतर निवडणूक झाली ती येणेंप्रमाणे:—

अध्यक्ष— राव. देशमुख. अुपाध्यक्ष— (१) सरदार मिरीकर व (२) कर्नल चितळे. कार्याध्यक्ष— श्री. हिरगांवकर. चिटणीस— (१) श्री. डावरे व (२) श्री. पटवर्धन.

या सभेनंतर मंडळाचा वारावा वार्षिक समारंभ प्रा. के. ना. वाटवे यांच्या अध्यक्षतेखाली साजरा करण्यांत आला. अध्यक्षचें 'वाङ्मयाचें प्रयोजन' या विषयावर अुद्बोधक व्याख्यान झालें. या प्रसंगी कर्नल चितळे यांनी मंडळास रु. १० ची देणगी दिली व मॉर्डन हायस्कूलचे मुख्याध्यापक श्री. द. वि. आपटे हे मंडळाचे तहहयात सभासद झाले.

ऐक वाङ्मयीन अुणीवः



(लेखक- श्री. ग. वा. तगारे)

म. सा. पत्रिकेच्या अप्रिल १९४१ च्या अंकांतील वाङ्मय-समीक्षण वाचतांना आनंद व अुद्वेग वाटला. विज्ञान, धर्म, समाज, अतिहास, साहित्य अि. शास्त्रांतून व लघुकथा, कादंबरी, नाटक अि. ललितविषयांतून स्वैरसंचार करणारी महाराष्ट्र-सरस्वती पाहून कोणाचें अन्तःकरण आनंद, आदर व अभिमानाने भरून जाणार नाही ? पण वाअीट अितकेंच वाटलें की, ज्या कथावाङ्मयाने आज आमच्या मनावर अेवढी विलक्षण मोहिनी घातली त्याचा अैतिहासिक विकास पाहण्याचा आपण कधी प्रयत्न केला नाही. कथाप्रियता आम्हा भारतीयांचें वैशिष्ट्य आहे. वैदिक काळापासून (वस्तुतः त्यापूर्वीपासून) आजपर्यन्त प्रसिद्ध झालेल्या वाङ्मयांत कथावाङ्मयाने फारच मोठा विभाग व्यापला आहे. ऋग्वेदांतील आख्यानमूर्ते, कृष्ण-यजुर्वेदांतील यज्ञविषयक व अितर आख्यायिका, अैतरेय, तैत्तिरीय आणि शतपथब्राह्मणांतील गोष्टी^१ व वैदिक देवतांच्या हाकिक्ती यांवरून अितक्या प्राचीन काळांसुद्धा गोष्टी रचण्याची आवड आपणांमध्ये होती असें दिसतें.

कोणत्याहि गोष्टीचें मूळ वेदांत शोधण्याच्या प्रवृत्तीला वळी पडून मीं वरील ओळी लिहिल्या नाहीत. संहिता, ब्राह्मण, आरण्यकें आणि उपनिषदे यांमधून अितस्ततः विखुरलेल्या कथा काल्पनिक असल्या व ग्रंथांतील तात्त्विक चर्चला अुदाहरणें वा पार्श्वभूमि पुरविण्यासाठी त्या अुपयोजल्या असल्या तरी त्यांत आपल्या प्राचीन समाजस्थितीचें- धर्म व संस्कृति यांचें- यथातथ्य चित्र रेखाटलेलें आढळतें.

वैदिक वाङ्मयानंतर शिक्षा, कल्प, व्याकरण, निरुक्त, छन्द व ज्योतिष हीं वेदांगें येतात. पण तीं सूत्रबद्ध असल्यामुळे कथावाङ्मयाच्या दृष्टीने आपल्यास त्यांच्याशीं फारसें कर्तव्य नाही.

अुपनिषत्कालांत आढळणारी विचारस्वातंत्र्याची लाट वाढत जाऊन ६३ किंवा ३६३ पंथ बुद्धपूर्वकालांत निर्माण झाले^२. त्यांपैकी वेदनिरपेक्ष असे दोनच संप्रदाय आज अस्तित्वांत आहेत. त्यांनी (जैन व बौद्धसंप्रदायांनी) भारतीय कथावाङ्मयांत बहुमोल भर घातली.

१ उदा० :- क.सं. १०.१०, १०.८५, १०.९५.

२ अुदा० :- तै.सं. १.७.१, २.१.३, २.३.५ अि. तसेंच भैव्यायोगसंहिता १.५.१२, १.१०.१३ अि.

३ अुदा० :- शुनःशेष, नचिकेता, मनु व मत्स्य (जलप्रलयाची हर्कांत), च्यवन व सुकन्या अि. गोष्टी.

४ Dr. Farquahar-An Outline of the Religious Literature of India.

* “भारतीय कथावाङ्मयाचा अतिहास” लिहिण्याची आवश्यकता प्रतिपादन करणांना मी मध्य-युगीन प्राकृत कथावाङ्मयावर भर देण्याचें कारण तो अेक अुपेक्षित वाङ्मयविभाग आहे, संस्कृत कथा-वाङ्मयावद्दल अनादर नव्हे. या विषयाला चालना मिळून मराठीत चिकित्सक दृष्टीने लिहिलेले वाङ्मयेतिहास व समीक्षणात्मक वाङ्मय निर्माण व्हावें ही अिच्छा आहे. — लेखक.

म. सा. प. (१४-३-४)

धर्मेशिक्षणांत कथावाङ्मयाचें महत्त्व महावीर व गौतमबुद्ध यांना आणि त्यांच्या शिष्य-प्रशिष्यांना पुरेपूर माहीत होतें. त्यामुळे प्रचलित कथांना आपणांस अिष्ट असें वळण देणें, नवीन कथा निर्माण करणें आणि कथांच्या द्वारा आपला मतप्रसार अधिकांत अधिक करणें याचा पद्धतशीर प्रयत्न जैन व बौद्ध ग्रंथकारांनी केला. खुद्दकनिकायांतील जातककथा, भगवती, शाताधर्मकथा, अन्तकृद्दश अि. अंगग्रंथांतील जैन कथा ह्या त्याचें अुदाहरण आहे. हा निर्माण झालेला प्रदेश व काल यांत पुष्कळच निकटपणा असल्यामुळे व दोघांचा अुद्देश सारखा असल्यामुळे जैनबौद्धकथांत साम्य वरेंच आढळतें. आणि गंमत ही की, वेदप्रामाण्य वाजूला सारून मानवधर्माचा प्रसार करणाऱ्या या दोन प्रचारकांच्या संवादांच्या आणि प्रवचनांच्या आठवणींना त्यांच्या अनुयायांकडून आतत्व प्राप्त झालें. मानवी स्वभावांत श्रद्धा ही विलक्षण शक्ति आहे.

पाली आणि अर्धमागधी वाङ्मयाचा मध्ययुगीन वाङ्मयावर स्पष्ट ठसा अुमटलेला असल्यामुळे या मापांतील कथावाङ्मयाचें लक्षण लक्षांत घेणें जरूर आहे. आज अस्तित्वांत असलेलें तिपिटकवाङ्मय खि. पू. २४२ या वर्षी तिसऱ्या संगितींत संहित झालें. तथापि त्यांतील वरेंच कथावाङ्मय बुद्धकालीन व बुद्धपूर्वकालीन आहे.

पाली कथावाङ्मयांत आपल्याला पुढील प्रकारच्या गोष्टी आढळतात.^५ नीतिपर किंवा वैराग्यपर कल्पितकथा (fables), २ दृष्टान्त (parables, allegories), ३ विनोदी व चातुर्य-दर्शक; अुदा. महापिंगलकथा (जातक क्र. २४०, तसेंच जातक क्र. २१९), कुसजातक (जातक क्र. ५३१) ४ अद्भुतकथा किंवा साहसकथा वगैरे वगैरे. यांपैकी कांही कथा गद्य असून त्यांत पद्यमय सुभाषित असतें. कांहींत संवादरूपी आख्यानं आहेत, कांहींत पद्यमय संवाद व कथानक यांचें मिश्रण आहे. कांही आख्यानें फार मोठीं असून त्यांत गद्यपद्यांचें मिश्रण आहे. कांही ऐकपानी लघुतम कथा असून कांही मोठ्या कादंबऱ्या आहेत. समाजाच्या निरनिराळ्या थरांतून येणाऱ्या सर्व लोकांना आकर्षण वाटण्याअितकी विविधता आणि सांगण्यांत शोभणारी व वाचतांना कंटाळवाणी वाटणारी पुनरुक्ति त्यांत फार आहे. 'आणि' हें अुभयान्वयी अव्यय व सर्वनामं यांचा अुपयोग बौद्ध मिथुंना माहीत होता कीं नाही अशी शंका ओल्डेनबर्गने या पुनरुक्तीमुळे घेतली होती.

अर्धमागधी कथावाङ्मय हें मध्ययुगीन कथावाङ्मयाच्या दृष्टीने अधिक महत्त्वाचें आहे.

५ हें साम्य कथांपुरतें मर्यादित नसून अनेक गाथा संस्कृत, पाली व अर्धमागधी ग्रंथांत समान आढळतात. चापेंटियरच्या अुत्तःस्थयनसूत्राच्या टिप्पणींत अशा अनेक गाथा त्याने नमूद केल्या आहेत. 'मिथिला चळली तरी माझी कांहीहि जळत नाही' हा जनकाचो अुक्ति त्यांपैकीं एक आहे.

६ वावडल अधिक माहिती Rhys Davids कृत Dialogues of the Buddha, Buddhist India, Winternitz कृत Indian Literature, मेहेताकृत Pro-Buddhist India या व पाली ग्रंथांच्या प्रस्तावना व भाषांतरे यांतून मिळेल. श्री. मेहेतांनी सर्व जातककथा बुद्धपूर्व आहेत असें गृहीत धरून आपल्या प्रबंधांत 'बुद्धपूर्वभारतवर्ष' असें नांव दिलें आहे. सर्व जातककथा बुद्धपूर्व नाहीत. हा दोष सोडला तर त्यांनी जातककथांचा चांगला अभ्यास केलेला दिसतो.

७ पालीकथ वाङ्मय म्हणजे नुसत्या जातककथा नव्हे. जातककथा हा पालीकथावाङ्मयाचा एक महत्त्वाचा भाग आहे अितकेच. विनय, सुत व अभिगम या पिटकांतील रूख अशा विनयपिटकांतसुद्धा दृष्टान्तादाखल कथा व कांही प्राचीन दंतकथा आढळतात. सुत्तपिटक तर अुघड अुघड कथामहोदधि आहे. त्यांत कांी कथा बुद्धपूर्वकालीन आहेत पण बौद्धांचा हात त्यावरून फिरल्यामुळे त्यांना भामिक स्वरूप आलें आहे. त्यांपैकी कांही कल्पितकथा (fables) असून अिमापनीति, पंचतंत्र, हितोपदेश यांमागे नीतितत्त्वं ठसवणें हें त्यांचें कार्य आहे. सिंहाचें कातडें पांवरणारें गाढव (जातककथा क्र. १८९), कोल्हाच्या

आज श्रेंतांवर जैनांचाच आगस फक्त आपल्यास अणुलब्ध आहे. दिगंवरांचा आगम अणुलब्ध नसका तरी कथावाङ्मयास 'प्रथमानुयोग' म्हणून आगमांत ते पहिलें स्थान देतात. श्रेंतांवरांच्या आगमांत ४५-४६ ग्रंथ आहेत. त्यांपैकी ११ ग्रंथ 'अंग' वा नांवांनी प्रभिद्ध आहेत. हा विभाग सर्वांत महत्त्वाचा आहे. या अंगग्रंथांपैकी ६ वें ज्ञाताधर्मकथांग, ८ वें अंतकृद्दशांग, ९ वें अनुत्तरोपपातिक हे कथासंग्रह आहेत. ३ रे अंग स्थानांग सूत्रमय असून त्यांत अनेक कथांचे सूत्रमय अणुलेख आहेत व त्यांवरील प्रख्यात टीकाकार अभयदेव यांनी त्यांचें स्पष्टीकरण केलें आहे. काही टीकाणीं महावीर, स्त्रीतीर्थंकर मल्ली, भावी तीर्थंकर महापद्म यांच्या गोष्टी सूत्रांनीच सविस्तर सांगितल्या आहेत. ५ वें व अतिशय महत्त्वाचें अंग भगवती यांत आपल्यास आजीवक तीर्थंकर मंखली गोशाल, तसेंच पूरण, तामलि इत्यादिकांच्या गोष्टी आढळतात. यांखेरीज 'धुत्तराध्ययन' किंवा 'दशवैकालिक' सूत्रांच्या तात्त्विक भागाला पार्श्वभूमि म्हणून काही गोष्टी आहेत त्या वेगळ्या. सारांश पाली वाङ्मयाप्रमाणे अर्धमागधी वाङ्मयसुद्धा कथांनी संपन्न आहे. त्या वाङ्मयाप्रमाणे या वाङ्मयांतसुद्धा पौराणिक कथा, ऐतिहासिक गोष्टी, रूपकें, कल्पित नीतिकथा, दृष्टान्त वगैरे सर्व प्रकार आढळतात. याहि कथा मूळ गुह्यशिवपरंपरेने तोंडी रक्षिल्यामुळे यांत पुनरुक्ति फार आढळते. या वाङ्मयाच्या शेवटच्या संहितीकरणाच्या वेळां (अ. स. चें ६ वें शतक) पुष्कळ वर्णने 'वर्णक' असा शब्द वापरून गाळलीं तरी अजून हा दोष पुष्कळच शिल्लक आहे. महाराष्ट्री किंवा शौरसेनी भाषांतील मध्ययुगीन वाङ्मय (निदान आज प्रसिद्ध असलेलें) पुष्कळ अंशां जैनांनी लिहिल्यामुळे (कारण ब्राह्मण बहुधा संस्कृतमध्ये लिहीत) अर्धमागधी वाङ्मयाची छाप त्यावर असणें अपरिहार्य आहे. आणि मध्ययुगीन प्राकृत वाङ्मयाचा अभ्यास करतांना अर्धमागधी वाङ्मय अभ्यासणें आवश्यक झालें आहे.

प्राकृत कथावाङ्मय फार अफाट आहे. महाकाव्यें, पुराणें, चरित्रें, नाटकें, काव्यें, चंपू, दंतकथा, आख्याने, रूपकें अ. विविध रूपांनी तें नटलें आहे. बहुजनसमाजांत वावरणाऱ्या कवींनी बहुजनसमाजाच्या भाषेंत बहुजनसमाजासाठी केलेल्या लिखाणांत मध्ययुगीन चालीरीती, समाजव्यवस्था, राजकीय स्थिति, धर्म व नीतिविषयक कल्पना, वाक्प्रचार व म्हणी काव्याला बळी पडून परस्परांस माणारे सिंह व बैल (जातक क्र. ३४९), सुरर तलावांत वगळ्यावरचेर जाणारा मासा, माकड आणि सुसर अ. अनेक गोष्टी पाल.वाङ्मयांत आढळतात. श्रियांच्या कृतघ्नगावडल किंवा कपटीपणावडल पुष्कळ गोष्टी निर्माण करून वैराग्यप्रवृत्तीचा विकास करण्याचा प्रयत्न जाणूनवृत्त केलेला दिसतो. जातक क्र. ३८३ मधील 'मांजरी व कांवडा' ही कल्पित कथा, नवऱ्याचें रक्त पिडून स्वतःचा प्राण वांचवणाऱ्या बायकोचा कृतघ्नपणा (दशकुमारचरितांत 'किं करूं खोदूदये' वाच्या स्पष्टीकरणार्थ आलेला) तसेंच जातक क्र. ६१-६६ यांमध्ये तर अशा गोष्टींची मालिका दिली आहे. जलपर्यटनाच्या कथांत फुटलेल्या गलबताबरील नाविकांना यक्षिणी प्रथम फसवून आपल्या वेडावर नेभून प्रेम दाखवतात व नंतर मारून टाकतात असें आढळतें. जैन आगमांत अशाच गोष्टी आहेत (अदा० मार्कंदी अध्ययन शाताधर्म-कथा) युरोपियन वाङ्मयांतून या गोष्टी अिकडे आल्या असाव्या असें बिट्रनिट्सचें मत आहे. मेक्सिको-पर्यंत हिंदू वसाहती होत्या हें सिद्ध झाल्यामुळे हिंदुस्थानांतील अवांचोन काळांतल्या समुद्रगमननिपथावर वनवेलस्या मतांत आता अतिहासजमा समजलें पाहिजे. या कथांत राजा कल्माषपाद व त्याचा बौद्धधर्म-स्वीकार, विपुलपंडित जातक (धृतराष्ट्राचा भाऊ विदुर याचें बौद्ध लेखणीतून पुढरलेलें चरित्र), महाजनक जातक (जातक क्र. ५३९), ऋष्यशृंग आख्यान (जातक क्र. ५२३, ५२६), सामकथा (जातक क्र. ५४०) अथवा श्रावणकथा, वेस्तर जातक (जातक क्र. ५४७) अथवा बौद्ध हरिश्चंद्राख्यान अ. अनेक जनककथा अथवा अथवा बुद्धपूर्व व हिंदू आहेत. बिट्रनिट्सच्या लक्षांत यांतील साम्य येवो किंवा न येवो. भारतीय कथा-ती वैदिक अथवा अवैदिक पंथाची असो- परस्परांशी भिन्न अथवा परस्परनिरपेक्ष नाही अंबदेच मला येथे दाखवावयाचें आहे.

अ. भि. अनेक गोष्टी प्रतिबिंबित झालेल्या आढळल्या तर नवल नाही. त्यामुळे सामाजिक अतिहासकारास यांचे महत्त्व अमोल आहे या वाङ्मयाचा बराचसा भाग महाराष्ट्री, शौरसेनी (व पैशाची) या भाषांत व हिंदुस्थानांतील अर्वाचीन आर्यभाषांचे पूर्वरूप 'अपभ्रंश' यांत सुद्धा लिहिला गेला आहे. हे सर्व वाङ्मय अजून प्रकाशले गेले नसले तरी प्रसिद्ध झालेल्या वाङ्मयावरून हा आपल्या पूर्वजांचा बहुमोल ठेवा आहे असे दिसते. स्वमतप्रचार हा यांतील प्रधान हेतु असून मनरंजन ही गौण बाब होती. त्यामुळे प्राकृत महाकाव्ये, चरित्रे किंवा पुराणे वाचतांना वेळी-अवेळी प्रवचनांची झोड आणि जिनस्तुतीचा वर्पाव केलेला त्यांत आढळतो. कोणताही वीर किंवा मोठा मनुष्य मागील जन्मांच्या कर्मांनी श्रेष्ठपदास पोचतो हे कर्मवादाचे तत्त्व विवचण्यासाठी कोणत्या तरी केवळी (ब्रह्मज्ञान्या)शी त्याची गांठ पडून (बहुधा जैनधर्मातील तत्त्वप्रमाणे) गेल्या पांच-सात जन्मांपैकी कशांत तरी घडलेले पुण्यकृत्य व त्या जन्मांचा अतिहास व तो किंवा ती मोक्षाला पोहोचेपर्यंतच्या अनेक जन्मांत घडणारे भविष्यकथन केलेले आढळते. यामुळे कथेमध्ये कथा, उपकथा यांची विलक्षण गुंतागुंत झालेली कथानके निर्माण करून काव्याचा शेवट होअपर्यंत वाचकांची अस्सुकता ताणून धरण्याचा प्रयत्न पुष्कळदा केलेला आढळतो. हरिभद्रसूरीने केलेल्या कथांच्या वर्गीकरणांतील 'कामकथा' जैन-श्रमणांना नापसंत असल्या तरी बहुजनसमाजाला त्याबद्दल सनातन आकर्षण असणार; अशा वेळी स्वतःच्या धर्मतत्त्वांना धक्का न देतां अस्वाद्या राजपुत्राला शिकारीला पाठवून त्याला प्रेमपाशांत गोवण्यापेक्षा त्याला अेका वेताल घोड्यावर बसवून, वाट चुकवून अस्वाद्या राजकन्ये-जवळ नेणे श्रेयस्कर असते आणि हाच मार्ग बहुधा मध्ययुगीन जैनलेखक अंगीकारतात.

मध्ययुगीन जैन कथांचे विषयसुद्धा विविध आहेत. तथापि स्थूल मानाने त्यांचे पुढील-प्रमाणे विभाग पडतील: १ रामायणकथा, २ महाभारतीय कथा, ३ तीर्थंकरचरिते, ४ शालाका-पुरुषचरिते, ५ 'ऐतिहासिक' प्रबंध, ६ अद्भुत कथा, ७ धर्मकथा अथवा धार्मिक कादंबऱ्या अ. भि.

राम, कृष्ण, द्रौपदी, नल, दमयंती, सगर वगैरे लोकांच्या छोट्यामोठ्या गोष्टी या लेखकांनी वापरल्या असे नसून या कथांवर मोठमोठी पुस्तके लिहिली आणि कित्येकदा या कथांच्या पार्श्वभूमीवर नवीन कल्पितकथा रचण्याची संधि या लेखकांनी साधली आहे. उदाहरणार्थ सगराचे ६०००० मुलगे वारले ही संधि साधून शांतवनपर भाषणांत जगाचे क्षणभंगुरत्व आणि त्या त्या मुलांच्या पूर्वजन्मांतील कर्मांचे प्रायश्चित्त त्याला मिळाल्याची कथा निर्माण करण्याचा प्रयत्न आपल्याला आढळतो. महाभारतातील भूमिमन्युवधपर्वोतील पौंडप-राजकीय आख्यान त्या लेखकांसमोर असण्याचा संभव आहे. तसेच नलदमयंती आख्यानांत त्या जोडप्यांतील विरहाचा काल दमयंतीने जैनधर्मपसारांत घालवला असे दाखविले आहे. (सोमप्रभकृत कुमारपालप्रतिबोध G.O.S. XIV.).

अतिशय प्राचीन जैनरामकथा विमलसूरीच्या पद्मचरित्रांत आढळते. त्यांतील राम जैनधर्माचा अनुयायी मासवला आहे. अुदाहरणार्थ सीताहरणाच्या वेळी राम हा मृगयेल्या गेला नसून राक्षसांशी लढण्यांत गुंतला आहे. अ. स. ६७८ मध्ये रविणेने याच विषयावर पद्मपुराण लिहिले. रामकथा गुणभद्राच्या (९वें शतक) उत्तरपुराणाच्या ६८ व्या पर्वांत आणि हेमचंद्राच्या (१२ वें शतक) त्रिपटिशालाकापुरुषचरित्रांत (७वें पर्व) आढळते.

महाभारतातील कथा जिनसेनाच्या (९वें शतक) हरिवंशपुराणांत सविस्तर आहे. कृष्ण आणि बलरामाच्या गोष्टी जैनपद्धतीने सांगितल्या आहेत अतकेंच नव्हे तर महावीराचा शिष्य गौतम

हा कथा सांगणारा असून वेळप्रसंगी जैनधर्माची प्रवचने त्यांत घातली आहेत. अ.स. १२०० च्या सुमारास मलधारिदेवप्रभासूरीने पांडवचरित लिहिले. तथापि जैनमहामारत म्हणून प्रसिद्ध असलेले पाण्डवपुराण शुभचंद्राने सन १५५१ मध्ये केले आहे.

जैनधर्मातील सर्वश्रेष्ठ प्रचारक-तीर्थंकर-२४ असले तरी त्यांपैकी लेखकांना आवडणारे ऋषभ, शांतिनाथ, अरिष्टनेमी अथवा नेमिनाथ, पार्श्व व महावीर अेवढेच दिसतात. यांपैकी ऋषभ हा पहिला तीर्थंकर अश्ववाकुवंशातील असल्यामुळे रामकथेच्या प्राथमिक विभागांत त्याचा संबंध येतो. आपल्या भागवतांत सुद्धा ऋषभदेवाचे चरित्र अलिले आहे.

कृष्ण व महाभारतीय वीर हे अरिष्टनेमीचे समकालीन होते आणि त्यांच्या व अरिष्टनेमीच्या गोष्टी अंतकृद्दश, उत्तराध्ययन अि. प्राचीन जैन आगमग्रंथांतून सुद्धा आढळून येतात. अपर्युक्त पांचहि तीर्थंकरांची चरित्रे अेकत्र अशी महापुरुषचरितांत मेळतुंगाने गाथिली आहेत, पण नेमिनाथचरितावर सुराचार्य, मलधारि हेमचंद्र, हरिभद्र (१२ व्या शतकातील), वामदेव अि. नी स्वतंत्र काव्ये लिहिली. अि.ग पूर्वी ८ व्या शतकांत होअून गेलेल्या पार्श्वनाथाचे चरित्र वादिराज, माणिक्यचंद्र, सकलकीर्ति, अुदयवीरगाणि अि. कवींनी गाथिले आहे. यांपैकी माणिक्यचंद्र व सकलकीर्ति यांनी शांतिनाथचरित्र लिहिले. लक्ष्मणगणीने ७ वा तीर्थंकर सुपार्श्वनाथ यांचे प्रचंड चरित्र लिहिलेले आहे. प्रसिद्ध असलेल्या प्राकृत वाङ्मयातील कांही महत्त्वाचे ग्रंथ व ग्रंथकार यांचा अुलेख प्राकृत वाङ्मयाचा अकाट्यणा दाखवण्यासाठी केला. आपल्या दृष्टीने महत्त्वाचे ग्रंथ म्हणजे 'महापुराण' अथवा जैनधर्मात होअून गेलेल्या ६३ महापुरुषांची (शलाकापुरुषांची) अेकत्रित केलेली चरित्रे होत. या ६३ महापुरुषांत २४ तीर्थंकर (अर्हत मत्प्रसारक), १२ चक्रवर्ती राजे आणि २७ प्राचीन वीर (९ वासुदेव, ९ ब्रलदेव, ९ प्रतिवासुदेव) यांचा समावेश होतो. मौज ही की तीर्थंकर, ब्रलदेव किंवा वासुदेव यांचे व्यक्तित्व जाअून त्यांना जातीचे स्वरूप आले आहे. त्यांच्या चरित्रांचे तपशील—त्यांच्या मातांना पडणारी स्वप्ने, आयुष्यांत होणारे संस्कार अि.—सर्व सारखे आहे. व्यक्ति आणि स्थलांची नावे बदलली म्हणजे झाले. या ६३ महापुरुषांची चरित्रे श्वेतांवर व दिगंवर लेखकांनी मोठ्या भाविकपणाने गाथिली आहेत.

आज प्रसिद्ध झालेल्या महापुराणविषयक ग्रंथांपैकी पहिला ग्रंथ जिनसेनकृत आदिपुराण (अि. स. ८५०-८७५) हा होय. त्याच्या ग्रंथाचे खरे नांव 'त्रिपष्टिलक्षणमहापुराणसंग्रह' आहे. यावरून त्याच्या डोळ्यांसमोर अपर्युक्त ६३ महापुरुषांचे चरित्र लिहावयाचे होते. तथापि आदिपुराणाची पहिली ४२ पवे लिहिल्यावर तो बहुधा वारला असावा. कारण आदिपुराणाची अुरलेली ५ पवे व महापुराणाचा अुत्तरार्ध 'अुत्तरपुराण' त्याचा शिष्य गुणभद्र याने शके ८२० (अि. स. ८९८) मध्ये वंकापूर येथे पुरा करून गुरूच्या कार्याचा शेवट लावला. त्या वेळी वंकापूर येथे लोकादित्य राजा असून राष्ट्रकूट राजा अकालवर्ष तथा दुसरा कृष्ण (८८०-९१४ अि.स.) यांचा तो मांडलीक होता. हे महापुराण संस्कृतमध्ये अमून दिगंवरपंथाचे आहे. त्यानंतर दुसरे महापुराण पुष्पदंताचे (अि.स.चे १० वे शतक) आहे.

तिसरे महापुराण हेमचंद्रकृत 'त्रिपष्टिलक्षाकापुरुषचरित' असून हे श्वेतांवरपंथाचे आहे. हे संस्कृतमध्ये असून सन ११७०-७२ च्या सुमारास पुरे झाले असावे.

वि. सं. १९६५ च्या जैनग्रंथावलीत शीलाचार्याने (अि. स. ८८८) प्राकृतमध्ये

८ डॉ. वैशांनी संपादलेल्या महारागाचे परिशिष्टांत त्रिबा जैनीकृत Outlines of Jainism मध्ये तीर्थंकर-चरित्रांतील तपशिलाचे अक कोष्टक दिले आहे.

लिहिलेल्या महापुराणाचा अखेलेख असून अमरसूरिनामक लेखकाने याच विषयावर एक प्राकृत ग्रंथ लिहिला आहे. तसेच पाटण व अहमदाबाद येथील जैनमाण्डारांत मेरुतुंगकृत संस्कृत महापुराण आहे असें अपर्युक्त ग्रंथावलीवरून कळते.

‘ऐतिहासिक प्रबंध’ हे ऐतिहासिक नाहीत आणि प्रबंध (thesis) तर नाहीतच नाहीत. ऐतिहासिक व्यक्तीच्या नांवावर असलेले कथांचे वलय त्यांत आढळते. प्रभाचंद्राचें प्रभावकचरित्र, मेरुतुंगाचा प्रबंधचिंतामणि, राजशेखरकृत प्रबंधकोश अि. ग्रंथ ‘प्रबंध’ या सदरांत मोडतात. अद्भुत कथा (Fairy Tales) सर्वत्रच विखुरल्या असल्यामुळे त्याबद्दल स्वतंत्र लिहिण्याचें कारण नाही.

पादलितांने ‘तरंगवती’ नामक धर्मकथा अथवा धार्मिक कादंबरी लिहिल्यापासून अनेक धर्मकथा लिहिल्या गेल्या. हरिमद्रकृत सम्राटित्यकथा, धनपालकृत भविष्यदत्तकथा, सिद्धर्षिकृत उपमितिभवप्रपंचकथा अि. अनेक धार्मिक कादंबऱ्या त्या काळी लिहिल्या गेल्या.

याखेरीज कालकाचार्य, रत्नचूडा, पायबुद्धि, धर्मशुद्धि यांच्या गोष्टी, अरेवियन् नाइट्स-प्रमाणे असलेले सम्यक्त्वकौमुदी, कथाकोश, कथामहोदधि अि कथासंग्रह किती तरी आहेत. प्राकृतकथावाङ्मयाचा विस्तार अतका मोठा आहे की त्याची योग्य कल्पना देण्यास स्वतंत्र ग्रंथ लिहिला पाहिजे. तथापि वर दिलेल्या जंत्रीवरून मध्ययुगीन कथावाङ्मयाचा एक भाग जैन-कथावाङ्मय किती प्रचंड आहे याची अंशुक कल्पना येतील. पुराणें, चरित्रें व कथनपर काव्ये अेका माळेंत घेण्याचें कारण पुराणांत व चरित्रांत जैनधर्मातील अेक अेक तत्त्व प्रतिपादण्यास अनेक गोष्टी सांगितल्या आहेत.

हा मजकूर लिहितांना मी आपल्या अितिहासपुराणांना किंवा कथासरित्सागरासारख्या कथामहोदधीला विसरलों नाहीं. संस्कृतमधील कादंबरी-दशकुमारचरितादि ग्रंथ, चम्पू व चरित्र-वाङ्मय यांना विसरणें म्हणचे जागतिक वाङ्मयांतील अेका महत्त्वाच्या भागाला मुकणें होय; परंतु संस्कृतवाङ्मयावर वरेंच लिखाण प्रसिद्ध झाल्यामुळे त्यावर या टिकाणीं लिहिण्याचें कारण नाही.

संस्कृत, प्राकृत (पाली व अर्धमागधी यांचा समावेश यांतच होतो) आणि अपभ्रंश या भाषांतील कथांतून आम्हा भारतवासीयांची प्रतिमा नटली आहे.^{१०} वेदपूर्वकालापासून वाहत आलेल्या या सरस्वतीमध्ये निरनिराळे मानव-संघ व त्यांच्या कलकृतींचे अुप्रवाह येथून मिळाल्यामुळे हिला नितान्तसौंदर्य व गांभीर्य आलें आहे. निरनिराळ्या कालखंडांत होऊन गेलेल्या कथाविभागांचा चिकित्सक दृष्टीने सूक्ष्म अभ्यास करून लिहिलेला अितिहास आपल्या भाषेत अत्यन्त बहुमोल भर समजली जातील. महाराष्ट्रांतील विद्वान लोकांनी मनांत आणल्यास “भारतीय कथावाङ्मयाचा अितिहास” हें वाङ्मयेतिहासांतील मोकळें दालन अुत्तमोत्तम ग्रंथांनी सुशोभित होऊन आपल्या प्रतिभेचे निरनिराळे पैलू माझ्यासारख्या विद्यार्थ्याला पाहण्यास मिळून हल्लींच्या कथावाङ्मयाकडे पाहण्याची नवीन दृष्टि लाभेल. महाराष्ट्रांतील विद्वान अिकडे लक्ष देतील का ?

९ अधिक माहिती : Keith, Winternitz, Glassenhap यांच्या हिंदी वाङ्मयेतिहासांतून मिळेल.

१० या भाषांप्रमाणे या कथासुद्धा परस्परनिरपेक्ष नाहीत. प्राचीन संस्कृत, पाली, अर्धमागधी कथांप्रमाणे मध्ययुगीन संस्कृत, प्राकृत व अपभ्रंश भाषांतील कथांत अुसनवारी, विडंबन, संस्करण वगैरे सर्व प्रकार होत असत. हा फार मोठा विषय असल्यामुळे या बाबतींत तज्ज्ञांनीच अधिकारयुक्त वाणोने बोलणें बरें.

यादवकालीन मराठीतील द्विरुक्त शब्द*

(“यादवकालीन मराठीचा भाषाशास्त्रीय अभ्यास” या आगामी ग्रंथांतून)



(लेखक : डॉ. शंकर गोपाळ तुळपुळे)

[टीप:— पुढील लेखांतील उदाहरणं ज्या यादवकालीन ग्रंथांतील आहेत त्यांची संक्षेपचिन्हें अशीं— ज्ञा- ज्ञानेश्वरी; शु- शुद्धवगीता; शि- शिशुपालवध; ऋ- ऋद्धिपुर्ववर्णन; व- वच्छहरण; द- दृष्टान्तपाठ; स्मृ- स्मृतिस्थळ; ली- लीळाचरित्र; ध. अ. पू.- धवळे, अत्तरार्ध, पूर्वार्ध; मास्व- मातृकीरुक्मिणीस्वयंवर]

यादवमराठीतील द्विरुक्त शब्द. शब्दाची किंवा त्यांतील कांही भागाची द्विरुक्ति करून नवीन शब्द वा शब्दांची जोडी साधणें हा यादव-मराठीतील शब्दसिद्धीचा एक महत्त्वाचा प्रकार आहे. द्विरुक्तीच्या या सदराखाली ध्वन्यनुकारी शब्द, सादशब्द, सामासिक शब्द, पौनःपुन्यवाचक शब्द अित्यादि अनेक भाग येतात. हे सर्व प्रकार मराठीने संस्कृत-महाराष्ट्री-अपभ्रंश या परंपरेनेच घेतले आहेत. मात्र साद-शब्दांची प्रथा द्राविडीपामून आली. शब्द-सिद्धीचे अितर प्रकार संस्कृत-महाराष्ट्रीत आहेतच. संस्कृतांतील ‘किकिराकृ,’ ‘मस्मसाकृ,’ ‘घुरघुरायते,’ ‘कोकिल’ अित्यादि नादानुकारी, व ‘प्राचीं प्राचीम्,’ ‘गृहेगृहे,’ ‘श्रुत्तरोत्तर,’ ‘पूर्वापूर्व,’ ‘अितरेतर’ वगैरे आम्नेडित शब्द प्रसिद्धच आहेत. वैदिक संस्कृतांत ‘पिव पिव,’ ‘यजस्व यजस्व,’ ‘स्तुहि स्तुहि’ अित्यादि द्विरुक्त क्रियापदें सांपडतात. संस्कृतांतील शब्दसिद्धीच्या या प्रकारांची वाकरनागल आणि रेनो^१ यांनी दिलेलीं उदाहरणें पाहून कल्पना येते. प्राकृतांतील ‘अन्नमन्न,’ ‘अेकमेक,’ ‘खंडाखंडी,’ ‘घुम्माघुम्मी,’ ‘अलट्टपलट्ट,’ ‘अहिल्लत्रहिल्ल’ हे प्राकृतांतील द्विरुक्त शब्द संस्कृत-पालीच्या धर्तीवरच आहेत. प्राकृतांतील द्विरुक्तशब्दांची मीमांसा डॉ. कात्रे^२ यांनी विस्ताराने केली आहे, त्यावरून यादव-मराठीने शब्दसिद्धीचीं हीं साधनें परंपरेने कशीं अुचललीं याची कल्पना येतील. डॉ. कात्रे म्हणतात—

“All these different types in reality go to form but one category which plays an important role in the development of Middle and Modern Indo-Aryan languages, and the term ‘Reduplication’ properly expresses the totality of these formations.”^३ वर्तमान मराठीत द्विरुक्त शब्दांची संख्या साधारण १५०० पर्यंत मानली जाते. पुढें यादव-मराठीतील द्विरुक्त शब्दांचे प्रकार सोदाहरण व सटीक देतो—

* Reduplicatives in Yadava-Marathi.

१ Wackernagel : Altindische Grammatik II, 1, pp.6-9, 329, 143.

२ L. Renou, in B. S. O. S. Vol. X.

३ S. M. Katre : “Reduplicatives in Indo-Aryan”,— Bulletin of the Deccan College Research Institute Vol.I, No.1.

४ Ibid, p.60.

(१) ध्वन्यनुकारी :— नादानुरोखाने शब्द वनविणें हा प्रत्येक भाषेचा स्वभावच आहे. मराठीने ध्वन्यनुकारी शब्दांची प्रथा द्राविडीपासून घेतली असावी हें कांही पंडितांचें म्हणणें कसें भ्रांत आहे हें मी पुढील भागांत विस्ताराने दाखविलें आहेच. संस्कृत-महाराष्ट्री-पेक्षां अपभ्रंशांत ध्वन्यनुकारी शब्दांचें प्राचल्य विशेष आढळतें. अुदाहरणार्थ, 'गायकुमारचरित' या अपभ्रंश काव्यांतील कांही शब्द पाहा—

“कणरणंति, किलकिलंति, गुमुगुमुगुमंत, जिगिजिगिजिगंत, झलझलह, टणटणटणंत, ललललंति, सलसलंति.” अितक्या प्रमाणांत नव्हे, पण यादव-मराठीने अपभ्रंशाचीच परंपरा पुढे चालू केली. येथे द्राविडी संसर्गाचा अगदी संबंध नाही. कांही ध्वन्यनुकारी शब्द पाहा—

झिळिमिळी अु. ७४
कडाडिलें अु. १०१
कुडकुडा अु. ३१६
गुळळा ऋ. ५३८
झांजेरे ऋ. ५३३
बोंबी ऋ. ५६९
गजंजु ध. अु. ३२
झनानिती मा. स्व. ३०
कीलुकीलु ली. १-२२
बुडडा ज्ञा. ७-६७.

खळाळ अु. ११०
झालाल अु. १९२
कडकडी, गडगडी अु. २०४
झीगीमीगी अु. ३४०
खुरखुरित अु. ३६३
गुरगुरी, खांकरी अु. २८५
टाहुवा ऋ. ९१
मीटिमीटि ऋ. ५१४
रूं रूं, टकटक स्मृ. ६१
पचकरुनि थुंकली स्मृ. १०६

(२) सादशब्द (Echo-words). सादशब्दांत पहिल्या शब्दाची संपूर्ण पुनरुक्ति होत नसून किंचित् पुनरुक्ति होते. मूळ शब्दाचा अर्थ व नाद हे सादशब्दांत कायम असतात. परंतु मूळ शब्दांतील अेका वर्णाचा मात्र सादशब्दांत बदल होतो (अु. घोडा-विडा; घर-त्रीर). सादशब्दांना 'किंचित् द्विरुक्त' शब्द म्हणतां येतील. परंतु मूळ अिप्रजी शब्दाचें 'सादशब्द' हें भाषांतरच अधिक बरें वाटतें.

वर्तमान भारतीय आर्य भाषांत सादशब्द साधण्याची रीत द्राविडी भाषांपासून आली आहे. सादशब्दांतील किंचित् द्विरुक्तीचा सादवर्ण प्रत्येक भाषेपुरता स्वतंत्र ठरलेला असतो, व त्याचा उपयोग 'बगैरे बगैरे' चा अर्थ ध्वनित करण्याकडे होतो. संस्कृतांत, महाराष्ट्रीत आणि अपभ्रंशांत सादशब्द नाहीत. यादव-मराठींत ते आहेत. मात्र वर्तमान-मराठींत जसा 'वि' हा सादवर्ण निश्चित आहे तसा तो यादवकालीं नव्हता. द्राविडीपासून ही प्रथा नुक्तीच घेतल्याने यादव-मराठी अेकच सादवर्ण न वापरतां 'त, द, प, व, ग' असे अनेक वापरी. ही विविधता पुढील अुदाहरणांत दिसेल—

पाटेफुटे उ. ११२
बळोवळी उ. २२२
चळवळ उ. ४५२
जातीजुती ध. उ. ५४
गीतामातु स्मृ. ८९

अशेषविशेष द. १०२
उंटेरेटें शि. १३६
पेणोवेणां शि. ५७६
वाहिरीवाहिरी शि. ४९४
आहाळवाहालीं शि. ४११

१ Dr. S. K. Chatterji : 'Origin and Development of Bengali Appdx. B.

लाळले-ताळले स्मृ. १७५	धडगोड ट. ९४
हळवेली-पळवेली स्मृ. १७५	आफळसाफळ ट. ८८
नेटेंबोटें उ. ७	उगुमुगु ली. ३-४३
हाडगुड ली. १-४७; ट. ९२	

आता वर्तमान भारतीय-आर्य भाषांतील कांही सादवर्ण पाहा: -

मराठी ... त्रि	: माणसंत्रिणसं, आंत्रिंत्रि, सात्रुत्रि
बंगाली ... ट	: घोरटोरा
हिंदी ... थु	: घोडाथुडा
गुजराती ... बो	: घोडाबोडो
तामीळ ... कि	: नीरुकीरु
कानडी ... गि	: कुंडिरे गिडिरे, नीरुगीरु

सादशब्द व्रनविण्याची ही लक्ष्म संस्कृत-प्राकृतांत नाही. मराठीत ती द्राविडीभाषांमून आली. यादव-मराठीत तर कानडीचा 'गि' हा सादवर्ण वापरून साधलेले दोन सादशब्द मों टिपले आहेत. ते असे-

“यन्हवि थडिये पडतां : तरि हाडगुड नुरतें : मरतां ।” (लीळा. १-४७)

“सभेकडे पाहे तो पडे : तयाचें हाडगुड नुरे ।” (ट. ९२)

“गीतमातुचां ठाई ।” (स्मृ. ८९)

(का० 'मातु' -का० सादशब्द 'मातगीत--म० गीतमातु.) येथे मूळशब्द आणि सादशब्द दोन्ही कानडी आहेत. फक्त, मराठीने त्यांची उलटापालट केली आहे. आता, द्राविडी धर्तीवर बनविलेले इतर शब्द पाहा-

‘आमतें गोसावीं लाळले ताळले’ -स्मृ. १७५

‘हळवेली पळवेली’ -लीळा. ३, पा. ३८

‘पाटेफुटे’ -अुदव. १२२

‘झीगीमिगी’ -,, ३४०, ६४४

‘सेवटीं नेति भणौनि आपैसी : गजबजीनिली’ -शि. ८६

वरील सादशब्दांत सादशब्द साधण्याचें साधन, म्हणजे सादवर्ण, वर्तमान मराठीप्रमाणे एकच नाही, तर “त, प, व, फ, म” असे विविध आहेत. वर्तमान मराठीत ‘त्रि’ वापरण्याची एकविधता आहे, तर यादव-मराठीत विविधता आहे. तात्पर्य, कानडीपासून मराठीने तत्काळी ही साद-शब्द-सिद्धि नुकतीच घेतली होती, व अनेक वर्णांचे प्रकार यादव-मराठी करून पाहत होती. पुढे यांतील ‘त्रि’ निश्चित होऊन अंतर गळले.

(३) आम्नेडित :-या प्रकारांत नामें, सर्वनामें, विशेषणें, संख्यावाचकें, आणि क्रियापदें यांची द्विरुक्ति होतांना दिसते. व्यापकत्वाचा अर्थ सूचित असतो. अु. ह.

दिहेंदिहूं शि. ८३७

धालाधाली शि. १००६

लांवलंवां शि. ८९१

दडवादडवी शि. ४८०

१ अद्यापिह कर्नाटकांतील महाराष्ट्र्यांच्या तांडी ‘सुर्वी-गिची’, ‘मराठी-गिाठी’, ‘मास्तर-गिस्तर’ असे प्रयोग ऐकूं येतात.

म. सा. प. (१४-३-५)

आणआणूं शि. ८१
वळितपाळित अ. ५२१
सीतेंसीतें ली. १-१९
खेवाखेवी ली. ३
सारवासारी शि. ५०१
पुसपुसों स्मृ. १६
वाटवाटें ली. ३ पा. ३४
आटाआटी शि. ९८८

आनानीं अ. ७२८
खणौखणीं ध. अ. ५७
दीपोदीपां ध. ड. ४१
आळुमाळु शा. ९-५२९
पळपाळित द. ८९
खरखां शि. १००४
वेगेवेगु ध. अ. १८

(४) सामासिक जोड-शब्द :—यादव-मराठीत द्राविडी भाषांतून बरेच शब्द शिरले. क्वचित् अशा परकीय शब्दाने अर्थव्यक्तीचें कार्य नीटसें होत नसावें. अतावता, त्याच अर्थाचा एक तत्सम अथवा तद्भव, म्हणजे आर्य शब्द जोडून अर्थ सुस्पष्ट केला जाओ. एक स्वकीय व दुसरा परकीय अशा दोन शब्दांची जोड होऊन हा समास बने. अुदा० वर्तमान-मराठीतील 'चिल्ली-पिल्ली' हा शब्द पाहा :—

सं. शावाल > शावाल > चावाल > 'चील'

+

तामील : पिल्लिअि

येथे चील व पील्लिअि या समानार्थक परंतु विजातीय शब्दांचा जोड झाला आहे. यासंबंधी डॉ. चतर्जी^१ लिहितात :—

"This has the form of a compound word, but the idea expressed is only one. This may be called *translation compound*, and ascribed to linguistic conflict and compromise in Indo-Aryan."

यार्चीच आणखी कांही अुदाहरणें म्हणून डॉ. चतर्जी 'पहाड-पर्वत' व 'अिक्षुगंडेरी' हे शब्द सांगतात. असले जोड-शब्द संस्कृतांत नाहीत, प्राकृतांत नाहीत, परंतु वर्तमान आर्य भाषांत मात्र आहेत. अिग्रजीतहि साधारण याच धर्तीवर शब्दांचे जोड बनूं शकतात, व क्वचित् दोन समानार्थक शब्द जवळ आल्यास त्यांच्या वर्णांची परस्परांत भेसळ होऊन स्वतंत्र शब्द तयार होतो. अुदा० —

Blunt = Blind and Stunt.

Glaze = Glare and Gaze.

Knoll = Knell and Toll.

Slender = Slight and Tender.

Slide = Slip and Glide.

मिस् लुअिसा पाअुंडे हिने अशा भ्रांत संयोगार्ची इंग्रजीतील विपुल अुदाहरणें देअून शब्द-सिद्धीचा हा प्रकार विस्ताराने वर्णिला आहे. दोन समानार्थक शब्दांचा संयोग करण्याची ही पद्धति मात्र यादव-मराठीत नाही. वर्गीकरणाच्या दृष्टीने भिन्न परंतु अर्थाने अभिन्न असे शब्दांचे जोड यादव-मराठीतून वनविते. पाहा—

१ 'Polyglottism in Indo-Aryan'—S. K. Chatterji, Proceedings of the Seventh Oriental Conference, 1933.

२ Miss Louise Pound; 'Blends—Their Relation to English Word Formation.' 1914.

पाटपीढी अ. ४७६ (सं. पृष्ठम् > १ पाट; २ पीढें)
मांदीमेळावा अ. ५३६
दगडगुंडे अ. ७३१ (तद्भव+देशी)
मालीमर्दना ध. पू. ६८ (तद्भव+तत्सम)
कवातिकें कोडें शि. ९४५ (तत्सम+तद्भव)
केलिक्रीडा शि. ३-५९ (तद्भव+तत्सम)
डाळखांदी द. ११ (देशी+तद्भव)

वरील जोड्यांत दोन्ही शब्दांचा अर्थ ऐकच असून त्यांची स्वरूपे मात्र भिन्न आहेत. अंग्रजीतील भ्रांत संयोगाहून हे शब्द वेगळे आहेत. यादव-मराठीने ही शब्दसिद्धि नव्याने सुरू केली. हिचाच आणखी ऐक प्रकार यादव-मराठीत दिसतो. वाक्यांतील ऐका शब्दाचा अर्थ त्याच वाक्यांत दुसऱ्या शब्दाने व्यक्तविण्याची लक्ष्म तत्कालीन गद्यांत दिसते. म्हणजे दोन समानार्थक शब्दांचा जोड न करितां ते ऐकमेकांपासून अलग ठेवून अर्थव्यक्ति साधली जाते. या प्रकाराला साभिप्राय समानार्थक शब्द असे नांव मी देतो. अ. ह.

“मग मटोव्रासी संभापूनि म्हणितलें ।”- स्मृ. ९५
“हें आधिकौनि परिसौनि केशवाचार्यें म्हणितलें ।”- स्मृ. ११६
“अैसें म्हणौनि म्हणीतलें : आन सांगीतलें ।”- ली. १-१४
“मियां तुमतें झांकवीले : चाळवीले ।”- ली. ३-२१ पा.
“गोसावियासि मर्दना जाली : माजणें जालें ।”- ली. ३-२९ पा.
“तयावरि पावो देऊंचि तथा ठेऊंचि नअे ।”- दृ. २६
“कुंभचासी तथा भार आधौनि पीके ।”- दृ. २८
“सिंचा वो सिंपा कनकधारा ।”- शि. ७०४
“परि कैसीहि काहीं घूणा नुपजैचि होय ।”- ली. १-२०

समानार्थक शब्दांचा हा वापर खास यादव-मराठीचा होय. कारण तो प्राकृतांत-अपभ्रंशांत नव्हता.

(५) विरोधी जोडशब्द : परस्परविरोधी शब्द यादव-मराठी ‘अ’ किंवा ‘अु’ या वर्णानी दाखविते. पुढील जोड्या पाहा—

पवाडु- अपवाडु अ. १४१	रंग- अुरंग अ. १४०
वेढा- अुवेढा अ. १०५	भरे- रीचवे दृ. १२
टाळे- अुटाळे अ. ६८३	पहुड- अुपहुड ली. ३

(६) संकीर्ण सामासिक व जोडशब्द:- वरील चार प्रकारांत जे येऊं शकत नाहीत असे कितीतरी द्विरुक्त व जोडशब्द यादव-मराठीत आढळतात. वर्तमान आर्य-भाषांचा व त्यांतील शब्दांचा या वर्गीकरणाच्या दृष्टीने अद्यापि अभ्यास झालेला नाही. तो झाला, म्हणजे आणखी सूक्ष्म वर्गीकरण करणें शक्य होईल. तोवर, संकीर्ण जोड-शब्दांतच त्याची गणना केली पाहिजे. असे कांही पुढे देतो—

गोरागोमटाधारेधाकुटा द. १३	पालापाणी द. ९४
सांदीसवडी द. ४०	ढळमळीतु ऋ. ३९४
सेजियासाअिलिया द. ४४	दुनीदेहुडी शि. ५६२
आडीदरडी द. ४४	तिळतेलिण ली. १-१८

डे. व्हा. द्रा. सोसायटी या संस्थेने १९४०-४१ सालच्या पाहल्या सहामार्हीत
वाक्सि दिलेल्या व प्रशंसापत्रे दिलेल्या पुस्तकांची यादी

पुस्तकाचें नांव	कर्त्याचें नांव	वाक्सिची रक्कम
१ रॉयवाद	रा. बा. रं. सुंठणकर	रु. ४० संस्थेच्या फंडांतून
२ व्यावहारिक ज्ञानकोश भाग ४ था	रा. ग. रं. भिडे	रु. ६०
३ प्रारणयंत्र अथवा रोडिओ	रा. वि. वि. रानडे	रु. ४० ”
४ रसायनशास्त्रांतील नवलकथा भा. २	प्रो. रा. ना. भागवत	रु. ४० ”
५ व्यायामज्ञानकोश खंड ४ था	रा. द. चिं. मुजुमदार	रु. ९० ”
६ मध आणि मधमाशा	रा. जी. अनन्तन्	रु. ३० ”
७ वसाहतीचें स्वराज्य	रा. त्र्यं. र. देवगिरीकर	रु. ३० ”
८ विश्वविहार	रा. ब. द. ल. सहस्रबुद्धे	रु. ४० ”
९ पाणकळा	रा. र. बा. दिघे	रु. ५० ”
१० वासनाश्रय हाच मोक्ष	रा. रा. पु. नाडकर्णी	प्रशंसापत्र
११ श्रीरमण प्रस्थानत्रयी	रा. ना. वा. गुणाजी	”
१२ नवजीवन व अितर शास्त्रीय लेख	डॉ. रा. अ. राभीरकर	”
१३ तिसरा प्रवाह	रा. पां. गो. लोहोकरे	”
१४ अिद्रप्रकोप काव्य	रा. के. ना. वैद्य	”
१५ तरंग	सागरिका	”
१६ त्रैकेचे व्यवहार व साधनें	रा. ग. कृ. मोपटकर	”
१७ स्त्रीजीवन	साने गुरुजी	”
१८ शेतकरी ळणविमोचन	रा. म. द. वाघ	”
१९ पं. रंगाचार्य रड्डी यांचा लेखसंग्रह	पं. रंगाचार्य रड्डी	”
२० क्रांति	साने गुरुजी	”
२१ प्ल्यूटॉर्किकृत अलेक्झांडरचें चरित्र	कॅ. प्र. शं. गुते	”

औद्भिदशास्त्र

ब्राह्मरूपविचार

मराठीतून निरनिराळ्या शास्त्रीय विषयांवरील लेख, ग्रंथ वगैरे लिहिणाऱ्यांनी आपापल्या तात्कालिक गरजा भागविण्यापुरती मराठी परिभाषा वेळोवेळी तयार केलेली आहे. अशी काम-चलाभू परिभाषा वनवितांना त्या त्या शास्त्राच्या आणि तत्संलग्न अंतर शास्त्रांच्या आजच्या सर्व गरजा ध्यानांत घेऊन परिभाषेची नीट, व्यवस्थित मांडणी करण्याचें अवधान नेहमी राह-तेंच असें नाही. म्हणूनच मराठीतील आणि अंतर प्रांतीय भाषांतील यावच्छक्य सर्व नवी जुनी परिभाषा विचारांत घेऊन समर्थक आणि समर्पक — भाषेचा प्रपंच चालविण्याच्या दृष्टीने समर्थक आणि शास्त्रीय कल्पना मांडण्याच्या दृष्टीने समर्पक — अशी परिभाषा निवडणें, आणि जरूरीप्रमाणे नवीन वनविणें, आवश्यक ठरतें. हें कार्य साधण्यासाठी साहित्यपरिपदेच्या वतीने 'परिभाषाचर्चा'मंडळा'ची स्थापना १९४० च्या आरंभी झाली. तेव्हापासून 'मंडळा'चें कार्य व्यवस्थितपणें चाललें असून त्याचा अहवाल 'पत्रिके'च्या वाचकांना वेळोवेळी सादर केलेला आहे.

मध्यंतरी, गतवर्षी, कलकत्त्याच्या सायन्स कॉलेजमधील औद्भिदाध्यापक डॉ. शं. पु. आधारकर हे कांही दिवस पुण्यांत होते. या संधीचा फायदा घेऊन 'मंडळा'ने त्यांच्या अध्यक्षतेखाली औद्भिदपरिभाषेचा विचार करण्यासाठी एक समिति वनविली. तिच्या कार्यांत पुढील सभासदांनी भाग घेतला:—

- | | |
|------------------------------|---------------------------|
| (१) प्रो. डॉ. शं. पु. आधारकर | (२) प्रो. श्री. ल. आजरेकर |
| (३) श्री. ह. पु. परांजपे | (४) श्री. रा. का. भिडे |
| (५) प्रो. स. वि. आपटे | (६) श्री. पु. वि. साने |
| (७) श्री. ग. म. चक्रदेव | (८) श्री. ज्यं. गो. ढवळे |

याखेरीज लोणावळा येथील डॉ. म. वि. आपटे आणि चरकतीर्थ श्री. दिगंबरजी वक्षी यांनीहि प्रसंगोपात्त चर्चेत भाग घेतला. समितीच्या अकंदर २२ बैठकी होऊन औद्भिदशास्त्रां-तील ब्राह्मरूपविचार (External Morphology) या विभागांतील अग्रजी पारिभाषिक संज्ञांना मराठी प्रतिशब्द निश्चित केले गेले तेच आता प्रसिद्ध होत आहेत.

परिभाषेची यादी वनवितांना समितीने बहुतांशी अग्रजींतील ग्रीन्सचें औद्भिदशास्त्राचें पुस्तक दृष्टीसमोर ठेवून प्रकरणशः पारिभाषिक संज्ञांवर चर्चा केली. मराठी पुस्तकांपैकी श्री. भाटवडेकरकृत वनस्पतिमूलतत्त्वे, श्री. परांजपेकृत वनस्पतिग्रंथमाला, श्री. गोखलेकृत बगीचाचें पुस्तक, श्री. गोळे यांचा द्राक्षाचा वाग, प्रो. आजरेकर यांचें वनस्पतिजीवन, प्रो. परांजपेकर यांचें सुलभ वनस्पतिशास्त्र, अत्यादिकांतील परिभाषा विचारांत घेतली गेली आहे. तसेंच चरकतीर्थ श्री. वक्षी यांनी संस्कृत ग्रंथांतून निवडलेल्या आणि स्वतः वनविलेल्या परिभाषेचाहि उपयोग समितीला झालेला आहे. रानडे वगैरेचे लौकिक शब्दकोशहि विचारांत घेतले गेले हें अर्थातच निराळें सांगावयास नको.

मराठीतल्या या संज्ञा म्हणजे केवळ अंग्रजीचें भाषांतर करून बनविलेल्या नसाव्यात; त्या त्या अंग्रजी संज्ञेभोवती जमा झालेला सर्व अर्थ ध्यानांत घेऊन योग्य तो अर्थच मराठी संज्ञेतून उतरावा; प्रत्येक शब्द हा मराठीच्या धाटणीला जुळता असावा, तत्साधितें बनविण्याला सोपिस्कर असावा अित्यादि गोष्टींकडे समितीने शक्य तें लक्ष्य पुराविलें आहे. समर्थकता आणि समर्पकता या दुहेरी कसोटीला जे उतरले ते जुने शब्द समितीने स्वीकारले. नवे सुचवितांना साहजिकच संस्कृत शब्दभांडाराचा आसरा घ्यावा लागला. संस्कृत कोशांत अेकाच अर्थाचे अनेक शब्द अभेदाने एकत्रित दिलेले आढळले, तेव्हा निवड करतांना शास्त्राच्या सोयीसाठी त्यांतल्या अेकेका शब्दाचा अर्थ, केवळ संकेतानेच मर्यादित करावा लागला. अुदाहरणार्थ, 'रोम' आणि 'लोम' हे शब्द संस्कृत कोशांत अभेदाने दिलेले असले तरी औद्भिदशास्त्रापुरते लोमश-Hairy, रोमश-Bristly असें संकेताने मानावे असें समितीचें मत आहे. अितरत्रहि कोठे कोठे संकेत स्वीकारावा लागला आहे.

समितीचें हें धोरण ध्यानांत घेऊन पत्रिकेच्या वाचकांनी, विशेषतः औद्भिदशास्त्राचें अध्ययन, अध्यापन वा लेखन करणाऱ्यांनी, या संज्ञांचा विचार करावा. त्यांतल्या कांही अयोग्य वाटल्या किंवा त्यांपेक्षा अधिक चांगल्या सुचवितां आल्या तर त्या 'परिभाषाचर्चा-मंडळ' कडे अवश्य कळवाव्यात अशी विनंती आहे.

चिटणीस

परिभाषा-चर्चा-मंडळ

Botany औद्भिदशास्त्र, अुद्भिज्जशास्त्र, वनस्पतिशास्त्र

About seeds- बीजांसंबंधी

Seed बी, बीज
Seed coat बीजावरण, फोल, टरफल (Husk)
Tegumen अंतःकवच
Testa बाह्यकवच
Aril अध्यावरण, अुपावरण
Caruncule (निराळ्या शब्दाची गरज नाही.
'अध्यावरणा'चाच प्रकार आहे.)
Embryo गर्भ
Plumule रोह, रोहक
Radiole मोड, आदिमूल, मूलक
Cotyledon बीजदल, डाळिवी (गर्भदल)
Monocotyledon अेकदल
Di-cotyledon द्विदल
Polycotyledon बहुदल

Heterocotyledon नानादल
Hypocotyledon दलाधर
Epicotyledon दलोत्तर
Mesocotyledon दलमध्य
Albumen पुष्क (गर्भपोषक द्रव्य)
Endosperm अंतःपुष्क, आंतरगर्भपोषक
Perisperm परिपुष्क, बाह्यगर्भपोषक
Albuminous सपुष्क
Ex-albuminous विपुष्क
Micropyle (बीज) रंध्र
Hilum बीजनाभि
Placenta बीजाधार, अुपाधानी
Funicle बीजबंध, बीजनाल
Chalaza आवरणोद्गम (आवरणाचें अुगमस्थान), छदारम्भ

About root— मूलासंबंधी

Root मूळ. Tap-root—प्रधानमूल, सोटमूळ

Primary-root आद्यमूल, प्रधानमूल

Secondary-root अनुमूल, उपमूल

Adventitious-root आगतुक (मूळ)

Fibrous-root जटामूल, पागोरे

Prop-root आधारमूल

Aerial वायवी, हवेंतील

Pneumatophores श्वासोच्छ्वासी मुळे

Haustorium आशोपिका, शोपणेंद्रिय,
शोपक

Root-cap मूलत्राण, मुळाचें टोपण

Root-hair मूलरोम, मूलकेश

Fusiform वीटाकृती, कुकडीसारखें

Conical शंकवाकृति, शूलाकृति

Napiform भ्रमकाकृति, भोवऱ्यासारखी

Moniliform मणिमालाकृति

Tuber ग्रंथि, गांठ

Tuberous ग्रंथिल, गांठाळ (मूळ)

About stem— स्कंधासंबंधी

Stem स्कंध, खोड

Cauline स्कंधीय

Ramal शाखेय

Branch शाखा, उपशाखा

Kinds of branching— शाखाप्रकार

Definite कुंठित

Indefinite अकुंठित

Monopodial अेकस्तंभ

Sympodial संयुक्तस्तंभ

Recemose अकुंठित

Cymose कुंठित

Corin गुल्म, गड्डा

Tuber ग्रंथि, गांठ

Bulb कंद, कांदा

Thorn शूल

Runner धावरें खोड

Offset (धावऱ्या खोडाचाच अेक प्रकार,
निराळ्या शब्दाची जरूरी नाही).

Sucker मुनवा

Tendrill प्रतान

Stolon दात्रा, अुदवरोही

Spine कंटक

Prickle शल्य

Rhizome कुडें

Tillers पिल्लें

Tillering पिलावण

Phylloclade } पर्णस्कंध
Cladode }

About leaves - पर्णासंबंधी

Primordium प्रथमावस्था

Leaf-bud पर्णकलिका

Scale-(leaf) खवल्यासारखें (पान)

Stipule उपपर्ण

Leaf पर्ण, पान

Hypopodium (Leaf-base) पानाचा बुंधा

Mesopodium देठ

Epipodium }

Blade } पातें, पत्र

Lamina }

Petiolate देठी

Sessile त्रिनदेठी, बैठे

Axill पर्णकक्ष, त्रगल, कोपरा

Axillary कक्षस्थ

Node पर्व, पेर

Internode कांड, कांडें

Leaf sheath पर्णच्छदन

Sheath आच्छादक, छदन

Sheathing petiole आच्छादक देठ

Sprout अंकुर

Phyllotaxis पर्णव्रंध

Leaf insertion पानांची मांडणी

Alternate अंतरित

Opposite सन्मुख, संमुख

Whorl of leaves पर्णमंडल

Whorled arrangement मंडलवर्ति-चक्र-
स्थित रचना (व्यवस्था)

Decussate सांतरचतुष्क (रुईच्या पाना-
सारखा)

Simple साधे, असंयुक्त

Compound संयुक्त

Leaflet दल

Palmate हस्ताकृति

Pinnate पिच्छाकृति

Bipinnate द्विगुण पिच्छाकृति

Tripinnate त्रिगुण .,,

Pari-pinnate समदली पिच्छाकृति

Impari-pinnate विपमदली पिच्छाकृति
-fid अल्पखंडित (e. g. pinnatifid
अल्पखंडित पिच्छाकृति)

-partite अर्धखंडित (e. g. palmate
partite अर्धखंडित हस्ताकृति)

-sect अतिखंडित (e. g. palmate-
sect अतिखंडित हस्ताकृति)

Ligule जिभली

Blade पत्र, पाते

Entire अखंड (कडा)

Margin कडा

Crenate मुरडीव

Dentate दंतुर

Oblong प्रायत

Serrate करवती, ककच

Biserrate द्विधाकरवती

Peltate ढालीसारखे, छत्राकृति

Floral leaf पौष्पपर्ण

Foliage पर्णसंभार

Sporophyll रेणुधारक पर्ण

About veins of leaves-

पर्णाच्या शिरांसंबंधी

Vein शिरा, सीर

Venation शिराव्यवस्था

Reticulate जाळीदार

Parallel समान्तर

Midrib मध्यशिरा

Multicostate बहुशिरी; बहुसीरक(शि)(सि)

Unicostate अेकशिरी, अेकसीरक

Convergent अभिसारी

Divergent विसारी

About forms of leaves-

पर्णाच्या आकृतिसंबंधी

Symmetrical, equal सममात्र, समात्र

Asymmetrical, unequal असममात्र,
असमात्र,

Stipulate उपपर्णी, उपपर्णयुक्त

Ex-stipulate अनुपपर्णी, उपपर्णरहित

Stipule उपपर्णिका, उपपर्ण

Cuneate कीलाकृति

Cordate हृदयाकृति, हृदाकृति

Ovate अंडाकृति

Obovate व्यस्त अंडाकृति

Lanceolate भात्यासारखे, कंताकृति, प्रासा-
कृति

Rotate चक्राकृति

Hastate शराकृति

Spatulate डावेसारखे

Sagittate त्राणाकृति

Auriculate सकर्ण

Reniform वृक्काकृति, काजूच्या त्रियासारखे

Elliptical विवृत्ताकृति, लांबट वाटोळे, लंब-
वर्तुळाकृति.

Linear रेषाकृति

Needle-shaped, Acicular सूच्याकृति

Wavy आर्मिल, नागमोडी

Axillary कक्षस्थ

Extra-axillary कक्षवाह्य

Deciduous हंगामी, गलनशील, पतिष्णु.

Caducous शीघ्रगलनशील

Persistent चिरायु, स्थायी, चिरायुषी

Strap-shaped बरत्राकृति

Cylindrical दंडाकृति

Amplexicaul समाश्लेपी, पूर्णाश्लेपी

Semi-amplexicaul आश्लेपी, अर्धाश्लेपी

Ochreate आच्छादक (उपपर्णाविपयी)

Phyllode पर्णरूपी देठ
Lobe पाळी
Perfoliate स्कंधविद्ध
Connate सन्मुखालम्ब, संमुखलम्ब
Crisp (margin) मुरडलेले, कुंचित
Pectinate फणीसारखे, कंकताकृति
Lyrate सलगमाकृति
Fiddle-shaped फिडलसारखे
Runcinate पाथरीच्या पानासारखे
Digitate अंगुल्याकृति, सांवरीसारखे
Pedate हंसपदाकृति
Apex पर्णाग्र
Obtuse बोथट
Acute टोकदार
Oval विवृत्ताकृति, लंबवर्तुलाकृति
Retuse खोलगट, निम्न
Emarginate खात, खांचदार
Truncate सपाट, छुरित
Praemorse कुरतडलेले, दष्ट
Acuminate लांबट
Cuspidate अणकुचिदार
Mucronate कौचदार
Awl-shaped आरीसारखे, आराकृति
Prismatic लोलकाकृति
Pyramidal प्रचिताकृति

About insertion of leaves-

पर्णांच्या अगमासंबंधी

Radical leaves मूलीय पर्णे
Cauline leaves स्कंधीय पर्णे
Ramal शाखेय
Secondary द्वैतीय
Tertiary तार्तीय
Quaternary चातुर्थीय
Tuft } झुवका, समूह, गुच्छ
Fascicle }
Divergence अरान्तर
Orthostichy पर्णोद्गमसूत्र, अवलंबपर्णोद्गम-
सूत्र

म. सा. प. (१४-३-६)

Genetic Spiral पर्णोद्गम-वलयवली
Cycle पर्णपर्यय
Primary प्राथमिक
Pentastichous पंचपर्णोद्गमसूत्री
Recti-serial सरलसूत्रगत
Curvi-serial वक्रसूत्रगत
Homodromous एकमार्गी
Heterodromous भिन्नमार्गी.

About vernation and praefoliation-
कलिकान्तर्गत पर्णव्यवस्था

Praefoliation (अुद्भेदपूर्व)पर्णकव्यवस्था
Vernation (कलिकान्तर्गत) पर्णकस्थिति
Bent, folded दुमडीची, चूणित
Rolled गुंडाळीची, वलित
Reclinate, Inflexed अध्वनत, अववलित
Conduplicate मिटलेली, संमीलित
Plicate } चुणीदार, चूणित, अनुचूणित*
Plaited }
Circinate वळकटीची, अवसंवलित*,
वळकटलेली
Convolute सुरळीदार, संवलित, अनुसंवलित*
[*सम्: टोंकापासून टोंकापर्यंत वळकटी
अनु: अन्वायत, लांबट, अुभी
अव: आडवी, मध्यनाडी काटकोनांत]

Involute अंतर्वलित
Revolute बहिर्वलित
Induplicate अंतस्मन्निहित
Valvate संनिहित
Imbricate संमिश्र, विविधावृत्त (अेक
सर्वस्वी बाहेर, अेक आंत, बाकीचीं अर्धी
आंत बाहेर)

Twisted, Spiral परिवृत्त
Equitant अध्यारोही, अधिरूढ
Half-equitant } अध्यारोही
Ob-volute }
Supervolute उपपरिवलित
Leaf-tendrill पर्णप्रतान

Aecidium or } पर्णकलश,
Leaf-pitcher } पानाची सुरभी
Leaf-spine पर्णशल्क
Scaly आच्छादक

Kinds of plants- वनस्पतिप्रकार

Climbing plants लता (सार्थविक शब्द)
Climber आरोहिणी
Herb शाक
Twinner बलियिनी, आलिङ्गिनी
Herbaceous stem शाकस्कंध
Woody काष्ठमय
Tree वृक्ष
Shrub झुप
Undershrub झुपक
Liana महालता

About reproduction-

पुनरुत्पत्तिविषयक

Vegetative कायिक, असव
Embryo-sac गर्भपेशी
Asexual अलिंग
Asexual, by spores ससव अलिंग
Asexual, without
spores or without
specialised structures, } असव
like tubers, bulbs } अलिंग
Anther परागपेटिका
Sexual सलिंग
Pollen sac परागकोश
Reproduction पुनरुत्पत्ति
Ovule बीजाण्ड, अण्डक
Spore रेणु
Thallus निरवयव अुद्भिद
Gene जीन
Parthenogenesis अयोनिसेमव
Gamete पिंड (युग्जान), युज्य (युयुक्षु)
Sporophyte रेणूत्पादक
Gametophyte युज्योत्पादक, पिंडोत्पादक
Zygote योगज

Budding कलिकोत्पत्ति
Fission द्विधामवन
Gemma, bud कलिका
Sporangium रेणुजनिका
Zoo-spore चररेणु
Macro-spore } गुरु-महा-रेणु
Mega-spore }
Micro-spore लघुरेणु
Homosporous } समरेणुक
Isosporous }
Heterosporous विपमरेणुक
Pollen grains परागकण

About flowers- पुष्पांविषयी

Inflorescence } पुष्पबंध, फुलोरा,
Sporophore } रेणुधारक
Flower पुष्प
Axis अक्ष
Perianth (परिपुष्प), परिकर, परिवर्त
Sporophyll रेणुपर्ण
Sporophyte रेणूत्पादक (अवस्था)
Stamen लघुरेणुपर्ण, केसर (पुंकेसर)
Carpel गुरुरेणुपर्ण, किंजल्क (स्त्रीकेसर) किंज
Panicle शाखित मंजरी
Spikelet सतुपमंजरी
Spadix मांसलाक्षमंजरी; मांसलमंजरी
Catkin कूर्चकमंजरी
Strobile वासिकामंजरी
Staminate केसरीय
Pistillate किंजल्कीय
Ovary अंडकाशय
Thalamus, } पडवी (पुष्पाधार),
Receptacle } (पुष्पासन), पुष्पस्थली
Palea of the } छदक, पडवीवरील
receptacle } छद
Bract छद
Bracteole छदक
Leafy (Bracts) पानासारखे छद
Woody कठिण

Membranous पापुद्यासारखा	Axillary कक्षस्थ
Scaly खवल्यासारखा	Monochasium. ऐकशाख
Empty वांझ, वंध्य	Dichasium द्विशाख
Bracteate सच्छद	Polychasium बहुशाख
Ebracteate विच्छद	Pseudaxis संयुताक्ष
Deciduous पतिष्णु	Helicoid आवर्ति
Persistent स्थायी	Scorpioid cyme कुटिलमंजरी
Cupule छदपुट (in oak)	Mixed मिश्र
Cup पुट	Reverse व्यस्त (मंजरी)
Involucre छदावरण	Thyrus द्राक्षवल्लरी
Spathe पोय	Awn कूस, कुसळ
Glume तूस	Peduncle (पुष्प) वृंत, देठ
Glumaceous तुपसदृश	Pedicel (पुष्प) वृंतक
Definite कुटित	Scape स्तंभमंजरी
Indefinite अकुटित	Sporophyll रेणुपर्ण
Centrifugal अनुमध्य	Perianth परिवर्त, परिकर
Centripetal अभिमध्य	Tepal परिवर्तदल
Raceme मंजरी	Achlamydeous flower अनावृत पुष्प
Cyme वल्लरी	अपरिकर पुष्प
Racemose मंजरीक	Monochlamydeous ऐकपरिवर्त
Cymose वल्लरीक	Dichlamydeous द्विपरिवर्त
Corymb समपृष्ठमंजरी	Homochlamydeous समपरिवर्त
Anthella निम्नमंजरी	Heterochlamydeous विषमपरिवर्त
Spike अवृन्तमंजरी	Cyclic मंडलित
Amentiferous कूर्चकधारी	A-cyclic अमंडलित
Compound शाखित	Spiro-cyclic वलिमंडलित
Umbel गुच्छ	Heterocyclic असममंडलित
Compound Umbel शाखित गुच्छ	Homocyclic सममंडलित
Capitulum, head स्तवक	Isomery समदलत्व
Verticillaster पुंजक	Heteromery असमदलत्व
Glomerule पुंजकद्वय	Oligomery न्यूनदलत्व
General Inflorescence संकलित, प्रधान पुष्पबंध	Pliomery अधिकदलत्व
Partial „ अंगभूत पुष्पबंध	Plane तल
Coenathium द्रोणासनी, द्रोणमंजरी	Zygo-morphic ऐकतल समात्र
Hypanthodium कुम्भमंजरी, कुमासनी	Actino-morphic अनेकतल समात्र, अनेक-युग्म
Terminal अग्रस्थ	Symmetrical समात्र
Solitary ऐकपुष्पी	Asymmetrical असमात्र

Plane of symmetry समात्रतातल	Clawed or }	सपद, पदयुक्त
Abortion अविकास, अविकसन	Unguilate }	
Chorisis द्विगुणीभवन, दलागम	Limb गात्र	
Collateral chorisis ऐकतली द्विगुणीभवन	Cruciform स्वस्तिकाकृति	
Transverse chorisis भिन्नतली ,,	Rosaceous गुलावाकृति	
Longitudinal section अनुच्छेद, अुभा छेद	Papilionaceous आगस्तिक	
Transverse section अवच्छेद, आडवा छेद	Vexillum, standard ध्वज	
Tangential section स्पर्शिकेय छेद	Wings, alae पक्ष	
Radial अरीय, अरानुगत	Tubular नलिकाकृति	
About calyx-संवर्ताविपथी	Campanulate, bell shaped घंटिकाकृति	
Calyx संवर्त, (पुष्पकोश) पेल	Infundibuliform, }	गालन्याकृति,
Sepal संदल, पुष्पकोशदल	Funnel shaped. }	नरसान्यासारखें,
Petal प्रदल, पाकळी		धनुराकृति
Corolla प्रावर्त	Carina, Keel नौका	
Gamosepalous युतसंदल, युत	Hypocrateriform }	पारिजाताकृति
Polysepalous अनायुतसंदल, अनायुत	or Salver shaped }	कुंदाकृति
Calyx united युत संवर्त	Rotate }	त्रकुलाकृति
Calyx free अनायुत संवर्त	Wheel shaped }	
Calyx tube संवर्त पात्र	Ligulate जिह्वल	
Tubular नलिकाकृति	Urceolate or }	मधुकाकृति, मोहोडाच्या
Pappus पलित	Urn-shaped }	कुलासारखा
Hairy लोमश	Labiate }	तुलस्याकृति, ओष्ठयुक्त, द्वयोष्ठी
Bristly रोमश	Bilabiate }	
Trimerous त्रिदली (मंडलें)	Lipped }	
Dimerous or two-membered }	Personate, masked मीलितोष्ठ	
Complete पूर्ण	Ligulate, strap-shaped सजिह्व	
Incomplete अपूर्ण	Digitiform, Finger-shaped अंगुष्ठाकृति	
Regular समाकृति	Saccate, Gibbous पेशित, पेशिक	
Irregular असमाकृति	Spur लांगूल. Spurred लांगूलित	
About corolla-	Simple ऐकमंडली, ऐकेरी	
प्रावर्त अथवा पुष्पमुकुटासंबंधी	Multiple बहुमंडली	
Corolla प्रावर्त	Scaly appendage खवल्यासारखें, खवले-	
Gamopetalous युत प्रदल	दार-अुपांग	
Apetalous or }	Corona किरिट	
Monochamydeous }	About stamens and carpels-	
Polypetalous अनायुत प्रदल	केसर आणि किंजांसंबंधी	
	Nectary मधुग्रंथि	
	Anther परागपेटिका	

Androecium केसरमंडल	Linear रेखाकृति
Stamen केसर	Dehiscence स्फुटन (स्फोटन), फुटणें
Staminate केसरिक	Longitudinal dehiscence अनुस्फुटन, अग्रि फुटणें
Pollen Sac } रेणुकोश	Transverse dehiscence अवस्फुटन, आडवे फुटणें
Microsporangium } अक्षपात्रिक	Porous dehiscence छिद्रस्फुटन, छिद्रित स्फुटन सच्छिद्र स्फुटन
Lobe, or Theca पालि, पालें	Valvular dehiscence द्वारस्फुटन, सद्धार स्फुटन, द्वारित स्फुटन
Monotheical or One-lobed (anther) } अक्षपात्रिक	Isostemonous (flower) तत्संख्य केसर-मंडलयुक्त
Unisexual or Monosporangiate } अक्षपात्रिक	An-isostemonous अतत्संख्य केसरमंडल-युक्त
Bi-sporangiate द्विविध रेणुधारी	Diplostemonous द्विगुणसंख्ययुक्त
Filament सूत्र	Ob-diplostemonous व्यस्त द्विगुणसंख्य-युक्त
Filiform तंतुल	Polystemonous बहुसंख्ययुक्त
Capillary कैशिक	Hypogynous अधःकिंज
Club-shaped याष्टिक	Perigynous परिकिंज
Petaloid प्रादलिक (केसर)	Epigynous उपरिकिंज
Forked द्विशाल	Mono-androus अक्षकेसरिक
Appendiculate सोपांग, अपांगयुक्त	Di-Tri-Poly ,, द्वि-त्रि-बहु-केसरिक
Erect ताठ, अन्नत	Ovary अंडकाशय
In-curved अंतर्नत	Ovule अंडक
Re-curved बहिर्नत	Style किंजदण्ड
Declinate तिर्यङ्गत	Stigma किंजाग्र, मूद
Connective संधायक, जोड	Carpel किंज
Locule कोश	Syngenesious } संयुक्तपेटिक
Bilocular द्विकोशक	or Synantherous }
Quadrilocular चतुष्कोपक	Adelphous जुडगा
Multilocular बहुकोपक	Mono-di-tria-poly-adelphous अक्ष-द्वि-त्रि-बहु-संघी
Introrse अन्तर्मुख	Di-poly-morphic द्वि-बहु-रूपी (पुष्पें)
Extrorse बहिर्मुख	Didynamous द्विदीर्घक
Suture सीवनी, शिवण	Tetradynamous चतुर्दीर्घक
Face मुख	Pollen grain परागकण
Back पृष्ठ.	
Adnate } पृष्ठलग्न	
Dorsifixed }	
Basifixed } अधोलग्न	
Innate }	
Versatile मध्यलग्न	
Distractile दूरान्वयी	
Rounded गोल	

Extine बहिःकवच	Trifid, } त्रिपालिक, त्रिपाली
Intine अंतःकवच	Trilobate }
Pollinium परागगुलिका, परागगुटिका	Fissured, cleft छिन्न
Caudicle देठ, डैल	Capitate गेंदासारखे, गेंदुक
Rentinnaculum बंधक	Lamellate पापुष्पासारखे
Rostellum चंचुक	Praefloration पुष्पदलकव्यवस्था; पुष्प-दलकस्थिति
Simple Gynaecium एककिंज	Crumpled सुरकुतलेला
Compound Gynaecium बहुकिंज	Corrugated चुणलेला
Placentation अुपाधान (अंडकबंधन)	Cochlear हरणखुरीसारखे
Placenta अुपाधानी (बंधकस्थान)	Anterior पुरोवर्ती, प्राग्भव
Sessile दंडहीन, आसीन	Posterior पश्चाद्वर्ती, पश्चाद्भव
Stalked अुद्धृत	About ovules- अंडकांसंबंधी
Ventral Suture अुरस्थ शिवण, उरस्थ-सीवनी	Ovule अंडक
Dorsal Suture पृष्ठस्थ शिवण, पृष्ठस्थसीवनी	Synangium संयुक्तरणु-जनिका
Apocarpous पृथक्किंज	Sorus रणुजनिकासंघ
Syncarpous संयुक्तकिंज, सहकिंज	Nucellus गर्भपेशीजननी
Dissepiment पटल, पडदी	Embryo sac गर्भपेशी
Locus पुट, (कोष्ठ) कप्पा	Integument आवरण
Mono-locular एकपुट	Synergidae सहचरी-साहाय्यक पेशी
Spurious मिथ्या	Antipodal अभिमुख, संमुख
Superior अधोर्वस्थ	Secondary, }
Inferior अधःस्थ	Definitive } अनुवंगी (पेशीकेंद्र)
Gynophore किंजधर	(nuclous) }
Gynandrophore किंजकेसरधर	Orthotropous सरल
Marginal प्रांतस्थ	Inverted, } (वि)पर्यस्त
Parietal प्राकार-संधि-स्थ	Anatropous }
Basal तलस्थ	Raphe र्यूत, संसक्तनालांश
Free central स्वतंत्र मध्यस्थ	Curved, }
Axile अक्षस्थ	Campylotropous } वक्र
Superficial पृष्ठस्थ, सर्वतःस्थित	Amphitropous अर्धवक्र
Apical अग्रोद्गामी (दंड)	Erect अुन्नत, अुभे
Lateral पार्श्वोद्गामी	Pendulous लंघित, लेंघिते
Gynobasio, }	Ascending आरोही
Gynobasilar, } किंजतलोद्गामी	Suspended अवरोही
Basilar (style) }	Reclinate प्रतिलंघित
Carpophore फलोद्धारक अक्ष	Horizontal आडवे
Bifid, }	Collateral अेकतलस्थ
Bilobate } द्विपालिक, द्विपाली	Superposed भिन्नतलस्थ

Zygospore समयोगज

Isogamy, } समसंयोग
Conjugation }

Potential } अव्यक्त-अप्रकट युज्यो-
Gametophyte } स्पादक

Antheridium नरयुज्यजनिका (युञ्जान-
जनिका)

Oogonium स्त्रीयुज्य जनिका (युञ्जानाजनिका)

Archegonium स्त्रीयुज्यकलश

Pollinodium यष्ट्याकृति नरयुज्यजनिका

Antherozoid } चर नरयुज्य
Spermatozoid }

Sperm } स्थिर नरयुज्य
Spermatium }

Procarp शलाटु

Archicarp आदिफल

Trichogyne त्रूडा

Perichaetium परिवेष्टन

Paraphysis सहवासी, अन्तेवासी

Conceptacle युज्य-कमंडलु, युञ्जान-
कमंडलु

Prothallium आद्यांग, प्रोध, प्रस्थाल

Suspenser अनुद्गंधक

Embryo गर्भ

Polyembryony गर्भवाहुल्य, बहुगर्भत्व

Polyembryonic बहुगर्भी

Irregularity of parts दलविक्षेप

Multiplication of parts दलबहुलीभवन

Augmentation मंडलागम

Chorisis दलागम

Suppression लोप

Abortion अविकास, अव्यक्तता

Displacement स्थानच्युति

Cohesion संसक्ति, संसक्त

Adhesion प्रासक्ति, प्रासक्त

Change in phyllotaxis पर्णबंधान्तर

Homo सविध

Hetero विविध

Metamorphosis रूपान्तर

About fruits - फलांसंबंधी

Fruit फल

Texture पोत

Structure रचना

Septum-(wall) भित्तिका

Pseudocarp मिथ्याफल

Simple ऐककिंजोद्भव

Compound बहुकिंजोद्भव

Apocarpous स्वतंत्रकिंज

Syncarpous संयुक्त किंज

Pericarp फलच्छाल

Epicarp बाह्यच्छाल

Mesocarp मध्यच्छाल

Endocarp अंतश्छाल

Stone वाटा, कोय

Foliateous पर्णसदृश

Dehiscent स्फुटनशील, तडकणारे

Indehiscent अस्फुटनशील

Valve शकल

Valvular dehiscence शकलकारी स्फुटन

Transverse or circumscissile अव-
स्फुटन, आडवें फुटणें

Sutural अनुसीवनी

Columella स्तंभक

Septicidal पटलविभेदी

Loculicidal पुटकविभेदी

Septifragal पटलच्छेदी.

Replum फलक

Coccos कुडी

Schizocarp विभेदनशील (फल)

Operculate सपिधान

Aggregated, } ऐकपुष्पज सांघिक
Anthocarpus }

Composite बहुपुष्पज सांघिक

Simple साधें

Dry शुष्क, सुकें

Succulent रसाळ, ओलें

Achenial मोखेलीसारखें

Schizocarpio मुद्रेसारखें	Fibrous nut पूगीय
Drupaceous आम्रफलसदृश	Etaerio संघ, सेनचाफ्यासारखें, चंपकीय
Baccate, } वांग्यासारखें, वृतांकीय	Composite सांधिक, बहुपुष्पक
Berry }	Sorosis अननसासारखें, तुतीसारखें
Cypsella कारळ्या तिळासारखें, झेंडूसारखें	Perisperm परि(गत) पुष्क
Caryopsis शस्य	Endosperm आंतरपुष्क
Samara मधुमालतीसारखें	Albumen पुष्क
Nut पूग	Fleshy मांसल
Follicle रुझीसारखें, अर्कसदृश	Oily स्निग्ध
Legume शित्री, शेंग	Mucilaginous श्लेष्मल
Silique सर्पपसदृश, मोहरीसारखें	Horny शार्ङ्ग, शिंगासारखें
Capsule बोंड	Ruminated पुटित, अंतस्तारित
Lomentum मणकेदार शेंग	Scutellum ढालीसारखें छादन
Cremocarp धन्यासारखें, धानेय	External बाह्य
Carcerulus तौलस, तुळशीसारखें	Internal आंतर
Regma अेरंडीय, अेरंडासारखें	Peripheral परिहित, परिगत
Drupe आम्रीय	Axile अक्षस्थ
	Eccentric विमध्य

व्यंजनरहित स्वर कसे लिहावे ?



१ प्रस्ताव— आपण स्वर पुढीलप्रमाणे लिहितो—अ, आ, इ, ई, उ, ऊ, ऋ, ए, ऐ, ओ, औ. हे स्वर येथे ११ आहेत. ऋ आणि लृ हे येथे गाळले आहेत. कारण दीर्घ ऋ-चा प्रयोग मराठीत मुळीच आढळत नाही; तसाच लृ-चा. ऐवढेंच नव्हे, लृ संस्कृतांत सुद्धा कदाचित् ह्या अेकाच शब्दांत आहे; अितरत्र आढळलाच तर तो कृष्ण-धातूयत्र क्रियापदांतच होय. अशा रीतीने संस्कृतांतील १३ स्वरांपैकी मराठीत आरंभी दिलेले ११-च विचारणीय आहेत. ह्यांच्या लेखनाची तुलना क-च्या दशाक्षरीशी आपण करूं. ही दशाक्षरी कशी ? नेहमीच्या बाराखडींतील अनुस्वार आणि विसर्ग यांनी युक्त अक्षरें येथे गाळलीं आहेत. कारण, त्यांचा विचार साध्या क-बरोबरच होईल. ह्या दशाक्षरींत ऋ-युक्त कृ-ची भर घातल्याने ११ अक्षरें होतील. म्हणजे अ, आ अित्यादि अक्षरांशी क, का अित्यादि अक्षरें तुल्यसंख्य होतील. हें द्विविध अक्षरें लिहिण्याचे प्रकार बरेच भिन्न आहेत. या भिन्नतेचा विचार येथे करूं.

२ एकविधता— व्यंजनांनी रहित अ, आ अित्यादि ११ स्वर आणि क, का अित्यादि ११ अक्षरें यांच्या लेखनाची तुलना करितां दिसते की—अ, आ, ओ, औ हीं चार अक्षरें क, का, को, कौ यांच्या धर्तीवरच सर्वथा लिहितात. अ + उ = ओ. त्याचप्रमाणे अ + इ = ए. अशा स्थितींत ए-ची उत्पत्ति ओ-प्रमाणेच अ-मध्ये अेक स्वर मिळविल्याने होते. या शुल्पात्ति-साम्यास अनुसरून दोहोंचें लेखन समान असणें योग्य होतें. म्हणजे ओ-च्या धर्तीवर ए-चें रूप अे असें प्राप्त होतें. याच्याच पाटोपाट ए-चें लेखन अे असें सहजच होईल. म्हणजे परंपरेस अनुसरूनच ११-पैकी ६-चें लेखन क-च्या बाराखडीच्या धर्तीवर जातें. राहिले स्वर पांच. यांची व्यवस्था अितर ६-प्रमाणेच करणें योग्य आहे. कारण ६ ही संख्या पांचाहून मोठी आहे. तेव्हा त्या पांचांचें लेखन अि, औ, अु, अू, अृ असें अुचित होतें. म्हणजे व्यंजनरहित, अर्थात् केवळ, स्वरांची अकाक्षरी अशी सिद्ध होते—अ, आ, अि, औ, अु, अू, अृ, अे, औ, औ.

३ आक्षेप आणि त्यांचें खंडन— या लेखनाविरुद्ध पुढील आक्षेप संभवतील—

(१) हें लेखन परंपरेविरुद्ध आहे.

खंडन— ओ-च्या धर्तीवरच अे-चा आकार आधारलेला आहे. तेव्हा ओ-चें लेखन जर परंपरा-शुद्ध तर अे-चेंहि तसेंच ठरतें; अे-चेंहि तसेंच (महाजनो येन गतः स पंथाः). महाजनानुसरण-न्यायाने अितर सहा अक्षरांबरोबर अि, औ, अु, अू, अृ ह्यांचेंहि नवीन धर्तीवरील लेखन परंपरापूत ठरतें.

(२) अ-मध्ये स्वर मिळून अे, औ, ओ, औ हे स्वर तयार होतात; तशी स्थिति अि, अु, अृ अित्यादिकांची नाही. करितां यांचें लेखन क-च्या अकाक्षरीतल्याप्रमाणे करूं नये.

खंडन— क्रम + अिक = क्रमिक

विद्यालय + अीन = विद्यालयीन

घात + अुल = वातुल

कर + अून = करून

म. सा. प. (१४-३-७)

या वरील चारी ठिकाणीं मि, यी, तु आणि रू यांतील स्वर त्या-त्या स्वरांचा पूर्वीच्या अ-शीं पररूप-संधी होऊन झाले आहेत. म्हणजेच येथे पररूप-संधीने—

अ + अि = अि	अ + अी = अी
अ + अु = अु	अ + अू = अू

यावरून दिसते की अ-मध्ये भर पडून जसे अे अित्यादि स्वर व्रनतात, तसेच अ-मध्ये त्या-त्या स्वरांची भर पडून पररूपसंधीने अि, अी, अु, अू हेहि स्वर व्रनतात. यामुळे अि-प्रभृति स्वरांचें अे-प्रभृति स्वरांशीं याहि गोष्टींत साम्य ठरते. अर्थात् ह्या साम्याच्या बळावर लेखनाचें साह्यहि ओघाने प्राप्त होतें. आता क + इ = के; या धर्तीवरच अ + इ = अे. त + उ = (पररूपसंधीने) तु; या धर्तीवर अ + उ = अु. तेव्हा अि, अी, अु, अू असें लेखन शास्त्रशुद्ध ठरते.

(३) अ-चे लेखनाचा काय विचार ?

अ-मध्ये स्वर मिळून अू व्रनल्याचें शुदाहरण नाही. करितां त्याचें लेखन ऋ असेंच ठेवावें.

खंडन— ११-पैकी १०-ची जी गति, तीच ११-व्याची. विक्रीते करिणि किमंकुशे विवादः ? (हत्ती विकल्यावर अंकुशाकरिता घासाधीस कोण करील ?) सारांश— ११ अक्षरांपैकी अ, आ, ओ, औ ह्यांचें लेखन पूर्वीचेंच आहे. अे-अै-ची घटना ओ-औ-शीं समांतर असल्याने, त्यांचें लेखन अे, अै असें योग्य ठरते. अ-मध्ये भर पडूनच ए-प्रभृति स्वरांप्रमाणे इ-प्रभृति स्वर होतात. तेव्हा ह्यांचेंहि लेखन नवीन पद्धतीने क-च्या बाराखडीचे धर्तीवर करणें योग्य होतें. शिवाय सहा या मोठ्या संख्येस पांचाने अनुसरणें योग्य आहेच. करितां अ, आ अित्यादि सर्वच अक्रा अक्षरें क-च्या बाराखडीप्रमाणे लिहावीं.

(४) नवीन पद्धतीने लिहितांना घोटाळा होओील; हा त्रासच आहे.

खंडन— कोणत्याहि नवीन पद्धतीने घोटाळा व त्यामुळे त्रास हा प्रथम कांही दिवस होणारच. जुन्या विहिरीचें पाणी खरें असल्यास गोड पाण्यासाठी नवीन विहीर खणणें हाहि आरंभी त्रासच आहे. पण पुढील सुखाच्या दीर्घ काळाकडे नजर देऊन आरंभीचा त्रास मोजण्यांत येत नाही. म्हणून, या नवीन पद्धतीने आरंभी घोटाळा संभवनीय असला तरी, तिची अेकाविधता, परंपराशुद्धि आणि शास्त्रीयता पाहून तिचा स्वीकार करावा.

४ आणखी लाभ— पूर्वीच्या पद्धतींत के-ला मात्रा आहे; पण ए-ला मुळीच नाही. यामुळे नवीन शिकणाऱ्या मुलांस कठीण जातें; व तीं वारंवार चुकतात. हा शिकणाऱ्यांचा त्रास ह्या नवीन पद्धतीने निश्चयाने वांचेल.

५ निगमन— अ अित्यादि व्यंजनरहित स्वर मराठींत सामान्यतः ११ येतात. त्यांतील आ, ओ, औ या स्वरांत अ हा आकार विद्यमान आहे; व ह्यामुळे त्यांचें का, को, कौ ह्यांच्या लेखनाशीं साम्य आहे. ओ, औ प्रमाणे अे, अै हे संधिस्वर असल्याने त्यांचेंहि लेखन क-च्या बाराखडीच्या वळणावर करणें अिष्ट ठरते. ह्या सहांच्या मागून पांचांनी जाणें योग्य असल्याने सर्वच अकरा स्वरांचें लेखन क-प्रभृतींच्या पद्धतीवर करणें ओघानेच येतें. मोरोपंती लिखाणांतहि कचित् अे, अै अशीं अक्षरें आढळतात. यांत अेकाविधता साधत असून परंपरेचा मंग नाही, अशास्त्रीयता नाही; शुलट शिकणाऱ्यांची सोय हा लाभ आहे. हें सर्व लक्षांत घेऊन विद्वान पुढील लेखन आदरितील अशी आशा आहे. तें लेखन म्हणजे व्यंजनरहित स्वरांचे पुढील आकार—अ, आ, अि, अी, अु, अू, अे, अै, ओ, औ.

गोविंद कृष्ण मोडक

सोलापूर येथील २५ व्या म. सा. संमेलनांत मान्य झालेले ठराव

ठराव १

कोल्हापूरचे कै. श्रीमंत छत्रपति राजाराममहाराज यांच्या अकाली निधनामुळे या संमेलनास खेद होत आहे. त्यांच्या निधनाने त्यांच्या आतस्वकीयांस व प्रजाजनांसच नव्हे तर अखिल महाराष्ट्रीय जनतेस जें दुःख होत आहे त्यांत हें संमेलन सहभागी आहे.

ठराव २

(१) श्री. केशवराव वागडे, (२) श्री. बाबासाहेब विद्वांस, (३) प्रा. ग. ग. पेंडसे, (४) प्रा. वा. गो. अर्धरेपे, (५) रावसा. पु. सी. वैद्य, (६) श्री. आनंदराव तेलंग, (७) प्रा. र. श्री. जोगळेकर, (८) रावव. सुळे, (९) श्री. श्रीनिवास देशपांडे, (१०) डॉ. गोगटे, (११) श्री. पांडुरंग जावजी, (१२) श्री. किलेदार वकील, (१३) श्री. करंदीकर वकील, (१४) कवि कुमार पाटणकर, (१५) श्री. मावकर, (१६) डॉ. ग्रीयर्सन इत्यादि जे साहित्यमत्त व साहित्य-सेवक कालवश झाले त्यांच्या निधनावद्दल या संमेलनास अतिशय दुःख होत आहे.

ठराव ३

महाराष्ट्र साहित्य परिषदेने पुरस्कारिलेल्या शुद्धलेखनपद्धतीचा स्वीकार नियतकालिकांनी, ग्रंथकारांनी, शिक्षणखात्याने व मुंबई विद्यापीठाने त्वरित करावा अशी त्यांस या संमेलनाची आग्रहपूर्वक विनंती आहे.

ठराव ४

मराठी हस्तलिखितांची वृहत्सूची तयार करण्यास रत्नागिरी संमेलनाने नेमलेल्या समितीचें कार्य महत्त्वाचें असल्यामुळे तें सतत चालू ठेवण्याची व्यवस्था महाराष्ट्र साहित्य परिषदेने करावी अशी या संमेलनाची शिफारस आहे.

ठराव ५

मराठी भाषेचा सर्वोपयोगी स्वरूपाचा कोश होण्याच्या अुद्देशाने प्राचीन कवींच्या ग्रंथांत समग्र शब्दसूची तयार करण्यास रत्नागिरीस संमेलनांत नेमलेल्या समितीचा वृत्तान्त परिषदेस सादर झाला. म. सा. परिषदेने अेक कोशमंडळ नेमून हें कार्य सतत चालू ठेवावें अशी या संमेलनाची शिफारस आहे.

ठराव ६

महाराष्ट्र साहित्य संमेलनाचे आयकल्पक, संस्थापक आणि प्रवर्तक कै. न्यायमूर्ति म. गो. रानडे यांना जन्मून १९४२ या वर्षी शंभर वर्षे पूर्ण होतात म्हणून संमेलनाच्या या आय-प्रवर्तकाच्या स्मरणार्थ त्या प्रसंगां योग्य वाङ्मयस्मारक केलें जावें अशी या संमेलनाची अिच्छा आहे. या कामासाठी खालील समिति नेमण्यांत येत आहे :—

(१) श्री. वि. स. खांडेकर, (२) प्रा. वा. म. जोशी, (३) श्री. भा. वि. वरेरकर, (४) रावसा. र. लु. जोशी, (५) प्रा. श्री. ना. वनहट्टी (आमंत्रक).

या समितीस अधिक सभासद स्वीकृत करून घेण्याचा अधिकार देण्यांत येत आहे.

ठराव ७

हैं संमेलन श्रीमंत महाराज होळकर सरकार यांस आग्रहपूर्वक विनंती करितें की, होळकर कॉलेजांत एम्.ए. करिता मराठी विषय शिकविण्याची सोय व्हावी.

ठराव ८

हैं संमेलन अलिजावहादुर श्रीमंत महाराज शिंदे सरकार यांस आग्रहपूर्वक विनंती करीत आहे की व्हिक्टोरिया कॉलेजांत एम्.ए. करिता मराठी विषय शिकविण्याची सोय व्हावी.

ठराव ९

हैं संमेलन श्रीमंत महाराज होळकर यांस विनंती करीत आहे की पूर्वी मराठी ग्रंथोत्तेजक मंडळास रु. २५०० वार्षिक साहाय्य दिलें जात होतें व जें अलीकडे थांबविण्यांत आलें आहे तें पुन्हा चालू व्हावें.

ठराव १०

आग्रा विद्यापीठाच्या एम.ए. परिक्षेच्या अभ्यासक्रमांत मराठी मापा आणि वाङ्मय या विषयाला हिंदी, अर्दू अत्यादि भाषांप्रमाणे स्थान देण्यांत येणें आवश्यक आहे असें या संमेलनाचें मत असून आग्रा विद्यापीठाने वी. ए. परीक्षेप्रमाणे एम. ए. परीक्षेच्या अभ्यासक्रमांत या विषयाचा त्वरित समावेश करावा आणि त्यासाठी योग्य ती तजवीज करावी अशी या संमेलनाची मागणी आहे.

ठराव ११

मराठी मापा, परंपरा व संस्कृति यांची जोपासना व महाराष्ट्रीयीयांच्या हितसंबंधाचें योग्य संरक्षण हीं होण्याकरिता मराठी बोलणारे बहुसंख्य लोक असलेल्या प्रदेशाचा निराळा प्रांत बनविणें आवश्यक आहे असें या संमेलनाचें मत आहे, व नवीन संयुक्त राज्यघटनेचा विचार होण्यापूर्वी हा प्रांत अस्तित्वांत आणिला जावा अशी या संमेलनाची मागणी आहे.

ठराव १२

(अ) महाराष्ट्र साहित्य संमेलनाची हिंदुस्थान सरकारास अशी आग्रहाची व निकडीची सूचना आहे की, महाराष्ट्र देशाचा विस्तार, संस्कृति आणि वैशिष्ट्य हीं लक्षांत घेऊन हिंदुस्थान सरकाराने पुणें व नागपूर येथे एक एक स्वतंत्र नमोवाणी-केंद्र स्थापन करण्याची त्वरा करावी. मद्रास अलाख्यांत ज्याप्रमाणे तामीळ प्रांताकरिता त्रिचनापल्ली येथे किंवा पूर्वबंगालमध्ये डाक्का येथे स्वतंत्र नमोवाणी-केंद्र स्थापन करण्याला हिंदुस्थान सरकार तयार झालें आहे, त्याप्रमाणे पुणें व नागपूर येथेहि तशी व्यवस्था करणें हें न्याय्य व अिष्ट होतील असें या संमेलनाचें मत आहे.

(आ) तसेंच महाराष्ट्र साहित्य संमेलनाची अशी मागणी आहे की, दिल्ली येथील नमोवाणी-केंद्रावरून निवेदन केल्या जाणाऱ्या मराठी बातम्यांच्या निवेदनाला सध्यापेक्षा अधिक वेळ देण्याची व्यवस्था करावी; तसेंच मुंबई-केंद्रातर्फे केल्या जाणाऱ्या पुस्तकपरीक्षण, कथानिवेदन, काव्यगायन, लोकगीतगायन या कार्यक्रमांत मराठी भाषेतील कार्यक्रमांना प्राधान्य आणि सध्यापेक्षा अधिक वेळ दिला जाणें हें मुंबई इलाख्यांतील मराठीभाषकांच्या दृष्टीने आवश्यक आहे.

(अि) त्याचप्रमाणे मुंबई-नमोवाणी-केंद्राच्या सल्लागार मंडळांत महाराष्ट्र-साहित्य-परिषदेच्या प्रतिनिधींचा समावेश केला जावा अशी या संमेलनाची मागणी आहे.

(अी) ऑल इंडिया रेडिओचें मुखपत्र 'दि इंडियन लिसनर' या नियतकालिकाच्या हिंदी, अर्दू, बंगाली व तामीळ अशा आवृत्त्या ज्याप्रमाणे निघतात त्याप्रमाणे एक मराठी आवृत्तिहि निघावी अशी या संमेलनाची मागणी आहे.

(अ) मुंबई केंद्राचा मराठी भाषेचा कारभार व्यवस्थित चालला आहे किंवा नाही हे पाहण्यासाठी खालील समिती नेमिली जावी व नमोवाणी-केंद्राने तिचा वारंवार सल्ला घ्यावा अशी या संमेलनाची मागणी आहे:—

१ श्री. वि. स. खांडेकर, २ प्रा. वा. म. जोशी, ३ श्री. के. नारायण काळे, ४ श्री. अनंत काणेकर, ५ प्रा. शं. के. कानिटकर, ६ डॉ. अ. ना. मालेराव, ७ श्री. पु. य. देशपांडे, ८ श्री. प्रभाकर पाध्ये [आमंत्रक].

ठराव १३

मराठी भाषेवर ठिकठिकाणी जे निरनिराळ्या प्रकाराने सरकारी व संप्रदित स्थानिक स्वराज्य संस्था यांच्या पक्षपाती धोरणामुळे किंवा निकटच्या परमापामापी समाजांच्या विरोधी धोरणामुळे आक्रमण होतांना दिसेल त्याची दखल घेण्यासाठी सर्व स्थानिक कार्यकर्ते आणि मराठी भाषेचे अभिमानी यांनी महाराष्ट्र-साहित्य-परिषदेस अशा सर्व घडामोडींची अवश्य ती माहिती सदैव पुरवावी व अन्यतऱ्हेने साहाय्य करावे अशी या संमेलनाची त्यांस विनंती आहे. मराठी नियतकालिके आणि त्यांचे वातमीदार यांनीहि या प्रकारच्या घटनांचे प्रकाशन करून त्वरेने मतप्रकाशन करावे व लहानमोठ्या सर्व प्रकारच्या आक्रमणांची दाद लावून घेण्यास झटवे अशीहि या संमेलनाची शिफारस आहे.

ठराव १४

डेकन कॉलेज कौन्सिलच्या घटनेसंबंधाच्या मुंबई सरकारच्या ठरावांत महाराष्ट्र विद्यापीठाच्या स्थापनेसंबंधाने व्यक्त करण्यांत आलेल्या सरकारी धोरणाचा हे संमेलन तीव्र निषेध करिते. तसेंच डेकन कॉलेजच्या कौन्सिलांत अलिखितांतील निरनिराळ्या भागांतील सभासद त्या त्या विभागांचे प्रतिनिधि या नात्याने प्रातिनिधि म्हणून समाविष्ट करण्यालाहि या संमेलनाचा विरोध आहे. या दोन्ही बाबतींत सरकारने आपल्या निर्णयाचा फेरविचार करावा अशी या संमेलनाची मागणी आहे.

ठराव १५

(अ) मराठी लिपीमध्ये 'अ'ची बाराखडी ज्याप्रमाणे आता रुढ होत चालली आहे त्याप्रमाणे अकाराची चिन्हे ओळीत घालण्याची व 'र'फार अेवजीं अर्धा 'र' ओळीत घालून वापरून पाहण्याची प्रथा व्यवहारांत कितपत आणतां येतील ते अजमावून पाहण्याकरिता साहित्य पत्रिकेमध्ये अशा तऱ्हेचा कांही मजकूर छापून प्रसिद्ध करण्याचा प्रयोग करून पाहावा अशी या संमेलनाची विनंती आहे.

(आ) मराठी लिपी सुधारणेमध्ये करावयाचे नवीन नवीन प्रयोग प्रत्यक्ष करून पाहण्याकरिता व सुधारलेल्या लिपी जनतेपुढे घेण्यास संधि मिळावी याकरिता अशा नवीन तऱ्हेने जुळविलेला मजकूर साहित्य पत्रिका हे त्रैमासिक व अितर मासिकांत बरेचवेर देण्याची तजवीज परिषदेने करावी अशी या संमेलनाची विनंती आहे.

ठराव १६

बृहन्महाराष्ट्रांत ठिकठिकाणी असलेल्या कॉलेजांतील वाङ्मयमंडळे व प्रांतिक संमेलने मराठी साहित्याच्या संवर्धनाकरता अभिनंदनीय प्रयत्न करित आहेत. मराठी भाषेच्या आजच्या अडचणी दूर करणे व तिच्या पुढील प्रगतीकरिता भरीव कार्य आंखणे सुलभ व्हावे आणि मराठी-वाचकांची संप्रशक्ति वाढावी यासाठी या सर्व प्रयत्नांत एकसूत्रीपणा घेणे अगत्याचे आहे. म्हणून शिक्षणसंस्थांतील वाङ्मयमंडळांस व प्रांतिक संमेलन भरविणाऱ्या संस्थांस या संमेलनाची

आग्रहाची विनंती आहे की, त्यांनी 'संलग्न' संस्था म्हणून अगर अन्य तऱ्हेने महाराष्ट्र साहित्य-परिषद् या मध्यवर्ती संस्थेशी विलंब न करतां नियुक्त व्हावे.

ठराव १७

गेल्या फेब्रुवारीच्या २८ तारखेस झालेल्या शिरगणतीत मुंबईतील व विशेषतः दक्षिण कोकणातील पुष्कळ मंडळींनी आपली जन्मभाषा किंवा पाळण्यांतील भाषा (Language of the cradle) 'कोकणी' अशी सांगितली असल्यामुळे कोकणी ही मराठी भाषेपासून अगदी निराळी अशी स्वतंत्र भाषा आहे अशी चुकीची नोंद १९३१ च्या शिरगणतीप्रमाणे १९४१ च्या शिरगणतीतहि होण्याचा संभव आहे. त्याचप्रमाणे कोकणांतील 'चिस्पावनी' याहि बोलीचा अंतर्भाव 'कोकणी'त केला गेला असल्यामुळे अितर कोकणी बोलींप्रमाणे 'चिस्पावनी' बोलीहि मराठी भाषेपासून निराळी अशी नोंदली जाणार आहे. 'कोकणी' ही बोली सध्याच्या प्रांथिक मराठी भाषेचेंच एक जुने स्वरूप असून तिचा अन्तर्भाव पूर्वीप्रमाणेच मराठीत करण्यांत आला पाहिजे. या सर्व साधकयाधक प्रमाणांचा विचार करून एक अधिकृत निवेदनपत्र (Representation) शिरगणती खात्याच्या मुख्य अधिकाऱ्यांकडे पाठवून त्या कामी आणखी आवश्यक ती माहिती त्यांना पुरविण्याकरिता हें संमेलन पुढील यद्दस्थांची एक समिति नेमिले आहे. या समितीस अधिक समासद स्वीकृत करून घेण्याचा अधिकार आहे :—

- १ डॉ. वि. सि. सुकथनकर, अम्.अ., पी.अेच्.डी., मांडारकर रिसर्च इन्स्टिट्यूट.
- २ प्रो. पांडुरंग वामन काणे, अम्.अ., अल्.अल्.बी.
- ३ श्री. शिवराम वि. पालेकर, बी.अे., अल्.अल्.बी.
- ४ डॉ. व्यंकटराव कैकिणी, अम्.आर.सी.अेस्.ओ. (अेडिन्बरो).
- ५ श्री. अनंत काकना प्रियोळकर, बी.अे. [आमंत्रक].
- ६ डॉ. जे. अे. कोल्लेसो, अेल्.अेम्. अँड अेस्., अेम्.अेल्.अे., सेयर, मुंबई कापोरेशन.

ठराव १८

निजाम सरकाराचें सध्याचें भाषाशिक्षण आणि नियतकालिकविषयक धोरण निजाम-प्रांतीय महाराष्ट्राची भाषा, वाङ्मय आणि संस्कृति यांच्या बाबीस अपकारक आहे असें या संमेलनाचें मत आहे. आणि निजाम सरकाराने आपलें धोरण ताबडतोब बदलून लोकमतानुवर्ती करावें अशी या संमेलनाची आग्रहाची मागणी आहे.

ठराव १९

मराठी भाषा व महाराष्ट्रांतील सांस्कृतिक जीवन यांच्या अभिवृद्धयर्थ महाराष्ट्र विद्यापीठाची स्थापना होणे अत्यावश्यक आहे असें या संमेलनाचें मत आहे. हें विद्यापीठ स्थापन होण्यासाठी शक्य ती खटपट महाराष्ट्र-साहित्य-परिषदेने अितर संस्थांच्या सहकार्याने करावी अशी या संमेलनाची परिपदेस आग्रहपूर्वक विनंती आहे. तसेंच विद्यापीठ स्थापन होण्याच्या आधीहि निरनिराळ्या संस्थांत सहकार्य घडवून आणून महाराष्ट्रांतील ज्ञानप्रसार व संशोधन यांच्या साधनांची संघटना करण्याचा प्रयत्न म. सा. परिषदेने करावा असें या संमेलनाचें मत आहे.

ठराव २०

महाराष्ट्रभाषेची सेवा करणाऱ्या निष्ठावंत साहित्यिकांत ज्ञानकोशकार कै. डॉ. केतकर यांचें स्थान गढिल्या दर्जाचें असल्याकारणाने त्यांच्या कीर्तिस व साहित्यसेवेस साजेसें स्मारक महाराष्ट्रांत मराठीभाषाभिमानी लोकांनी करावें अशी या संमेलनाची सर्व महाराष्ट्रभाषाभिमानी लेखकांना, साहित्यिकांना व जगतला कळकळीची विनंती आहे.

ठराव २१

साक्षरताप्रसाराच्या व्यापक प्रमाणांत सुरू झालेल्या मोहिमेमुळे ज्या बहुसंख्य अशा अशिक्षित वर्गाला अक्षरओळख झाली आहे नि ज्ञानार्जनाचा मार्ग खुला नि सुलभ झाला आहे अशा वर्गाला आवश्यक नि अपयुक्त असे वाङ्मय हवे त्या प्रमाणांत लिहिले जात नाही. नव्यानेच अक्षरओळख झालेल्या व बहुतांशी प्रौढ असलेल्या जनतेच्या हातीं राजकीय, सामाजिक, धार्मिक, सर्वांगीण अन्नति होऊन, त्यांना जीवनाकडे पाहण्याची नवी दृष्टि येऊन, त्यांच्यातील रुढिप्रियता नष्ट होऊन नि त्यांना आपल्या मूलभूत हक्कांची जाणीव होऊन नि याचबरोबर कर्तव्याचीहि ओळख होऊन अशा प्रकारचे वाङ्मय निर्माण होणे जरूर आहे. हल्लीचे आवाडीवरचे साहित्यिक नि नियतकालिके यांची दृष्टि या बहुजनसमाजाकडे वळलेली नाही; त्यांचे वाङ्मय पुढारलेल्या वर्गासाठीच आहे; त्यांचा विनोद नि शास्त्रीय दृष्टिकोन बहुजन-समाजाच्या आडोऱ्यांतील नाही; तरी नव्या युगाचा ओघ लक्षांत घेऊनच नवोदित लेखकांनी नि हल्लीच्या मान्यवर साहित्यिकांनी असे बहुजनोपयोगी साहित्य निर्माण करण्याकडे विशेष लक्ष पुरवावे अशी या सभेची विनंती आहे.

ठराव २२

मराठी भाषा बोलणारांत व लिहिणारांत जैनधर्मीयांचे स्थान महत्त्वाचे आहे. मराठी भाषेतील आज अपलब्ध असलेल्या लेखांत म्हैसूर संस्थानांतील श्रवण बेलगोळा येथील श्री-गोमटेश्वराच्या भव्य जिनमूर्तीखालील शिलालेखच पहिला आहे. तसेच मराठीची माता महाराष्ट्री व जैनमहाराष्ट्री, अर्धमागधी, अपभ्रंश वगैरे मराठीशी व्याकरणदृष्ट्या साम्य असणाऱ्या भाषांत जैनांचे वाङ्मय विपुल प्रमाणांत अपलब्ध आहे. तेव्हा प्राचीन जैन वाङ्मयाचे संशोधन केल्यास महाराष्ट्री वगैरे प्राकृत आणि मराठी यांमधील दुवा सांपडण्याची व जुने मराठी लिखाण मिळण्याची शक्यता आहे. हा दुवा सांपडल्यास मराठी भाषेच्या उत्पत्तीच्या दृष्टीने आपणांस बरेच मागे जातां येतील म्हणून असे संशोधन करावे असे या संमेलनाचे मत आहे व हे संशोधनकार्य करण्याकरिता खालील सद्यस्थितीची एक समिति हे संमेलन नियुक्त करित आहे :—

१ डॉ. प. ल. वैद्य [अध्यक्ष], २ डॉ. अ. ना. अुपाध्ये, ३ प्रा. कै. शि. मेहता [आमंत्रक], ४ श्री. रतनलाल डी. शहा, ५ प्रा. मू. अ. चौगुले, ६ श्री. जीवराज गौ. दोशी, ७ प्रा. ना. के. भागवत, ८ प्रा. श्री. नी. चापेकर, ९ श्री. रा. ने. शहा.

ठराव २३

निरनिराळ्या भारतीय विद्यापीठांतून अर्धमागधी, पाली व तत्सम अितर भाषा यांना अभ्यासक्रमांत स्थान दिल्याबद्दल या संमेलनास आनंद होत आहे.

यापुढची पायरी म्हणजे जैन वाङ्मयांतील नीतिबोध, अध्यात्म व इतर अभिजात वाङ्मय यांतील मराठीत भाषांतरित किंवा रूपांतरित केलेले ग्रंथ मराठीच्या निरनिराळ्या परिक्षांच्या अभ्यासक्रमांत समाविष्ट करणे ही होय. या ग्रंथांचा अभ्यास निरनिराळे धर्म व संस्कृति यांच्या शैक्षणिक अभ्यासास व मूलमापनास उपयोगी पडल्याशिवाय राहणार नाही असे या सभेचे मत आहे.

यासाठी मुंबई, नागपूर, श्रीमती नाथीबाजी टाकरसी, बनारस हिंदु विद्यापीठ, डाकू विद्यापीठ वगैरे विद्यापीठे यांनी या बाबतींत सक्रिय प्रोत्साहन देऊन या वाङ्मयाचा अभ्यास जरीने सुरू करावा अशी या संमेलनाची या संस्थांना आग्रहाची विनंती आहे.

ठराव २४

मॅट्रिक्युलेशन परिक्षेच्या संस्कृत, इतिहास, भूगोल व शास्त्रीय विषय ह्या विषयांच्या प्रश्नपत्रिका इंग्लिश आणि त्या त्या प्रांतिक मापांतून काढल्या जाव्यात अशी सूचना हें संमेलन मुंबयी विश्वविद्यालयास करित आहे.

ठराव २५

मुद्रणस्वातंत्र्य साहित्याला अत्यंत पोषक असल्याने हें संमेलन सरकारच्या सध्याच्या मुद्रणनियंत्रणाच्या पद्धतीचा तीव्र निषेध करित आहे व मुद्रणस्वातंत्र्यावरील हे सर्व निषेध सरकारने शक्य तों लवकर दूर करावे असे हें संमेलन सरकारास सुचवीत आहे.

ठराव २६

रत्नागिरी साहित्य संमेलनांत मान्य झालेल्या ठरावांच्या अंमलबजावणीचा छापील वृत्तान्त महाराष्ट्र साहित्य परिषदेकडून संमेलनास सादर करण्यांत आला तो हें संमेलन दाखल करून घेत आहे.

ठराव २७

पुढील साहित्य संमेलन नाशिक येथील महाराष्ट्र नाट्य मंदिर या संस्थेमार्फत भरविण्यांत यावें ही विनंती या संमेलनास संमत आहे.

ठराव २८

कांही मराठी नियतकालिकांतून आजकाल व्रीमत्स व असभ्यतासूचक मजकूर छापला जातो व ग्राम्य कुचाळी व दुष्ट वैयक्तिक टीका केली जाते. या अनिष्ट लेखनास प्रतिबंध होणे सार्वजनिक हितदृष्ट्या अिष्ट असल्यामुळे अशा प्रकारच्या लेखनाचें परीक्षण करून योग्य तें मार्गदर्शन करण्याकरिता महाराष्ट्र साहित्य परिषदेने पुढील पांच गृहस्थांची एक समालोचन-समिति स्थापन करावी. या समितीने आपल्या कार्याचें अतिवृत्त व सूचना दर तीन महिन्यांनी परिषदेच्या त्रैमासिकांत प्रसिद्ध कराव्या अशी या संमेलनाची आप्रहाची सूचना आहे :—

१ श्री. वि. स. खांडेकर (अध्यक्ष), २ प्रा. द. वा. पोतदार, ३ प्रा. वा. म. जोशी, ४ श्री. चिं. ग. कर्वे, ५ श्री. कृ. गो. मराठे (आमंत्रक).

जोतीराव फुले

(लेखक— प्रा. गंगाधर बाळकृष्ण सरदार)

“Perhaps it would have been useless to repine over what has been suffered and what has passed away, had the present state been all that is desirable. We know perfectly well that the Brahman will not descend from his self-raised high pedestal and meet his Kunbee and low caste brethren on an equal footing without a struggle... . At present not even one has the moral courage to do what duty demands, and as long as this continues, one sect distrusting and degrading another sect, the condition of the Shudras will remain unaltered, and India will never advance in greatness or prosperity.

Perhaps a part of the blame in bringing matters to this crisis may be justly laid to the credit of the Government. Whatever may have been their motives in providing ampler funds and greater facilities for higher education and neglecting that of the masses, it will be acknowledged by all that in justice to the latter this is not as it should be. It is an admitted fact that the greater portion of the revenues of the Indian Empire, are derived from the Rayat's labour—from the sweat of his brow.”

महाराष्ट्रांत कंपनी सरकारचा अंमल सुरू झाल्यावर आरंभीं आरंभीं तरी मुंबई अिलाख्याची राज्यसूत्रे अल्फिन्स्टन, माल्कम यांच्यासारख्या चतुरस्र मुत्सद्यांच्या हातीं गेलीं, आणि त्यांनी या परमुखांत मोठ्या दक्षतेने व दूरदर्शीपणाने आपला जम बसविला. मराठ्यांचा भगवा झेंडा जाऊन शनवारवाड्यावर ‘फिरंगी बाहुटा’ फडकला; पण ह्या राष्ट्रीय मानखंडनेचें शल्य फारच थोड्या लोकांच्या चित्तांत सलत होतें. अुलट “—ह्या राज्यांत पेशवाभीप्रमाणे व मोंगलाभीप्रमाणे लढाया, बंडे, धामधुमी व जुलूम हीं अगदीच नाहीत. अेकसूत्री म्हणतात त्याप्रमाणे राज्य चाललें आहे—” असाच सार्थविक्रम समज होता. वास्तविक पाहतां या नव्या अमदानांत हजारो शूर मराठ्यांना आपल्या कमरेच्या तरवारीला सोडचिठ्ठी देऊन हातांत नांगर धरण्याची पाळी आली होती; परंतु ह्या दुःखद स्थित्यंतराची चिकित्सा करण्याची कुवतच त्यांच्या अंगां नसल्यामुळे त्यांनी आल्या प्रसंगापुढे मुकाट्याने मान तुकविली. पांढरपेशा वर्गाची मनःस्थिति यादून जरा निराळी होती. शास्त्रीपंडितांचा राजाश्रय तुटला होता. ब्राह्मण व मराठे सरदारांच्या पदरां लिखापदी करणारे कारकून वेकार झाले होते. त्यामुळे साहजिकच ह्या दोघांच्याहि मनांत अिप्रज्ञी राज्यावद्दल अप्रीति वसत होती. मूठमर अुचवणीयांच्या या स्वार्थमूलक असंतोषाची नांगी ठेवून टाकून त्यांना कोणत्या तरी निरुपद्रवी कार्यांत गुंतवून ठेवण्याची अल्फिन्स्टनप्रभृति जबाबदार अधिकाऱ्यांना जरूरी भासली. शिवाय राज्यकारभार सुयंत्रित चालविण्यासाठी आपल्या

१ जोतीराव फुले— गुलामगिरी— प्रस्तावना (अिप्रज्ञी.)

२ वाटसराची गोष्ट, पृ. ८१.

म. सा. प. (१४-३-८)

खास तालमीत तयार झालेल्या नोकरांचीहि त्यांना आवश्यकता होतीच. अशा दुहेरी धोरणाने सरकारने शिक्षणसंस्थांच्या कार्याकडे आपली कृपादृष्टि वळविली.

कंपनी सरकारचें शिक्षणविषयक धोरण सुरवातीस फार अुदार आणि व्यापक होतें असें सकृद्दर्शनीं वाटतें. परंतु अेल्विन्स्टनप्रभृति अधिकाऱ्यांचे खलिते (Minutes) लक्षपूर्वक वाचले, विद्याखात्याचीं वार्षिक प्रतिवृत्ते वारकांनी पाहिलीं, म्हणजे हा भ्रम आपोआप दूर होतो. प्रजेच्या नैतिक आणि भौतिक प्रगतीची जबाबदारी सर्वस्वी सरकारवरच आहे अशा तऱ्हेच्या अुच व आकर्षक तत्वांना त्या वेळच्या सरकारी ठरावांतूनहि जरी साळसूदपणें मान्यता दिलेली होती, तरी देखील तत्कालीन अधिकाऱ्यांनी बहुजनसमाजाच्या शिक्षणाकडे जाणून-बुजून दुर्लक्ष केलें होतें. समाजांतीष्ठ बुद्धिमान व वजनदार वर्गाला सरकारी नोकरांच्या रुपेरी वेडीने जखडून टाकून त्यांच्या मदतीने या देशांत आपलें आसन स्थिर करण्याचा त्यांचा मन-सुत्रा होता; आणि याच दृष्टीने त्यांनी आपल्या शिक्षणकार्याची रूपरेषा आंखली होती. दक्षिण-तील कमिशनर मि. चापलीन यांनी अि. स. १८२१ त पुणें संस्कृत पाठशाळेची स्थापना केली. त्या वेळीं त्यांनी वरिष्ठ अधिकाऱ्यांकडे केलेल्या निवेदनांत (Report) पाठशाळा स्थापन करण्याचा अुद्देश स्पष्ट केला होता. पेशवाजी बुडाल्यामुळे ब्राह्मणांची स्थिति फार हलाखीची झाली आहे. शिवाय समाजांत ह्या असंतुष्ट वर्गाचें वरेंच वजनहि आहे. तेव्हा त्यांना थोडाबहुत आश्रय देऊन अिग्रजी राज्याविषयी त्यांच्या अंतःकरणांत निष्ठा अुत्पन्न करावी हें त्या अुद्देश-पत्रिकेंतील अेक प्रमुख कलम होतें.^१ या पाठशाळेंत न्याय, अलंकार, व्याकरण, धर्म, वैद्यक अित्यादि प्राचीन भारतीय शास्त्रांचें शिक्षण देण्याची व्यवस्था केली होती; आणि त्यासाठी सुमारे शंभर विद्यार्थ्यांना दरमहा पांच रुपयेप्रमाणे शिष्यवृत्ति देत असत. अि. स. १८५१ पर्यंत पुण्यांतील ह्या अेकमेव सरकारी शिक्षणसंस्थेचीं द्वारे ब्राह्मणाव्यतिरिक्त अितर जातींच्या विद्यार्थ्यांना वंद होती. याच वर्षी संस्कृत पाठशाळा व बुधवार वाड्यांतील अिग्रजी शाळा अेक करण्यांत आली, आणि त्यानंतर अितर जातींच्या विद्यार्थ्यांनाहि तींत प्रवेश मिळूं लागला.

मुंबई अिलख्यांत मौंट स्टुअर्ट अेल्विन्स्टन यांनी अर्वाचीन शिक्षणक्रमाचा पाया घातला. त्यांची दृष्टीहि मुख्यतः राजकीयच होती. त्यामुळे अुच्चवर्गीयांच्या धर्मभावनांना ते फार जपत असत. समाजाच्या वरच्या थरांत पाश्चात्य विद्येचा व संस्कृतीचा प्रसार अगोदर व्हावा अशी त्यांची अपेक्षा होती. बहुजनसमाजाच्या शिक्षणाबद्दल मात्र त्यांना तेवढी अुत्कंठा नव्हती. अुलट खालच्या वर्गांतील विद्यार्थ्यांना सरकारने हात राखूनच अुत्तेजन द्यावें असा त्यांचा अभिप्राय होता. अि. स. १८२० मध्ये मुंबईच्या शिक्षामंडळीची स्थापना झाली;

१ "Another object was to preserve the attachment of learned Brahmins who had suffered severely by the change of Government, and who had considerable influence over the feelings and conduct of the people at large."

—Report of the Board of Education for the year 1840-41. P.24.

२ "It is observed that the missionaries find the lowest castes the best pupils. But we must be careful how we offer any special encouragement to men of that description. They are not only the most despised, but among the least numerous of the great divisions of society; and it is to be feared that if our system of education first took root among them, it would never spread further, and that we

व लवकरच तिला सरकाराकडून सालीना ५००० पोंडांची मदत मिळू लागली. अेवढ्या मामुली रकमेत मुंबयी अिलाख्यांतील लाखो लोकांच्या शिक्षणाची तरतूद करणे शक्यच नव्हते. त्यामुळे मुंबयीत व मुंबयीच्या आसपास दहापंधरा शाळा काढून पांचपंचवीस अंग्रजी पाठ्यपुस्तकांची भाषान्ते करण्यापलीकडे ह्या मंडळीला अधिक कांही साधतां आले नाही. पुढे अि. स. १८४० त 'बोर्ड ऑफ अेज्युकेशन' या नांवाची निमसरकारी संस्था अस्तित्वांत आली; परंतु सरकारी शिक्षणविषयक धोरणांत त्यामुळे तिलमात्र फरक झाला नाही. अि. स. १८४७-४८ च्या सुमारास, ज्या वेळीं मुंबयी अिलाख्यांत शिक्षणप्रसाराच्या माध्यमाचा वाद धसाला लावण्याची वेळ आली, त्या वेळीं बहुमतवाल्या पक्षाने आपले तात्कालिक अुद्दिष्ट असंदिग्ध शब्दांत व्यक्त केले आहे. "—सरकारने शिक्षणकार्यासाठीं मंजूर केलेली ठराविक रक्कम लक्षांत घेतां तूर्त तरी जनता-शिक्षणाचा (Mass Education) अवाढव्य कार्यक्रम हातीं घेणें बोर्डाला शक्य नाही असाच त्यांतील मथितार्थ होतो—". अशा रीतीने खेड्यापाड्यांतील लक्षावधि लोकांच्या प्राथमिक शिक्षणाची हेळसांड करून शहरांतील मूठभर अुच्चवर्गियांच्या अुच्च शिक्षणांतच सरकारने आपले शक्तिसर्वस्व वेंचले. हा अित्थंभूत अितिहास चोखंदळ दृष्टीने पाहिला, म्हणजे सरकारचें शिक्षणविषयक धोरण सुरवातीपासूनच कसे प्रतिगामी व संकुचित होतें तें सहज समजतें.

खेड्यांतील स्पृश्य हिंदूंच्या शिक्षणाची जिथे एवढी अनास्था तिथे धार्मिक, सामाजिक व आर्थिक दृष्ट्याहि निरुपद्रावस्थेत असलेल्या अस्पृश्यांच्या शिक्षणाची किती दुर्दशा होत असेल तें सांगायवासच नको. त्या वेळीं शाळाखात्यांतील शिक्षक, तपासनीस, व अन्य अधिकारी बहुधा ब्राह्मणच असत; आणि त्यांना तर अंत्यजांच्या सावलीचाहि विटाळ होत असे. त्यामुळे सरकारी शाळांत देखील अस्पृश्यांच्या मुलांना प्रवेश मिळत नसे. त्यांच्या न्याय्य हक्काची अशा रीतीने पायमल्ली होत असतां हि अंग्रज अधिकारी तिकडे डोळेझाक करीत. कारण हिंदुस्थानांतील बहुजनसमाजाच्या सुखदुःखांचें त्यांना कांहीच सोयरसुतक नव्हतें. ख्रिस्ती धर्मोपदेशकांनी या प्रश्नाला कांही ठिकणीं तोंड फोडलें. नाशिक, धारवाड अित्यादि शहरांत वाद अुपस्थित झाले, आणि शेवटीं अि. स. १८५८ त सरकारी विद्याधिकारी मे. हॉवर्ड यांना आपला निर्णय जाहीर करावा लागला. ह्या त्यांच्या हुकुमामुळे अस्पृश्यांच्या विद्यालय-प्रवेशाला

might find ourselves at the head of a new class superior to the rest in useful knowledge, but hated and despised by the castes to whom these new attainments would always induce us to prefer them."

—Official Writings of Mountstuart Elphinstone. P.105.

१ "With the very limited means at the disposal of Government for educational purposes, it is impossible to undertake such a gigantic scheme as the education of the masses of India."

—Report of the Board of Education, 1847-48. P.3.

२ "अेकंदर सर्व मट पंतोजी लोक असे म्हणतात की अति शूद्रांचीं मुलें शास्त्रें घेतल्याबरोबर हिंदुस्थानांत मोठा धिंगाना होआल म्हणोन सरकार भितें." गुलामगिरी—पृ.१००.

३ "आमच्या समजण्यांत आले आहे की, मेहेरान हाबाईसाहेब विद्याखात्याचे डैरेक्टर्स यांनी आपल्या ताब्यांतील शास्त्रेंतून येक असा हुकूम फरमाविला आहे की ज्या शास्त्रें लोकांकडून पैसा देण्याची मदत होत असले त्या शास्त्रांखेरीजकरून बाकीच्या शास्त्रेंतून कोणत्याही शातीचीं मुलें आलीं असतां घेण्याची मनाभी स्कूल मारतर यांनीं करूं नये. आतां हा ठराव होण्यास कारण प्रथम धारवाडापासून अुत्पन्न झालें व येविषयीं वादविवाद होअून हा हुकूम कलकत्ता सरकारांतून आला आहे असें समजतें."

—ज्ञानप्रकाश, १ फेब्रुवारी १८५८.

कायदेशीर मान्यता मिळाली; तरी देखील प्रत्यक्ष व्यवहारांत त्याची अंमलबजावणी करून घेतांना गरीब विचाऱ्या अस्पृश्यांना अनेक अडचणींचे डोंगर ओलांडावे लागले असतील यांत विलकूल शंका नाही. हंटर कमिशनपुढे साक्ष देतांना म. मो. कुंभ्यासारख्या व्युत्पन्न पंडितांनीहि अंत्य-जांच्या विद्यालयप्रवेशासंबंधी काढलेले अनुदारतेचे अुद्गार वाचले म्हणजे अव्वल अंग्रजांत या सुधारणेला अुच्चवर्णीयांचा किती तीव्र विरोध असेल याचा सहज अंदाज करतां येतील.

सरकारी विद्याखात्याने जरी शूद्रांची व अतिशूद्रांची अुपेक्षा केली, तरी ख्रिस्ती धर्मोपदेशकांच्या प्रयत्नाने त्यांच्या शिक्षणाला थोडी वहुत चालना मिळाली होती. त्यांचा अुद्देश अगदी स्पष्ट होता. महाराष्ट्राच्या कानाकोपऱ्यांत येथू ख्रिस्ताच्या शुभवर्तमानाचा प्रसार करण्याचें त्यांनी कंकण बांधलें होतें. हिंदुसमाजातील हजारो लोकांना ख्रिस्ताच्या कळपांत ओढण्याची त्यांची महत्त्वाकांक्षा होती, परंतु अुत्साहाच्या मरांता त्यांनी वस्तुस्थितीकडे दुर्लक्ष केलें नाही. महाराष्ट्राची परंपरा स्वातंत्र्याच्या व स्वाभिमानाच्या वातावरणांत पोसलेली आहे. तेव्हा या ठिकाणी आपण आपला धर्मप्रचार फार धूर्ततेने व सावधपणाने चालविला पाहिजे हें त्यांनी आरंभीच ओळखलें. सुशिक्षित अुच्चवर्णीयांचा नाद सोडून देअून त्यांनी खेड्यापाड्यांतील असंख्य निरक्षर लोकांकडे आपला मोर्चा वळविला. ज्ञानेश्वर-तुकारामाच्या पुण्याजीने महाराष्ट्रांतील खालच्या वर्गाच्या अंतःकरणांतहि धर्माभिमानाची ज्योत तेवत होती. पण अुच्चवर्णीयांतील अहंमन्य पंडितांनी व द्रव्यलोभी धनिकांनी त्यांच्याकडे कधी दुकूनहि पाहिलें नाही. त्यांचे अुद्योगधंदे बसत चालले होते. दिवसभर कावाडकष्ट करूनहि त्यांच्या कुटुंबीयांचें पोट भरण्याची वानवा होती. सामाजिक विपमतेमुळे चाऱ्ही बाजूंनी त्यांची कुचंबणा होत होती. अशा वेळीं ख्रिस्ती धर्मोपदेशकांनी त्यांना जवळ केलें. त्यांच्या मुलावाळांच्या शिक्षणाची व्यवस्था केली. त्यांच्या घरांतील आज्ञांच्याची शुश्रूषा केली. दुष्काळपीडितांना अन्नपाणी पुरविलें. शाळेंतील विद्यार्थ्यांना पाठ्यापुस्तकें व कपडेलत्ते दिले. आम्हाला आमच्या देशबांधवांची दया आली नाही. पण परधर्मीय अुपदेशकांनी प्रचाराच्या निमित्ताने कां होअीना, आस्थेने व आपुलकीने त्यांना साहाय्य केलें. त्यामुळे त्यांच्या-वद्दलचे गैरसमज हळूहळू निवळत चालले. त्यांच्या शाळांतील मुलांची संख्या वाढूं लागली. खेडेगांवांतील गरीब व अडाणी लोकांत जागृति घडवून आणून त्यांना शिक्षणाची गोडी लावण्याचें श्रेय खरोखर स्टिव्हेंसन-निट्जिट-मिचेलप्रभृति ख्रिस्ती धर्मोपदेशकांनाच द्यावयास हवें. 'विद्या केवळ ब्राह्मणांनीच शिकावी. शूद्रातिशूद्रांना मोलमजूरी करून पोट भरण्याशिवाय गत्यंतर नाही' हा न्यूनगंड त्यांनी नाहीसा केला. अुच्चवर्णीयांच्या बरोवरीने अभ्यास करून आपल्या मुलांनी शहाणे व्हावें, निरनिराळ्या व्यवसायांत मन घालून पैसा व प्रतिष्ठा प्राप्त करून घ्यावी असें निरक्षर खेडवळांनाहि वाढूं लागलें. ख्रिस्ती धर्मोपदेशकांचें विद्यादानाचें हें पवित्र कार्य अप्रत्यक्षपणें हिंदुसमाजाच्या पथ्यावरच पडलें यांत विलकूल शंका नाही. मात्र संबंध महाराष्ट्राच्या मानाने त्यांच्या शाळांची संख्या अगदीच अपुरी होती. शिवाय कित्येक लोक धर्मोतराच्या भयाने त्यांच्या शाळेंत मुलें धाडण्यास कचरत असत. कित्येकांना गरिबीमुळे आपल्या मुलांचें

“The question of the admission of children of Mahars and Dhers into Government schools is not raised by the Mahars and Dhers themselves. It is not real, and has no practical bearing. It is a groundless agitation caused by sentimental English officials and unpractical native reformers.”

—Report of the Education Commission, 1883, P.514.

शिक्षण शेवटपर्यंत पुरे करणे जड जाई. यामुळे अव्वल श्रेणीत कनिष्ठ जातीतील फारच थोड्या विद्यार्थ्यांना शिग्रजी शालेचा अनुवर्ता ओलांडण्याची संधि मिळाली, व 'सुशिक्षित' या संज्ञेला पात्र होतां आले.

सरकारने अचवर्णीयांना हाताशी धरले. ख्रिस्ती धर्मोपदेशकांनी खालच्या वर्गांना शिक्षण दिले. दोघांचाही यामध्ये स्वार्थच होता. परंतु त्यामुळे हिंदुसमाजांत आधीच धुमसत असलेल्या जातिवैमनस्याच्या आर्गांत भरपूर तेल ओतले गेले. ब्राह्मणादि अचवर्णीयांनी शिग्रजी शिक्षणाची संधि प्रथम साधली. तेव्हा साहजिकच सरकारी राज्ययंत्राच्या सर्व विभागांत त्यांचा आरंभीच शिरकाव झाला. कारकून-तलाव्यापासून शिरस्तेदार-मुनसफापर्यंत सगळे सरकारी कामदार बहुधा ब्राह्मणच असत. मात्र त्यांची वृत्ति अतिशय संकुचित होती. समाजाशी आपला कांही जिद्दाल्याचा संबंध आहे याची त्यांना विलकूल जाणीव नव्हती. रात्रंदिवस ढोरमेहनत करूनही शेतकरी व कारागीर रोजच्यारोज अर्धपोटी राहत होते. त्यांच्या मुलावाळांची अन्नान्न-दशा पाहून पापाणालाहि पाझर फुटला असता. पण पाश्चात्य विद्येच्या वारुणीने अुन्मत्त बनलेल्या आमच्या सुशिक्षित कामदारांनी त्यांच्या अडीअडचणींचा कधीहि सहानुभुतिपूर्वक विचार केला नाही. अुलट स्वतःच्या शुद्र स्वार्थासाठी लोकांच्या अज्ञानाचा व दुवळेपणाचा फायदा घेऊन त्यांना अमानुषपणे पिळून काढण्याचा मात्र त्यांनी पुरुषार्थ गाजविला. त्यांच्या ह्या किळसवाण्या स्वार्थाधतेचा लोकहितवादींनी आपल्या शतपत्रांत अत्यंत कडक शब्दांत निषेध केला आहे. ज्या अर्थी लोकहितवादींसारख्या धोर सत्त्वशील मनुष्यानेहि आपल्या ज्ञातिवांधवांवर अितक्या निष्ठुरपणे प्रहार केले, त्या अर्थी आम्हां अचवर्णीयांच्या सामाजिक नितिमत्तेचें त्या वेळीं दिवाळेंच निघालें असलें पाहिजे हें स्पष्ट आहे. बहुतेक सरकारी नोकर वेधडक लांच खात असत. कित्येकांना यासाठी तुरुंगाचा मार्गहि पत्करावा लागला होता. शिग्रज अधिकाऱ्यांपेक्षा अंतर्देशीय अंमलदरांशीच खेडेगांवांतील लोकांचा नेहमी संबंध येत-असे. त्यांना कधीमधी जे साहेब भेटत ते ख्रिस्ती धर्मोपदेशकच होत. त्यांच्या चांगुलपणाची व अुदारतेची अुदाहरणे लोकांना आपल्या डोळ्यांसमोर मूर्तिमंत दिसत होती. त्यामुळे शिग्रजाचें अंतरंग त्यांना अुमगलें नाही. ब्राह्मण कामदार आपणाशीं किती वेमुर्वतखोरपणे वागतात, व ख्रिस्ती धर्मोपदेशक आपली किती काळजी-पूर्वक चौकशी करतात, हीं दोन्ही परस्परविरोधी दृश्ये पाहून 'साहेब परवडला, पण ब्राह्मण नको' अशी लोकांची वृत्ति बनली असल्यास नवल नाही. शिवाय हिंदुसमाजरचनेवर चौकेर हल्ला चढवून चान्ही बाजूंनी गांजलेल्या गरीब व अडाणी जनतेला ख्रिस्ती धर्माचें महत्त्व पटवून देण्याची ख्रिस्ती धर्मोपदेशकांची अविश्रांत खटपट होती. हिंदुसमाज जातिभेदाच्या विकृत कल्पनेने पछाडलेला होता व आहेहि. आमचें हें मर्मस्थान त्यांनी अचूक ओळखलें; व त्यावरच आपल्या टीकेचा भडिमार सतत सुरू ठेवला. 'ज्ञातिभेदनिर्णय', 'ब्राह्मणांचें महत्त्व', 'हिंदुधर्म-प्रसिद्धीकरण' यांसारखीं लहानसहान चोपडीं प्रसिद्ध करून भोळ्याभात्राच्या लोकांचा बुद्धिभेद

१ "हिंदु लोक लांच खातात, याचा संशय नाही. कपनी सरकारचे चाकरांत हजारों लाच न खाणारा व ईश्वरास भिन्न चालणारा कचित् असतो. बाकी सर्व शिपायांपासून भिन्सिपाल सदर अमीन-पर्यंत शपथेचा व्याभिचार करतात.

जरी शिग्रजांनी भागीरथप्रयत्न केला, तरी हे लोक अडून अडून लाच खातात, हें जगप्रसिद्ध आहे. आणि वास्तविक पाहिलें, तर जो मनुष्य मुनसफाचें काम करितो, तो बेतनाभितका खर्च ठेऊन पांच वर्षांत दहा हजार रुपये जवळ करितो, तमेंच शिरस्तेदार आपले सर्व बेतनाभितका फिबहुना जास्तीच खर्च करून सालांत पांच हजार रुपये जवळ करितात. तसाच नाशरही सालाचे पांच हजार मिळवतो. सामान्य कारकूनही दहा वर्षे काम करतो, तर तो दोन हजार रुपये जवळ करितो" — शतपत्रे १ ५७-५८.

म. सा. प. (१४-३-९)

करण्याचा त्यांनी सपाटा चालविला. दुर्दैवाने त्यांच्या आक्षेपांना पुष्टि देण्याजोग्या गोष्टी आमच्या अुचवणीय अंमलदारांकडून पदोपदी घडत होत्या. ह्याचा परिणाम अर्थात् व्हावयाचा तोच झाला. ब्राह्मणाविषयी कनिष्ठ जातीतील लोकांना वाटणारा आदर साफ मावळला. सांजसकाळ हे लोक साहेबांचे आर्जव करीत, परंतु त्या राज्यकर्त्या साहेबांचे धर्मबांधवच आपल्यातील गरिबांतल्या गरिबांच्या झोपडीकडे अितक्या आस्थेने कां वळतात याचा शोध घेण्याची त्यांना मुळीच जरूरी वाटली नाही. लोकहितवादींसारख्या राष्ट्रपुरुषाला या आगामी संकटाची बरोबर कल्पना होती; म्हणूनच त्यांनी अुचवणीयांच्या दोषावर निर्भीडपणें टीका करून त्यांना ताळ्यावर आणण्याचा प्रयत्न केला. अेकोणिसाव्या शतकाच्या पूर्वार्धातच त्यांनी ज्या गोष्टी जीव तोडून सांगितल्या त्यांपैकी कांही गोष्टी जरी आम्ही अंमलांत आणल्या असत्या, तरी देखील महाराष्ट्रांत सत्यशोधक समाजाची स्थापना होण्याचें प्रयोजन अुरलें नसतें. परंतु द्रव्यलोभाने अंध झालेल्या अुचवणीयांना अेवढें शहाणपण कोटून सुचणार? त्यांनी आपला अन्याय्य वर्तनक्रम पूर्वीप्रमाणेच चालू ठेवला. त्यामुळे खालच्या वर्गातील जाणत्या लोकांच्या मनांतील तेढ वाढतच चालली, व शिवाजी-रामदासांच्या ह्या पुण्यभूमीत ब्राह्मण-ब्राह्मणेतर वादाचें बीज पेरलें गेलें.

ख्रिस्ती धर्मोपदेशकांच्या तालमीत शिकून तयार झालेल्या कनिष्ठ जातीतील तरुणांना आपल्या सभोवतालची उद्वेगजनक परिस्थिति पाहून काय वाटलें असेल त्याची सहज कल्पना करता येईल. आपल्या आतस्वकीयांची दुरवस्था बघून त्यांच्या चित्तांत निःसंशय कालवाकालव झाली असेल. यद्दच्छेने आपणांस चार अक्षरे शिकावयास सांपडली, परंतु आपल्याच रक्तामांसाचे अितर असंख्य लोक अज्ञानांत व दारिद्र्यांत खितपत पडले आहेत. दिवसभर कावाडकष्ट करूनहि त्यांना पुरेशी मीठमाकर मिळत नाही. शेतीमध्ये कस नाही. अुद्योगधंद्यांत बरकत नाही. अशा तऱ्हेने आपल्याच आतिष्ठांचा चान्ही बाजूनी होणारा कोंडमारा त्यांना अुघड्या डोळ्यांनी पाह्या लागत होता. त्यांतच सरकारी कामदार व आपमतलबी सावकार नीतिअनीतीची चाड न धरतां त्यांना व्रैलाशक लुबाडीत आहेत याची त्यांना जाणीव होती. त्यामुळे उचवणीयांच्या अमर्याद स्वार्थबुद्धीची त्यांना चीड येणें स्वामाधिक होतें. सगळ्याच सुशिक्षित शूद्रांच्या मनांत त्या वेळी असंतोषाचें काहूर माजलें असेल, परंतु उचवणीयांच्या नांवाने निव्वळ बोटें मोडीत न बसतां आपल्या दलित बांधवांच्या उद्वारासाठी प्रत्यक्ष कार्यप्रवृत्त होण्याचें फारच थोड्या लोकांनी मनावर घेतलें. अशा निरपेक्ष कार्यकर्त्यांच्या परंपरेचे आद्यप्रवर्तक जोतीराव गोविंद फुले हे होत. त्यांच्यासंग्रंभीचें विपरीत पूर्वग्रह दिवसानुदिवस कमी होत चालले आहेत. तेव्हा लवकरच त्यांच्या सत्यस्वरूपाची लोकांना यथार्थ जाणीव होईल अशी आशा ब्राह्मणवायास कांहीं हरकत नाही. त्यांचें चरित्र खरोखरीच अत्यंत उज्ज्वल व स्फूर्तिदायक आहे. ज्या वेळी महाराष्ट्रांतल थोर थोर विचक्षण पंडितहि सरकारी नोकरीच्या मोहपाशांत गुंतले होते, त्या वेळी जोतीरावांनी द्रव्याची व अधिकाराची हाव झुगारून देऊन दळिन्नारायणाच्या चरणीं आपलें आयुष्य वाहिलें. आपल्या लक्षावधि देशबांधवांची दुःस्थिति पाहून त्यांचें मन अस्वस्थ झालें. दारिद्र्याच्या दुःखाशीत त्यांना होरपळत ठेवून केवळ आपल्या टीचभर संसाराची काळजी घेत बसणें त्यांना प्रशस्त वाटलें नाही. बहुजनसमाजाचे सामाजिक व राजकीय हक्क पायदळी तुडाविले जातात. त्यांच्या मेहनतीचा मोबदलाहि पुरेपूर त्यांच्या पदरांत पडत नाही. सरकारी कामदार त्यांना लुबाडतात; अन्यायी सावकार त्यांना फसवतात; त्यांच्या गान्हाण्यांची कोणी दाद घेत नाही; त्यांच्या दुःखांची कोणाला दया नाही. ह्या सर्व अनर्थीचें मूळ जनतेच्या गाढ अज्ञानांतच आहे अशी जोतीरावांनी आपल्या मन्मर्शी खूणगांठ बांधली, व शिक्षणप्रसाराच्या

पवित्र कार्योत्तम आपलें सर्व सामर्थ्य खर्च करण्याचा निश्चय केला.

आपण अतिरांपेक्षा जन्मतःच श्रेष्ठ आहोंत अशी आमच्यातील अचूकवर्णियांची भावना होती. त्यामुळे कनिष्ठ जातीतील लोकांना ते निष्कारण तुच्छ लेखीत असत. ह्या जन्मसिद्ध अचूकवर्णियांच्या कल्पनेमुळे हिंदुसमाजाचें अपरिमित नुकसान झालें आहे. कोट्यवधि अस्पृशांना पिढ्यान्पिढ्या साध्या माणुसकीच्या हक्कांनाहि मुकावें लागलें आहे. ह्या सामाजिक विषमतेविरुद्ध जोतीरावांनी ब्रंड पुकारलें व समतेच्या ध्वजाखाली हजारो शूद्रातिशूद्रांना संघटित करण्याचा प्रयत्न केला. 'शिक्षण' व 'समता' या दोन शब्दांतच त्यांच्या जीवनाचें सारसर्वस्व ग्रथित झालें आहे. ते नुसते बोलबंदी सुधारक नव्हते. ज्या ज्या गोष्टी त्यांना समाजाच्या दृष्टीने हितावह वाटल्या, त्या त्या गोष्टी अंमलांत आणण्यासाठी त्यांनी जीवापाड परिश्रम केले. त्यामुळे त्यांच्यावर अनेक आपत्ति ओढवल्या. त्यांना वेळोवेळीं अपमान व छळ सहन करावा लागला. तरी देखील कोणाचीहि भीडमांड न घरतां त्यांनी आपलें कार्य आमरण चालू ठेवलें.

फुले घराण्याचें मूळ गांव सातारा जिल्ह्यातील कटगुण हें होय. तेथून जोतीरावांचे पणजे पुरंदर तालुक्यांत खानवडीस येऊन राहिले. पुढे त्यांचा अेकुलता अेक मुलगा शेटीवा यास गरिबीमुळे खानवडी गांव सोडून अुदरनिर्वाहाकरिता पुण्यास यावें लागलें. येथे त्यांनी आपल्या तिघां मुलांस आरंभी शेंढ्या राखण्याच्या कामांत गुंतविलें, परंतु त्यांच्या धन्याने त्यांची हुपारी व कष्टाळूपणा पाहून त्यांना फुलांचे शेंढे, गाद्या, लोड वगैरे गुंफण्याचें कसब शिकविलें. ह्या व्यवसायांत त्यांनी थोडावहुत पैसा व बराच नांवलोकिंक मिळविला. त्यामुळे त्यांचें आधीचें 'गोन्हे' अपुनाव मागे पडून लोक त्यांना 'फुले' या नांवाने ओळखूं लागले. शेटीवाचा सर्वांत धाकटा मुलगा गोविंदराव हा आपल्या चरित्रनायकाचा पिता होय. जोतीरावांचा जन्म पुणें येथे अि. स. १८२७ त झाला. त्यांच्या मातोश्रीचें नांव चिमणाबाी. जोतीरावांसारख्या कुलदीपक सुपुत्राला जन्म देऊन ही साध्वी अवच्या अेक वर्षाच्या आंतच दिवंगत झाली. तथापि गोविंदरावाने त्यांचें अतिशय काळजीपूर्वक संगोपन केलें.

वयाच्या सातव्या वर्षी जोतीरा मराठी 'गांवठी' शाळेंत जाऊं लागले. त्यांच्या भोवताली विद्याव्यासंगाचें वातावरणच नसल्यामुळे दोनतीन वर्षांतच त्यांनी वडिलांच्या सांगण्यावरून शाळेंला रामराम ठोकला, व बागकामांत लक्ष घातलें. गोविंदरावांच्या मनांत आपल्या मुलाने स्वकष्टाने चार पैसे मिळवून सुखाचा संसार थाटवा अशी अिच्छा असणें स्वाभाविक होतें; परंतु अीश्वरीसंकेत कांही निराळाच होता. लक्षावधि दलितांच्या मूक भावनांना वाचा फोडण्याचें पवित्र कार्य जोतीरावांच्या हातून व्हावयाचें होतें. त्यामुळे लवकरच त्यांचा शिक्षणक्रम पुढे चालूं होण्याचा योग आला. गफव्हार त्रेगमुनशी व मे. लिजिट या दोघां सद्गृहस्थांच्या सद्गुणाने जोतीरावांचें मन पालटलें, व अि. स. १८४२ च्या सुमारास त्यांनी अिप्रजी शाळेंत आपलें नांव दाखल केलें.

जोतीरावांनी पांच सहा वर्षांत आपलें इंग्रजी शिक्षण पुरें केलें. लहानपणापासूनच त्यांना गुलामगिरीची, मग ती राजकीय असो वा सामाजिक असो, मनापासून चीड होती. त्यामुळे विद्यार्थिदशेंत त्यांनी इंग्रजी राज्य उलथून पाडण्याच्या बुद्धीने लहुजीतुवा नांवाच्या मांग पहिलवानापाशी नेमवाजी, दांडपट्टा वगैरे गोष्टींचें शिक्षण घेतलें. परंतु लवकरच त्यांचा हा भ्रम दूर झाला. पांचपंचवीस तरुणांच्या हुलडीने कोलमडून पडण्याइतकी ब्रिटिश राजसत्ता

लेचीपेची नाही हे त्यांना कळून चुकलं; आणि देशसुधारणेच्या पायागुद्ध मार्गाकडे त्यांची दृष्टि वळली. निविजट, मिचेल प्रभृति ख्रिस्ती धर्मोपदेशकांशी पुढे त्यांचा दृढ परिचय जडला. साक्षरताप्रसाराच्या दृष्टीने त्यांच्या शिक्षणकार्याचें महत्त्व जोतीरावांनी ओळखलें. ख्रिस्ती धर्मोपदेशकांचें धोरण जरी आपणांस विघातक होतें, तरी त्यांची कार्यनिष्ठा, विद्याव्यासंग व सेवावृत्ति खरोखर वाखाणण्यासारखी होती. त्यांच्या त्यागमय जीवनापासूनच जोतीरावांना समाजकार्यांत आपलें शक्तिसर्वस्व वेचण्याची स्फूर्ति झाली, आणि सरकारी नोकरीचा शिष्टसंमत व सीधा मार्ग सोडून त्यांनी लोकसेवेचा खडतर मार्ग स्विकारला. त्या वेळीं गोपाळराव देशमुख, गंगाधरशास्त्री फडके, महादेवशास्त्री कोल्हटकर, कृष्णशास्त्री चिपळूणकर यांच्यासारखे बडे बडे पंडित महाराष्ट्रांत विद्यमान होते. त्यांच्या पांडित्याच्या पासंगालाहि जोतीरावांचें तुटपुंजें ज्ञान पुरलें नसतें. परंतु जोतीरावांचें मनोधैर्य विलक्षण होतें. त्यांनी आपल्या सदसद्विवेकबुद्धीशी कधीहि प्रतारणा केली नाही. सामाजिक, क्रांतीच्या अत्युच्च ध्येयाने ते प्रेरित झाले होते. उच्चवर्णियांनी बहुजनसमाजांत रूढ केलेल्या प्रतिगामी प्रवृत्तींना प्राणपणाने धक्के दिल्याशिवाय आपला हेतु साध्य होणार नाही याची त्यांना पूर्ण जाणीव होती. म्हणून समाजांतील प्रतिष्ठित व वजनदार वर्गाचा रोप पत्करूनहि त्यांनी आपलीं मते निर्मोडपणें बोलून दाखविलीं, व त्यांतील प्रत्येक शब्द आचरण्यांत आणण्यासाठी प्रयत्नांची पराकाष्ठा केली.

जोतीरावांच्या विचारसरणीवर ख्रिस्ती धर्मोपदेशकांच्या मताची छाप होती असा आक्षेप त्यांच्यावर वारंवार घेण्यांत येतो; परंतु महाराष्ट्रांतील त्या वेळची परिस्थिति वारकांनीने लक्षांत घेतल्यास या दुःखद घटनेवद्दल विलकूल आश्चर्य वाटत नाही. हिंदुधर्मग्रंथांतील तत्त्वज्ञान कितीहि शुच व श्रेष्ठ असलें, हिंदुसंस्कृतीचें अंतरंग कितीहि अुदात्त व व्यापक असलें, तरीदेखील आमच्या तत्कालीन अुच्चवर्णियांच्या आचारविचारांत स्वार्थ आणि संकुचितपणा, अन्याय आणि अनैति यांचेंच प्रस्थ माजलें होतें हें खोटें नाही. जो समाज आपण आपला म्हणून मानतो त्यांत आपल्या आप्तेष्टांच्या वाट्याला दुःख व दारिद्र्य, अपमान व अपेक्षा यांशिवाय दुसरें कांही नाही हें जोतीरावांना धडधडीत दिसत होतें. पाश्चात्य देशांतील वस्तुस्थितीची त्यांना नीटशी कल्पना नव्हती. त्यामुळे वायव्यलांतील नम्रतेची, समतेची, बंधुभावाची, व परोपकाराची साधी शिक्षण त्यांच्या मनाला चटकन पटली. वेदान्तांतील सूक्ष्म व गहन तत्त्वज्ञानाच्या बौद्धिक कसरतीने त्यांचें समाधान होण्याजोगें नव्हतें. सामाजिक दास्याच्या दडपणाखाली पिढ्यान्पिढ्या खुरटलेल्या त्यांच्या मनाला सहानुभूतीचा जिव्हाळा हवा होता. ख्रिस्ती धर्मोपदेशकांच्या खेळीमेळीच्या व बंधुभावाच्या वागणुकींत त्यांना तो आढळला. त्यांच्याच प्रोत्साहनाने शूद्रातिशूद्रांचीं मुलें शिकत असलेलीं ते पाहात होते. तेव्हा ख्रिस्तासंबंधी व ख्रिस्ती धर्मोपदेशकांविषयी त्यांनीं वेळोवेळीं स्तुतिपर उद्गार काढावे हें स्वभाविकच होय. अ. स. १९३६ मध्येहि डॉ. अत्रेडकरांसारख्या समाजशास्त्रवेत्त्या पंडिताला अुद्देगाने धर्मांतराची घोषणा करण्याचा मोह होतो, मगः अव्वल अंग्रिजोत्त जोतीरावांचा ख्रिस्ती धर्माकडे थोडा कल असल्यास त्यावद्दल त्या ना कसा दोष देतां येतील? अुलट ख्रिस्ती धर्मोपदेशकांच्या मतांतील ग्राह्यांश वेअूनहि ते शेवटपर्यंत त्यांच्या जाळ्यांत सापडले नाहीत यावद्दल त्यांस धन्यवादच दिले पाहिजेत.

ज्या ज्या ठिकाणीं अन्याय आणि विषमता आढळून येतील त्या त्या ठिकाणीं त्यांच्या परिमार्जनासाठी जोतीराव आपपरमाव न ठेवतां झटत असत. अव्वल अंग्रिजोत्त शूद्रांच्याच नव्हे तर ब्राह्मणांच्या मुलींच्या शिक्षणाचीहि आवाळ होत असे. स्त्रियांना शिक्षण देणें हें धर्मब्राह्म आहे अशी तत्कालीन सनातन्यांची समजूत होती. सरकारी अधिकाऱ्यांनीहि या कामीं

फारशी आस्था दाखविली नाही; कारण अुचवर्णिवांच्या धर्मभावना दुखविण्याची त्यांची तयारी नव्हती. त्यामुळे पुण्यांत स्त्रीशिक्षणाची विलकुल सोय नव्हती. मंगळवारपेठेंत ख्रिस्ती धर्मोपदेशकांनी काढलेली अेक शाळा होती. परंतु अुचवर्णिवांच्या मुली सहसा तिकडे फिरकत नसत. म्हणून जोतीरावांनी इ. स. १८५१ त आपल्या अनेक ब्राह्मण मित्रांच्या साहाय्याने बुधवार पेठेंतील अण्णासाहेब चिपळूणकरांच्या वाड्यांत मुलींची शाळा स्थापन केली. त्यांच्या पत्नी सावित्रीबात्री ह्या अतिशय प्रेमळ, सहनशील व पतिपरायण होत्या. स्त्रीशिक्षणाच्या ह्या कार्यांत जोतीरावांना त्यांची फारच मदत झाली. आरंभी त्या स्वतः आपल्या पतीजवळ तीन वर्षे शिकल्या, व नंतर शाळेंतील मुलींना शिकविण्याचें काम त्यांनी आपल्या अंगावर घेतलें. जोतीरावांच्या शाळेचा अुत्तरोत्तर अुत्कर्ष होत चाललेला पाहून सनातनी लोक चिडून गेले, व त्यांनी गोविंदपंतांचे कान फुंकले. कुलीन व बरदाज स्त्रियांनी सार्वजनिक ठिकाणी जाऊन मुद्यांना शिकवण्याचें काम करणें प्रशस्त नाही असा गोविंदरावांना त्यांनी पोक्त सल्ला दिला. त्यामुळे म्हाताऱ्याचें मन विथरलें, व त्यांनी सावित्रीबात्रींना घराबाहेर न पडण्याची सक्त ताकीद दिली. जोतीरावांनी आपल्या वडिलांची समजूत घालण्याचा शक्य तेवढा प्रयत्न केला, परंतु तो निष्फळ झाला. अखेरीस ते आपल्या अेकनिष्ठ पत्नीसह शान्तपणें घराबाहेर पडले, पण हातीं घेतलेलें कार्य त्यांनी सोडलें नाही. जोतीरावांच्या या करारीपणामुळे विरोधकांचें पित्त खवळलें; व त्यांनी शाळेंतून जातां-येतांना सावित्रीबात्रींच्या अंगावर वेश्मरमणें दगड फेकण्यासहि कमी केलें नाही. मात्र त्या माधुलीने अेक चकाराशब्द देखील न काढतां आपलें पवित्र कार्य अव्याहत चालू ठेवले.

ह्या कार्याला सुव्यवस्थित स्वरूप प्राप्त व्हांवें म्हणून जोतीरावांनी आपल्या मित्रांच्या सहकार्याने अेक कार्यकारी समिति स्थापन केली, व तिच्याकडे मुलींच्या शाळेची व्यवस्था सोपविली. या समितींत खालील सभासद होते. त्या सर्वांचा सामाजिक दर्जा लक्षांत घेतला, म्हणजे जोतीरावांच्या कार्यकुशलतेची व संग्राहक वृत्तीची कल्पना घेते.

- | | |
|---------------------------|-------------------------|
| १ जोती गोविंद फुले, | २ जगन्नाथ सदाशिव, |
| ३ अण्णा सहस्रबुद्धे, | ४ केशव शिवराम जोशी, |
| ५ विष्णु मोरेश्वर भिडे, | ६ बापू रावजी मांडे, |
| ७ कृष्णशास्त्री चिपळूणकर, | ८ विष्णुशास्त्री पंडित. |

या समितीचे चिटणीस जगन्नाथ सदाशिव हे होते. अनेक अेतद्देशीय व युरोपियन गृहस्थांनी या संस्थेला सुरवातीपासून मुक्तहस्तांनी मदत केली. बोर्ड ऑफ अेज्युकेशनचे अध्यक्ष सर अर्स्किन पेरी हे स्वतः दरमहा ५० रु. देत असत. त्यामुळे अेका वर्षाच्या आंतच या संस्थेने आणखी दोन शाखा काढल्या. अेक शाखा २ सप्टेंबर १८५१ रोजी रास्ता पेठेंत स्थापन झाली, व दुसरी ३ मार्च १८५२ रोजी घेताळ पेठेंत निघाली. पालकांना विनम्रकपणें आपल्या मुली शाळेंत धाडतां याव्या म्हणून त्यांना आणण्यासाठी चालकांनी मुद्दाम पट्टेवाळा ठेवला होता. इ. स. १८५३ त या तिन्ही शाळांतील मुलींची संख्या २३७ होती. संस्थेने सरकारकडे या कार्यासाठी दरमहा १०० रु.प्रमाणे मदत मागितली होती, परंतु सरकारी शिफारशीवरून दक्षिणा प्राइज कमिटीने दरमहा ७५ रुपयांची मदत देण्याचें ठरविलें; व सदर रकमेचा

१ "All Indian Governments were formerly slow in promoting education, especially among females. The Bombay Government was so until 1850." — The History of Protestant Missions in India, P.241.

म. सा प. (१४-३-१०)

विनियोग योग्य तऱ्हेने होतो किंवा नाही तें तपासण्याचें काम मे. क्यॉडी यांच्याकडे सोपविलें. ह्या शाळांच्या दुसऱ्या वार्षिक परीक्षेच्या समारंभाला (१२ फेब्रुवारी १८५३) विश्रामबागवाड्यांत ३००० लोक जमले होते. यावरून जोतीरावांच्या कार्याचा त्या वेळीं किती बोलबाला झाला होता तें स्पष्ट दिसतें. अशा रीतीने जोतीरावांनी स्त्रीशिक्षणाच्या कार्याला महाराष्ट्रांत प्रथमतःच सक्रिय चालना दिली. या त्यांच्या अभिनव उपक्रमाबद्दल सरकारने विश्रामबाग वाड्यांत त्यांचा जाहीर सत्कार करून त्यांना २०० रुपयांची शालजोडी समर्पण केली.

जोतीरावांनी लहानपणीं लहुजीवुवा नांवाच्या मांग तालीमबाजाच्या आखाड्यांत शारीरिक शिक्षण घेतलें होतें. तेव्हापासूनच त्यांच्या मनांत अस्पृश्यांबद्दल सहानुभूति होती. मुलींच्या शाळेचें काम सुरळीतपणें चालूं लागल्यावर त्यांनी अतिशूद्रांच्या शिक्षणाकडे आपलें लक्ष पुरविलें. अ. स. १८५२ च्या मे महिन्यांत त्यांनी वेताळ पेठेंत स्वखर्चाने म्हार, मांग, परवारी वगैरे अस्पृश्य जातींच्या मुलांसाठी दोन शाळा स्थापन केल्या. परंतु जागेच्या वगैरे अडचणींमुळे बरेच दिवस त्यांची कुचंबणा होत होती. म्हणून त्यांनी १० सप्टेंबर १८५३ रोजी आपल्या जिवलग मित्रांच्या साहाय्याने 'म्हार-मांग अित्यादि लोकांस विद्या शिकविण्या-करितां मंडळी' स्थापन केली. खालील लोक तिचे सदस्य होते :—

- | | |
|---|---------|
| १ सदाशिव ब्रह्मळ गोवंडे — मुख्य स्थानीं | |
| २ मोरो विठ्ठल वाळवेकर — चिटणीस | |
| ३ सखाराम यशवंत परांजपे — खजिनदार | |
| ४ जोतिराव गोविंद फुले | } सभासद |
| ५ बाबाजी मनाजी ढेंगळे | |

अस्पृश्यांच्या शाळेसाठी त्या वेळीं गांवांत जागा मिळणेंहि मुष्कील होतें. तेव्हा रा. ब. गोवंडे यांनी आपल्या मालकीची जागा शाळेसाठी वापरण्यास दिली, व शाळेचें काम सुव्यवस्थित सुरू झालें. त्यानंतर अनेक युरोपियन व अंतर्देशीय शिक्षणप्रेमी गृहस्थांचें या संस्थेला साहाय्य मिळालें, व प्रतिवर्षी संस्थेची भरभराट होत चालली. रीव्हज, मॅन्स्फील्ड, हॅरिसन प्रभृति सरकारी अधिकाऱ्यांनी व्यक्तिशः दरमहा १० रु. पासून २५ रु. पर्यंत या शाळेला मदत केली. दक्षिणा प्राइझ फंडांतूनहि दरमहा २५ रुपये मिळूं लागलें. त्यामुळे संस्थेच्या सदस्यांना मोठा हुरूप आला. जोतीरावांनी लहुजी मांग व राणबा म्हार यांना हाताशीं धरून म्हार, चांमार, धेड अित्यादि अस्पृश्य जातींत शिक्षणाची गोडी अुत्पन्न केली. दिवसानुदिवस शाळेंतील मुलांची संख्या वाढूं लागली. अ. स. १८५८ त या संस्थेच्या पुण्यांत तीन शाळा होत्या, व अकंदर मुलांची संख्या २५८ होती. शाळेंत मुलांना पाणी पिण्याची अडचण पडे, म्हणून जोतीरावांनी आपल्या राहत्या घराजवळील हौद अस्पृश्यांना खुला केला. गरिबीमुळे मुलें वारंवार शाळा सोडून जात, त्यामुळे त्यांच्या शिक्षणांत व्हावी तशी प्रगति झाली नाही. तथापि अतिशूद्रांची शाळा

१ “जोती गोविंदराव फुले याणी म्हार, मांग, कैकाडी अित्यादि अतिनीच मानलेल्या जातींस काहीं विषेचा संस्कार घडून त्यांचें दुर्भाग्य व दुराचार घालवावे म्हणून शाळा, पेठ जुनी गंज येथें घातली, त्यांत शंभर मुलें आहत, व दुसरी एक त्याच जातीचे मुलींची शाळा आहे. त्या दोन्ही शाळा आजपर्यंत त्यांनी आपले पदराचा खर्च करून शिकविल्या, हल्लीं दक्षणा कमीटीनें गरीब लोकांची दया करून व शाळा घालणाऱ्यांचा “सर्वभूतेहिते रताः” अशी बुद्धि पाहून तीनशें रुपये दरसाल दक्षणेंतून त्यांस खर्चास देण्याचें ठरविले आहे. असें ऐकून आम्हांस फार संतोष वाटतो, कारण कीं हा विचारद्वीचा नवा मार्ग आहे.”

— शानप्रकाश, १६ आगस्ट १८५२.

स्थापन करण्यांत जोतीरावांनी जें नीतिधैर्य प्रकट केलें त्याला तत्कालीन महाराष्ट्राच्या अति-हासांत दुसरी तोड नाही.

जोतीराव ब्राह्मणद्वेष्टे म्हणून गणले जातात; परंतु ब्राह्मण असो वा शूद्र असो, स्त्री असो किंवा पुरुष असो, कोणाच्याहि दुःखाने द्रवण्याभितकें त्यांचे अंतःकरण थोर होतें. अति-शूद्रांची दुरवस्था पाहून त्यांचें चित्त विरघळलें; त्याचप्रमाणेच ब्राह्मणकुटुंबांतील विधवा स्त्रियांचे हाल बघूनहि त्यांचें मन अस्वस्थ झालें. म्हणूनच लेखनाच्या व भाषणांच्या द्वारे त्यांनी पुनर्विवाहाचा धडाडीने पुरस्कार केला, व अ. स. १८६४ त पुण्यास गोखल्यांच्या वागेत सारस्वत ज्ञातींतील अेक पुनर्विवाहदि घडवून आणला. ही सुधारणा अुचवर्णीयांच्या पचनी पडण्यास बराच काळ लागणार असे स्पष्ट दिसत होतें. तेव्हा अेखाद्या गतभर्तृकेचें चुकून वाकडें पाझल पडल्यास तिच्यावर भ्रूणहत्येचा अनवस्था प्रसंग ओढवूं नये व तिच्या अत्रूचे थिंडवडे निघूं नयेत म्हणून अ. स. १८६३ तच त्यांनी आपल्या घराबेजारी बालहत्याप्रतिबंधकगृह अुघडलें होतें, व त्यांत अशा अभागी व निराश्रित स्त्रियांनी गुतपणें येअून प्रसूत होअून जाण्याची व्यवस्था केली होती. पुढे न्यायमूर्ति रानडे, गोपाळराव देशमुख यांच्यासारख्या विचाराग्रणीनाहि अशा संस्थेची अुपयुक्तता पटली, व त्यांच्या प्रयत्नाने पंढरपूर येथील बालहत्याप्रतिबंधकगृह स्थापन झालें.

अशा रीतीने निरनिराळ्या समाजापयोगी कार्यांत जोतीरावांनी आपल्या अैन अुमेदींतील वीसबावीस वर्षे खर्च केली. त्यांनी आपल्या कार्यापासून परावृत्त व्हावें म्हणून अुचवर्णीय सनातन्यांनी आपल्या प्रयत्नांची शिकस्त केली. त्यांच्याविरुद्ध अनेक अफवा अुटविल्या. त्यांच्या कुटुंबांत भांडणें लावून दिली. त्यांच्या आप्तेष्टांनी त्यांच्यावर बहिष्कार घालावा म्हणून नाना कारवाया केल्या. परंतु जोतीरावांनी आपलें धैर्य खर्च दिलें नाही. अुलट ज्या सामाजिक सामाजिक प्रतिष्ठेच्या बळावर हे अुचवर्णीय धर्ममार्तंड त्यांना छळत होते, तिच्या मुळावरच धाव घालण्याचा अुपक्रम त्यांनी हातीं घेतला. ज्याप्रमाणे ज्ञानेश्वर-तुकारामादि साधुसंतांनी चिरकालीन अनिष्ट परंपरा शुगारून देअून, धार्मिक क्षेत्रांत कां होअीना पण समतेचें साम्राज्य स्थापन केलें, त्याप्रमाणेच सामाजिक क्षेत्रांत निरपवाद समतेचें अधिराज्य स्थापन करण्याचा जोतीरावांनी निश्चय केला. संतांचें कार्य वैदिक तत्त्वज्ञानाच्या भरभक्रम पायावर अुमारलें होतें. जोतीरावांचा दृष्टिकोन मात्र अत्यंत अेकांगी व अशास्त्रीय होता. कोट्यवधि शूद्रातिशूद्रांची स्थिति सुधारवी अशी त्यांना मनापासून तळमळ होती. ह्या अत्युच्च ध्येयाच्या सिद्धीसाठी लागेल तो स्वार्थत्याग करण्याचीहि त्यांची तयारी होती, परंतु आपल्या दलित बांधवांच्या वाढत्या दारिद्र्याचें त्यांना अचूक निदान करतां आलें नाही. ब्राह्मणांच्या द्वेषाने जोतीराव अंध बनले होते. त्यामुळे अिग्रजांचे राजकीय डावपेंच त्यांना अुमगले नाहीत. ब्राह्मण कामदार त्या वेळां रयतेला अन्यायाने लुबाडीत असत. त्यामुळे गोरगरिवांचें पुष्कळच नुकसान झालें असेल यांत तिळमात्र शंका नाही; परंतु हिंदुस्थानांतील लक्षावधि कारागीरांच्या बेकारीचें मुख्य कारण परकीयांचा व्यापार होय हें जोतीरावांच्या मुळीच लक्षांत आलें नाही; आणि म्हणून अिग्रज सरकारविरुद्ध बहि न काढतां त्यांनी अुचवर्णीयांवरच यथेच्छ तोंडसुस घेतलें. सरकारी नोकरींतील सगळ्या जागा जरी शूद्रांना बहाल केल्या, तरी देशाचें दैन्य संपणार नाही. त्यासाठी येथे अुद्योगधंध्यांची वाढ झाली पाहिजे. अेतदेशीय व्यापाराला सरकारी संरक्षण मिळालें पाहिजे अित्यादि गोष्टींची त्यांना मुळीच कल्पना नव्हती. या दृष्टीने त्यांचें कार्य कितीहि सद्दोष व अेकांगी असलें, तरी देखील त्याचे सामाजिक महत्त्व विलकूल कमी होत नाही. त्यांनी सत्यशोधक समाजाच्या निशाणाखाली अठरापगड

जातीतील शूद्रातिशूद्रांना संघटित करण्याचा प्रयत्न केला. त्यांना शिक्षणाची गोडी लावली. त्यांच्यातील सुशिक्षित तरुणांत आत्मविश्वास उत्पन्न करून त्यांना कार्यप्रवृत्त केले. जोतीरावांचा मित्रपरिवार फार मोठा होता. त्यांत ब्राह्मणांपासून अंत्यजांपर्यंत सर्व जातींचे लोक होते. त्यांच्या साहाय्याने जोतीरावांनी २४ सप्टेंबर १८७३ रोजी सत्यशोधकसमाज स्थापन केला. त्याच्या त्रैवार्षिक प्रतिवृत्तांतील खालील उताऱ्यावरून त्यांचा अद्देश व धोरण स्पष्ट होतं :—

“ब्राह्मण, भट, जोशी, अुपाध्ये अित्यादिक लोकांच्या दास्यत्वापासून शूद्र लोकांना मुक्त करण्याकरिता व आपल्या मतलबी ग्रंथांच्या आधारे आज हजारों वर्षे ते शूद्र लोकांस नीच नीच मानून गफलतीने लुटीत आले आहेत. यास्तव सदुपदेश व विद्याद्वारे त्यांस त्यांचे वास्तविक अधिकार समजून देण्याकरितां म्हणजे धर्म व व्यवहारसंबंधी ब्राह्मणांचे बनावट व कार्यसाधक ग्रंथांपासून त्यांस मुक्त करण्याकरितां कांहीं सुज्ञ शूद्र मंडळींनीं हा समाज ता. २४ सप्टेंबर सन १८७३ असवी रोजी स्थापन केला. या समाजांत राजकीय विषयांवर बोलणें अजी वर्ज आहे.”

याप्रमाणे पुणें येथे सत्यशोधकसमाजाची स्थापना झाल्यावर हळूहळू महाराष्ट्रातील अितर शहरांतहि त्याच्या शाखा निघाल्या व त्यांतील समासदांची संख्या तीनशेपर्यंत जाऊन पोहोचली. कृष्णराव पांडुरंग भालेकर, धोंडीराम नामदेव कुंभार, राजाराम गोविंदराव फुले, रामच्या व्यंकय्या अय्यावारू, विश्राम रामजी घोले, ग्यानोबा कृष्णाजी ससाणे, सखाराम यशवंत परांजपे, रामसेठ बामूसेठ उरवणे, तुकाराम तात्या पडवळ, सदाशिवराव गोवंडे, विनायक बापूजी भांडारकर, शिवराम सखाराम दातार अित्यादि सदगृहस्थ या समाजाचे प्रमुख समासद होते. कोणत्याहि जातीच्या मनुष्याला या समाजांत दाखल होण्यास प्रतिबंध नव्हता. जोतीरावांचे अनेक ब्राह्मण मित्रहि समाजाचे समासद होते. दर रविवारी सामुदायिक प्रार्थना होत असे, व महिन्यांतून दोनदा अुपयुक्त विषयांवर व्याख्याने देण्यांत येत.

‘सर्वसाक्ष जगत्पत्नी ! त्याला नकोच मध्यस्ती’

हे समाजाचे श्रीदवाक्य असल्यामुळे जोतीरावांनी आपल्या अनुयायांना पुरोहिताशिवाय लगे लावण्याचा व मंगलाष्टकें मराठीत म्हणण्याचा अुपदेश केला. त्यांना वारंवार धीर देऊन अशा प्रकारचे विवाह घडवून आणले. ब्राह्मणेतरांत शिक्षणाची आवड उत्पन्न होवून जातिभेदाची तीव्रता कमी व्हावी म्हणून या समाजाने पुष्कळ खटपट केली. अि. स. १८८५ मध्ये पुणें येथे सत्यशोधक समाजाच्या झेंड्याची मोठ्या थाटाने मिरवणूक निघाली होती. या समारंभास स्वतः न्यायमूर्ति रानडेहि अुपस्थित होते. ह्या चळवळीमुळे जोतीरावांनी खालच्या वर्गांत चेतन्य निर्माण केलें, व कोणताहि अन्याय निमूटपणें सहन करण्याची त्यांची नादानपणाची वृत्ति नाहीशी करून त्यांना सुसंघटित रीतीने त्याचा प्रतिकार करण्यास शिकविलें.

जोतीरावांच्या ह्या प्रभावी संघटनेमुळे ब्राह्मणेतरांत स्वार्थनिरपेक्ष कार्यकर्त्यांची नवीन परंपरा अुदयाला आली. या परंपरेंत कृष्णराव पांडुरंग भालेकर, ग्यानोबा कृष्णाजी ससाणे, नारायण भेवाजी लोखंडे, गणपत सखाराम पाटील अित्यादिकांची प्रामुख्याने गणना होते. कृष्णराव भालेकर यांनी स्वतःच्या हिमतीवर अि. स. १८७७ त ‘दीनबंधु’ साप्ताहिक काढले. सत्यशोधक समाजाच्या कार्याचा हिरिरीने प्रसार करणारे हे महाराष्ट्रातील पहिलेच वृत्तपत्र होय. जोतीरावहि या साप्ताहिकांत नेहमी लेख लिहीत असत. त्यांची ध्येयनिष्ठा अितकी दांडगी होती की, आपल्या कार्यसिद्धीसाठी विरोधकांशीहि सहकार्य करण्यास ते तत्पर असत. तसेंच

१ निबंधमाला, पृ. ४६६-६७.

अकरा अखाद्या पक्षाला पाठिवा दिला म्हणजे ते त्यासाठी वाटेल ती झीज सोसण्यास मागे-पुढे पाहात नसत. कोल्हापूर प्रकरणांत ज्या वेळी टिळक-आगरकरांवर अनुक्रसानीची किर्याद झाली, त्या वेळी जोतीरावप्रभृति ब्राह्मणेंतर पुढाऱ्यांनी टिळक-आगरकरांना अचलून धरलें. अतःकेंच नव्हे तर जोतीरावांनी रामशेट भुरवणे यांच्याकडून त्यांना १०००० रुपयांची जामिनकी देवविली; आणि ते सुटून आल्यानंतर पुणे-मुंबई येथे त्यांचा जाहीर सत्कार केला.

सार्वत्रिक सक्तीच्या शिक्षणाचा प्रश्न सरकारने तावडतोय हातीं घ्यावा, त्याशिवाय बहुजन-समाजाची स्थिति मुळीच सुधारणार नाही असें त्यांचें ठाम मत होतें. त्याचा त्यांनी निर्भीडपणें व कसोडीने प्रचार केला. हंटर कमिशनपुढेहि त्यांनी याच आशयाची साक्ष दिली होती. मध्यंतरी मुंबई अिलारख्यांत राष्ट्रसभेचें मंत्रिमंडळ अस्तित्वांत आलें, त्यावेळीं पंतप्रधानांनी आपलें शिक्षण-विषयक धोरण जाहीर केलें होतें. 'अतःपर सरकार प्राथमिक शिक्षणाकडेच विशेष लक्ष देतील. देशांतील दानशूर धनिकांनी अथ शिक्षणाला शुदार आश्रय द्यावा' असाच त्यांच्या घोषणेचा अित्यर्थ होता. अेका दृष्टीने जोतीरावांच्या विचारसरणीचा हा मोठा विजयच आहे असें म्हणावयास कांही हरकत नाही. रायगडावरील शिवाजीमहाराजांची समाधि मोडकळीस आली होती. तिच्या जीर्णोदाराचा प्रश्नहि जोतीरावांनीच उपस्थित केला, व त्या कामी अतिशय मेहनत घेतली. समाजकल्याणाच्या कोणत्याहि कार्यांत ते आनंदाने भाग घेत असत. जनता-जनार्दनांचा असा हा अेकनिष्ठ मत्त अखेर अि. स. १८९० त फाल्गुन झाला.

जोतीरावांनी आपल्या तत्त्वांचा प्रचार करण्यासाठी सातआठ लहानमोठे गद्यपद्यात्मक ग्रंथ लिहिले. त्यांच्या लिखाणाचा मुख्य रोल ब्राह्मणांच्या कपटविद्येवर व स्वार्थलेपटतेवरच आहे. त्यांतील वारीकसारीक तपशीलावद्दल दुमत होण्याचा संभव आहे, परंतु त्यांनी वेडपणें वेशीवर टांगलेलीं दलित वर्गाचीं गान्हाणीं रास्तच होती असें म्हणावें लागतें. त्यांची भाषा प्रायः अशुद्ध, ओंवडबोवड, आणि क्वचित् असभ्य व ग्राम्यहि आहे. तरीदेखील त्यांच्या वाक्या-वाक्यांत त्यांच्या अंतःकरणांतील तळमळ व आवेश स्पष्ट दिसतो. जोतीराव कांही समाज-शास्त्रज्ञ किंवा तत्त्वज्ञानी नव्हते. हिंदुधर्मीयांच्या समाजरचनेची तात्त्विक चिकित्सा करण्याची त्यांची मुळीच आकांक्षा नव्हती. त्यांना फक्त अन्यायाने व दारिद्र्याने गांजलेल्या मूक व असहाय्य जनतेच्या दुःखाला वाचा फोडावयाची होती. त्यांना कनिष्ठ जातींतील लोकांत सामा-निक असंतोष उत्पन्न करावयाचा होता. यासाठी समतोल विवेचनाची विलकूल आवश्यकता नव्हती. शिवाय तेव्हा मराठी भाषेंत आजच्यासारखी प्रगल्भ व सुसंस्कृत गद्यशैली निर्माण झालेली नव्हती. बोलण्याप्रमाणेंच लिहिण्याचा त्या वेळीं परिपाठ होता. लोकहितवादींसारख्या व्यासंगी विद्वानांच्या लेखांतहि पुष्कळ अपशब्द आढळतात. अेवढ्यावरूनच आपण त्यांचें लिखाण टाकाऊ समजत नाही. जोतीरावांचे ग्रंथहि त्यांच्या त्यागमय जीवनाच्या प्रकाशांतच वाचले पाहिजेत. तुकारामासारख्या साधुपुरुषानेहि दांभिकांचा समाचार घेताना कितीतरी ग्राम्य शब्द वापरले आहेत, परंतु त्यांचे शुदात्त विचार व पवित्र आचरण पाहून आपण तिकडे दुर्लक्ष करतो. तोच न्याय जोतीरावांच्या बाबतींतहि लागू केला पाहिजे. त्यांची भाषा ग्राम्य असेल, परंतु त्यांचा हेतु शुच होता, त्यांचें मन शुद्ध होतें.

जोतीरावांनी पुढील ग्रंथ लिहिले आहेत—

- (१) ब्राह्मणांचें कसब, मुंबई, १८६९
- (२) शिवाजीचा पोवाडा, मुंबई, १८६९
- (३) गुलामगिरी, पुणे, १८७३

- (४) शेतकऱ्यांचा आसूड, भाग १-४, पुणे, (?)
 (५) सत्सार, अंक १-२, पुणे, १८८५
 (६) अशारा, पुणे, १८८५
 (७) सार्वजनिक सत्यधर्मप्रकाश, पुणे, १८९१

जोतीरावांनी अि. स. १८५५ त अेक लहानसें नाटक लिहिलें होतें. त्यांत त्यांनी “मट जोशी आपल्या मतलबी धर्माच्या थापा देअून अज्ञानी शूद्रांस कसकसें फसवून खातात व खिस्ती अपदेशक आपल्या निःपक्षपाती धर्माच्या आधारेने अज्ञानी शूद्रांस खरें शान सांगून त्यांस कसकसें सत्य मार्गावर आणितार्त” याचें वर्णन केलें होतें. यावरून जोतीरावांच्या मनावर खिस्ती मताचा किती पगडा बसला होता ते स्पष्ट दिसतें. हें नाटक त्यांनी दक्षिणा प्रांजि कमिटीस अर्पण केलें, परंतु तिने तें नापसंत केल्यामुळे त्यांनी पुढे तें छापलें नाहीं. त्यानंतर अि. स. १८६९ त त्यांनी ‘ब्राह्मणांचें कसब’ या नांवाचें अेक छोटेंसें पद्यात्मक पुस्तक प्रसिद्ध केलें. त्यांतहि त्यांनी स्वार्थसाधु ब्राह्मणांच्या कारवाया अुघड करून दाखविल्या आहेत. याच वर्षी त्यांनी छत्रपति शिवाजीमहाराजांचा ‘पवाडा’ लिहून प्रसिद्ध केला. हा पवाडा त्यांनी परमहंस समेचे अध्यक्ष रावबहादूर रामचंद्र बाळकृष्णाजी राणे यांना अर्पण केला आहे. हा चव्हेचाळीस पृष्ठांचा लहानसा पद्यग्रंथ खरोखरीच वाचनीय आहे. याच सुमारास कुंट्यांचें ‘राजा शिवाजी’ काव्यहि प्रकाशित झालें होतें. अि. स. १८७३ त गणेशशास्त्री लेल्यांनी ‘शिवाजीचरित्र’ लिहिलें. यावरून निब्रंधमालेपूर्वीच आमच्यांतील विचारवंतांना स्वदेशाच्या अतिहासाची थोरवी कळूं लागली होती हें स्पष्ट होतें. जोतीरावांना गद्यापेक्षा पद्यच जास्त सफाजीदार रीतीने लिहितां येत होतें असें दिसतें. ह्या ग्रंथरचनेच्या कामी त्यांना मांडारकर, बाबा पदमजी व गंगाधरशास्त्री यांचें बरेंच साहाय्य लाभलें होतें. या पवाड्याचे अेकंदर आठ भाग आहेत. “माळी कुणव्यास समजण्याजोगी सोपी भाषा होण्याविषयी फार श्रम करून त्यांस आवडण्याजोग्या चालीने रचना केली आहे. लांबचलांब मोटाले संस्कृत शब्द मुळीच घातले नाहींत. व जेथें अुपाय चालेना तेथें मात्र लहान लहान शब्द निर्वाहापुरते घेतले आहेत.”^१ या पवाड्यांतील कांही भाग नमुन्यासाठी येथे अुद्धृत करतो—

“महाराज आम्हासीं बोला । धरला कां तुम्ही आबोला ।
 मावळे गडी सोबतीला । शिपाजी केले अुघड्याला ॥
 सोशिलें अुन्हातान्हाला । भ्याला नाहीं पाशुसाला ।
 डोंगर कंगर फिरलां । यवन जेरीस आणला ॥
 लुटलें बहुत देशाला । वाढवी आपुल्या जातीला ॥
 लढवी अचाट बुद्धीला । आचंबा भूमीवर केला ॥
 बाळगी जरी संपतीला । तरी बेतानें खर्च केला ॥
 वाटणी देअी शिपायांला । लोभ द्रव्याचा नाहीं केला ॥
 चतुर सावधपणाला । सोडिलें आधीं आळसाला ॥
 लहान मोठ्या पागेला । नाहीं कधीं विसरला ॥
 राजा क्षेत्र्यांमध्ये पहिला । नाही दुसरा अुपमेला ॥
 कमी नाहीं कारस्तानीला । हळू चवळवी लोकांला ॥
 युक्तीनें बचवी जीवाला । कधीं मिअीना संकटाला ॥

१ गुलामगिरी, पृ. ९४.

२ शिवाजीचा पवाडा- प्रस्तावना,

चोरघस्ती घेयी किल्याला । तसेच बाकी मुलखांला ॥
 पहिला झटे फितुराला । आखेर करी लढाईला ॥
 युद्धी नाही विसरला । लावी जीव रयतेला ॥
 टळेना रयत सुखाला । बनवी नव्या कायद्याला ॥
 दाद घेई लंढानां सानाची । हयगय नव्हती कोणाची ॥
 आकृति वामनमूर्तीची । बळापेक्षा चपळाचीची ॥
 सुख ठेवण चेहेऱ्याची । कोंदिली मुद्रा गुणरत्नाची ॥
 भिडस्त मारी । सावडा घरी ॥
 प्रिय मधुरी । मापण करी ॥
 मोठा विचारी । वर्चंड करी ॥
 झटून मारी । कल्याण करी ॥
 आप्त सोयरी । ठेवी पदरी ॥
 लाडावरी । रागावे मारी ॥
 इंग्लीश शान होतां म्हणे मी पुत्र क्षेय्याचा ।
 अडवी फट्टा ब्रम्हाचा ॥
 जोतीराव फुल्याने गाओला पुत क्षुद्राचा ।
 मुख्य धनी पेशव्याचा ॥
 जिजाबाओचा बाळ काळ झाला यवनाचा ।
 पवाडा गातीं शिवाजीचा ॥
 कुळवाडी भूषण पवाडा गाती मोसल्याचा ।
 छत्रपती शिवाजीचा ॥८॥

अि. स. १८७३ त जोतीरावांनी 'गुलामगिरी' नांवाचा ग्रंथ लिहिला. तो त्यांनी गुलामगिरीचा नायनाट करणाऱ्या 'युनाथिटेड स्टेट्समधील सदाचारी लोकांना' अर्पण केला आहे. त्यांतील मराठी व अंग्रजी अशा दोन्ही प्रस्तावना मननीय व अद्बोधक आहेत. त्यांत जोतीरावांनी आपला दृष्टिकोन निर्भिडपणे मांडला आहे; आणि सरकारच्या शिक्षणविषयक संकुचित धोरणावरहि सडेतोड टीका केली आहे. या सुमारे सव्वाशे पानांच्या छोटेखानी पुस्तकांत लेखकांनी ब्रह्मदेवाच्या उत्पत्तीपासून तों भटपांड्यांच्या बंडापर्यंत आर्यावर्ताचा समग्र अतिहास ग्रथित केला आहे. अिराणांतून येऊन आर्यांनी आपल्या कपटविशेने येथील मूळ 'क्षेत्रवासी' शूद्रातिशूद्रांची कशी धूळधाण केली त्याचा रसमरित वृत्तांत यांत आपणांस वाचा-वयास सांपडतो. ह्यांतील अंखाद-दुसरें प्रकरण जरी सहज चाळलें, तरी हा तथाकथित (so-called) अतिहास केवळ कपोलकल्पित आहे हें तेव्हाच लक्षांत येते. अडाणी शूद्राति-शूद्रांसाठीच ज्यांनी महाराष्ट्रांत 'मोक्षाची गवांदि' घातली त्या शानदेवादि संतांनाहि जोतीरावांनी आपमतलब्दी ब्राह्मणांच्या मालिकेंत गोवले आहे हें पाहून जोतीरावांच्या ऐतिहासिक ज्ञानाची कीर्त करायीशी वाटते. मात्र शेवटच्या चार पांच प्रकरणांतील विवेचन, ज्यांत अव्वल अंग्रजीतील वस्तुस्थिति निवेदन केली आहे, तें बव्हंशीं विश्वसनीय व विचारार्ह आहे. जोतीरावांच्या लेखणींत 'अेक घाव दोन तुकडे' अशा तऱ्हेचा आडमुठेपणा दिसून येतो. त्यांना मुशिक्षितांचे छक्केपंजे माहीत नव्हते, गोड शब्दांच्या आवरणाखाली गरळ ओकण्याची कला

१ शिवाजीचा पवाडा, पृष्ठे ४३-४४.

त्यांनी हस्तगत करून घेतलेली नव्हती. त्यामुळे त्यांचे पथ्यकर विचारहि तत्कालीन समाजाला कटु व अप्रिय वाटले. त्यांच्या प्रस्तुत पुस्तकांतील दोन अंतरे येथे सादर करतो.

“आजपर्यंत जे मट मामलेदार झाले त्यांपैकी कित्येक आपल्या वाडीत आचरणामुळे सरकारचे गुन्हेगार ठरून सजेश प्राप्त झाले. ते आपलें काम करीत असता अितके कुनीतीने वागत व गरीबगुरीव लोकांवर जुलूम करीत की, त्याचा एक ग्रंथ होअील. अरे या पुण्या-सारख्या शहरांत मट मामलेदार कुळकर्ण्यापासून आणलेली लायकी दाखविल्याशिवाय मोठ-मोठ्या सावकारांची देखील हमी कबूल करीत नाहीत, मग तेथे गरीबगुरीवंची दाद कोटून लागणार ? अरे हे कुळकर्णी ते लायकी तिफिट देतांना आपला देव्हारा घुमवित नसतील काय ? त्याचप्रमाणे या शहराची म्युनिसिपालिटी कोणी ऐकाद्या घरवाल्यास त्याच्या जुन्या शेतखान्याच्या जाग्यावर नवा शेतखाना, मट मामलेदारांच्या द्वारे त्या पेटेच्या कुळकर्ण्याचा अभिप्राय पाहिल्याशिवाय बांधू देत नाही. अरे त्या कुळकर्ण्याजवळ त्याच्या पेटेचा नकाशा असून ज्यांत अकंदर सर्व नवी खरेदी करणारांची नावे सामील करून साल दरसाल त्याची प्रत मामलेदाराच्या दतरी दाखल्याकरितां ठेवण्याची चाल नसून कुळकर्ण्याचा त्या जाग्याविषयी अभिप्राय खरा तरी कशावरून समजावा ? या सर्व कारणांवरून असा संशय येतो की, मट मामलेदाराने आपल्या जातीच्या कलमकसायांचे कांहीं तरी त्यांत हीत व्हावे म्हणून ही वहिवाट चालू ठेविली असावी यावरून तूच विचार करून पहा की, अशा युरोपियन लोकांच्या वस्तिशेजारच्या पुणे शहरांत मट मामलेदार जर अशी शोर्टिंग वादशाही करून आपल्या जातीच्या कलमकसायांची पोळी पिकविताना, तर खेड्यापाड्यांत त्यांचा काय जुलूम असेल बरे ?”

“काया पुरती लंगोटी ॥ फिरती नांगराचे पाठी ॥१॥

एका घोंगड्या वांचूनी ॥ स्त्रियां नसे दुजे शयनी ॥२॥

दोरा मागे सर्व काळ ॥ पोरे फिरती राणोमाळ ॥३॥

ताक कण्यां पोटभरी ॥ धन्य म्हणे संसारी ॥४॥

असे वस्त्रांची कमती ॥ एकमेकां चिकटती ॥५॥

सरकारी पट्टी नेट ॥ पडे तीन शेंड्या गांठ ॥६॥

कर्ज रोखीं लिहिणें आट ॥ निर्दय मारवाडी काट ॥७॥

अज्ञान्याला समजत नाही ॥ कुळकर्ण्यानें लिहिलें कांहीं ॥८॥

वकीलाची माहागाभी ॥ न्यायाधिशा दया नाही ॥९॥

पाप पुण्य जेथे नाही ॥ पैशापुरते दादा माअी ॥१०॥

नित्य जमती ऐकाठायीं ॥ शूद्रांची दाद नाही ॥११॥

राजे धर्मशील म्हणविती ॥ आतां करे मागे घेती ॥१२॥

विद्या द्यावी पट्टी पुरती ॥ धिःकारुनी सांगे जोती ॥१३॥”

अ. स. १८७७ सालीं महाराष्ट्रांत मोठा दुष्काळ पडला. त्या वेळीं शेतकऱ्यांची अन्नान्नदशा होअून गेली. तेव्हां जोतीरावांनी ‘शेतकऱ्यांचा आसूड’ या नांवाचे चाळीस चाळीस पांनी दोन निबंध लिहिले, आणि ते तावडतोब छापून घेअून सरकारी अधिकाऱ्यांकडे स्वाना केले. त्यांत त्यांनी शेतकऱ्यांच्या केविलवाण्या स्थितीचे यथार्थ चित्र रेखाटून त्यांना सर्वतोपरी साहाय्य करणे सरकारचे आद्य कर्तव्य आहे असे दाखवून दिले होते. कांही वर्षांनंतर याच विषयावर त्यांनी आणखी दोन निबंध लिहिले, परंतु ते प्रसिद्ध झाले नाहीत. या निबंधांत ते अनेक ठिकाणीं

१ गुलामगिरी, पृ. ७५-७६.

२ गुलामगिरी, पृ. ११४-११५.

म्हणतात, “ब्राह्मणेतर लोकांच्या धर्मसंघर्षा व सामाजिक स्थितीसंघर्षा मी जों जों विचार करितों तों तों मला अखाद्या महासागराकडे दृष्टि केंकल्यासारखें होतें ” गोरगरित्रांच्या सुखदुःखादीं जोतीराव कृती समरस झाले होते याचे दाखले त्यांच्या चरित्रांत ह्याप्रमाणे जागोजाग आढळतात.

श्रीमंत सयाजीराव गायकवाड सन १८८५ च्या पाचसाळ्यांत पुण्यास आले होते. त्यावेळीं मराठासमाजाने त्यांना मानपत्र दिलें. ह्या समारंभांत बोलतांना त्या. म. रानड्यांनी “जातिभेद असला म्हणून आपल्या अिष्ट हेतूस तो विलकूल आडवा येत नाही” असे युद्धार काढले होते. त्यांचें खंडन करण्यासाठी जोतीरावांनी ‘अिशारा’ नांवाचें लहानसें पुस्तक लिहिलें त्यांत जातिभेद समाजाच्या अैक्यास व प्रगतीस कसा विघातक आहे याची त्यांनी आपल्या नेहमीच्या पद्धतीप्रमाणे चर्चा केली आहे.

सत्यशोधक समाजाच्या तत्त्वांचा गांवोगांवी प्रसार व्हावा म्हणून ‘स्त्सार’ नांवाचें नियतकालिक काढण्याचें जोतीरावांनी योजिलें होतें. त्याचा पहिला अंक सन १८८५ च्या जून महिन्यांत निघाला. “या आमच्या अल्पज्ञा प्रयत्नांस आमचे निःपक्षपाती विचारशील महंमदी, खिस्ती व हिंदू बांधवांनी अुदार आश्रय दिल्यास यापुढचे अंक दर आठवड्याससुद्धा सादर केले जातील” असे पहिल्याच अंकाच्या अुपोद्धातांत म्हटलें आहे; परंतु अवघे दोनच अंक निघून हैं नियतकालिक बंद पडलें. त्याकाळांहि शेक महिन्याच्या आंत या पहिल्या अंकाच्या १०५० प्रती खपल्या; यावरून महाराष्ट्रांत जोतीरावांचा अनुयायी वर्ग कांही थोडाथोडका नव्हता हें अुबड होतें. पहिल्या अंकांत त्यांनी शूद्रांचीं गाव्हार्णां जनतेपुढे मांडलीं आहेत. दुसरा अंक ओंढो-बरामध्ये प्रसिद्ध झाला. त्यांत स्त्रीजातीच्या अुपेक्षेबद्दल पुरुषवर्गाची सणसणीत हजेरी घेतली आहे भागवतधर्मीय संतांप्रमाणे जोतीरावांनीहि वेळोवेळीं स्त्रीशूद्रांचा कैवार घेतला हें त्यांस मूषणावहच आहे.

आपल्या आयुष्याच्या अखेरीस जोतीरावांनी ‘सार्वजनिक सत्यधर्मपुस्तक’ हा ग्रंथ लिहिला. मध्यंतरी पक्षघाताच्या विकाराने ते अंधरुणास खिळले होते, परंतु डॉ. घोले यांच्या औपधोषचाराने व गायकवाड सरकारच्या द्रव्यसाहाय्याने ते त्यांतून निमावले. नंतर त्यांनी आपल्या अनुयायांच्या हितासाठी डाव्या हाताने हें पुस्तक लिहून काढलें. “अेकंदर सर्व मानव स्त्रीपुरुषांच्या अुपयोगी हा ग्रंथ पडावा म्हणून या ग्रंथास ‘सार्वजनिक सत्यधर्मपुस्तक’ असे नांव दिलें आहे.” यांत त्यांनी धार्मिक, सामाजिक, नैतिक, व्यावहारिक वगैरे विविध विषयांवरील आपलीं मतें व्यक्त केलीं आहेत. सुख, पूजा, नामस्मरण, नैवेद्य, स्वर्ग, स्त्रीपुरुष, पुण्य-पाप, जातिभेद, नीति, दैव अित्यादि अनेक प्रश्नांचा संवादरूपाने त्यांनी यांत अूहापोह केला आहे. त्यांचे विचार बरेच प्रगल्भ व व्यापक आहेत. ग्रंथ छापण्याच्या बाबतींतहि त्यांना पैशाची अडचण भासली होती, परंतु त्यांचे जिवलग मित्र मोरो विठ्ठल वाळवेकर यांनी ती दूर केली, तरी देखील त्यांच्या हयर्तीत हा ग्रंथ प्रसिद्ध होअू शकला नाही.

‘बोले तैसा चाले’ अशी जोतीरावांची वृत्ति होती. त्यामुळे त्यांच्या लिखाणांत जरी गहन तत्त्वज्ञान न आढळलें, तरी ध्येयनिष्ठ पुरुषाचे स्त्रयस्फूर्त अुद्गार या दृष्टीने त्याला फार महत्त्व आहे. जोतीरावांची समतेची कल्पना निरपवाद होती. महार, मांग, चांमार, घेड वगैरे अस्पृश्यांबद्दल तर त्यांच्या अंतःकरणांत पराकृष्टिची सहानुभूति होती. अडाणी शूद्र, अंत्यजांना हलके लेखतात याबद्दल त्यांनी स्वजातीयांना दोष दिला आहे. वास्तविक पाहतां महारमांगांचे व आपले पूर्वज अेकाच घराण्यांतील आहेत असे ते आपल्याने प्रतिपादीत असत.

१ सार्वजनिक सत्यधर्मपुस्तक—प्रस्तावना.

म. सा प. (१४-३-११)

“हल्लींचे शूद्र जे आपणास मोठ्या अहंपणानें माळी, कुणवी, सोनार, शिंपी, लोहार, सुतार अत्यादि मोठमोठ्या संज्ञा केवळ तो तो धंदा केल्याचे योगानें म्हणवून घेतात, तर तेच लोक आपले पूर्वज अेकाच घराण्यांतील असतां त्यांचे पूर्वज स्वदेशासाठीं भट लोकांशीं मोठ्या निकरानें लढले, सत्रव भट लोकांनीं त्यांची अशी दुर्दशा करून त्यांस अन्न अन्न करावयास लाविलें, हें आंतील गुह्य त्यांच्या लक्षांत न येतां ते त्यांचा भट लोकांचे सांगण्यावरून द्वेष करावयास शिकले^१.”

खालच्या वर्गांतील लोकांना सरकारी विद्याखात्याचा मुळीच लाभ मिळत नाही अशी त्यांची न्याय्य तक्रार होती. दिवसभर कावाडकष्ट करून शेतकरी व कारागीर पट्टीच्या रूपाने लक्षावधि रुपये सरकारी तिजोरींत भरत असतां, त्यांच्या प्राथमिक शिक्षणाचीहि तजवीज होअूं नये हा धडधडीत अन्याय आहे असें त्यांचें मत होतें. मात्र विद्याखात्यांतील अुच्चवर्णीय अधिकाऱ्यांच्या कारवाहीमुळेच हा अनर्थ घडत आहे, अेरव्ही अिग्रज फार दयाळू व निःपक्षपाती आहे, अशी त्यांची भावडी समजूत होती.

“आपल्या अिग्रज सरकारनें सर्व जातींच्या मुलांस शाळेंत घेण्याविषयीं जरी मोकळीक दिली आहे तरी अतिशूद्रांच्या जातींतील पंतोजी तयार करण्याविषयीं त्यांनीं कांहीं तजवीज केली नाहीं. यावरून आर्यधर्म अनुयायी भटब्राह्मण पंतोजीकडून अतिशूद्रांचीं मुलें विद्वान होअून मोठे कामगार कधींच होणार नाहींत. याविषयीं आमच्या भोळसर सरकारनें विचार केला आहे काय ? कारण, आर्य लोकांच्या अेकतर्फी ग्रंथांत शूद्रादि अतिशूद्रांस विद्या न देण्याविषयीं कडेकोट बंदोबस्त केला आहे. आणि धूर्त आर्य भटब्राह्मण आपलीं पोटे जाळण्याकरितां विद्वान झालेले पोटाथीं भट पंतोजीकडून खेडेगांवांतील अतिशूद्रांचीं मुलें शाळेंत शिकून विद्वान होणार नाहींत असें मी खात्रीनें सांगतो^२.”

“आजपावेतो लक्षावधी रुपये विद्याखात्याकडे जरी खर्ची पडले, तथापि त्यांपासून शूद्रांच्या सम्प्रजाच्या मानाप्रमाणें त्यांच्यांत विद्वान लोकांचा मरणा वाढला नाहीं. अितकेंच नव्हे, पंतु महार, मांग आणि चांभार यांपैकीं कोणी अेक शिकलेला कामगार आढळत नाहीं. मग अेमू.अे. अथवा वी.अे. औपधास मिळण्याची मारामार. अेररे ! या आपल्या सरकारच्या अेवढ्या दिगंबर विद्याखात्याच्या गोऱ्यातोंडावर या काळ्या तोंडाच्या भटपंतोजींनीं हा केवढा काळोखाचा डाग लाविला ? अरे हीं “कडुं कारली” आमच्या सरकारनें अितकीं तुपांत तळून साखरेंत घोळून मळलीं, तथापि त्यांनीं आपला जातिस्वभाव न सोडितां तीं अखेरीस कडूचीं कडूच राहिलीं^३.”

नीच जातींतील लोक चोन्यामान्या करून पोट भरतात याचें कारण मुख्यतः त्यांच्यांतील शिक्षणाचा अभाव हेंच होय. तेव्हा सरकारने खेडोपाडीं शाळा स्थापून त्यांच्या बौद्धिक व औद्योगिक शिक्षणाची तजवीज करावी, म्हणजे साहजिकच ते दुराचरणापासून परावृत्त होतील व न्याय्यमार्गाने पोट भरूं लागतील. हे लोक कदाचित् अडाणीपणामुळे आपलीं मुलें नियमितपणें शाळेंत धाडणार नाहींत म्हणून सरकारने त्यांच्यावर ब्रेडक सक्ती करावी, व जनतेला सुखी केल्याचें पुण्य पदरांत घ्यावें असें त्या काळांतहि जोतीराव आवर्जून सांगत होते.

“आपलें सरकार जर म्हणावें तर तें जिकडे घुगऱ्या तिकडे अुदय अुदय म्हणणारें आहे. कारण अतिशूद्रांस स्पर्श करण्यास बंदी असल्यामुळे त्यांस सहजच सर्व रोजगारधंद्यांचें द्वार बंद झालें व त्याजमुळे त्यांजवर पोटाच्या आगीमुळे चोन्यामान्या करण्याचा प्रसंग गुजरतो^४.”

१ गुलामगिरी—प्रस्तावना पृ. १८.

२ सार्वजनिक सत्यधर्मपुस्तक पृ. ११३.

३ गुलामगिरी पृ. ७१.

४ गुलामगिरी पृ. ९८-९९.

“आपल्या कनवाळू सरकारानें या ब्रळिस्थानांतील शेतकऱ्यांच्या शाळांशिवाय विसाडी, लोहार ब्रट्ही, सुतार, कढाई, चांभार, सोनार, तांबड, साळी शिंपी वगैरे कारागिरांच्या मुलां-करितां निरनिराळ्या शाळा घालून त्यांमध्ये त्या सर्वांच्या कसबांसंबंधी सर्व प्रकारच्या विद्या शिक्ष-विग्याच्या कामी थोडा थोडा खर्च केल्याबरोबर त्या सर्व शाळांत शिकलेलीं कारागिरांचीं मुलें फारच थोडीं चोर निपजतील, असें मी खात्रीनें सांगतो.”

“अकंदर सर्व अज्ञानी शेतकऱ्यांसह कारागिरांनीं आपआपलीं मुलें त्यांच्या शाळेंत हट्टानें जर पाठविलीं नाहींत; तर सरकारनें असल्या हेकड लोकांचीं मुलीमुलें शाळेंत शिकविण्या-विषयीं ब्रेलाशक सक्तीचा कायदा करावा आणि सरकारी सत्यपाळकांकडून त्या सर्व लोकांस असा बोध करावा कीं तुम्ही आपलीं मुलें जर आपापल्या शाळेंत पाठविलीं नाहींत तर तीं मुलें आळसामुळें अनुाड होतील आणि आपलीं पोटे जाळण्याकरितां तीं चोऱ्या करूं लागतील. यामुळें त्यांस संतमजुरीची शिक्षा देऊन त्यांच्या पायांत विड्या घालून त्यांच्या संरक्षणासाठीं सरकारास खबरदारी घ्यावी लागेल.”

जोतीराव खिस्ताळलेले होते असा ठराविक आक्षेप त्यांच्यावर वारंवार घेण्यांत येतो. येथू खिस्ताच्या अुदात्त शिकवणीचा त्यांच्या मनावर दड संस्कार झाला यांत तिळमात्र शंका नाहीं. तरी देखील खिस्ती धर्माची दीक्षा घेण्याची त्यांना आवश्यकता मासली नाहीं. कारण त्यांच्या ठिकाणीं संकुचितपणाचा व दुराग्रहाचा लवलेसहि नव्हता. त्यांचीं धर्मविषयक मतें अत्यंत अुदार होती. ते खरेखुरे सत्यान्वेषक होते. ‘सत्यापरता नाहीं धर्म’ अशी त्यांची ठाम श्रद्धा होती. जगांत कोणताहि धर्म परिपूर्ण नाहीं, तथापि प्रत्येक धर्मांत कांही तरी सत्यांश आहेच आहे याची त्यांना जाणीव होती; म्हणून सर्व धर्मांतील चांगलीं तत्वे ग्रहण करण्यास ते नेहमी तत्पर असत. मात्र धर्माच्या नांवाखाली तंटेवखेडे व्हावे हें त्यांना विलकूल मान्य नव्हतें.

निर्मिकाचा धर्म सत्य आहे अेक । भांडणें अनेक कशासाठी ॥

शाश्वत सत्य हाच खरा मानवधर्म आहे. अितर धर्म त्याचे अंगमूत आहेत. ज्याची ज्या धर्मावर श्रद्धा असेल त्यांनी तो निष्ठापूर्वक आचरावा, त्यांत अितरांनी दबळाडवळ करूं नये, असें त्यांचें प्रांजल मत होतें.

“या पृथ्वीच्या पृष्ठभागावर जेवढी म्हणून मानवांनीं धर्मपुस्तकें केलीं आहेत, त्यांपैकीं अेकाही ग्रंथांत आरंभापासून शेवटापर्यंत सारखें सार्वजनिक सत्य नाहीं. कारण प्रत्येक धर्म-पुस्तकामध्ये कांहीं अेक व्यक्तींनीं त्या वेळच्या प्रसंगांस अनुसरून हेकडपणा केल्यामुळें ते धर्म-अेकंदर सर्व मानवी प्राण्यांस सारखे हितकारक न होतां सहजच त्यांमध्ये अनेक फळ्या होऊन त्या अेकमेकांचा मनापासून हेवा व द्वेष करूं लागतात.”

“जे ते आपल्या धर्मावरून व दुसऱ्याच्या धर्माविषयीं सारासारविचार न करितां माझाच धर्म खरा आहे, म्हणून बेलगामी दृष्ट घेऊन वसतात, परंतु अेकमेकांच्या धर्माविषयीं सारासार-विचार केल्याबरोबर कोणीच कोणाच्या धर्माला खोटें म्हणणार नाहींत असें माझ्या विचारानें ठरतें.”

“या भूमंडळावर महासत्पुरुषांनीं जेवढीं म्हणून धर्मपुस्तकें केलीं आहेत; त्या सर्वांत त्या वेळेस अनुसरून त्यांच्या समजुतीप्रमाणें कांहींना कांहीं सत्य आहे, यास्तव कोणत्याहि कुटुं-

१ सार्वजनिक सत्यधर्मपुस्तक पृ. १४६.

२ सार्वजनिक सत्यधर्मपुस्तक पृ. १४७.

३ सार्वजनिक सत्यधर्मपुस्तक पृ. ४.

४ सार्वजनिक सत्यधर्मपुस्तक पृ. १२६.

त्रांतील अका मानव स्त्रीने ब्रौद्धधर्मी पुस्तक वाचून तिच्या मर्जीप्रमाणे पाहिजे असल्यास तिने तो धर्म स्वीकारावा, व त्याच कुटुंबातील तिच्या पतीने जुना व नवा करार वाचून त्याच्या मर्जीप्रमाणे पाहिजे असल्यास त्याने ख्रिस्ती व्हावे. व त्याच कुटुंबातील त्यांच्या कन्येने कुराण वाचून तिच्या मर्जीप्रमाणे पाहिजे असल्यास तिने महंमदीधर्मी व्हावे. आणि त्याच कुटुंबातील त्यांच्या पुत्राने सार्वजनिक सत्यधर्मपुस्तक वाचून सत्यधर्मी व्हावे; आणि या सर्व मातापित्यांसह कन्यापुत्रांनी आपला प्रपंच करित असतां प्रत्येकाने कोणी कोणाच्या धर्माचा हेवा करून द्वेष करूं नये आणि त्या सर्वांनी आपण सर्वांच्या निर्माणकर्त्याने निर्माण केलेली लेकरे असून त्यांच्याच (निर्माकाच्या) कुटुंबातील आहेत असे समजून प्रेमाने व गोडीगुलाव्रीने एकमेकांनी वर्तन करावे म्हणजे ते आपल्या सर्वांच्या निर्माणकर्त्याच्या राज्यांत धन्य होतील.”

जोतीरावांच्या चरित्राची व समाजकार्याची आपण येणेप्रमाणे तोंडओळख करून घेतली. त्यांचे जीवन निष्ठा व त्याग या जोडगुणांची केवळ मूसच होती असे म्हणावयास हरकत नाही. हिंदुसमाजातील दलितान्या अंधारासाठी ते कायावाचामनाने आजन्म झटले. वैयक्तिक स्वार्थाचा मोह त्यांच्या मनाला कधीहि शिवला नाही, कारण त्यांनी आपले व्यक्तिजीवन समाज-जीवनांत विलीन करून टाकले होते. ब्राह्मणांच्या सामाजिक प्रतिष्ठेवर त्यांनी हल्ला चढविला; परंतु त्यांचा रोख जातिसंस्थेवर होता, कोणाहि व्यक्तीवर नव्हता. अनेक ब्राह्मण गृहस्थांशी त्यांचे स्नेहसंबंध होते. खरोखर जोतीराव हे आदर्श समाजसेवक होते. त्यांची दृष्टि नेहमी कार्याकडे असे. त्यासाठी कोणाशीहि सहकार्य करण्यास ते तत्पर असत. कोणाच्याहि हाताखाली काम करण्यास त्यांची ना नसे. दुसऱ्याला मोठेपणा देऊन कार्यभाग साधण्यासारखा असल्यास ते स्वतःकडे आनंदाने कमीपणा घेत असत. यामुळे त्यांनी शेकडो लोकांचा विश्वास संपादन केला, व महाराष्ट्रांत प्रबळ संघटना निर्माण केली. त्यांच्या जीवनाचे सार त्यांच्याच शब्दांत खालीलप्रमाणे देतां येतील —

सार्वभौम सत्य स्वतः आचरावे । सुखे वागवावे । पंगू लोकां ।

अशा वर्तनाने सर्वां सुख द्याल । स्वतः सुखी व्हाल । जोती म्हणे ॥

मराठीभाषासंरक्षक मंडळ

बृहन्महाराष्ट्र मंडळातर्फे पुणे येथे मराठीभाषासंरक्षक मंडळ नुकतेच स्थापन करण्यांत आले असून या मंडळातर्फे मराठी भाषेचे अध्ययन, अध्यापन व प्रचाराच्या बाबतींतील अडचणी दूर करणे, मराठी भाषेचे शिक्षण व संवर्धन करण्यास साहाय्य करणे, मराठी भाषा व वाङ्मयाचा प्रचार करणे वगैरे कामे होणार आहेत. मंडळाचे अध्यक्ष श्री. ज. स. करंदीकर असून श्री. य. रा. दाते व ल. गं. काळे हे चिटणीस आहेत. कार्यकारी सदस्यांत पुण्याचे रावसाहेब र. लु. जोशी व शं. रा. दाते, दिल्लीचे पु. शं. पतके, कराचीचे रा. प. शिंदे, आजमीरचे श्री. कृ. आपटे, कानपूरचे ग. कृ. प्रधान, हैदराबादचे पां. बा. जोशी वकील, व मद्रास, बंगाल, कर्नाटक व गोमंतकांतील प्रत्येकीं अेक प्रतिनिधि घेण्यांत येणार आहे. वरील मंडळाचा हेतु लक्षांत घेऊन साहित्यप्रेमी जनतेने या मंडळास सर्व माहिती पुरवून व अितर मदत करून मराठी भाषेच्या अमिच्छेदीस मदत करावी अशी नम्र विनंती आहे.

पु. शं. पतके

चिटणीस— बृहन्महाराष्ट्र मंडळ, न्यू दिल्ली

१ सार्वजनिक सत्यधर्मपुस्तक पृ. १२८.

परीक्षणें

धर्म-समाजशास्त्र

जगांतील धर्मपंथ- ले० व प्रका० रा. व. डॉ. द. ल. सहस्रबुद्धे, डेक्कन जिमखाना, पुणे ४; मूल्य २ रुपये.

राववहादुर सहस्रबुद्धे यांनी आपला ग्रंथ पूर्ण अभ्यास करून लिहिला आहे असे म्हणण्यास हरकत नाही. हिंदु, बौद्ध, यहूदी, ख्रिस्ती, झरतोस्ती, इस्लाम अि० धर्मांतील तत्त्वज्ञान आणि नीतिशास्त्र यांची तोंडओळख होण्यास हे पुस्तक उपयुक्त ठरेल. विवेचनात पाह्याळ नाही आणि भाषा अत्यंत साधी आहे, हे दोन गुणविशेष प्रामुख्याने सांगावेसे वाटतात. पुस्तकांत मुख्य अुणीवा दोन भासतात. विशिष्ट धर्मकल्पनांचा अुदय होण्यास कोणती सामाजिक परिस्थिती कारणीभूत झाली याचा विवेक ग्रंथकारांनी केलेला नाही. शिवन-राय यांच्यासारखे शास्त्रीय दृष्टीचे इतिहासकारच केवळ नव्हेत तर जाडे राधाकृष्णनसारखे शाश्वत मूल्यांचे कैपशी-देखील धर्म व नीति यांची चर्चा करतांना सामाजिक पार्श्वभूमि वठवीत नाहीत. रा. व. सहस्रबुद्धे यांनी या पद्धतीने विचारच केलेला दिसत नाही. दुसरे, तत्त्वज्ञान अथवा नीतिशास्त्र यांतील काही प्रमुख प्रमेये घेऊन निरनिराळ्या धर्मांत त्यांचा कसा अूहापोह केला आहे, हे दाखविणे विचारप्रवर्तक ठरले असते. फक्त हिंदुस्थानांत प्रचलित असलेल्या धर्मपंथांची अशी अुत्कृष्ट चर्चा सर अेस् राधाकृष्णन् यांनी आपल्या “The Heart of Hindustan” या ग्रंथांत अधिकारवाणीने केली आहे. ती रा. व. सहस्रबुद्धे यांच्या वाचनांत असेल. प्रस्तुत ग्रंथाची अुभारणी अशा पद्धतीने करण्यांत आली असती तर ग्रंथातील अितर गुणांचा प्रभाव अधिक पडला असता. ‘देवकल्पने’वरील ग्रंथकाराने केलेली चर्चा आणि बुद्धिप्रामाण्याविषयीचा ग्रंथकाराचा आग्रह प्रशंसनीय आहे.

इतिहास

श्रीसमर्थवाग्देवतेच्या चरणीं अर्पिलेला चौथा सुमनहार - संपादक : श्री. गणेश शंकर देव, राजशक २६७ ज्येष्ठ शु.१३; पृ.१०२+२०; मूल्य १।५.

श्रीसमर्थभक्त श्री. शंकर श्रीकृष्ण देव आणि अलीकडे त्यांचे चिरंजीव श्री. गणेश शंकर देव यांनी सत्कार्योत्तेजक सभेभार्त चालविलेले रामदास आणि रामदासी हे मासिक श्रीसमर्थ-वाग्देवतामंदिर ही संस्था, आणि त्याशिवाय अन्यत्र त्यांच्याच प्रेरणेने चाललेली कार्ये यांचे आदरमिथित कौतुक आज ज्याला वाटत नाही असा महाराष्ट्रीय विरळा. आणि त्यामुळे जरी सत्कृद्दर्शनीं त्यांच्या प्रदीर्घ परंपरेतील तो ‘अेकोणचाळिसावा’ माग, ‘चौथा सर’, ‘सहावा मणि’ आणि ‘चौथा सुमनहार’ अित्वादि पारिभाषिक अभिधानांचा नेमका बोध होण्याअितपत अेखाद्याचा त्यांनी प्रसिद्ध केलेल्या अफाट वाङ्मयाशी परिचय नसला तथापि देवांनी संपादित केलेल्या कोणत्याहि ग्रंथांत, ‘आता आपल्याला शिवाजी, रामदास अशा खऱ्या महाराष्ट्रीय विभूर्तीवद्दल म. सा. प. (१४-३-१२)

अभिमानाने ओतप्रोत भरलेले व बहुधा साधार असे काहीतरी वाचावयाला 'मिळेल,' अशा आशेने कोणीहि वाचक काही वेळ तरी रमून जातो. प्रस्तुत ग्रंथातील श्री. करंदीकर, अळतेकर, भट, वर्णीकर, अनंतदास रामदासी यांचे लेख या दृष्टीने अभ्यसनीय आहेत. शिवाजीच्या राज्यघटनेचे सूत्र हा श्री. शेजवलकरांनी मांडलेला विषय तसा नवा नसला तरी अितक्या सुबोध तऱ्हेने प्रथमच मांडला गेला आहे असे वाटते. प्रस्तुत अंक हा रामदास-रामदासी मासिक निघून पंचवीस वर्षे झाल्याप्रसंगाचा मिळून अेका अर्थाने रौप्यजुबिलीचा अंकच आहे. त्या दृष्टीने संपादकांनी घेतलेला प्रस्तावनेतील आढावा आणि शेवटी समारोपादाखल शोभणारा 'सत्कार्योत्तेजक सभा, धुळे' हा, स्वतः संस्थापक श्री. शंकरराव देव यांनी दिलेला संस्थेची स्थापना, घटना, कार्ये, भवितव्य इत्यादि वर्णन करणारा प्रासादिक वृत्तान्त, हे दोन्ही औचित्यपूर्ण आणि संस्मरणीय असेच आहेत. समर्थींच्या कार्याशी निगडित अशी स्थले व कार्यकर्ते यांची चित्रे आणि विशेषतः श्री. शंकरराव देव यांचेहि छायाचित्र या निबंधसंग्रहांत असल्यामुळे प्रस्तुत संग्रहाला चांगलेच स्वरूप मिळालेले आहे. प्रथम पिता व त्याच्यानंतर पुत्र, अशी वाङ्मयीन परंपरा— अखंड, अेकरूप परंपरा— चालल्याचें अेकभेव प्रतीक म्हणून 'देवा'चे अभिनंदन करण्याचा मोह विशेषतः प्रस्तावनेतील पृ. १७ व १८ वाचून कोणालाहि टाळतां येणें अशक्य आहे.

भाषाशास्त्र- लिपि

१ प्रो. ब्लोककृत मराठी भाषेचा विकास— ग्रंथकार प्रो. झुल् ब्लोक; भाषांतरकार व प्रकाशक प्रा. वा. गो. परांजपे, फर्ग्युसन कॉलेज, पुणे ४; मूल्य ४ रु.

२ एल्. पी. जैन ह्यांची संकेतलिपी—मराठी शॉर्टहॅन्ड (भाग १ व २)— आविष्कारक व प्रकाशक श्री. एल्. पूनमचंद जैन, व्यंवर; मूल्य अनुक्रमे ८ आणे व १।६.

१ पुस्तकाचे स्थूल स्वरूप— आरंभीं उपोद्घात पाने सुमारे ४०, नंतर वर्णप्रक्रिया पाने १५०, रूपप्रक्रिया पाने १००, वाक्यरचना पाने १०, भाषांतरकारांनी जोडिलेली परिशिष्टे अि० पाने २५ आणि शेवटी व्युत्पत्ति-सूचि पाने १५०,—मिळून सुमारे ५०० पाने या पुस्तकांत आहेत. भाषेच्या विकासांत वाक्यरचनेलाहि महत्त्व आहे. अमरी भाटां होअिजे। (ज्ञानेश्वरी ६।४५४) अि० रचना म्हणजे अेक कोडेंच आहे. असल्या वाक्यांचा तरी विचार यांत यावयास हवा होता पण खेदाची गोष्ट अशी की या वाक्यरचनेला केवळ दहाच पाने मिळाली आहेत, व तींतील विषयहि मोठे महत्त्वाचे नाहीत. ब्लोकसारख्या विद्वानाने आपल्या लिखाणाने वाक्यरचनेतील वरीलसारखी कोडीं सोडविली असती, पण तसे न झाल्याने हळहळ वाटते.

२ ग्रंथकाराच्या सोयी व गैरसोयी— प्रा. ब्लोक फ्रेंचमन् असल्यामुळे त्यास मेथ्ये-सारखे मार्गदर्शक मिळाले (पान ३२७). युरोपांत त्यास अलोट ग्रंथसंपत्ति व संदर्भग्रंथ लाभले व यांचा उपयोग करण्याला त्याजवळ दीर्घ अभ्यासाने कमाविलेली बुद्धि होती. असल्या सोर्वावहल कोणासहि, निदान आपणां महाराष्ट्रीयान्स तरी, हेवाच वाटावा. परंतु फ्रान्स-मध्ये झालेली ही सोय केवळ सामान्य भाषाशास्त्रासंबंधानेच होती विशिष्ट भाषा म्हणून मराठीचें अध्ययन करण्यास तेथे साधनें शून्यप्राय. अशा स्थितींत त्यास (पा. ३२९) प्रत्यक्ष महाराष्ट्रांत येझून ग्रंथ व विद्वान यांचा परिचय करून घ्यावा लागला. हे ग्रंथ म्हणजे मुख्यतः मोल्खर्त-कृत मराठी. कोश आणि जोशी व नवलकर यांनी केलेली व्याकरणे. जुन्या गोडबोल्यां-

च्या व्याकरणाचाहि त्याने अभ्यास केलेला आहे तरी पण मराठीच्या अध्ययनाविषयी मराठी-भाषकांच्या मानाने ग्रंथकाराची स्थिति अनुकंपनीयच ठरते. जन्मापासून मराठी बोलणारा व मराठीच्या वातावरणांत वाढलेला विद्वान जसा मराठीचा ज्ञाता होईल तसा प्रवासी पर-भाषक कसा होणार? अर्थात् हे वैगुण्य मोठेच हानिकारक होय. तरी पण अशा स्थितीतहि त्याने लिहिलेला हा ग्रंथ पाहतां त्याच्या चिकाटीचे, फ्रान्समधील साधनसंपत्तीचे, त्याच्या बुद्धिमत्तेचे जितके कौतुक करावे तितके थोडेच. पुस्तक वाचून ग्रंथकाराविषयी आदरपूर्ण अंतःकरणानेच तज्ञ तें खाली टेवील. येथे शंका येते की दामलेकृत विस्तृत व्याकरण यांनी कां अभ्यासिलें नाही? आधुनिक व्याकरण-पुस्तकांमध्ये पुष्कळच अधिक शुद्ध व मूलगामी ज्ञान या ग्रंथाच्या अवलोकनाने त्यास झालें असतें.

३ भाषांतरकार— रा० वासुदेवराव पुस्तकांत पहिल्याच वाक्यांत आरंभी म्हणतात 'मी मापाशास्त्रज्ञ नाहीं.' या त्यांच्या विधानावरून त्यांच्या टिकाणीं विनय अधिक आहे कीं असत्यकथन अधिक आहे, हे सांगतां येत नाही. कारण यांनी स्वतः जोडिलेल्या परिशिष्ट २ मध्ये (३३५) 'वर्णांच्या संज्ञा' या परिच्छेदांत आढळणारी वर्णांचीं स्थानें, त्यांचे भेद, अि० माहिती पाहून 'मी मापाशास्त्रज्ञ नाहीं' हे विधान मिथ्या ठरतें. अतकी शुद्ध विवाद माहिती अन्यत्र क्वचितच सांपडेल; निदान मराठीत तरी सांपडणार नाहीच. अर्थात् या वरील विधानाच्या मुळाशीं शुद्ध विनय असल्यानेच अेका प्रकारें हे मिथ्यावादित्व दूषण ठरत नाही. ग्रंथकाराप्रमाणे भाषांतरकारहि प्राध्यापक आहेत. या लेखकांच्या साधर्म्यांमुळेच कीं काय, ग्रंथप्रकाशनांत सुद्धा (३२७) यादृच्छिक साम्य आलें आहे. मूल पुस्तक १९१४-२० अशीं सहा वर्षे छापलें जात होतें; तर भाषांतर सुद्धा (३३०) १९२८-४१ अशीं बारा वर्षे छापलें जात होतें. या विलंबाचीं कारणें मात्र दोघांच्या संवधांत पृथक् आहेत. या विलंबाबद्दल अनुवादक दोषी ठरतोच. आम्ही मराठी भाषेचे अभ्यासू लोक या फ्रेंच ग्रंथाच्या मराठी अवताराची वाट आतुरतेने दीर्घकाल पाहत होतो. पण शेवटीं, भाषांतर अेकंदरीत समर्पक, आणि शुद्धिपत्र कसोशीने केलेलें, पाहून या विलंबाबद्दल विशेष तक्रारीला जागा दिसत नाही.

४ मुख्य प्रतिपाद्य— मराठी भाषा ही भारतीय भाषांपैकी अेक आहे. या भारतीय भाषांच्या पश्चिमेस अिराणी भाषा, व उत्तरेस तिबेटी व ब्रम्ही भाषा, व पूर्वेसहि ब्रम्ही भाषा, व दक्षिणेस द्राविडी भाषा आहे या सीमांच्या मध्ये मराठी, गुजराथी, पंजाबी, हिंदी, बंगाली अि० मुख्य भाषा आहेत. वेदांची भाषा नीटनेटकी करण्यांत येऊन ती संस्कृत म्हणण्यांत आली. तिचेच पहिलें रूपांतर म्हणजे पाली (१९). पालीचें रूपांतर महाराष्ट्री. तांतून अपभ्रंश व त्यांतून जुनी मराठी म्हणजे ज्ञानेश्वरी भाषा निघाली. तिचीच क्रमागत परिणती म्हणजे वर्तमान मराठी. ही मराठी अर्थात् परंपरेने संस्कृतापासून निघाली आहे, असे स्पष्ट विधान (९) आहे. ही व असली अन्य माहिती चाळीस पानांच्या भुषोद्धातांत आढळते. ही माहिती पौरोष्य संवध कार्यकारणभाव यांनी युक्त असल्यामुळे हा सर्वच उपोद्धात महत्त्वपूर्ण व वाचनीय असा आहे. मराठीचें आजचें स्वरूप ग्रंथकाराच्या मतानुसार पुढीलप्रमाणे सांगतां येतील—

साक्षात् प्राकृतसंभूता बहुवाङ्मयभूषिता ॥

आक्रांता लेशतोऽन्याभिः अदूरा व्यवहारतः ॥

गीः सकीशव्याकरणा मराठी सत्कृत-श्रमा ।

अर्थ—मराठी, (संस्कृतापासून परंपरेने पण) महाराष्ट्री या प्राकृतापासून साक्षात् निघाली आहे हीत वाङ्मय विपुल व अुच्च दर्जाचें आहे. अन्य भाषांचा संसर्गजन्य विकार

हिच्यांत विशेष नाही. मराठीचे रोजच्या व्यवहारांतील रूप आणि लेखारूढ रूप ही जवळ-जवळ सारखीच आहेत. (विस्तृत) कोश आणि (तर्कशुद्ध) व्याकरणग्रंथ यांनी ही सनाथ आहे आणि विद्वानांनी हिच्यावर पुष्कळ परिश्रम केले आहेत व ते अजूनहि करीत आहेत. हे प्रशस्ति-पत्र आपणांस निःसंशय भुक्तेजक व भूषणावह आहे.

५ गुणग्रहण—अुपोद्घातानंतर वर्ण व रूपे यांची प्रक्रिया दिली आहे. तीत टिक-टिकाणीं नानाविध प्राच्य व प्रतीच्य मापांची तुलना, सर्वेकष विवरणपद्धति व अेकेक वर्ण घेथून शब्दांतील त्याच्या स्थानानुसार मूलवर्ण देण्याचा प्रयत्न सर्वत्र दिसून येतो. यामुळे मराठीच्या ब्रनावटीचा, विशेषतः वर्णप्रक्रियेचा, सूक्ष्म कीस निघालेला सांपडतो. यामुळे तिच्या ऐतिहासिक अभ्यासास चांगलेच साहाय्य झाले आहे. यांत विशेष खुलेखार्ह गोष्ट म्हणजे मतांतर जरी असंमत असले तरी त्याचा विचार अत्यंत औदार्याने केलेला दिसतो. विरुद्ध मत-वाल्यांबद्दल कुत्सा, हेटाळणी, किंवा तुच्छता विलकूल आढळत नाही. सर्वत्र अुदात्त खेळाडू-वृत्ति दिसते. तसेंच, आपल्या अज्ञानाबद्दल कबुली देण्यांत ग्रंथकारास कमीपणा वाटत नाही. मविध्यकाळाचा प्रत्यय 'ल' याविषयी स्पष्ट माहिती नाही (२८४). तसेंच, 'बायकोचें' माहेर कोणतें याचाहि पत्ता लागत नाही अशी स्पष्ट कबुली त्याने दिली आहे (१०२). ग्रंथकाराच्या या अुदाहरणांवरून आपले मराठी ग्रंथकार परस्पराशीं वागतांना खिलाडूवृत्ति ठेवून, वृथामिमानास निरोप देतील काय ?

६ मतभेदाच्या कांही गोष्टी—(१) भाषा स्वकालातिजीवी कशाने होते?—याचें अुत्तर ग्रंथकाराच्या मतानुसार पुढीलप्रमाणे देतां येतील (२६)—

शास्त्रेषु धर्मविधिषु शासने च प्रयोगतः ।

आदर्शग्रंथनिर्माणात् महिमा जायते गिरः ।

ततोऽध्ययनमस्याश्च, व्याकृतिर्जडता ततः ॥

अर्थ—शास्त्राच्या मापेंत, धर्मसंस्कारांमध्ये, राजाच्या आज्ञापत्रामध्ये मापेचा अुपयोग होऊं लागला व तिच्यांत आदर्शभूत ग्रंथ झाले म्हणजे मापेला महत्त्व प्राप्त होतें. यामुळे साक्षर लोकांत तिच्या अध्ययनाबद्दल अगत्य वाटतें व हें अगत्य सफल करण्यासाठी प्रमाणभूत व्याकरण-ग्रंथ अुत्पन्न होतात व त्यांना योग्य कालापलीकडेहि महत्त्व दिलें गेल्याने भापेंत अेक प्रकारचा ठराविकपणा येथून ती आपणांत कालक्रमाने होणारे बदल सामावूं शकत नाही. पण तीच लेखनांत राहून, ब्रोलभाषा तिच्यापासून अधिकाधिक दुरावते.

या यथार्थ मतावरून दिसतें की संस्कृत भाषा, जी सामान्यतः येशु पूर्व शतक पांच-पर्यंत ब्रोलभाषा होती ती, त्या कालापुढेहि अजूनपर्यंत अभ्यासिली जात आहे, तिच्यांत मधून-मधून ग्रंथहि निपन्न होत आहेत. याचें कारण तिच्या धार्मिक महत्त्वाबरोबर वाङ्मयीन श्रेष्ठता हेंहि आहे. पाणिनीचें व्याकरण पाहून विद्वान लोक त्यावर अितके मोहित झाले की रोजच्या ब्रोलित कितीहि फरक होवोत, परंतु लेखभाषा या व्याकरणानुसारच राखिली पाहिजे असा त्यांनी निश्चय केला. याचा परिणाम अिष्टानिष्ट असा द्विविध झाला. संस्कृत व्याकरणाच्या अध्ययनाने पंडितांच्या बुद्धीस कुशाग्रता लाभली व तदनुसार रचलेल्या काव्यांपासून शुद्ध सात्त्विक आनंदहि त्यांस मिळाला पण तेवढ्यापुरतें चालू वर्तमान जीवंत ब्रोलभाषांकडे त्यांचें लक्ष कमी गेलें व त्यांची बरीच हेळसांड झाली. अशा रीतीने कधी-कधी उत्कृष्ट प्रमाणभूत ग्रंथापासूनहि कांही गोष्टीत लोकांची हानि होते.

(२) चतुर्थीचा प्रत्यय 'स' (२३८)— प्राकृतांतील व परंपरेने मराठींतील चतुर्थी संस्कृतांतील पष्ठीपासून बनली आहे हे सर्वसंमत आहे; तरी पण तिच्या 'स' प्रत्ययाच्या व्युत्पत्ती-संबंधी भिन्न-भिन्न मते आहेत व त्यांत अंतरहि पुष्कळ आहे. अशा मतांपैकी अेक म्हणजे आसपास या जुळ्या शब्दांपैकी आस (किंवा आश्व) व तद्द्वारा अभ्र (कड) यापासून स प्रत्यय निघाला असावा असें आहे. यांत बरेच दोष आहेत. अभ्र-चा अर्थ मुख्यतः टोक असा आहे, वाजू नाही. तेव्हा पार्श्व-पासून झालेल्या पास या शब्दाच्या मागे वसण्यास तो योग्य नाही. माझ्या मते पुढील व्युत्पत्ति असावी. अन्य शब्दांची मराठींत रूपे आणि, आन अशीं दोन होतात. या रूपांच्या धर्तीवर रथस्य या पष्ठीची रथासि, रथास अशीं रूपे सहज प्राप्त होतात. या 'स्य'हून इतरत्र स-चें मूळ पाहण्याचें कारण दिसत नाही. जुन्या शब्दांतील पूर्वार्ध प्रायः अुत्तरार्धां नादाने सम, पण अर्थाने शून्य असतो. आवळाजावळा, अिडापिडा, औरस-चौरस यांतील आवळा, अिडा, औरस अशीच आपली अर्थशून्यता सांगतात. अर्थात् पास याच्या पूर्वीचा आस अर्थशून्यच असल्याने त्या अर्थशून्यांतूनसुद्धा प्रत्यय काढूं पाहणें व्यर्थ होय.

(३) स्वराघात (६७)— स्वराघाताचा स्वराच्या गुरुत्वाशी वारंवार घोटाळा होतो अि. व्रीमसचें मत सांगून स्वराघातास मराठींत महत्त्वाचें स्थान नाही; अर्थात् तो विचार्ये नाही, असा अभिप्राय ग्रंथकाराने दिला आहे. तरी पण माझ्या मते या गोष्टीचा अधिक विचार होणें अवश्य आहे.

७ कांही आनुपंगिक गोष्टी (१) हिंदी व हिंदुस्थानी (२५)— ग्रंथकार म्हणतो 'हिंदुस्थानी भाषेचें यवनी-शब्द-प्रचुर असें रूप म्हणजे उर्दू, आणि संस्कृत-शब्द-प्रचुर रूप म्हणजे हिंदी.' अशा रीतीने ग्रंथकाराच्या मते हिंदुस्थानी भाषा मध्यवर्ती ठरत असली तरी तिचें खरें स्वरूप संस्कृतानुगामीच असलें पाहिजे हे अुषड आहे. कारण या हिंदुस्थानीचें व्याकरण संस्कृतोत्पन्न भाषांनाच अनुसरणारें आहे. अर्थात् यामुळे हिंदुस्थानीच्या कोशांत शिरण्यास संस्कृतोत्पन्न शब्द अधिकारी आहेत, यवनी शब्द नाहीत. तेव्हा हिंदुस्थानीची वाढ संस्कृता-नेच झाली पाहिजे.

(२) मराठीचें वर्तमान रूप कोणीं ठरविलें,— देशस्थांनी की कोकणस्थांनी ?— आपले पूर्वज दोआबांतून दक्षिणेकडे येत-येत कांही पश्चिम किनाऱ्याने गुजराथेंतून व कांही वऱ्हाडांतून असे आले. यांपैकी पहिले किनाऱ्याने वसत-वसत रत्नागिरीकडे गेले. हे लोक म्हणजे कोकणस्थ होत, दुसरे ते देशस्थ. महाराष्ट्रामध्ये या दोघांचीहि वस्ती झाली. तरी पण अुत्तर व मध्यमहाराष्ट्रांत गुजराथीच्या लकवा प्रायः मुळीच दिसत नाहीत. त्या रत्नागिरीकडे दक्षिणेस कांकणी भाषेंतच आढळतात. मुख्य महाराष्ट्रांत म्ह० अुत्तर व मध्यमहाराष्ट्रांत त्या कां न दिसल्या ? तेथे (४९) ज्ञानेश्वरादिसंत, तुकाराम-नामदेवादि भक्त, रामदासारखे लोकगुरु, यांच्या भाषेची छाप पडल्यामुळे, गुजराथी वळण टिक्कू शकलें नाही. सारांश, आपली मुख्य महाराष्ट्रांतील प्रमाण मराठी भाषा ही कोकणस्थ छाप्याची नसून देशस्थछाप्याची आहे.

(३) शुद्धलेखन (३३०)— अव्यय असलेला 'ही' शब्द ह्रस्व लिहण्याची भाषांतर-काराची मनापासूनची अिच्छा दिसते. परंतु ही अिच्छा केवळ शस्थानी आहे. गुरू, हरी अि. शब्द संस्कृतांत ह्रस्वान्त असतां, मराठींत दीर्घान्त कां झाले ? मराठीचा हा स्वभावच दिसतो की तिला शब्दाच्या अंतीं अुच्चाराचा खटका खपत नाही. हरि-शब्दाच्या अंतीं अिकार ह्रस्व अुच्चारून थांबणें जिद्देंस कष्टकारक वाटतें. यामुळे दीर्घान्तत्व मराठीचा विशेष ठरतें. 'रामाबरोबर लक्ष्मणही वनांत गेला.' अशा ठिकाणीं आपण कानोसा घ्यावा म्हणजे 'ही'चा म. सा. प. (१४-३-१३)

स्वर दीर्घच अँकू येअील. नवीन शुद्धलेखन म्हणून रा. परांजपे जिचा गौरव करितात ती पद्धति अनेक प्रमादांनी युक्त आहे. तिच्यांत तत्त्वाद्दून लहरीलाच अधिक महत्त्व दिसतें. तसेंच—, रा. परांजपे म्हणतात ‘पुल्लिंग हें रूप चुकीचें आहे.’ मी विचारितों— ‘यास प्रमाण काय?’ या शब्दाच्या उच्चाराने कानोसा घेतल्यास असाच स्पष्ट उच्चार अँकू येतो. हाच उच्चार, संस्कृत मूलानुसारी नसला तरी, आपणांस लेखनांत प्रमाण मानला पाहिजे. ‘प्रथम उच्चार, नंतर लेख. प्रावृप्-चा उच्चार पाऊस असा प्रथम झाला व नंतर तसा तो लिहिण्यांत आला. करिता संस्कृत संधीस सोडून असलें तरी, पुल्लिंग हेंच रूप मराठींत ग्राह्य आहे.

८ ग्रंथांतील दोषागम— मधूनमधून या ग्रंथांत दोष आढळतात,— परिहार्य व अपरिहार्य. पैकी कांही परिहार्य दोष— ग्रंथकाराने (२९५) भूतविशेषणाचा ‘ला’ प्रत्यय त-पासून निघाला आहे अेवढेंच सांगितलें आहे. त्याची चर्चा त्याने अवश्य करावयास हवी होती. कांही पारिभाषिक शब्द परिशिष्टानंतर देण्याचे राहिले आहेत. पान अुघडिलें असतां परिच्छेदाचा अंक वर दिसल्यास सोयीचें असतें. अशी व्यवस्था या पुस्तकांत केलेली नाही. अपरिहार्य दोष— ग्रंथकारास कांही माहिती चुकीची मिळाल्यामुळे पुढीलसारखे दोष दिसून येतात—

ज्ञातेयं वंधुता तेषां क्रमात् भावसमूहयोः । ‘अमरकोश’

अर्थ— ज्ञातेय म्हणजे (बंधुपणा अथवा) नातें आणि वंधुता म्हणजे नातेवाईकांचा समुदाय.

यावरून स्पष्ट आहे की ज्ञातेय-वरून नातें शब्द आला आहे. पण (१६९) तो ज्ञातिस्त्व-वरून साधला आहे. वणवा वनवहि-वरून साधला असावा; वनवात (४६५) हें त्याचें मूळ चूक दिसतें. शिमगा (४८४) हा सीम-ग वरून साधला असावा असें मला वाटतें. ग्रंथकाराने तो सुग्रीवमक यावरून साधला आहे. याविषयी ज्योतिःशास्त्रज्ञांनी निर्णय करावा. सांडणें हा शब्द स्पंद-वरून बनलेला दिसतो; पण (४८०) छर्द्- वरून तो व्युत्पादिला आहे. सुगी (४८५) या शब्दाचें मूळ सु-ग (सुखाची स्थिति) हें असावें. (दुर्ग)दुग्ग या धर्तीवर सुग्ग होऊन त्यावरून हा शब्द निघाला हें म्हणणें चित्य दिसतें.

९ भाषांतर कसे झाले आहे ?— मूळ ग्रंथाच्या भाषेविषयी अज्ञान असल्याने, मला हें भाषांतर मुळाशीं ताडून पाहणें शक्य नाही; अर्थात् ‘स्वतंत्र निर्मिति’ या दृष्टीनेच या भाषांतराकडे मी पाहतों. यांत मी आनंदाने सांगतां की या पुस्तकाचे अध्ययनाने मराठी वाचकास अेक अपूर्व, मूल्यवान्, उपयुक्त असें भाषाशास्त्राध्ययनास साधन लाभलें आहे. शिवाय तौलनिक भाषाशास्त्र म्हणजे काय, त्यावर जगांत काय-काय परिश्रम झालेले आहेत, यांत आपला अंश किती अल्प आहे, अि० गोष्टी या पुस्तकावरून कळून येतील, व त्यांनी कृप-मंडूक-वृत्ति कांही कमी होऊन दृष्टि भाषाशास्त्रोन्मुख होतील. या लाभाने पाहतां प्रस्तुत भाषांतर करून, मराठी-भाषकांवर केलेल्या मोठ्या उपकाराबद्दल रा. परांजपे हे निःसंशय अभिनंदनास पात्र आहेत. तरी पण पुढील दोषहि सांगणें अवश्य आहे.— मूळ ग्रंथाची भाषा फारच संक्षेप-प्रवण आहे, असें विद्वानांचें मत आहे. भाषाशास्त्रासारख्या किचकट विषयाचें यथावत् आकलन होण्यास भाषा वेळेस पाल्हाळिक झाली तरी चालेल. पण ग्रंथकाराचा स्वर निराळाच आहे, व भाषांतरकारानेहि प्रायः त्याचेंच अनुकरण केलें आहे. मराठी वाचकवर्गाकडे तरी लक्ष देऊन विषयाचा विस्तर भाषांतरांत अिष्ट होता. यांत अनेक ठिकाणें अशीं आहेत की अेकाधिक वेळां वाचूनहि मला तीं कळलीं नाहीत. तशांची गोष्ट वेगळी, पण माझ्या-

सारखेच अ-तज्ञ असतील ते हें पुस्तक वाचतांना क्लेशच पावतील. अुदाहरणादाखल अेक स्थान दर्शवितों (२२३). साक्षात् आणि परोक्ष विभक्तींची प्रत्ययमाला असा मथळा आहे. यांत कितीतरी घोटाळे आढळतात. अनुक्रमणिकेनुसार येथील प्रत्ययमाला १९० परिच्छेदापर्यंत पसरली आहे. (१) पण या परिच्छेदांत माला कोठेच दिसत नाही व तिचे घटकहि दुष्प्रापच दिसतात, निदान सुखाने तरी कळत नाहीत. (२) साक्षात् आणि परोक्ष या शब्दांनी काय समजावें, याची फोड येथे केली नाही. किंवा (३४५-६) पारिभाषिक शब्दकोशांतहि नाही; त्यांत मुळी हे शब्दच नाहीत. भीत-भीत म्हणतां की साक्षात् वि० म्हणजे प्रथमा, परोक्ष वि० म्हणजे प्रथमान्य विभक्ति आणि सामान्य विभक्ति म्हणजे सामान्यरूप अशी विवक्षा असावी. ही विवक्षा खरी असेल तर साक्षात् आणि परोक्ष हे शब्द अत्यंत गचाळ ठरतात. तें असो. संज्ञा कोणतीहि वापरा, पण त्या संज्ञेचा परिचित पारिभाषिक संज्ञांशी तुलना करून तरी अर्थ स्पष्ट करावा तेंहि यांत केलें नाही. त्यांतच (२३७) परोक्ष (सामान्य) विभक्ति असें विधान आहे. याने अशी शंका येते की परोक्ष आणि सामान्य हे शब्द तुल्यार्थकच आहेत काय ? सारांश, या विभक्तिसंज्ञांच्या घोटाळ्यामुळे पुनःपुन्हा डोकें खाजवूनहि ग्रंथकाराचा अभिप्राय गळीं अुतरत नाही. हे हाल व ही गैरसोय भाषांतरकारांनी थोडासा अधिक विस्तर करून टाळणें अवश्य होतें. अशा विस्तराने धनव्यय वाढत असला तरी त्यापामून होणारा लाभ आणि तदभावी होणारी हानि ही विचारांत घेतलीं असतां हा विस्तर क्षम्य व अिष्टच ठरला असता. या संज्ञांच्या संव्रधांत पुढीलप्रमाणे म्हणतां येतील.—

साक्षादादिविभक्त्यर्थे ग्रंथकारः स्वयं खलु ।

तथा वेदानुवदिता, तृतीयो वेत्ति वा न वा ॥

अर्थ— साक्षात्, परोक्ष, सामान्य या विभक्तींचा अर्थ ग्रंथक व अनुवादक हेच जाणतात. तिसऱ्या जाणणाऱ्याची वानवा आहे.

(२२३) देव हा शब्द व्यंजनान्त म्हणून दिला आहे व त्याची प्राकृत प्रथमेचीं रूपें देवो, देवा अशीं दिलीं आहेत. देव शब्द व्यंजनान्त कसा ? अन्त्य 'अ' ऐकूं येत नाही म्हणून ? वृक्ष, विप्र, समुद्र या शब्दांत अन्त्य 'अ' अवश्य स्पष्ट ऐकूं येणार. तदभावीं अन्ताक्षरांतील पोटाव्यंजनांचा अुच्चारच शक्य नाही. तेव्हा (अुच्चारतः) वृक्ष 'अ'कारान्त आणि ग्रंथकारमते 'देव' व्यंजनान्त. या अंतभेदावरून असें अनुमान अिष्ट आहे काय की वृक्ष शब्द देव-प्रमाणे चालवावयाचा नाही ? पण हे दोन्ही सारखेच चालणार. मराठीचें धोरण याच्या अुलट आहे. व्यंजनान्त शब्दास ती अुलट स्वरान्त करूं पाहते. भगवान्-ची तृतीया भगवानाने, जगत्-ची सप्तमी जगतांत. अशा रीतीने हे शब्द व्यंजनान्ताचे स्वरान्त होतात. ग्रंथकार अुलट स्वरान्तास व्यंजनान्त करतात. मग त्यांचा अभिप्राय असा तर नाही की व्यंजनान्त केलेला देव भाषेच्या स्वाभाविक प्रवृत्तीने फिरून अ-कारान्त व्हावा ? या अभिप्रायाने रूपमिडींत हानि होत नसली तरी स्वर काढून जोडण्यापेक्षा, असलेलाच ठेवणें काय वाजिद ? निरर्थक खटपट कशाला ? हा मुळांतील घोटाळा अनुवादकाने काढणें अिष्ट होतें.

१० मूलग्रंथावरील अभिप्राय— ग्रंथकाराचे गुरुजी (३२७) मेऱ्ये म्हणतात 'ग्रंथाची भाषा अत्यंत संक्षिप्त आहे, व त्यास कारण म्हणजे ग्रंथकार दुसऱ्याने आपली स्तुति करावी याविषयी सर्वथा निरपेक्ष आहे हें होय. अुलट — (३२८) भाषाशास्त्रज्ञ गीयर्सन म्हणतात या ग्रंथांतील प्रतिपादन सुबोध आहे (३२९). स्थानिक विद्वान रा. कवे म्हणतात की या

पुस्तकाने आर्यभारतीय भाषाशास्त्राचा प्रत्यक्ष पायाच घातला आहे. या अभिप्रायांतून सार वाचकांनी पुस्तक वाचून आपापल्या अनुभवानुसार कीटावे.

११ सारोद्धार— वर या ग्रंथाचे गुण-दोष विवेचिले आहेत. गुणांवद्दल ग्रंथक व अनुवादक दोघेहि स्तुत्य आहेत; मात्र दोघांनीहि विपमस्थळां अधिक विस्तार करून विषय विशद केला असता तर मराठी भाषाशास्त्राभ्यासकांवर त्यांचे मोठे अुपकार झाले असते. वाओट वाटतें तें हेंच की दोघांची मार्मिक विद्वत्ता सविस्तरपणाच्या अभावीं अभ्यासूंस जेवढी फलद व्हावी तेवढी झाली नाही. शेवटीं, पुढील अिच्छा व्यक्त करून आपला निरोप घेतों. येथील विद्वान डॉ. वैद्य व कत्रे यांच्या दांडग्या व्यासंगाचें अनुकरण होतकरू विद्वानांनी करून अशा विद्वानांची संख्या वाढवावी आणि डॉक्टरेट-सारख्या पदव्या मिळविण्यासाठी युरोपांतील विद्वानांस हिंदुस्तानांत येणें अिष्ट वाटावें, अितक्या तोलाचें भाषाशास्त्राध्यन येथे चालू व्हांतें !

व्यावर (अजमेर) येथील श्री. जेल् पुनमचंद जैन यांनी अुचारानुसारिणी (Phonetic) संकेत-लिपी बनविली असून, तिजमध्ये अक्षरांना प्राधान्य नसल्यामुळे कोणत्याहि भाषेच्या शीघ्रलेखनासाठी तिचा अुपयोग करतां यावा, असें तिचें स्वरूप आहे.

या लिपींत फक्त सहा प्राथमिक चिन्हें आहेत. हिन्दीमध्ये प्रत्येक वाक्याच्याशेवटी देतात त्याप्रमाणे अळ, कंसाचा पूर्व व अुत्तरार्ध, मराठी मोडी अेकाचा आंकडा, अिंग्रजी U आणि O अशा पांच चिन्हांची तींच अुर्भी आडवीं तिरकस ठेवल्याने वीस व्यंजनें बनतात. कण्ठ्य तालव्यादि प्रत्येक वर्णांतील पहिल्या (कठोर) व्यंजनास एक चिन्ह व तिसऱ्या (मृदु) व्यंजनास अेक चिन्ह आहे. दुसरें कठोर व्यंजन व चवथें मृदु व्यंजन याच चिन्हांला टिंब वा तत्सम लुणा देअून साधतात. अुदा. क साठी (।) हा संकेत आहे. त्याखाली टिंब दिल्याने ख होतो व ग या चिन्हा (०) खाली टिंब दिल्याने घ होतो. अुर्ध्व वर्ण देवनागरींत लिहितांना त्याच्या कठोरावार्चें निदर्शक टींब ज्याप्रमाणे देतात त्याचप्रमाणे ही पद्धति आहे.

या लिपींत फक्त चार स्वर आहेत. अ = ० अु U अि व ऋ = C यांसच टिंबादि लुणा देअून अ ची बाराखडी बनते. ह्या लूणा वर किंवा खाली लागतात. व्राणाच्या टोकाची लूण लावल्यावर अर्धव्यंजनाचा बोध होतो. त्याचप्रमाणे द्वित्व जोडाक्षर अित्यादींचि संकेत ठरविले आहेत. याप्रमाणे तीन पायऱ्यांत जुळणी होते तरी पण लिहितांना टांक न अुचलतां लिहिण्याच्या सोअीने व गतीने त्या तीन पायऱ्या अेकमेकांत मिळून जातात.

यांच्या पद्धतींत प्राथमिक चिन्हें फारच थोडीं असल्यामुळे अेकाच संकेताला अनेक अक्षरांचा संभ्रम अुत्पन्न होण्याचा संभव आहे. पिट्सन किंवा तत्सम अितर अिंग्रजी शॉर्टहॅन्ड पद्धतींत हा दोष कमी प्रमाणांत आहे. परंतु श्री. जैनांच्या संकेतचिन्हें जोडण्याच्या पद्धतींतील सुधारणेमुळे हा संशयजनक दोष टाळला जाअील असें वाटतें. त्यांची प्राथमिक चिन्हें ठसठसीत अन् सार्धी असल्यामुळे आणि सरळ रेपांचा जास्त अुपयोग असल्यामुळे त्यांना ही सुधारणा शक्य झाली आहे.

प्राथमिक चिन्हें कमी करण्याच्या प्रयत्नामुळे अुर्ध्वप्रमाणे वारीक वारीक चिन्हें वाटतात आणि लेखनांतील किंचकटपणा वाढतो. हा दोष याहि पद्धतींत आला आहे. त्यामुळे या लिपींत आवाजानुसार लिहिणें सुलभ होत असलें तरी वाचणें कठीण जाअील असें वाटतें, परंतु अभ्यासाने ती अडचण दूर होणारी आहे.

‘व्यापक संकेत’ ‘लिखाणांत सुलभता’ आणि ‘गति’ हे गुण संकेतलिपींत अवश्य असावे लागतात. या दृष्टींनी श्री. जैनांचा प्रयत्न परिपूर्ण नसला तरी बराच समाधानकारक आहे. देवनागरीसारख्या शुचारानुसारी अलंकृत लिपीवर संकेतलिपी जितक्या सुलभतेने वसेल तितक्या प्रमाणांत तिची अलंकृतता दिसून येतील. श्री. जैनांचा प्रयत्न या दृष्टीने बऱ्याच प्रमाणांत यशस्वी झाला असून त्यांची लिपि हिंदी लिपिसाठी आज अनेक ठिकाणी वापरली जात आहे. तींत १४० शब्द मिनिटांस लिहिण्यापर्यंत गति जाऊ शकते असे श्री. जैनांचे मत आहे व ते श्री. मुलामार्जीच्या अध्यक्षतेखाली झालेल्या चढाओढींत त्यांच्या विद्यार्थ्याने सार्थ करून दाखविलेले आहे. अखिल भारतीय साहित्य संमेलन, लंडन, आणि दिल्लीची व्यापारी परिषद् (Chambers of Commerce) या संस्थांतून तीस मान्यता मिळाली आहे. मराठीसाठी आपल्याकडील लघुलेखकांनी व वृत्तप्रतिनिधींनी तिचा स्वीकार केल्यास मराठी वृत्तलेखनांतील अुणीव दूर होतील.

साहित्य-शास्त्र

वाङ्मयीन महात्मता— ले० श्री. वा. सी. मढेंकर; प्रका० श्री. कृ. ना. सापळे; रामकृष्ण प्रकाशन मंडळ, त्रिभुवन रोड, मुंबई ४; मूल्य ११ रु.

‘वाङ्मयीन महात्मता’ हे अपरिचिततेमुळे औत्सुक्य वाढविणारे नांव धारण करणारे हे पुस्तक ‘आर्ट्स अँड मॅन्’ या अंग्रजी टीकाग्रंथाचे लेखक श्री. वा. सी. मढेंकर यांनी लिहिले आहे अेवढे सांगितले की त्यांचे वैशिष्ट्य साहित्यिकांस तरी कल्पनेने जाणतां येतील. पाश्र्चत्य पानांच्या या लहान ग्रंथास पंचवीस पानांची प्रस्तावना प्रो. वा. म. जोशी यांनी लिहिली आहे व तीमध्ये मूळ ग्रंथा-मधील श्री. मढेंकर यांच्या विचारांचा सविस्तर परामर्श घेतला आहे. मूळ ग्रंथाचे स्वरूप लेख-संग्रहात्मक आहे. सह्याद्रीत वेळोवेळी लिहिल्या गेलेल्या टीकात्मक लेखांत ‘वाङ्मयीन महात्मता’ या मुद्दाम लिहिलेल्या लेखाची भर घालून व कांही प्रास्ताविक जोडून हा संग्रह तयार केला आहे. पांचसहा स्फुट व निरनिराळ्या वेळी लिहिल्या गेलेल्या लेखांतून अेक सलग अशी विचारसरणी प्रतिपादिली असणे अशक्यच होतें, व त्याप्रमाणे ल्यु. पिरांदेल्लोवरील लेख किंवा अरिस्टॉटलच्या ‘संभवनीयते’वरील लेख हे अितर तीन लेखांपासून वेगळे पडलेले दिसतात. अितर तीन लेख व प्रास्ताविक भाग मिळून मात्र अेकच विचारसरणी आहे, आणि या ग्रंथाचे खरे प्रतिपाद्य यांतूनच दृग्गोचर होतें.

श्री. मढेंकर यांची सारी विचारसरणी थोडक्यांत अशी आहे. मराठी वाङ्मयास जागतिक वाङ्मयांत मानाचे तर राहोच पण नांवाचे सुद्धा स्थान नाही. याचे अेक कारण आमचे हे वाङ्मय अंग्रजीमधील वाङ्मयावरच फार अवलंबून आहे, व जगांतील अितर मापमांमधील वाङ्मयाचा आणि मराठी वाङ्मयाचा परिचय मुळीच नसल्याने समग्र वस्तु पाहिल्याने येणारी सर्वांगीण, म्हणून खरी, अशी दृष्टि मराठी वाङ्मयास प्राप्त झाली नाही. त्या वाङ्मयांत टरा-विकपणा, श्री. मढेंकर यांच्या शब्दांत ‘आवर्तपणा’—फिरून फिरून तेंच तेंच येणे—अलेला आहे. त्यांत जीवनाची विविधता किंवा विस्तृतता यांचे दर्शन होत नाहीच, पण यापेक्षाहि अधिक लक्षांत घ्यावयाची गोष्ट म्हणजे विचार किंवा भावनांची सखोलता मुळीच नाही. ‘शिळी कल्पना, पदलालित्य, भावनांचा गुलगुलीतपणा, आणि विचारांचा निजीवपणा हींच या वाङ्मयांत पाहावयास मिळतात.’

या परिस्थितीची मीमांसा करीत असतांना श्री. मढेंकर यांनी वाङ्मयीन श्रेष्ठता अथवा 'महात्मता' कोणकोणत्या कारणांनी येते याची चर्चा केली आहे, व तीच या पुस्तकाचा गामा म्हणावयास पाहिजे. वाङ्मय श्रेष्ठ होण्यास लेखकाने आपल्याशी निष्ठा ठेवून ते जसे प्रतीत झाले तसेच चित्रित करणे आवश्यक आहे. या वास्तवीत प्रतारणा झाली की वाङ्मय हिणकस झालेच म्हणून समजावे. आपल्या अनुभवांशी तादात्म्य होण्याची शक्ति किंवा पात्रता मराठी लेखकांत दिसत नाही. उपरिनिर्दिष्ट आत्मनिष्ठा ही लेखनपूर्व व लेखनांतर्गत अशी द्विविध असू शकते आणि या प्रत्येकीत दोप उत्पन्न होऊ शकतो. तसेच वाङ्मयीन 'महात्मते'स आवश्यक असणारी मुख्य गोष्ट म्हणजे प्रसंगाची व्यापकता नसून भावनांची खोली, त्यांचे तात्कालिक नसलेले देशकालातीत महत्त्व व सत्यता, जीवनदृष्ट्या मूल्य यावर प्रकाश पाडणारी दृष्टि हीच होय. हे व यासारखे तात्त्विक विचार यांत सांगण्यांत आले असून मधूनमधून स्पष्टीकरणार्थ आधुनिक काव्यांतून कांही उदाहरणे येऊन मोठ्या मार्मिकपणे या तात्त्विक विचारांचे विवरण लेखकाने केले आहे. कोणत्याहि लेखकाचा मुलाहिजा न ठेवतां, पण तोल सुटून देतां, विपुल वाङ्मय निर्माण करण्याची घाडी, शब्दावडंभराचे प्रेम, अर्थव्यक्तीकडे होणारे दुर्लक्ष्य अित्यादि सद्यःकालीन मराठी लेखकांचे दोष श्री. मढेंकर यांनी सडेतोडपणे बोलून दाखविले आहेत. त्यांचे हे सारे विवेचन आज झाले आहे त्यापेक्षा अधिक सुगम त्यांना करतां आले असतें तर दुधांत साखर पडती.

श्री. मढेंकर यांनी प्रतिपादलेल्या मुख्य विचारसरणीशी कोणाचाहि तीव्र मतभेद होण्याचे कारण दिसत नाही पण तीमधील कांही अंगभूत बाबींशी होणे शक्य आहे, व तो तसा प्रो. वा. म. जोशी यांनी आपल्या प्रस्तावनेत व्यक्त केलाच आहे. मराठी वाङ्मयास जागतिक वाङ्मयांत स्थान नसण्याचे कारण केवळ त्याची अपात्रता अेवढेच नसून हिंदुस्थानाचे व त्यांत महाराष्ट्राचे जागतिक घडामोडींत असणारे अल्प स्थान हेहि द्यावे लागेल. सध्याचे जग म्हणजे युरोपामधील कांही मोठी राष्ट्रे व अमेरिकेंतील संयुक्त संस्थाने; यांना आपल्या भाषेखेरीज अितर भाषांत कांही होतें आहे व ते वघण्याजोगें आहे असे जेथे वाटत नाही, तेथे आपल्या वाङ्मयाचा विचार होऊन त्याची योग्य ती ब्रूज होऊन ही आशा कशाला ? किंबहुना आम्हीच आमच्या वाङ्मयाची कदर कितीशी वाळगतो ? अंग्रजीमधील चॉसर-पोप आम्ही वाचू पण ज्ञानेश्वर-मोरोपंत वाचणार नाही. अरिस्टॉटलचे 'पोएटिक्स' अभ्यासू, पण आनंदवर्धनाचा 'ध्वन्यालोक' पाहणार नाही. पाश्चात्य वाङ्मयाचा पीरचय असणाऱ्या पंडितांनी वा प्राध्यापकांनी मराठी लेखकांची दृष्टि व्यापक व्हावी म्हणून प्रस्तुत ग्रंथांतल्याप्रमाणे थोड्या अवघड भाषेत कां होऊना, पण त्या त्या वाङ्मयासंबंधी कितीसे लिहिले आहे ? असो.

श्री. मढेंकरांनी आपली विचारसरणी वाङ्मयीन उदाहरणांस लावून दाखवितांना जे जे म्हटले आहे त्याविषयीचा आपला मतभेद प्रस्तावनाकारांनी ठिकठिकाणी व्यक्त केला आहे. अेखाद्या कवितेचे रसग्रहण करितांना वाचक आपल्या भावना व विचार कवीवर लादण्याचा संभव असल्याने हे रसग्रहणच अनेक वेळां निदोष न होण्याचा संभव असतो व अशा वेळां कवि आत्मनिष्ठ असतो की नसतो हे ठरविणे फार कठिण होतें, निदान अचूक न होणे शक्य असतें. 'काहूर' या पटवर्धनाच्या कवितेचे मार्मिक परीक्षण करतांना असा कांहीसा प्रकार झाला आहे असे वाटतें. या कवितेत पहिल्या दोन ओळींतले शब्दप्रयोग व त्यांची विशिष्ट रचना यांवरून कवि आपल्या अनुभवाशी अिमानी राहिला नाही हे मढेंकरांनी योग्य म्हटले; कारण 'डोळ्यांत पाणी जमले' याचा अर्थ काहूर संपून अेका भावनेची निश्चित झालेली असते. पण

या गजलामधील यमकरचनेवरून जीं अनुमानें काढलीं आहेत तीं मात्र सपशेल चुकलीं आहेत. मर्ढेकर म्हणतात:— “न कळत पण किती व्हारीनें लेखनगर्भ आत्मनिष्ठा योग्य ते परिणाम घडवून आणते पहा. पहिल्या दोन ओळींत यमक साधलें, पण पुढील दोन ओळींत नाही. कादुराचा किती उत्कृष्ट परिणाम हा ! पण या साशंक कादुराला प्रेमानें सुसंगतता आणली आहे; तशी गजलाला २, ४, ६, ८, १०, १२ या ओळींतील यमकांनीं आणली आहे. साशंक कादूरच नसतें तर सर्वच ओळी ‘उरा’न्त झाल्या असत्या; आणि कादुराला प्रेमातुरतेचा मध्यविंदु नसता तर कोंठल्याच ओळींत यमक साधलें नसतें.” पण सान्याच गजलालातून यमकरचना अशीच असते. पहिल्या दोन ओळी ध्रुवपदासारख्या सयमक असतात. पुढील युग्मकांतील शेवटचा चरण मेळाप्रमाणे ध्रुवपदाशीं म्हणजे पहिल्या दोन ओळींशीं सयमक असतो. मधल्या ओळींशीं (साधारणपणें) नसतो. कादूर नसलेल्या ‘मिह्रीण’ कवितेंत अशीच रचना आहे. व प्रेमातुरता नसलेल्या ‘असो देव किंवा’ यांत अशीच यमकरचना साधली आहे. कवीने प्रस्तुत कवितेंत साधलेली विशिष्ट यमकरचना ‘नकळत’ आलेली नसून जाणीवेने आली आहे, कारण आपण गजल लिहीत आहों व म्हणून अशी यमकरचना साधली पाहिजे ही जाणीव त्याला असते. या कवितेवरील अितर टीका-ग्राह्य असूनहि गजलाच्या यमक स्वरूपच्या अज्ञानामुळे जीं वरील विधानें झालीं त्यांनी रसग्रहणाच्या अतिरिक्त रसिक निष्ठेविषयी मन साशंक होतें. रसिकाला अेखादी कविता अशी अशी निष्पन्न झाली असें वाटतें व वस्तुस्थिति मात्र निराळीच असावी असें होणें अगदी शक्य आहे. काणेकरांच्या कवितेची उत्पत्ति कशी झाली असावी याविषयी मर्ढेकरांच्या बरोबर त्यांचे रसिक प्रस्तावनाकार अगदी सहमत नाहीत. ‘माहूत’ या यशवंतांच्या कवितेविषयी असाच मतभेद होण्याचा संभव आहे. जें दृश्य कल्पनाचक्षूवर ‘आढळलें’ असेल तेंच तसेंच काव्यांत आलें पाहिजे असा श्री. मर्ढेकर यांचा आग्रह, तर प्रस्तावनाकारांच्या मताने त्याला अन्योक्तिरूप घावयास प्रयत्न नसावा—फक्त अन्योक्तीकरितां वस्तुची निवड चांगली असावी. या कवितेंत लेखनपूर्व आत्मनिष्ठा नसावी असें मर्ढेकरांस वाटतें. पण तशी असूनहि लेखनावर प्रभुत्व साधलें नसल्यास कविता त्यांच्याच ‘कादूर’वरील परीक्षणांत आल्याप्रमाणे सदाप अतर्क शकेल. आमच्या मते काव्यनिष्पत्तीच्या कवींच्या तऱ्हा अनंत असतील व खरी वस्तुस्थिति तो बुद्ध्या सांगणार नाही. मर्ढेकरांस ही आत्मवंचना वाटते, वा. म. जोशी यांस ती कला वाटते. किंवहुना त्यांचा आग्रह कलेंत यथा-प्रतीत लेखन असूंच नये. कला कोठे आहे हें टीकाकारापेक्षा कलावंतास अधिक समजतें. ती केवळ यथाप्रतीत लेखनांत असेल, किंवा वामनराव म्हणतात त्याप्रमाणे स्मरणोजीवित कलानुरूप बदल करून केलेल्या लेखनांत किंवा काढलेल्या चित्रांत असेल. बहुधा ती आत्मप्रतीतीशीं सर्वसामान्य निष्ठा ठेवून वारिकसारिक कलानुरूप फरक केलेल्या कृतींत असते. ब्रिहिणींच्या भांडणांतील सहजोद्गार ‘आत्मनिष्ठापूर्ण’ असले तरी कलाकृति होणार नाहीत हे जसें खरें, तसेंच केवळ सहज स्फूर्त अशाहि पण कांही कलाकृति अमू शकतील. सामान्यपणें ती वर दर्शविल्याप्रमाणे मिश्र अशीच असावयाची.

अरिस्टॉटलच्या ‘संभवनीयता’ तत्त्वासंबंधीहि श्री. मर्ढेकर आणि वामनराव जोशी यांचा कांहीसा मतभेद झाला आहे. कलाकृतीस लावावयाचीं तत्त्वे सौंदर्यमूलक असावीं, Probability चें हें तत्त्व तसें नसून तार्किक—बौद्धिक—आहे असा मर्ढेकरांचा आक्षेप. त्यांचे प्रस्तावनाकार या वावर्तीत त्यांच्याशीं सहमत आहेत. मात्र अरिस्टॉटलने यावरच भर दिला आहे असें त्यांना वाटत नाही. सौंदर्यविषयक अितर तत्त्वांबरोबर याचाहि विचार व्हावयास

हवा अेवढेंच त्यास वाटत असावें असें ते म्हणतात. पण सौंदर्यप्रतीतीची मढेंकर यांची कल्पना कांहीशी आकुंचित आहे. बाह्यद्विधास प्रतीत होतें तेवढेंच सौंदर्य असें त्यांना वाटतें. बुद्धि हें अिंद्रिय सौंदर्यग्रहणांत त्यांना मान्य नाही व तिचें कार्य वाङ्मयांत अधिक असल्याने ललित-कलांच्या श्रेणींत वाङ्मयाची पायरी त्यांना अगदी खालची वाटते. सत्याविष्कार हें कलेचें अेक ध्येय आहे ही गोष्ट जर मान्य असेल तर 'संभवनीयते'चें तत्त्व हेंहि बौद्धिक वा तार्किक असलें तरी सौंदर्यतत्त्वच म्हणावयास पाहिजे. सौंदर्याची व तर्कशुद्धतेची अितकी फारकत असण्याचें कारण नाही.

याप्रमाणे कांही मतभेदाच्या जागा असल्या तरी श्री. मढेंकरांची मुख्य विचारसरणी मान्य होण्याजोगीच आहे. ललितवाङ्मयनिर्मित करूं अिच्छिणाऱ्या होतकरू लोकांनी ती अवश्य लक्षांत घ्यावी. आजच्या मराठी वाङ्मयाच्या प्रकृतीचें निदान करूं पाहणारांनाहि ती अुद्बोधक वाटेल. श्री. मढेंकरांना विनंती ही की, पाश्चात्य टीकावाङ्मयाप्रमाणे त्यांनी पौरस्त्य टीकावाङ्मयाकडेहि आपलें लक्ष पुरवून, त्यावर आपल्या शोधक बुद्धीचा प्रकाश पाडून, कांही लेखन करावें. मराठीमधील टीकावाङ्मयाचा याने फायदाच होओल.

चरित्रें

फ्रान्सची झांशीवाली— ले० न. चिं. केळकर; प्रका० दि अिटर नॅशनल बुक सर्व्हिस, पुणे ४; मूल्य १२ आणे.

स्वराज्यमार्गदर्शक लोकमान्य टिळक— ले० आपटे गुरुजी; प्रका० के. मि. ढवळे, मुंबई नं. ४; मूल्य १२ आणे.

सेनापति तात्या टोपे— ले० डॉ. ना. दा. सावरकर; प्रका० श्री. द. वैद्य; भारत प्रकाश ग्रंथमाला, पुणे २; मूल्य १२ आणे.

स्मृतिचित्रे (संक्षिप्त)— संपादक श्री. दे. ना टिळक; प्रकाशक के. मि. ढवळे, मुंबई ४; मूल्य १ रु.

श्री. तात्यासाहेब केळकर यांनी आतापर्यंत अितकें विपुल आणि विविध लेखन केलेलें आहे की, कांही कांही लेखकांच्या हातून तितकें वाचनहि झालेलें नसेल. त्यांच्या लेखणीची तरतरी अितकी विलक्षण आहे की, त्यांनी सत्तरी गांठली तरी नव्या नव्या प्रांतांत संचार करीतच आहे. त्रिखंडात्मक तिलक-चरित्र लिहिणारी त्यांची लेखणी या पुस्तकांत फ्रान्समधील जोन ऑफ् आर्क या वीरवालेचें वर्णन करण्यास सिद्ध झाली. अवघ्या अेकशेपन्नास वर्षांच्या आयुष्यांत या अलौकिक मुलीने स्वतःला मिळणाऱ्या दैवी संदेशानुसार जे अकल्पित पराक्रम केले व नंतर धर्माचार्यांकडून जीवंत जाळले जाण्यापूर्वी जे अनन्वित हाल सोसले त्याचें साठ पानांत दिलेलें वर्णन वाचतांना अंगावर रोमांच व डोळ्यांत आंसवें अुभां राहतात. शेवटीं प्रश्न असा अुभा राहतो की, धर्मसंस्थेने मानवजातीचें अेकंदरीत कल्याण अधिक केलें कीं अकल्याण ? कांही ज्ञानवंतांना आत्मसुखाचा अत्युच्च लाभ धर्मविचाराने मिळवून दिलेला असला, तरी येशू ख्रिस्त, श्रीजानेश्वर अशा विभूतींच्या छळापासून गंगेच्या प्रवाहांत, पुलाच्या पायाखाली, देवीच्या, रथंडिलावर दिलेल्या हजारो-हजार नरबलि-पशुबलीपर्यंत जो प्रचंड सहार झाला, त्याचें मूळ भ्रष्ट धर्मकल्पनेतच सांपडत नाही काय ? १४३१ सालीं सत्तर मुद्दे काढून ज्या बालिकेला

अपराधी ठरविण्यांत आले व चितेवर जिवंत जाळण्यांत आले, तीच अवच्या पंचवीस वर्षांनंतर १०१ कारणांवरून निर्दोषी ठरली, तिचा फ्रान्समध्ये पुतळा उभारला गेला, व्हेनेज्वेल, व्हेसेड अशा पदव्यांच्या पायऱ्या चढत चढत ती सेंट वनली आणि आताच्या युद्धांत जनरल डी गॉल याने स्वातंत्र्याचें जें निशाण उभारलें तें जोन ऑफ आर्क अिचेंच ! फाशीची शिक्षा बंद व्हावयास पाहिजे आणि तिचें प्रथम उच्चाटन धर्मक्षेत्रांतून व्हावयास हवें. झाशीची राणी लक्ष्मीबायी हिच्याशी या जोनचें साम्य पुष्कळच आहे. पण स्वार्थाने प्रेरित होऊन का होअना परंतु झाशीवालीचा पराक्रम बुद्धिपुरस्सर, आत्मप्रेरणेने, स्वेच्छेने केलेला दिसतो तर फ्रान्सवालीचें शौर्य दैवी प्रेरणेचें, प्रेरित, स्वप्नांत—न कळत घडल्याप्रमाणे वाटतें. ‘चरित्र-विक्रिस्ते’ मध्ये म. गांधींच्या ‘आंतल्या आवाजा’चें श्री. केळकरांनी केलेलें समर्थन वाचनीय आहे.

लो. टिळकांना दिवंगत होऊन वीस वर्षे होऊन गेली. या कालांत पुढे आलेल्या पिढीला लोकमान्यांच्या लोकोत्तर कर्तृत्वाची, त्यागाची, धैर्याची व राष्ट्रभक्तीची ओळख जितक्या रीतींनी करून दिली जातील तितकी हवीच आहे. या चरित्राचा विशेष गुण म्हणजे सोंप्या व सालंकृत भाषेमध्ये टिळकांच्या चरित्रांतहि प्रमुख प्रसंग आवेशाने व अभिमानबुद्धीने रंगविले आहेत. फोटो वगैरेंनी ब्राह्मण मनोरम केले आहे. श्री. दादासाहेब माळवकर यांची प्रस्तावना वाचनीय आहे.

सत्तावनचें स्वातंत्र्ययुद्ध लढविणारे शेवटचे पेशवे नानासाहेब यांचे पराक्रमी सेनापति तात्या टोपे यांच्या चरित्रासारखा विषय आणि स्वातंत्र्यवीर सावरकरांचे बंधु डॉ. सावरकर यांच्यासारखा प्रभावी लेखक, असा मेळ जमल्यामुळे अगदी अपुरी सामग्री असतांहि, प्रस्तुत चरित्र ब्रॅचरें अुद्धोधक आणि अत्यंत वाचनीय झालेलें आहे. असले तेजस्वी लेखक अतिहास-संशोधनाच्या रूक्ष कामगिरींत गुंतून पडण्याचें चाहीत नाहीत, आणि प्रस्तुत (प्रयत्न) बोटक स्वरूपाचा होणें अपरिहार्य आहे याची जाणीव असल्यानेच ‘विस्तृत चरित्रलेखनाची अिच्छा अन्य कोणा समर्थ चरित्रलेखकास झाली तरी या चरित्रचिंतनाचें अेक कार्य सफल झालें’ अशी सदिच्छा लेखकानेच व्यक्त करून ठेविली आहे. प्रस्तुत चरित्रांत सेनापति तात्या टोपे यांच्या-बद्दल आणि त्यांनी ज्या रणसंग्रामांतील सेनापतित्वाची धुरा साक्षेपाने सावरली त्या १८५७ च्या क्रांतीबद्दल आवश्यक वाटली ती माहिती लेखकाने आपल्या अुत्तेजक शैलीने प्रस्तुत छोट्यानी पुस्तकांत समाविष्ट केली आहे. प्रा. वेहेरे आदिकरून पूर्वलेखकांचा आधार घेऊन हा ग्रंथ शक्य तों पूर्ण केलेला आहे. आणि शेवटी १९३२ च्या प्रथमावृत्तींत नसलेला स्वातंत्र्यवीर सावरकरांच्या भाषणांतील अुतान्यांचा भाग देखून आणि मागाहून मिळालेली माहिती परिशिष्टांत देखून विषय आजतागायत करण्याची काळजी घेतलेली आहे. ऐतिहासिक पुरुषांची छोट्यानी चरित्रें आपल्या देशाच्या अतिहासांतून स्वतंत्र काढून छापल्याने अतिहासविषय अधिक लोकप्रिय होतील यांत शंका नाही, आणि अतिहाससंशोधनालाहि त्यामुळे थोडा अधिक अवसर मिळेल.

शकुन्तलेचें वर्णन कालिदासाने ज्या दोन शब्दांत केलें आहे त्या दोन शब्दांतच लक्ष्मीबायी टिळकांच्या ‘स्मृतिचित्रा’च्या चार पुस्तकांचें वर्णन करितां येतील. तें म्हणजे हीं चित्रें ‘अव्याज मनोहर’ आहेत. १९३४ या वर्षी तीं ‘चित्रें’ प्रसिद्ध झालीं. आता लक्ष्मीबायींचे चित्रंजीव श्री. देवदत्त टिळक ह्यांनी आपल्या मातुःश्रींनी लिहिलेल्या चार पुस्तकांचा संक्षेप प्रस्तुत पुस्तकांत केला असून ६७० पृष्ठांतील मजकूर २२० पृष्ठांत बसविला आहे. संक्षेप

म. सा. प. (१४-३-१४)

करितांना जुळणीसाठी म्हणून टिळकांना मधून मधून पदरचीं वाक्यें घालावीं लागलीं आहेत. तीं त्यांनी तिरप्या खिळ्यांत दिलीं आहेत; पण अशीं वाक्यें फार थोडीं आहेत.

गेल्या सात वर्षांत अत्यंत लोकप्रिय झालेल्या आणि आत्रालवृद्धांस वाचनीय वाटणाऱ्या आत्मचरित्रपर पुस्तकाचें नांव सांगा असें कोणी विचारल्यास लक्ष्मीवार्णीच्या स्मृतिचित्रांचेंच कोणासहि प्रथम स्मरण होतील अतः किंवा पुस्तकाची योग्यता आहे. “माझें चरित्र घडलें तसें लिहा. माझ्या दोषांवर पांघरूण घालण्याचा प्रयत्न करू नका” असें २० टिळकांनी अहिलोक सोडतांना आपल्या कुटुंबीय मंडळींस सांगितलें होतें. अगदी तसेंच लक्ष्मीवार्णींनी केलें. यामुळेच त्यांच्या लेखनांत जिवंतपणा वाटतो. त्यांचें लिहिणें बालबोध व गोड आहे. त्यांचा विनोद सूक्ष्म व न ब्रोंचणारा आहे. “मला नवल वाटतें तें मी टिळकांना कशी पसंत पडलें याचें. माझें रूप, रंग अगदीं बेताचें होतें. बाकी नाक डोळे जरी रेखीव नव्हते तरी ते होते आणि अगदी जागच्या जागीं होते” असें त्यांनी स्वतःविषयी लिहिलें आहे तें वाचून कोणाच्या मुखावर स्मित दिसणार नाही ?

सर्व पुस्तक वाचून खाली ठेवतांना अकंदर ग्रह मात्र असा होतो की, रेव्हंड टिळक खरे कवि म्हणजे वेडेपिर (?) होते आणि लक्ष्मीवार्णी कवयित्री असूनहि व्यवहारचतुर होत्या. असो; प्रस्तुत संक्षिप्त आवृत्तीने अेक सोय झाली आहे. साडेसाहा रुपये मोजून चार पुस्तकें वाचण्याची सवड नसणारांना ह्या पुस्तकाने अेका रुपयांत आपली तहान मागवितां येतील.

कविता

१ टिळकांची कविता (भाग १) तिसरी आवृत्ति— संपा० श्री. दे. ना. टिळक, प्रका० श्री. के. मि. ढवळे, मुंबई ४; मूल्य १॥ रु.

२ प्रेमसुधा (स्वामी रामदास यांच्या कवितांचा मराठी अनुवाद)— अनुवा० श्री. श्री. रं. देशपांडे, प्रका० आनंदाश्रम, रामनगर, कान्हनगड; मूल्य ६ आणे.

३ जलधारा— कवि : बाबुलनाथ, प्रका० श्री. ल. ना. चाफेकर, आर्यसंस्कृति मुद्रणालय, टिळक रस्ता, पुणे २; मूल्य १२ आणे.

४ सहवास— कवि : ‘इन्दिरा’ व श्री. ना. मा. संत, प्रका० श्री. ल. ना. चाफेकर, आर्यसंस्कृति मुद्रणालय, टिळक रस्ता, पुणे २; मूल्य बारा आणे.

२. नारायण वामन टिळक यांची कविता पुनः सुंदर स्वरूपांत पुनमुद्रित करून बाजारांत आणल्याबद्दल प्रकाशक केशव भिकाजी ढवळे आणि २. टिळकांचे सत्पुत्र रा. दे. ना. टिळक अभिनंदनास पात्र आहेत. ‘आधुनिक कविपंचकां’त २. टिळक हे ज्येष्ठ-पैकी कवि होत. धर्मांतराने २. टिळकांचें स्वभावाप्रेम अथवा स्वदेशप्रेम मुळीच कमी झालें नाही. आणि त्यांच्या संस्कृतीतहि अस्सल मराठी वाणा कायम राहिला. अलट, खिस्ती मंडळींत टिळकांनी मराठी भाषा, महाराष्ट्र, व महाराष्ट्राची आध्यात्मिक परंपरा यांविषयी सादर कुतूहल निर्माण केलें.

साधी, गोड, रसाल भावकविता ज्याची मना रज्जवी वेडा सृष्टिसखा, जयास पदवी लाधे फुलांचा कवी

यां दोन ओळींत कविवर्य माधव जूलियन् यांनी रे. टिळकांचें समर्पक वर्णन केलें आहे असें म्हणतां येतील. अुच संस्कृति, गाढ श्रद्धा, निर्मल प्रसाद यांचें रमणीय प्रतिबिंब रे. टिळक यांच्या कवितेंत पाहावयास सापडतें. टीकेच्या तडाख्यांतून रे. टिळकांची कविता सुग्वरूप-पणें अधिक कांतिमती होअून बाहेर पडली आहे आणि 'शाळेच्या चिमण्या जगां'त व बाहेरील रसिक जनांत विलक्षण मान्यता पावली आहे.

टिळकांच्या मापेंत त्यांच्या कवितेचें स्वरूप वर्णन करा असा प्रश्न घातल्यास रसिक वाङ्मयविद्यार्थी

‘ममत्वाचें भोवती आलवाल
वरुनि विरहाचें ऊनही विलोल
आसवांचें जल सदा वाहताहे
प्रीतिवल्ली यापरी वाढताहे’

ह्या चार ओळी अद्भुत केल्याशिवाय खास राहणार नाहीत.

प्रेमसुधा हें भक्तिगीतांचें पुस्तक साधकांना वाचनीय वाटेल. कर्नाटकांतील अेका आधुनिक सिद्धाने (स्वामी रामदासांनी) वेळोवेळीं रचलेल्या अिंग्रजी गीतांचा हा मराठी अनुवाद आहे. मराठी मापा बरीच सफाईने लिहिलेली असली तरी ‘संयोग ह्स्वास गुरूव देतो’ या नियमाला पानोपानीं आलेल्या बाध पाहून विरस होतो. कांही वृत्तांची निवड रम्परिपोषक नाही. तथापि मूळ कवि ज्या वृत्तींत तल्लीन आहे त्याच वृत्तीशीं अनुवादक समरस झाला असल्यामुळे अनुवादांत रसाळपणा मात्र भरपूर आला आहे.

जलधारा या संग्रहाचे कवि बाबुलनाथ यांचा परिचय मराठी वाचकांना आता बराच झाला आहे. त्यांच्या रचनेंतील सफाई वाखाणण्यासारखी असते. आधुनिक प्रीतिगीतांप्रमाणेच ‘मर्द मराठ्या’, ‘अर्गळची शूर राणी’ अि० ऐतिहासिक दणकेबाज कविताहि त्यांनी रचिल्या आहेत. धिंडन्न काव्यावर श्री. बाबुलनाथ यांचें प्रेम दिसतें. पण त्या नादांत ते पुष्कळदा वाह-वतहि जातात. ‘पहिली केस’, ‘नागिणी’ अि० कवितांतील अभिरुचि सौंदर्यपूजकाला शोभण्या-सारखी नाही. अध्ययनावरोबर अभिरुचीहि वाढविणें अगत्याचें आहे असें श्री. बाबुलनाथांना सप्रेम सांगावेंसें वाटतें.

“हूं ‘सन्त’- काव्य फार पसंत आहे” असा प्रा. श्रीपाद महादेव माटे यांनी जो आपला अभिप्राय या ‘सहवास’ काव्यसंग्रहाबद्दल प्रकट केला आहे, त्याच्याशीं कोणाचा मतभेद होअीलसें शक्य वाटत नाही. ‘श्री-मनोरमा’ या रानडेदंपतीच्या काव्यसंग्रहाप्रमाणे ‘सहवास’ हा या सन्त पतिपत्नींचा काव्यसंग्रहहि मराठी काव्याला भूषणभूत होअील असाच आहे. श्री. मा. मा. सन्त यांची कविता त्यांच्या पत्नींच्या कवितेशेजारीं ठेवल्यास रचनेच्या दृष्टीने कांहीशी राकट, कमी भावार्द्र व जास्त शब्दगौरवयुक्त वाटली तरी तो तुलनेमुळे होणारा परिणाम आहे. ही सापेक्षता बाजूला सारली व अितर आधुनिक कवींच्या कवितेच्या तुलनेने तिचें मूल्यमापन केलें तर ती बरीच अुच दर्जाची, स्वत्वपरिपूर्ण व हृदयंगम आहे, असेंच आढळून येअील. ‘कांही तरी !’ या सुनीतांत आपल्या काव्याचा अुद्रम आणि विकास त्यांनी सांगितला आहे तो वाचतांना रूपटं ब्रुक्च्या “The Great Lover” या नितान्तसुंदर कवितेची तिचा यत्किंचितहि पडसाद हींत नसतांना केवळ दोहोंमधील काव्यसौंदर्याच्या साभ्यामुळे आटवण

झाल्यावाचून राहत नाही. 'बोलावितें मजला कुणी' या कवितेने श्री. सन्त यांच्याकडे रसिकांची दृष्टि प्रथम खेचली. 'अठ गडे' ही रेंदाळकरांच्या 'प्रबोधना'शी शब्दसौष्टव आणि नाजूक भावच्छटादर्शन या गुणांनी स्पर्धा करणारी आहे.

“पांढऱ्या मधु अशांत । चेहरा तुझा प्रशान्त
रेलुनी तरी निवान्त । झोपलाच हा !
हीं मिटलीं नेत्रदळे । मंद मंद ऊर हले
ओठ जरा विलगले । उकलुनी अहा !
ओठांच्या विलगतेत । भुवयांच्या वक्रतेत
स्वर्मीचा भाव पुसट । विवला पहा !”

या नितान्तमधुर ओळी व त्यांतून रंगलेले शब्दचित्र कोणाच्या अंतःकरणाला चटका लावून त्यांत घोळत राहणार नाही ? 'भित्तिजाच्या कांठावर' या कवितेतील आर्तता सहृदय रसिकाला वेडावणारी आहे. तींतील नाजूक शब्दरचना आणि त्यांच्याद्वारा चितारलेले निसर्गालेख्य बालकवींच्या सहज ललितरचनेशी तुलनीय असून तींतील अुत्कट व आर्त मानवी भावनेचा स्पर्श तर त्यांनाहि मागे सारणारा आहे, असे म्हणण्यांत अतिशयोक्ति होणार नाही. ही कविता सर्वच्या सर्वच अुद्धृत करण्याचा मोह अनिवार्य आहे.

“भित्तिजाच्या कांठावर । अुमटला सार्यतारा
नाचणाऱ्या लाटेवर । खेळतसे सांजवारा
किनाऱ्याच्या नारळीत । झाली कोटें सांजवात
आणि कोणी झोपडीत । कांही तरी होतें गात
सागराचें काळें पाणी । चमचमे हिंदोळत
जरा दूर अंतराला । नाव होती झोके खात
लाटेवरी लाट येतां । फेस दिसे पांढरासा
ओसरतां वाळूवरी । नाद होअी नाजूकसा
दूरावला कोणी जीव । फेकलेला लाटेवर
काळोखल्या दिशांतून । खिन्न पाहे दूरवर
नकळत वाळूवरी । होअी त्याचा बोटचाळा
अुमटल्या अक्षरांना । जीव त्याचा फार भ्याला
थरकत्या तळव्यानें । वाळू लोटी त्यांजवर
आणि धरी आवरुनी । तुटणारा अश्रुसर

‘पाअूस’ या शेवटल्या कवितेतील

“ओसरून सर गेली । टपटपे पानोपानीं
वृत्ति माझी बावरली । कुजबूज गडे कार्नी

... ..

आता पाझरून व्योम । येवो कोसळून बीज
स्कंधी तुझ्या सुखाराम । आली मज गोड नीज”

या ओळीहि अत्यंत हृत्त्व आहेत.

श्री. सन्त यांच्या सुनीतांपैकी “माझीं कवनें”, “बूच”, “कांहीतरी”, “पूर्वता”
“कां आतां उरणार !” भित्यादि सुनीतें संस्मरणीय आहेत.

कवयित्री 'अदिरा' यांच्या कवितांमध्ये सरसनीरस ठरवणेंच कठीण काम आहे. यांच्या शब्दरचनेत आणि कल्पनाप्रतिमांत व्यक्तिमत्त्व अितकें ओतप्रोत भरलेलें दिसतें की मराठी कवितेत त्यांच्या कवितेला स्वतःचें असें अगदी स्वतंत्र आणि स्वयंविशिष्ट स्थान आहे, यांत संशय नाही. त्यांच्या कवितेचें अंतरंग जानपद ओवींतील भावनेप्रमाणे हळुवार आणि भावसांद्र आहे. 'आई' या विषयावर यशवंत आणि माधव ज्युलियन यांच्याहि अलंकृत कविता आहेत पण—

“कळ्या माझ्या आनंदाच्या । सांठविल्या माझ्याकडे

फुलवाया तुझ्यापुढे.

आसवें मी सांठविलीं । पापणीच्या कांठोकांठ

तुझ्यापाशीं देण्या वाट

ठरविलें मनापाशीं । बोलायाचें फितीतरी

निजूनिया मांडीवरी

या 'अदिरा' यांच्या 'आई' कवितेमधील भावनेची अलंकृतता, कोमलता आणि सहजता फक्त जानपद ओवींमध्येच सापडू शकेल, अन्यत्र नाही. तीच स्थिति “कसें हांसूं” मधील

“गुलावाचे लाल कळे । डुलतात मागेंपुढे

आंत आंत मन कुढे :

झुळ झुळ येथी वारा । पानें फुलें हालवीत

मनपरी थरारत.”

यांसारख्या ओळींची अवीट माधुरी त्यांच्या प्रत्येक कवितेत कांठोकांठ भरून ओसंडत असलेली दिसते. अतारे घ्यावयाचे म्हटलें तर संग्रहांतील बहुतेक सर्वच कविता जशाचा तशा अतारून काढाव्या लागतील. म्हणून जागेची अडचण लक्षांत घेऊन तो मोह आवरणें भाग आहे. तरी पण— “केव्हांपासुन ही—” या कवितेंतील

नवीनच कांहीं, मना अुमगलें । हळूच हांसले पंचप्राण—

दिवसाच्या मनीं, चांदणें दाटलें । मन भारावलें, तसें माझे

सूर्योदयापूर्वी नभ कोंदाटतें । आणिक हांसतें त्याच वेळीं

तसेंच हृदयीं कांहींसें दाटलें । तरीही वाटलें गोड कांहीं

या ओळीं, त्यांत या कवयित्रीला अिंद्रियग्राह्य अनुभवांना सौंदर्यात्मक प्रतिमांचें रूप देऊन रसिकांना अलंकृत काव्यानंदाचा अनुभव देण्याचीच शक्ती आहे अितकेंच नव्हे, तर अिंद्रिय सिट्ठेल-प्रमाणे, बाह्यशानेंद्रियांच्या सूक्ष्म अंतःप्रतिनिर्धाना संवेद्यमान होणाऱ्या भावप्रतिमानाही अिंद्रिय अनुभवाच्या स्वरूपांत रसिकांना “दिवसाच्या मनीं चांदणें दाटलें”, “ऊन कोळें ओलसर” यांसारख्या लोकविलक्षण शब्दप्रतिमा अुमअून त्यांच्याद्वारा प्रत्यक्ष भासमान करण्याची विलक्षण करामत तिच्यांत आहे, हें दाखवून देण्यासाठी अुद्धृत केल्यावाचून राहवत नाही.

नाटक

१. पानपतचे पडसाद— (एकांकी नाटक) ले० श्री. पुरुषोत्तम महादेव वैद्य, प्रका० नवरसकार्यालय, इन्दोर शहर; मूल्य ४ आणे.

२. विभूतिपूजा— (संगीत नाटिका) ले० नन्दू खोटे, प्रका० अेम. के. सुखटणकर, शांताराम नारायण सापळे, समर्थ हाअूस चौबळलेन, मुंबयी नं. ४; मूल्य ८ आणे.

या दोन नाट्यलेखनाच्या प्रयत्नांपैकी पहिला ऐतिहासिक लिखाणाचा व दुसरा सामाजिक वातावरण चितारण्याचा आहे. सुभेदार मल्हारराव होळकर यांच्यावर “पानपतावरील पळपुटे असा आरोप आज पावणेदोनशे वर्षे परकीयांकडून व स्वकीयांकडून सरसहा चालू होता.” त्याचें निराकरण रा. सा. सरदेसायांसारख्या अतिहासज्ञाकडून झालें, परंतु “तें निराकरण स्थलकालव्यक्तींनीं परिमित झालें. तें परिमित स्वरूप, स्थलकालव्यक्ति अतीत करून सुभेदारांचें अजुज्वल वर्तन सूर्यप्रकाशाप्रमाणे सतत जनतेपुढे तळपत राहावें म्हणून माझे मित्र रा. पुरुषोत्तम महादेव वैद्य यांनी त्यास अर्थ-अलंकारादिकांनीं मंडित करून जनताजनार्दनास आज सादर केले आहे.” असें ‘पानिपतचे पडसाद’ या चिमुकल्या चोपड्याचे ‘परिचयकार’ श्री. वासुदेव वामन ठाकूर हे म्हणतात. या शब्दावडेंबराचा अर्थ व त्यांत त्यांना काय म्हणावयाचें आहे त्याचें मर्म लेखक व परिचयकार या दोघांखेरीज तिसऱ्या कोणाला समजलें कीं काय याची शंका आहे. पळपुटेपणाच्या आरोपाचा निरास म्हणजे “बंदुकीची गोळी लागून विश्वासराव पडल्याबरोबर ‘आमचे पारणें झालें’ असें म्हणून ब्राह्मण-मराठ्यांच्या कुटुंबकवीत्यास मुसलमानांच्या हांतीं लागून देतां, खाशा जनान्यासह देशीं पोहोचविण्याचा भाऊसाहेबांनीं आम्हास हुकूम दिला” हें मल्हाररावांनीं आपल्या आक्षेप घेणाऱ्या पत्नीस दिलेलें खुलाशाचें उत्तर ! नाट्यरचनेच्या या प्रयत्नाचा दर्जा अस्वाद्या दुय्यम शाळेंतील विद्यार्थ्यांच्या परिक्षेच्या प्रश्नपत्रिकेंतील प्रश्नाला उत्तर म्हणून लिहिलेल्या संवादाच्या तोडीचा आहे. त्या मानाने विभूतीपूजेतील संवाद व स्वभावलेखन अधिक चटकदार व जिवंत आहे. त्या नाटिकेंतील ‘शिवाजी’ हें पात्र स्वतः-बद्दल प्रेक्षकवाचकांच्या मनांत आपलेपणा निर्माण करणारें आहे. नाटकाचा अंकंदर विषय व तो मांडण्याची पद्धति, त्यांमधला दृष्टिकोण जरी अथळ, सहानुभूतीचा व तर्कशुद्ध विचारसरणीचा अभाव असलेला व सामान्य कुटाळकंपूतील व्यक्तींच्या बौद्धिक दर्जाचा प्रश्न असला व त्यामुळे नाटिकेला जरी फारच थोडें साहित्यिक महत्त्व असलें तरी श्री. खोटे यांनीं शिवाजी हें पात्र निर्माण करून त्याच्याद्वारां जो सहजद निरागस असा खुमासदार विनोद साधला आहे, तो पाहतां मात्र त्यांनीं आपल्या या प्रकारच्या निरीक्षणशक्तीचा योग्य उपयोग करून या शिवाजीसारख्या भूमिका केल्या तर नाट्यरचनेंत ते लौकरच पुढे येतील अशी आशा करण्यास भरपूर जागा करून दिली आहे.

लघुकथा

१ दिव्यावरती अंधेर— ले० श्री. अनंत काणेकर, प्रका० श्री. बा. द. सातोस्कर, सागर साहित्य, त्रिभुवन रोड, मुंबई ४; मूल्य १। रु.

२ शहाळीं— ले० श्री. सां. घ. कंटक, प्रका० श्री. बा. द. सातोस्कर, सागर साहित्य, त्रिभुवन रोड, मुंबई ४; मूल्य १४ आणे.

३ उंचराचीं फुलें— ले० श्री. ह. वि. देसायी, प्रका० श्री. बा. द. सातोस्कर, सागर साहित्य, त्रिभुवन रोड, मुंबई ४; मूल्य १४ आणे.

सद्यःस्थितीतील समाजांत प्रामाणिक आणि अप्रामाणिक, सद्गुणी आणि दुर्गुणी, किंवा अग्रगणी-आळशी अित्यादींचें मूल्यमापन आपल्या अपेक्षेप्रमाणे होतेंच असें नाही;

किंवहुना अपेक्षाभंगच होतो. तेव्हा अशा 'समाजाचा पाया जितक्या लवकर खुलडला जाईल' आणि 'नवीन समाज जितक्या लवकर अस्तित्वांत येईल तितकें बरें' या अर्मांतूनच 'दिव्यावरती अंधेर' या श्री. अनंत काणेकर यांच्या लघुकथासंग्रहातील लघुकथांचा जन्म झाला आहे. दिव्यावरती अंधेर पाहतांच 'दिव्याखाली अंधार' ही म्हण अुराशीं वाळगणाऱ्यांना धक्का बसेल; परंतु विजेच्या दिव्यांच्या चालू काळांत जुन्या म्हणांचाहि जीणांद्वार करण्याची आवश्यकता किती आहे याची जाणीव सहज पटेल. श्री. काणेकरांनी या संग्रहांतील सर्व लघुकथांतून याच जाणीवेचें सूत्र ओविलें आहे. 'बहिणी' या लघुकथेंत वेफाम नखरा करणारी आणि देवाच्या त्रापालाहि अुद्धत अुत्तरे देणारी, कॅलेजमधील पोरांत त्रिनदिकत मिसळणारी आणि अफाट वागणुकीमुळे त्यांनाहि लाजविणारी, आर्मीवापांच्या अपेक्षांची मुलाहिजा न ठेवणारी आणि सिनेमांतील काळोखांत मोहन मलकानी या नवपरिचित सिंधी तरुणाचा हात चुकून तिच्या हातावर पडतांच पटकन तिथल्या तिथे दावून धरणारी— किंवहुना आपलें लग्न अुरकून घेअून मगच 'ही मी त्याच्याकडे राहायला चाललें' असें सांगणारी सुली रूपाने सामान्य असली तरी आयुष्यांत यशस्वी ठरते. तर याच्या अुलट, देखणी, शान्त, सालस अित्यादि अित्यादि सद्गुणसंपन्न शान्ति— सुलीचीच थोरली बहीण—गिरगांवांतल्या चाळींत नवरा आणि तीन हडकुळां मुलें यांसह जीवन रखडत असते. 'कामकरीण' या लघुकथेंतील पिरता कामकरीण शील सांभाळून राहत असते तोवर तिचे हाल कुत्राहि खात नाही; पण तीच शामजीशेटची रखेली होतांच घरदार करून सुखासमाधानाने राहूं लागते. 'ताडाच्या झाडासारखी अुंच... गालफडें बसलेली, छाती आंत गेलेली' सत्तावीस वर्षांची 'कुमारिका' विधवेपेक्षा वाअीट जिणें जगत होतो; पण तीच आप्पासाहेबासारख्या म्हातान्याच्या गळ्यात माळ घालतांच वर्षाभराच्या आंत गोऱ्यापान गुटगुटीत मुलांला मांडीवर खेळवीत सुखाचा संसार करूं लागली.

विपाची भीति वाटावी तेथे अमृत सांपडतें आणि अमृताची अपेक्षा करावी तेथे नेमकी विपाची बाधा होते. 'बहिणी', 'कुमारिका', 'कामकरीण' अित्यादि कथांतून पहिल्या प्रकारचा अपेक्षाभंग होतो तर 'प्रोफेसर', 'सृष्टिमाता', 'कविवर्य' अित्यादींत दुसऱ्या प्रकारचा कटु अनुभव येतो.

या संग्रहांतील काणेकरांच्या सर्वच लघुकथा चटकदार असून विचाराला धक्का देणाऱ्या आहेत; पण त्यांतल्या त्यांत 'कम्युनिस्ट' आणि 'क्रांतिकारक' यांचा विशेष अुल्लेख केला पाहिजे. या दोन्ही गोष्टींना मानसशास्त्राची बैठक आहे. क्रांतींत रक्त सांडून आणि सोव्हिएट मूर्मांत अितकीं वर्षे काढूनहि अँड्रीच्या अंतःकरणांतील मालकी हक्काची जाणीव पूर्णपणें नाहीशी होत नाही. रिटाच्या दर्शनाने तो 'वृर्त्वा' विकारांच्या आधीन होतो, आणि असूयेच्या भरांत अलीला धडधडणाऱ्या अंजिनमध्ये फेकून देण्यास अुद्युक्त होतो. अंतःकरणाच्या गाभ्यांत खोलवर रुजलेले संस्कार समूळ नाहीसे होत नाहीत. याअुलट 'क्रांतिकारक' या लघुकथेंत अेकुलता अेक मुलगा कामगारचळवळींत शिरल्यामुळे घरदार नोकरीधंदा यांकडे पाहीना म्हणून त्याला आणि त्याच्या पुढाऱ्यांना लाखोली वाहणारी जनामावशी पोटाच्या गोळ्यावर अन्याय झालेला पाहतांच गोळीबार होत असतांनाहि स्वतः संपावर जाअून पिकेटिंग करूं लागते. सामाजिक अन्यायाची चीड अशा रीतीने वैयक्तिक अन्यायांतून जागी होते; आणि जनामावशीसारख्या कडव्या म्हातारींत ती अितक्या थराला जाते की, पोर्गे सरकारी अधिकाऱ्यांना फितूर झालेलें पाहतांच 'कपाळांत पाटो घालून मारून टाकीन मेल्या' म्हणून संतापाने ती त्याच्या अंगावर धावून जाते आणि ग्लानि येअून बेशुद्ध पडते. या ठिकाणीं वाचकाला गॉर्कीच्या 'आर्मी'ची आठवण होते; आणि

ती तशी होअील असे काणेकरांनीच प्रस्तावनेत सांगून टाकलें आहे. गॉर्कीबरोबर मॉमचाहि काणेकरांनी कृतज्ञतापूर्वक अुल्लेख केला आहे. मॉमच्या 'The Ant and The Grass-hopper' या कथेचा आणि काणेकरांच्या 'वहिणी' या कथेचा विषय अेकच आहे. खरें पाहिलें तर या दोन्ही कथांत पात्रें, प्रसंग, घटना अित्यादि सर्व भिन्न आहेत. तेव्हा हा अुल्लेख केला नसता तरी चालला असता. परंतु अेखाच्या आक्षेपकाने कांही आक्षेप घेतलाच तर केवळ त्याच्या समाधानाकरिता म्हणून 'मॉमच्या गोष्टीचा माझ्या मनावर परिणाम झालेला असणारच' असे ते प्रस्तावनेत लिहितात.

'प्रोफेसर' या गोष्टीतील गीतात्रांणीना दिलेला छडीचा चोप, नंतरची तिची किर्याद आणि विशेषतः कथेचा शेवट यांसारखे अतिरंजित आणि अवास्तव किंवा निदान कवि-द्वारत्व प्रसंग मधून मधून आढळतात; परंतु तरीहि श्री. काणेकरांच्या लघुकथांना मराठी कथा-वाङ्मयांत बरेंच वरचें स्थान लाभेल. काणेकरांच्या या यशाचें मर्म त्यांच्या निश्चित अशा पुरोगामी दृष्टीतून केलेलें वारीक निरीक्षण, विचारांतील तर्कशुद्धता आणि भाषेतील आवेशपूर्ण जिव्हाळा यांत आहे. काणेकरांच्या भाषेचे अुत्कृष्ट नमुने प्रस्तुत संग्रहांत अनेक आहेत. रंगदार वर्णनांची रेलचेल आहे. अुदा. रिटाचें वर्णन (पान ६७) आणि बाल्टिक समुद्रांतील पांढऱ्या रात्रीचें वर्णन (पान ७२) पाहा.

काणेकरांनी दाखविलेला दिव्यावरचा अंधार हा असा आहे. प्रकाश आणि प्रकाशांतील व्यक्ति यांकडे सामान्यतः सर्वांचेंच लक्ष जातें; पण अंधारांत चाचपडणाऱ्या आणि ठेचाळणाऱ्यांकडे पाहण्याचें काम खऱ्या कलावंताचें असतें आणि विशेषतः प्रकाशाचा अंधार आणि अंधाराचा प्रकाश होणाऱ्या या सत्यस्थितींत याची फारच आवश्यकता असते. श्री. काणेकरांनी याच दृष्टीने आपल्या लघुकथांतून या नवीन अंधारावर प्रकाश टाकला आहे याबद्दल ते अभि-नंदनास जरूर पात्र आहेत.

गोमंतकीय लेखक श्री. सां. घ. कंटक यांचा 'शहाळी' हा लघुकथासंग्रह प्रसिद्ध झाला आहे. 'शहाळी' ही मूळचीच रुचकर. त्यांत पुनः मानवी जीवनांतील आशा, आकांक्षा, विचार आणि विकार अित्यादींचें वास्तवपूर्ण मिश्रण असेल तर त्यांची शक्ति वाढतेच. त्या दृष्टीने श्री. कंटकांची 'शहाळी' वाचकांचा विरस करित नाहीत.

आपल्या घरगुती जीवनांत आवतीमोवती अशा अनेक व्यक्ति असतात आणि अशा कांही गोष्टी घडत असतात की लघुकथालेखकाला कथाविषयासाठी दूर जाण्याचें कारण नाही. रोगी मावाचा गफलतीने तहहयात विमा अुतरून स्वतःच्या कुटुंबाची ददात मिटविणारे तेनेत, निनांवी पत्रावर विश्वसून स्वतःच्या नवपरिचित वधूचा त्याग करणारे तरुण, मूळच्या भोळ्या-मावझ्या आणि बालवोध वळणाऱ्या पण नवऱ्याच्या आग्रहाखातर नटपट्टा करून मिरवितां मिरवितां संसाराकडे आणि नवऱ्याकडे दुर्लक्ष करणाऱ्या स्त्रिया, अुच्च शिक्षणासाठी अिग्लंडला, जाण्यापूर्वी लग्नाचें वचन दिलेल्या प्रेयसीला आल्यानंतर ओळखूं हि न शकणारे विनय, स्वतःचा कुरूपपणा झाकण्यासाठी नवरा मुलगा म्हणून दुसराच कुणी दाखवून अैनवेळीं लग्नाला अुभे राहणारे आणि नवमतवादी म्हणून बाहेर मिरविणारे पण स्वतःच्या पत्नीला काडीमोड न देणारे असे कितीतरी प्रकारचे लोक आपल्या समाजांत आहेत. श्री. कंटक यांनी अशाच प्रकारचे स्त्रीपुरुष आणि त्यांच्या आयुष्यांतील घटना आपल्या कथांसाठी निवडलीं आहेत. विषय जरी साधे आणि रोजच्या व्यवहारांतील असले तरी कसब त्यांचा आशय व्यक्त करण्यांतल्या पद्ध-तींत असतें. श्री. कंटकांची लेखनशैली परिणामकारण आहे. 'अक्काचे अश्रु' या कथेतील

मंदाच्या काकाची व्यक्तिरेखा फारच हलुवार हाताने रंगविली आहे. 'हट्टी कोण' या कथेंतील जोडपें मात्र या जगांतील दिसत नाही. एकदाच्येवर असतांना आधी न बोलण्याच्या हट्टाने वाट चुकलेल्या प्रवाशाला तो चिडून दोघांच्यामध्ये येथून निजेपर्यंत वाट न सांगणारं जोडपें निर्लज्जच म्हटलें पाहिजे. मात्र माणसें निर्लज्ज असतात आणि त्यांतहि स्त्रीपेशां पुरुष जास्त निर्लज्ज असतो हेंच कंटकाना दाखवावयाचें असल्यास न कळे.

गोमंतकीय लेखकांच्या लेखनांत सामान्यतः प्रादेशिकता आढळते. परंतु कंटकांचीं शहाळीं गोमंतकावाहेरहि आढळतील. 'मायेच्या पोटी' मधील फ्लेरा आणि तेनेत हें स्त्रिश्चन जोडपें आणि त्यांची राहणी, किंवा 'कलंकिता' मधील यल्लमा अनुक्रमें जरी गोवें आणि वेळगांव यांची आठवण करून देतात तरी अितरत्र असें जोडपें किंवा अशा यल्लमा कांही थोड्या नाहीत. फ्लेरा आणि तेनेत अैवजी मधुकर आणि मालती हीं नांवें घातलीं तरी स्वभावांत कांही बदल होणार नाही.

श्री. ह. वि. देसाळी यांनी या आपल्या कथासंग्रहांतून नऊ अंभराचीं फुलें वाचकांसमोर मांडलीं आहेत. श्री. देसाळी हे गेलीं आठ-दहा वर्षे वृत्तपत्रव्यवसायांत असल्यामुळे भिन्न भिन्न स्वभावाच्या व्यक्तींशीं त्यांचा परिचय घडला, आणि जगांतील आंदोलनांशीं समरस व्हावें लागलें. वृत्तपत्रव्यवसायांत मिळालेल्या या अनुभवावर आपल्या ललितवाङ्मयाची सतत निर्भिति करण्याची त्यांची फार अिच्छा होती, परंतु वृत्तपत्राच्या धकाधकींत त्यांच्या वाङ्मयीन लेखनाची अवस्था अंभराच्या फुलासारखीच झाली.

बोलून चालून अंभराचीं फुलें. रंग, रूप, गंध अित्यादि आपल्या कल्पनेप्रमाणे त्यांवर वाटेल तितके चढवितां येतील. श्री. देसाळी यांनी आपल्या नव् फुलांचे रंग, रूप भिन्न भिन्न दाखविलें असलें तरी तीं अेकूण तीन प्रकारांतच सामावतात. 'मनांतील मनोरे' आणि 'आधीची आठवण' या दोन कथांतून मातृप्रेमाची अुदात्तता त्यांनी दाखविली आहे; 'तर देवाचा कौल' आणि 'दगडाचा देव' यांत देवांत देवकळा मुळीच अुरली नसून देवाच्या नांवावर दांभिक आणि दुष्ट ग्रामस्थांची मात्र चलती होत असते असें दाखविलें आहे. यांखेरीजच्या सर्व कथांतून तरुण स्त्रीपुरुषांच्या मनोव्यापारांच्या अंगोपांगांचे चित्रण केलेलें आहे.

श्री. देसाळी यांनी रंगविलेले पुरुष स्त्रियांच्या मानाने फारच हळवे, दुवळे आणि रडके दिसतात. ललितेने नटी होण्याच्या महत्त्वाकांक्षेने काडीमोड घेतली म्हणून तिचा पति माधव, कॅन्सरच्या आजारामुळे रोगी मुलांना जन्म द्यावा लागूं नये म्हणून नवऱ्यावर खोटे आरोप करून मधुलता घटस्फोट घेते म्हणून श्रीकान्त, सुलूने त्याग केला म्हणून तिचा प्रियकर, विमलने आपल्याला डावलून मनोहरावर प्रेम केलें म्हणून विनायक हे सारे रडण्यापलीकडे कांहीच करीत नाहीत. फारच झालें तर मावर्स, अॅजल्स, अप्टन सिंकलेअर अित्यादींचे ग्रंथ वाचतील. त्या मानाने ललिता, मधुलता अित्यादि स्त्रिया विचारी, दूरदर्शी आणि कर्तवगार दिमनात. स्वतःला झालेला कॅन्सरचा विकार पोटी येणाऱ्या मुलांना होअूं नये म्हणून प्रेमळ पतीचा संबंध सोडणारी आणि तो कायमचा सुटून त्याने दुसरें लग्न करावें म्हणून घटस्फोट घेणारी मधुलता जरा असामान्यच म्हटली पाहिजे.

श्री. देसाळी हे भावनांची आंदोलनें मोठ्या नाजूक हाताने रेखाटतात. 'बदललेलें मन', 'मायेचे पाश', 'मास्तर' अित्यादींत याचा प्रत्यय येतो. परंतु भावनांच्या विश्लेषणांत कथेची हानि मात्र होतां अुपयोगी नाही. 'काळा वटन' यांत तशी ती झाली आहे. 'दगडाचा देव' ही मात्र

म. सा. प. (१४-३-१५)

एक अलुप्त लघुकथा आहे, आणि तिच्यातून श्री. देसाजी यांना हवी तशी फुरसत मिळाल्यास ते कशा प्रकारची लघुकथा लिहू शकतील याची जाणीव होते.

लघुनिबंध

१ ऐक पाझल पुढे- ले० व प्रका० प्रो. वि. पां. दांडेकर, हाथी पोळ नाका, बडोदे; मूल्य १। रु.

२ पहिली जुडी- ले० प्रो. श्री. स. भावे, प्रका० श्री. ज. पु. भागवत, मौज प्रिंटिंग व्यूरो, मुंबई नं. ४; मूल्य १। रु.

गेल्या तीनचार महिन्यांच्या अवधीत लघुनिबंधांचीं चार पुस्तके प्रसिद्ध झालीं. त्यांत प्रो. वि. पां. दांडेकर यांचे 'ऐक पाझल पुढे' व प्रो. श्री. स. भावे यांचे 'पहिली जुडी' हीं आहेत. आगामी प्रकाशनाच्या यादीत आणखी दोन तीन लघुनिबंधांच्या पुस्तकांचे संकल्प सोडलेले दृष्टीस पडतात. दळूहळू का होईना पण लघुनिबंध हा प्रकार मराठी वाङ्मयांत चांगला रुजू लागला आहे व त्याचा स्वीकारहि मराठी वाचकवर्गाकडून चांगला होऊ लागला हे वरील गोष्टींवरून दिसून येण्यासारखे आहे.

अकंदर वाङ्मयांत लेखकाच्या व्यक्तिवैशिष्ट्याला किती महत्त्व आहे हे निराळें सांगण्याची जरूरी नाही. पण त्याच्या व्यक्तिवैशिष्ट्याच्या विस्ताराला जर कोणत्या वाङ्मयप्रकारांत पूर्णपणे अवकाश मिळत असेल तर तो लघुनिबंधप्रकारांत. लघुनिबंध म्हणजे लेखकाच्या व्यक्तिमत्वाचे ललितमनोहर दर्शनच ! त्याचे व्यक्तिमत्व जितके विविध आणि वैचित्र्यपूर्ण असेल तितके त्याचे लघुनिबंधलेखन प्रभावी आणि वैशिष्ट्यपूर्ण ठरेल. आणि त्याच्या या अनेकविध व्यक्तिमत्वाला ललित्याची जितकी जोड मिळाली असेल तितके त्याचे लेखन रुचिर आणि हृद्य झालेले आढलेल.

प्रो. दांडेकरांच्या 'ऐक पाझल पुढे' या लघुनिबंधसंग्रहांत अकंदर सतरा निबंध संकलित करण्यांत आले आहेत. या सर्व निबंधांतून ज्या कांही गोष्टींचा ठसा मनावर अमुदतो त्यांत 'जीवनांतून शक्य तेवढा आनंद शोधून घेण्याची त्यांची वृत्ति ही मनावर विशेष ठसते. त्यांची ही 'जीवन-लोलुप' दृष्टि 'आनंदाचे संकेत', 'सर्वे क्षणिकम्', 'घर घरे', 'आळस' अित्यादि निबंधांतून विशेष ठळकपणे प्रत्ययास येते. आयुष्य हा एक प्रवास आहे व त्याचे प्रतीक अशा ज्या 'रेल्वे लाईन्स' त्या त्यांना आवडतात. 'आळस' म्हणजे निष्क्रियता नव्हे तर जीवनांतल्या धकाधकीनंतर तत्त्वशोधनांत घालविलेला काळ म्हणून तो त्यांना प्रिय वाटतो. तरुण स्त्रिया व बालके तर त्यांना हवींशी वाटतातच पण वृद्ध स्त्रियांबद्दलहि त्यांना विशेष आपुलकी वाटते कारण त्यांच्या ठिकाणी दिसून येणारे वास्तव्य व गोष्टीवेव्हाळपणा. 'ऐक पाझल पुढे' टाकण्याचा जबर आशावाद माणसाजवळ असला म्हणजे संसारांतल्या कोठल्याच संकटाची भीति माणसाला भेडसावीत नाही असा त्यांचा अभिप्राय आहे.

प्रो. दांडेकरांचे या लघुनिबंधांतून प्रतिबिंबित झालेले व्यक्तिमत्व हे असे आहे.

पण या बहुतेक लघुनिबंधांतून जो एक दोष प्रामुख्याने दिसून येतो तो म्हणजे त्यांत दिसून येणारा अकजिनसीपणाचा अभाव. लघुनिबंध म्हणजे अेखाद्या विषयाचे निमित्त करून

लेखकाने केलेले आत्माविष्करण हे जरी खरे असले तरी त्यांत अेक मध्यवर्ती कल्पना हवी. व त्या कल्पनेभोवती सारा लघुनिबंध गुंफलेला हवा. लघुनिबंधाला कांही अेक स्वरूप (Form) आहे त्यांतही सुखांत मध्य आणि शेवट हीं मध्यवर्ती कल्पनेच्या परिपोपाकरिता साधलेली असतात ही गोष्ट अलीकडच्या पुष्कळ लघुनिबंधकारांच्या ध्यानींमनींहि असल्याचें दिसत नाही. पहिल्या जुडींतहि हा दोष प्रामुख्याने दिसून येतो. मध्यवर्ती कल्पना अमुक अशी निश्चित न केल्यामुळे निबंधाला जें अेक फुटकळ स्वरूप येतें तें यांतील पुष्कळ निबंधांना आलें आहे, व त्याचा मनावर जो अेक ठसा अुमटावयास हवा तो अुमटत नाही. ‘न वटणारा वृक्ष’, ‘मी आणि लहान मुलें’, ‘अेकेकाची तन्हा’, ‘रेल्वे लाअीन्स’ या लघुनिबंधांत हा दोष विशेष डोळ्यांवर येतो. पण हे निबंध वाचल्यावर ‘आळस’, ‘न्हावीदादा’, ‘२१ डिसेंबर’ हे निबंध जर वाचले तर मध्यवर्ती कल्पनेभोवती गुंफलेला निबंध किती परिणामकारक होअूं शकतो हें विरोधाने चांगलेंच लक्षांत येतील.

रचना आणि भाषा ललितपूर्ण हवी याची जाणीव लेखकाला पूर्णपणें आहे याचा प्रत्यय हे निबंध वाचतांना येतो. पण लघुनिबंधाला हवें तितकें लालित्य लेखकाला कमावतां आलें नाही असें म्हटल्याशिवाय राहवत नाही. लघुनिबंध ‘बोलके’ हवेत म्हणून त्यांत शक्य तितकी ‘गप्पा छोट्यासारखी’ भाषा वापरली पाहिजे हें खरें, पण ‘नसतें त्यांचें शिकविण्यांत लक्ष किंवा आणखी कशांत लक्ष !’ अशा तन्हेच्या वाक्यांच्या रेलचेलीने मात्र विरस झाल्याशिवाय राहत नाही. पण अेकंदरीत भाषादौली सहज, ठसकेवाज आणि लवचीक अशी आहे.

प्रो. दांडेकरांचें लघुनिबंधांचें तिसरें पुस्तक आहे. त्यांच्या हातून अुत्तरोत्तर अधिकाधिक सुंदर व वैशिष्ट्यपूर्ण लेखन होत राहिल अशी आशा करावयास हरकत नाही.

प्रो. भावे यांनी आपल्या लघुनिबंधलेखनाला सुरवात लघुनिबंधावरच अेक लघुनिबंध लिहून केली आहे. वास्तविक लघुनिबंध हा अेक वाङ्मयप्रकार आहे व त्याचें तंत्र व मंत्र या गोष्टी आता निश्चित स्वरूपाच्या झाल्या आहेत. त्याच पुन्हा निराळ्या शब्दांत मांडल्याने तो अेक लघुनिबंध कसा होअूं शकेल हें कळत नाहीं! अेखाद्या गोष्टीची चर्चा ही प्रबंधांत शोभून दिसेल, लघुनिबंधांत खास नव्हे.

या पुस्तकांत लेखनाकरिता निवडलेले विषय सर्वसामान्य असेच आहेत; पण त्यांच्या या सर्वसामान्यपणांत लपलेलें त्यांचें असामान्य स्वरूप लेखकाला काचितच दाखवितां आलें आहे. ‘दिवाळी’ या विषयावरला लघुनिबंध पाहा. त्याची मांडणी अगदी परिचित अशा कल्पनांवरच केली आहे. सर्वांना सुखविणारें हें दिवाळीचें स्वरूप सर्वांच्या नित्य अनुभवाचेंच असल्याने तेंच वर्णन करण्यांत लेखकाने कोणतें वैशिष्ट्य साधलें ? ‘रविवार’ हाहि लघुनिबंध असाच रविवार म्हणजे सुटीचा— विश्रांतीचा— वार या कल्पनेभोवती गुंफला आहे. ‘कोकणचे कातळ’ हा वर्णनात्मक लघुनिबंध केवळ मार्मिकतेच्या अभावीं असाच नीरस वटला आहे.

पण सर्वत्र निबंध असे नाहीत. ‘अेक शोध’ हा या संग्रहांतला अुत्कृष्ट निबंध आहे. नर्मदेतला गणपति या लघुनिबंधांत आलेल्या कल्पना व विचार ह्रद्य आहेत; पण रचनादोषामुळे त्याला सामान्य स्वरूप आलें आहे. ‘चांदोवा आणि चांदणें’ यांत संस्कृत वाङ्मयांतल्या आणखी कांही रुचिर कल्पनांची भर घातली असती तर या निबंधावर चांदण्याची आणखी थोडी खुलावट पसरली असती. ‘वैलगाडीचा प्रवास’ हाहि अेक अुत्कृष्टतेच्या मार्गावरील लघुनिबंध होता, परंतु त्यांतील पाह्हाळामुळे व मार्मिकतेच्या अभावांमुळे तो अलिकडच्याच टप्प्यावर

थांबलेला दिसतो. 'ट्रॅमगार्डी'त जें तत्त्व गोवण्याचा प्रयत्न केला आहे तें अत्यंत शिळें असल्याने त्या लघुनिबंधाला रंगच चढत नाही.

लेखकाच्या संस्कृत भाषेच्या व्यासंगामुळे भाषा भारदस्त झालेली आहे. पण तीत लघुनिबंधाला योग्य असा ढंगदारपणा यावयास पाहिजे तो नाही.

— — —

ललित निबंध

१ अतिप्रसंग— ले० दत्तु बांदेकर, प्रका०— पु. रा. भिडे आणि कं.; पुर्णे २. मूल्य १ रु. २ आणे.

२ हरि विनायक — ले० हरि विनायक वाडेकर, प्रका०— वा. म. नेलेंकर, बुधवार चौक, पुर्णे २; मूल्य १॥ रु.

३ हंसरे हिरे: (प्रातिनिधिक विनोदी कथासंग्रह) भाग १— संपा० व प्रका० श्री. रतनलाल डी शहा, रत्नाकर प्रकाशन, सांगली; मूल्य २ रु.

४ शास्त्रिणीचीं निवडक पत्रें— (आवृत्ति तिसरी)— संपा० श्री. गो. व. माकोडे, प्रका० श्री. के. भि. ढवळे, मुंबई नं. ४, मूल्य १२ आणे.

५ व्यक्तिचित्रें— ले० प्रो. वि. ह. कुळकर्णी, प्रका० देशमुख आणि कंपनी, २६४ नारायण, पुर्णे २; मूल्य २ रु.

६ प्रकाशांतील व्यक्ति— ले० श्री. प्रभाकर पाध्ये, प्रका० श्री. ज. मा. महाजन, कॉन्टिनेन्टल् प्रकाशन १९६।१९, टिळक रोड, पुर्णे २; मूल्य १॥ रु.

श्री. कृ. कोल्हटकरांनी आधुनिक गद्य विनोदाची प्रथा सुरू केली असें मानण्यांत येतें. विशेषतः भोवतालीं समाजांत टीकाई अशा गोष्टी (व्यक्ति वा प्रसंग) दिसतील त्यांच्यावर अपरोध, अपहास, विडंबन अित्यादिद्वारा टीका करतांना अेखादी काल्पनिक व्यक्ति निर्माण करून तिच्या जीवनकथेच्या आधारें प्रत्यक्ष प्रसंगांवर हल्ला करण्याचा प्रघात सुरू झाला. सुदामा, पांडुतात्या, तिंबूनाना, बाळक्या, चिमणराव, दाजी अित्यादि मंडळी हीं त्या पंथांतली आहेत. त्यांच्या पुढची पायरी म्हणजे अुघड अुघड नांवें घेअून टीकास्पद वस्तुस्थितींतील ध्यंगें थोड्याशा अतिशयोक्तीने मांडणें ही होय. श्री. दत्तु बांदेकर यांचा अतिप्रसंग किंवा श्री. हरि विनायक वाडेकर यांचा हरि विनायक हे संग्रह या पद्धतीच्या विडंबनात्मक टीकेचे नमुने आहेत. या दोन्ही लेखसंग्रहांतील लेख वृत्तपत्रव्यवसायाचीं साधनें म्हणून जन्मास आले आहेत. प्रतिपक्षावर परिणामकारक टीका करण्याची चिपळूणकरी पद्धति आणि चालू पद्धति यांत मूलतः फारसें अंतर नसलें तरी ही पद्धति चिपळूणकरांच्या काळापेक्षा बरीच लोकप्रिय झाली आहे. या तऱ्हेच्या लेखनाविषयीची लोकप्रियता अितकी वाढल्यामुळे तिची परिणामशीलता कमी होणें अपरिहार्य आहे. श्री. बांदेकर यांच्यासारखी लेखनकुशल माणसें या पंथांत शिरल्यामुळे वृत्तपत्राच्या खपाचें तें अेक आवश्यक अंग होअून वसलें आहे. अेका साप्ताहिकाला अशा लेखनाने चांगलाच हातभार लावल्याने प्रत्येक साप्ताहिकांत तो प्रयोग सुरू झाला. याबद्दलचें अुदाहरण द्यावयाचें झाल्यास प्रा. फडके यांनी 'झंकार'मध्ये कोपरखळ्या हें सदर बंद करण्याविषयी संपादकास जाहीर विनंति केली तरी संपादकांनी कोपरखळ्या नाही तर निदान 'भेळ' हें तरी सदर चालू करण्याचें जाहीर केलें आहेच ! कोठे गुढे गुढगुल्या तर कोठे चर्चा-चिमटे, कोठे टाकाच्या फेकी तर कोठे नवटाकाच्या फेकी अशी सदरें सुरू झालीं आहेत. साप्ताहि-

कांत अक अक सख्याहरी असावयाचाच ! जाहिराती आणि अशीं सदरें हें साप्ताहिकांचें जीवन होवूं पाहत आहे.

या विनोदपद्धतीचा अतिप्रसंगाच्या प्रस्तावनेत श्री. चं. वि. बावडेकर यांनी सांगितल्याप्रमाणे समाजातील दांभिकता कमी करण्याच्या कामी बराच उपयोग होतो हें खरें आहे; परंतु पुष्कळ प्रसंगां अक दांभिकता जाधून तेथे दुसरी दांभिकता किंवा सत्यप्रियतेच्या वशि-
ल्याने वेजवावदारपणा प्रस्थापित होवूं लागतो. अशा लेखनाची मागणी वाढत गेल्यामुळे आणि मागणी पुरविण्याअतके अस्सल विनोदी लेखक नसल्यामुळे कांही टारगटांनाहि या या बाजारांत भाव आला आहे. किंहुना अस्सल विनोदी लेखकहि मागणीच्या मान्यामुळे त्या थरापर्यंत कचित् वसरतात.

अतिप्रसंग या संप्रहापुरतें पाहिल्यास त्यांतील लेख दांभिकपणाचें निराकरण करण्याच्या सामाजिक भूमिकेवरून लिहिलेले आणि कलासंपन्न शैलीने लिहिलेले आहेत असें म्हणतां येतील. श्री. बांदेकरांनी या पुस्तकास दिलेले अतिप्रसंग हें नांव सख्या हरीस देणें जास्त योग्य दिसलें असतें.

आजकालचे गुन्हेगार या मालेंतील कांही गुन्हेगार त्या त्या वृत्तपत्रकचेरीच्या न्याया-
सनासमोर गुन्हेगार ठरले तरी आज बांदेकर ज्या कचेरींत आहेत तेथे ते गुन्हेगार ठरणार नाहीत ! वृत्तपत्रव्यवसायाचें व्यावहारिक साधन या नात्याने असल्या लेखनास कांही बावतीत प्रचारकी (वाजारी !) व क्षणजीवी स्वरूप येतें तें असें !

श्री. बांदेकर यांना स्त्रियांचा व विशेषतः आधुनिक तरुण स्त्रियांच्या त्यांच्या दिखाऊ पुरोगामित्वाबद्दल उपहास करण्याची कला बेमालुम साधली आहे. त्या कलेचा स्वैर-संचार या पुस्तकांत आहेच. परंतु दिखाऊ पुरोगामित्वाविषयीची त्यांची विडंबनें ही जेव्हा लैंगिक भावनांच्याच आसपास घुटमळूं लागतात त्या वेळीं लेखक स्वतःच आरल्या कलेशी अतिप्रसंग करीत आहे असें वाटतें. एखादा प्रसंग रंगवतां रंगवतां अगदी ताज्या घडामोडींचा प्रसंगानु-
रूप उल्लेख करून त्यांनी आपल्या लेखनास सत्याभासाची सुंदर झिलई दिली आहे.

आजकालचे गुन्हेगार या लेखमालेंत न्यायालयाच्या प्रसंगाने भिकारी, ड्रायव्हर, फेरीवाला, पतिता, बेकार, भोंदू बुवा, वेश्या यांची कोर्टापुढे कैफियत सांगतांना समाजातील कित्येक शिष्ट लोक आणि त्यांचे धंदे या आरोपीसारखेच आहेत हें प्रच्छन्न टीकेने दाखविलें आहे. हे कोर्टाचे देखावे बरेचसे एकजिनसी आहेत. त्यांच्या रचनेत नावीन्य नाही. त्यांत काँग्रेस कार्यकर्त्यांवर कांही लोकापवादाच्या आधारें झोड उठविली आहे. नीरापान, उथळ वृत्तीच्या सेविका किंवा केशरिया, सूत, टकळी यांचा आर्थिकदृष्ट्या फोलपणा, यांबरोबरच शेळीचें दूध, अित्यादि गोष्टींचाहि उपहास केला आहे. विशेषतः काँग्रेसभक्त आणि सेविका यांचे संबंध अनैतिक असतात ही श्री. बांदेकरांची फार आवडती कल्पना दिसते !

पक्षाभिवेशाने असें म्हणण्यापेक्षा मालकाचा पक्ष लढविण्याच्या हिरीरीने वर दिल्या-
प्रमाणे कांही टीका हेतुपुरस्सर, विकृत आणि अेकांगी असली तरी शुद्ध विनोदाची उदाहरणेहि भरपूर आहेत. पानापानावर अशीं उदाहरणे सांपडतात. तंगी हें अक मजेदार शब्दचित्र आहे. कानडी आणि पुन्हा मुकी अशा प्रियेचें प्रियाराधन व तिच्याशीं मूक चित्रपटाप्रमाणे चाललेल्या संसारांतील गंमती ही या शब्दचित्रांतील मजा आहे.

वयांत येतांना हें नाट्य प्रा. फडके यांच्या अैन पंचविशी या गोष्टीचें सुंदर विडंबन आहे असें थोडक्यांत म्हणतां येतील. त्यांत तिसरा प्रवेश चंभी व गंपू या वयांत आलेल्या

तरुणतरुणींच्या स्वगत निःशब्द संभाषणाने छान रंगवला आहे. चौथ्या प्रवेशांत गंपू व चंपू ही पुन्हा आपापल्या संसारांत तारण्याच्या आठवणी स्वगतांतच बोलत आहेत ! अैन पंचविशी ही गद्वेपंचविशी होती हे त्यांना तारण्याचा बहर ओसरल्यावर कळले. रोडिओतून न सांगितलेली गोष्ट हे पुन्हा काँग्रेसच्या राजकारणावर विशेषतः कांदी पुढाऱ्यांवर, फेकलेले अुवाहासाचे हत्यार आहे. त्यांत कुसुंदाडला झालेला पशुयज्ञ, पुणेकर फंडवाला, नटी, स्टोव्हफॅमो (of stove famo) कारोनर आठवले, लुंगी, नीरा, भालाकारविरचित द्रोण, चरखा आणि प्रेमभंग झालेल्या तरुणासाठी अफू अित्यादि गोष्टी अेका तडाख्यांत मारलेल्या आहेत.

ब्रॅडीची बाटली या संवादांत त्या मूळ कथेवर प्रचारकी चित्रपटाचे ओझे चढविल्यांच्या दोषावर टीका केली आहे, तर तीन वर्षांत दारूबंदी या संवादांत काँग्रेसच्या दारूबंदीच्या चळवळीतील उणीवा, भलता ध्येयवाद व प्रवर्तकांचे ढोंगी वर्तन यांजवर हल्ला लढविला आहे. काँग्रेसने योजिलेले हिंदु-मुसलमान अैक्य ही दारूच्या धुंदीत सुचलेल्या कल्पनेसारखी गोष्ट आहे असे दोन दादांच्या दोस्तीत सांगितले आहे. वर्गकलहाधिरुद्ध ओरड करणारे वरिष्ठ वर्गाच्या खास सवलतीविषयी मत्सर बाळगीत असतात असे दाखविले आहे, वर्ग या शब्दावर कोटीरूपाने रचलेले रूपक यशस्वी रीतीने वडविले आहे. पुराणांत न सांगितलेल्या कथेत नटीच्या सामाजिक इभ्रतीतील दांभिकपणा दाखविला आहे, आणि म्हैसूरचे महाराज आणि तुकाराम या नाट्यप्रवेशांत चित्रपटांतील भूमिका यशस्वी झाली या जोरावर पागनीसांच्याविषयी समाजांत जी बुवाबाजी माजली आहे तिचे स्वरूप दाखविले आहे ! पागनीसांच्या पायांवर डोके ठेवून वैकुंठाच्या फ्री पासाची आशा बाळगणारे बावळट देवभक्त, तुकाराम बोलपटानंतर वोकाळले होते. वशीकरणविद्या या कथेत प्रेमांत वनवाबनवी असते हे दाखविले आहे. जगाचा प्रवास आणि फुटके जहाज या नाट्यांत सुप्रसिद्ध नटीची वैशिष्ट्ये अचूकपणे चव्हाट्यावर आणली आहेत. लोकमान्यांनी पाठविलेला काकदूत यांत केसरीचे राजकारण, गांधी-वाद इत्यादि गोष्टीविषयी, काँग्रेसच्या राजवटीत झालेल्या कांदी गफलती, इत्यादींवर प्रच्छन्न टीका केली आहे. राजकीय पंथ व व्यक्ति यांच्या व्यंगावर उखाणे रचून हा अतिप्रसंग संपला आहे. अतिप्रसंग वाचून संपल्यावर वाचकास दोन गोष्टी स्पष्टपणे दिसतात. एक श्री. बांदेकर यांची अभिजात विनोदबुद्धि आणि दुसरी त्या विनोदाचा केवळ बाळग्याविलासाऐवजी प्रचारासाठी, राजकीय प्रचारासाठी, केलेला अस्थानी उपयोग. या ग्रंथांत विनोदविषय झालेले प्रसंग हे उघड उघड नैमित्तिक आहेत. त्यामुळे त्यांच्या आठवणींचा ताजेपणा नाहीसा झाल्यावर त्यावर उभारलेला विनोद अर्थशून्य ठरेल अशी साधार भीति वाटते.

अतिप्रसंगाचा प्रेमळ जुळूम सहन केल्यावर 'हरि विनायक' वाचू लागलो तर विडंबनाचा प्रचारकी कार्यासाठी आणखी अेका गृहस्थाने लुपयोग केला आहे असे दिसते. हरि विनायक हे विविधवृत्त तालमीतले तर श्री. बांदेकर चित्रा व्यायामशाळेतले ! दोघांचाहि व्यवसाय अेकच ! तालमीच्या ब्रीदासाठी लढत राहणे. परंतु हरि विनायकांना लुस्ताद व्हावयास अद्याप बरीच मेहनत करावी लागेल असे दिसते. विनोदकारास जी सूक्ष्म दृष्टि लागते ती त्यांना येऊ लागली आहे. बरेचसे प्रसंग लक्ष्यांत ठेवून त्यांच्यांत विसंगति उत्पन्न करण्यासाठी जे रचनाकौशल्य लागते तेहि ते मिळवीत आहेत.

आरंभाचे भालाकार कॉलिंग हे अठरापानी प्रकरण लिहितांना त्यांनी भालाकारांच्या वैशिष्ट्यांचा, खुब्यांचा, लकवींचा अतिशय लक्षपूर्वक अभ्यास केलेला दिसतो, ते

भालाकारांशीं पूर्ण समरस झालेले आहेत. भालाकार स्वतः विनोदासाठी बोलत नाहीत, ते तळमळीने बोलतात आणि त्यांच्या भूमिकेची समरस होऊन दिलेली ही व्याख्यानं वाचतांना विनोदाची जाणीव होत नाही. भालाकारांच्या विशिष्ट शब्दप्रयोगांनी धुस्त्र होतील तेवढाच विनोद ! समरसतेच, वाङ्मयीन समाधीचें तें अेक अुत्कृष्ट अुदाहरण आहे. परंतु दांडीमार्च या शब्दावर केलेली कोटी (पृ. ५ ओळ ३), पा. १५ वर ओळ २१-२२ मध्ये केलेला विनोद (!) (की जो अुद्धृत करणाराहि निर्लज ठरेल !) पृ. १७ वर १७-१८ ओळींवरील वैयक्तिक विनोदाचा प्रकार हे हरि विनायकांच्या लेखणीस लांछनास्पद आहेत !

सरस्वतीच्या सिंहासनापुढे वाचतांना श्री. बांदेकरांच्या भंपक न्यायालयाची आठवण होते. सिंहासनापुढे आलेल्या सरस्वतीभक्तांच्या लकबी, वैशिष्ट्ये लेखकांस पुरेशी माहीत आहेत, परंतु असलेल्या किंवा जमविलेल्या माहितीचा उपयोग करतांना हरिभाऊंचा कांही प्रसंगी तोल सुटला आहे, आणि कांही ठिकाणी माहितीच मुळांत अळणी आहे त्यामुळे त्या माहितीवरील विनोद अगदी निर्जिव वाटतो. 'साहित्यिकांचे स्वयंवर' यांत सिंहासनापुढे मांडलेल्याच सामानाची दुसरी गौर रचली आहे. या दोन्ही लेखांत श्री. अत्रे यांच्या शब्दचित्रावृत्ती याक्रीच्यांची शब्दचित्रे वठलीं नाहीत. आचार्य अत्रे व भालाकार हे विषय हरिभाऊंचे घरेच तयार आहेत. विचारतरंग हा अेक लघुनिबंधसंग्रहच आहे. त्यांत धर्मात्मानंतरची बालगंधर्वाची मनःस्थिति दाखविणारा देवा हा निबंध आरंभी दिला आहे. मधून मधून सहज विनोदहि साधला आहे. खोडलेली खुर्ची या विचित्र शीर्षकाखाली सुलभा या तरुणीने प्रियकरास गंभीरपणे लिहिलेले गंभीर पत्र आहे. धुतलेले तांदूळ, अहेर, ह्याला कारण, आयुष्याची किंमत ८ आणे, लग्नाची बेडी, असे कां ! चंदनाचे खोड, जनरल स्टोअर्स ही अेक विचारशील, सत्प्रवृत्त आणि व्यवहारी जगाने सर्वस्वी फसविलेल्या अशा माणसाच्या जीवनकथेची प्रकरणे आहेत. त्या आत्मवृत्तपद्धतीने व्यवहारी जगांतील कटु सत्ये, प्रसंगांच्या साहाय्याने विदारक स्वरूपांत मांडली आहेत. हरिभाऊ गंभीरहि होऊ शकतात अितर्कच नव्हे तर बराच वेळ त्यांचे गांभीर्य टिकू शकते हे विचारतरंगांत पाहिल्यावर ते गांभीर्य सोडून 'घसा साफ करून' ते पुन्हा अतिप्रसंग करू लागलेले दिसतात. लंगोटबंदी वाचतांना ब्रह्मचारी मास्तर विनायकाची आठवण होते. पाळणेबाज हे, अत्यंत भिकार संसारांत गुंग होणाऱ्या 'गृहस्था'चे मनोरंजक शब्दचित्र आहे. 'कशाला अुद्याची बात' हे त्या पद्यपंक्तीवर केलेले दीर्घ भाष्य शेवटी शेवटी चांगलेच गंभीर झाले आहे. 'लुंगी नि कासोटा' हा लेख वाचतांना विचारतरंग लिहिणारा हरिभाऊ अेकच आहेत काय असा प्रश्न पडतो !

हरिभाऊंची लेखणी बरीच बहुरूपी आहे खरी ! आधुनिक तरुणांच्या फॅशनचे विडंबन करतांना, त्यांच्या नाजुकतांचा अुपहास करतांना हरिभाऊ रंगून गेले आहेत आणि त्या टीकाविषय झालेल्या तरुणांच्याच गर्दीत ते गडप झाले आहेत. 'चष्म्याचे व्यापारी' हा पुन्हा अेक भल्या पैकी लघुनिबंध आहे. सुखी होण्यास 'दृष्टि' लागते या कल्पनेचा चांगला विस्तार केला आहे. नव्या व जुन्या शिक्षकांची तुलना करून शेवटी दोघांतहि फरक असलाच तर डिप्रीयुरता असेच हे सोदाहरण दाखविले आहे, परंतु या लेखाला शीर्षक गांवठी आणि सेप्टी रेझर ! आणि उपमाने दोन नायकिणींची ! ही गालबोट लावून विनोदाचे सुख हरिभाऊंनी विनाकारण रंगवले आहे. या सगळ्या थिल्लरपणाची भरपायी "राम बोलो भाभी राम" या नांदीने केली आहे !

लेखणीची व आपल्या प्रतिभेची विविध अंगे हरि विनायक यांनी या ग्रंथांत दाखविली आहेत, ते पाहून त्यांची देह्यष्टि घटपुष्ट आहे हे पटते. परंतु त्यांना सांगावेसे वाटते की,

नेहमीच अंगाला तांबडी माती लावून लंगोट कसून अगडवंव होऊन वसण्यापेक्षा थोड्याशा व्यवस्थित पेहेरावांत तुमची मूर्ति जास्त प्रभावी ठरेल. “शाबास हरिभाऊ” असे म्हणवून घेण्यापेक्षा तुमच्या आगमनावरोवर “अरे, हरिभाऊ आले वरं का ! ते पाहा !” अशी कुजबूज वाचकांत सुरू व्हावी आणि असे अप्रत्यक्ष स्वागत व्हावे यांत खरी भलाही आहे. तुमचे दोस्त वि. मा. दी. यांना विचारा. ते हँच सांगतील !

प्रातिनिधिक विनोदी कथासंग्रह या प्रातिनिधिक कथासंग्रहाचे संपादक स्वतः अेक नवोदित लेखक आहेत. आणि त्यांनी स्वतः हौसेने प्रकाशनकार्यास सुरुवात केली आहे. हें सांगण्याचें कारण हा विनोदी संग्रह काढतांना त्यांच्या अभिरुचीवर कोणतीही व्यावहारिक बंधने नव्हती. या दृष्टीने त्यांनी केलेली विनोदी कथांची निवड ही अगदी शुद्ध वाङ्मयीन दृष्टीने केली असली पाहिजे. परंतु प्रत्यक्ष कथा वाचल्यावर याविषयी मन साशंक होतें. प्रसिद्ध लेखक कोणत्याही दालनांत सारखाच प्रसिद्ध असतो असा कांही स्थूल सिद्धान्त त्यांच्या मनांत असावा. त्यामुळे त्यांनी प्रा. फडके यांनाही विनोदी लेखक ठरवून अेक विनोद केला आहे. अनुक्रमणिका पाहिल्यावरुन साहजिकच तंत्र-विशारद म्हणून वाचक प्रा. फडके यांची गोष्ट वाचू लागतो. तेथे त्याची निराशा होते. नंतर तो श्री. खांडेकर यांची गोष्ट वाचतो. तेथे गोष्टीचें शीर्षक व कथानक यांचें नातें त्यास शेवटपर्यंत कळत नाही आणि शेवटीं लेखकाने लावलेलें नातें वादरायणपंथांतलें आहे हें पाहून वाचकास हसूं होतें ! प्रा. चिं. वि. जोशी यांची गोष्ट आरंभीच दिली आहे. त्यांत आपल्या सर्कसवादावर नवऱ्याचा, तारावााचीचा नाद सुटण्यासाठी त्याच्यावर पहारा ठेवणारी त्याची पत्नी बागुरज्यांच्या भीतीने सर्कशीचा मुक्काम ज्या गांवीं असतो त्या गांवाहून निघून येते आणि नवऱ्यावर नजर ठेवण्याचें काम तिला सोडावें लागतें अशी कलाटणी दिली आहे. त्यांत विनोद असल्या तर तो वर्णनांतील अतिशयोक्तींत आहे, कथानकाच्या रचनेंत नाही. आंध्र मलमल या खांडेकरांच्या गोष्टींत अेका मारामारीचें क्षुल्लक कारण गोष्टीच्या शेवटपर्यंत गुपित ठेवून विनोद करण्याचा प्रयत्न केला आहे. सार्वजनिक पैशाने तार करतांना तार करणाऱ्याने स्वतःचें नांव तारेंत लिहिलें यावरून प्रचंड मारामारी झाली. गोष्टीचा ओघ चालू असतां मुख्य कारण गुप्त ठेवल्याने तें अज्ञात आहे तोपर्यंत होणाऱ्या घडामोडी अतर्क्य, अद्भुत वाटव्यात आणि तें कारण शेवटीं कळल्यावर सर्व आश्चर्य दूर व्हावें आणि ‘अरे ! असं आहे होय ! किती चकलें आपण अितका वेळ !’ असें वाचकास वाटावें यांत विनोदाचा अुत्कर्ष होतो. तें कारण कळल्यावर अितका वेळ वाटलेलें अतर्क्य सुसंगत वाटतें. प्रा.फडके यांच्या माल्याची शिकार म्हणजे प्रवासांत भेटलेल्या तरुणीविषयी अेखाद्या बाबळट तरुणाने केलेल्या अपेक्षांचें कंटाळवाणें वर्णन आहे. ती तरुणी त्या तरुणास मुद्दामच चुकीचें नांव व पत्ता देते. तेथे तो शोधावयास जातो आणि फसतो. त्या पत्त्यांतील तरुणी अेक काळीकुळकुळीत बााी निघते. तरुणास दुर्लभ वाटणारी ती ती नव्हे. तो पळ काढतो आणि पळतां पळतां पडल्यावर वेशुद्ध होतो. त्या स्थितींत त्याला गाडींत भेटलेल्या तरुणीच्याच घरी नेमका तो— डॉक्टरांच्या घरीं म्हणून— येतो आणि त्यांचा मिलाप होतो. फसगत झाली तेथेच गोष्ट संपविण्याच्या अैवजी लेखकाने पुढला भाग जोडून विनोदी कथानकाचें विडंबन केलें आहे. श्री. ना. धों. ताम्हनकर यांच्या आमच्याने बोलवत नाही या कथेंत विनोदी कथेंतहि पचणार नाही अशी असंभवनीयता आहे. श्री. माडखोलकर यांच्या मशिनगन या गोष्टींत जंगल सत्याग्रही ‘टेलिस्कोप’ला मशिनगन समजून झालेला गोंधळ हा विनोदाचा मुख्य भाग आहे. परंतु गोष्टीचा शेवट मात्र विनोदावर विरजण

घालणारा आहे. शेवटचे पान वगळले तर गोष्टीचा बाकीच्या भागांत विनोदाचा हळू हळू चित्तवेधक विकास झाला आहे. माझी आगगाडी कशी चुकली ही श्री. न. चिं. केळकर यांची प्रसिद्ध विनोदी लघुकथा या ग्रंथाच्या निमित्ताने पुन्हा ऐकदा वाचावयास मिळते. त्या गोष्टीबद्दल ती पुन्हाहि वाचावीशी वाटते अेवढे सांगितले की पुरे.

चौकशी कमिटी या कथेचे लेखक सुप्रसिद्ध विनोदी लेखक शामराव ओक आहेत. यशस्वी विनोदी कथेचे हे उत्तम उदाहरण आहे. अतर्क्य कलाटणीने विनोदास ब्रह्म आणि त्यांचे कौशल्य या कथेत आहे. तसेच, प्रो. लक्ष्मणराव सरदेसायी यांची प्रेमवीराची शिकार श्री. शं. कृ. देवभक्त यांची तिची आकांक्षा श्री. स. अ. शुक्ल यांची आदिपुरुष आणि श्री. द. वि. गुते यांची व्हिजिटिंग कार्ड या गोष्टीतहि ते कौशल्य वाचकांस तावडतोय अनुभवास येते.

या सहा गोष्टी हे या संग्रहाचे खरे हिरे आहेत. बाकीच्या कथा या हिन्यांना कोंदणासारख्या वाटतात. श्री. शहा यांनी निवड करतांना लेखकांच्या नांवापेक्षा कथांवर जास्त भर द्यावयास पाहिजे होता. कदाचित् 'विनामूल्य' या गरजेमुळे हा दोष पत्करावा लागला असेल. परंतु निदान यांतील कांही लेखकांनी स्वतःला विनोदी म्हणवून घेतांना सावध असणे जरूर होतें. केवळ वाङ्मयाच्या हैसेने प्रकाशनाचा व्यवसाय श्री. शहा यांनी सुरू केला आहे असे ते प्रस्तावनेत सांगतात. त्यांना लाभलेल्या या सोयीबद्दल त्यांचे अभिनंदन करून दुसरा भाग या पेशा जास्त कसोशीने काढावा अशी विनंती करणे जरूर आहे.

'शालिनीच्या निवडक पत्रांची शालिनी कोण याविषयीची जिज्ञासा या तिसऱ्या आवृत्तीतहि पूर्ण झाली नाही ! तेव्हा प्रत्यक्ष पत्रावरूनच शालिनीविषयी जी माहिती मिळते तेवढ्यावरच भागवावे लागणार. पहिल्याच पत्रावरून शालिनी ज्या वातावरणांत वावरत आहे त्याची कल्पना येते. ऐकत्र कुटुंबपद्धतीचा अलीकडे दुर्मिळ होत चाललेला नमुना या पत्रांत पाहावयास सांपडतो. ज्या कुटुंबांत 'वन्स' आहेत, नववधूची तिच्या वैवाहिक जीवनाच्या सुरुवातीस पतिसहवासाविषयी दिसणारी अतुल्यता हा ज्या कुटुंबांत अितरांना मोठ्या गोड थट्टेचा विषय होतो आणि त्या थट्टेला भिन्न दिवसा 'तिकडे' अगदी फिरकायचेसुद्धा नाही असा कानाला खडा लावणारी वधू ज्या कुटुंबांत असते, सासरच्या माणसांचे मन संभाळणेहि ज्या नववधूस परीक्षा वाटते व ती यशस्वी रीतीने पार पाडण्याचा अतुल्य जिज्ञास आहे, शालू हा जिचा साज आहे, चैत्र महिना हा जिचा प्रिय महिना आहे, अशी वधू त्या कुटुंबांत आहे. त्या कुटुंबांत गौरीपूजन सार्वजनिक गणपति अतुल्यवाच्या थाटाने होतें. विंदी, विजवरा, कंवरपट्टा हे त्या कुटुंबातील अलंकार आहेत. नाच घेणे ही ज्यांना खूप मौज वाटते, आणि आपल्या पत्नीला नाच घ्यावयास लावणे हा ज्या पतींचा शृंगारोत्कर्ष आहे असे हे कुटुंब आहे. अशा कुटुंबांत आणि वातावरणांत वाढणाऱ्या शालिनीचे मन तरी तसेच असणार ! पतिप्रेमाची तिने गाथिलेली महति (पृ. ११ पाहा) "ज्याची स्वप्नांतहि कसलीहि ओळख नाही त्याच्या ठिकाणीं पवित्र प्रेमाचा प्रवाह मोकळा करून त्याला सर्वस्वी आपले करून टाकणे यापेक्षा अधिक अुदात्त काय बरे असेल ?"

या ऐकत्र कुटुंबांत शालिनीसारखी माणसे मात्र फार थोडी ! ऐकत्र कुटुंबाचे व्यवहार म्हणजे राजकारण आहे. ऐक संस्थानच आहे ते. त्यांतील माणसे ऐकमेकांकडे ओढली आणि जोडली जातात ती केवळ पैशाच्या देवघेवीमुळे ! ज्याला त्याला आपल्याला मिळावयाच्या

म. सा. प. (१४-३-१६)

मानपानाची बरोबर आठवण असते. 'करणीत जर अगत्य नाही तर नुसत्या वाणीत त्या अगत्याला करायचं तरी काय ?' (पृ. २०) असा प्रत्येकांचा दंडक ! अखाद्या कार्यासाठी या नातलगाना येण्याजाण्यास माझ्याचे पैसे पाठवावे लागतात. परंतु पैसे पाठविले, मानपानाची योग्य व्यवस्था केली की मग १००।१५० नातलग सहज जमतात. शालिनीला या सासरच्या मंडळींची तव्येत संभाळतांना नेहमी सावध राहावे लागे. आपल्या आजीचे लुगडे सासूवाजींच्या लुगड्यापेक्षा मारी असतां कामा नये येथपर्यंत ती दक्षता बाळगते !

शालिनीच्या पत्रांतील पहिल्या नऊ-दहा पत्रांत स्वतःच्या कुटुंबाचे वर्णन आहे. त्यापुढचीं पत्रे लिहिणारी शालिनी अकदम निराळी वाटते. खरे सांगावयाचे म्हणजे ती शालिनी वाटत नाही. पुढील पत्रांत तिने ज्या मोठमोठ्या गंभीर विषयांची चर्चा केली आहे तीं पत्रे नसून व्याख्यानं आहेत. 'होमरूल' या विषयावर लिहिलेल्या पत्र नं. १० मध्ये अमेरिकन वॉर ऑफ इंडिपेन्डन्स, रिपब्लिकन फॉर्म ऑफ गव्हर्नमेंट, मिल, डिमॉस्टेनिस, पिट, बर्क, सायन्स ऑफ पॉलिटिक्स इत्यादि नावे आहेत. पत्र नं. २१ मध्ये रँ. परांजपे यांनी गणितशास्त्राचा अभ्यास सोडल्याबद्दल चर्चा करतांना टिळकांबद्दल शालिनीने आपले मत दिले आहे. वराहमिहिर, ब्रह्मगुप्त यांची तिला माहिती आहे. कॅल्क्यूलसवर टिळक एक पुस्तक लिहिणार होते हे तिला माहीत आहे. आणि टिळकांनी गणिताकडे लक्ष लावले असते तर त्यांनी केलेल्या कोणत्याही कामापेक्षा ते काम जास्त मोलाचे ठरले असते असे तिचे मत आहे ! पत्र नं. २२ मध्ये चंपूताजींना हुंडणावळीची माहिती सांगून सोळा पेन्स इत्यादि विषयांची गंभीर चर्चा आहे. पत्र नं. २३ मध्ये हिमालयारोहणाच्या हकीगतीवरून स्वराज्याखेरीज पराक्रमास वाव नाही हे पटविले आहे. मग टिळकांनी तेच कार्य केले यांत वाजीट काय झाले ? गणितशास्त्र आणि स्वराज्य यांत तूर्त पण ताबडतोब स्वराज्यच त्यांना आवश्यक वाटले यांत वाजीट वाढण्यासारखे काय आहे ? पत्र नं. २४ त डॉ. केतकरांच्या जीवनकार्यावर लिहिलेला अत्यंत सुंदर लेख आहे. त्यांत गोडवोल्यांचा कोश, मोल्सवर्थ, कॅडी, शब्दरत्नाकर, काशी-मराठी कोश, सरस्वती कोश, प्राचीन महाराष्ट्र इत्यादि ग्रंथ माहीत असल्याचे शालिनी सांगते. आणि केतकरांची विवंचना आणि दगदग कमी करून त्यांचे आयुष्य वाढविणे हे महाराष्ट्राचे कर्तव्य होते असा मोठा मोलाचा विचार शेवटी व्यक्त केला आहे ! या पत्रांतील मजकुरावरून हीं पत्रे तर नाहीतच परंतु लेखिका स्त्री, निदान आरंभीचीं पत्रे लिहिणारी शालिनी, नव्हे हे सामान्य वाचकहि ओळखील !

शालिनी आरंभीच्या पत्रांत जुन्या जमान्याबद्दल ओढ दाखवीत असली आणि ते दिवस, ती पिढी, गेल्याबद्दल मधूनमधून हळहळत असली तरी तिचे विचार प्रगल्भ आहेत. शिक्षण व संस्कृति हीं अेकत्र असावीत असे तिने सांगितले आहे. परंतु शिक्षणाबरोबर संस्कृति वाढली नाही तर मात्र त्या 'सफ्रेजेटा'पेक्षा पूर्वीच्या बायका बऱ्या असे तिचे मत आहे. शिक्षणाचा सदुपयोग विशेषतः स्त्रियांच्या जीविताचे त्यामुळे होणारे संरक्षण व विकास याचे अुकृष्ट अदाहरण म्हणून पत्र नं. १५ मधील विनतेची गोष्ट वाचण्यासारखी आहे. जुन्या पिढीतील एक संग्राह्य व्यक्ति म्हणजे पत्र नं. १३ श्री. सरमंडळ. जुन्या व नव्यांचा विचित्र संयोग म्हणजे पत्र नं. १४ मधील नादान आजी व सालस मुलगी रंगूताजी ! हीं तीन पत्रे मानवी स्वभावाचे नमुने या दृष्टीने अतिशय अुद्बोधक आहेत, आणि तीं वाचल्यावर शालिनीबाजीस अशी विनंती करावीशी वाटते की, हुंडणावळी, रँ. परांजपे यांनी काय करावे, स्वराज्य व परराज्य यांतील फरक इत्यादि गोष्टीपेक्षा आपण जागरूकपणे पाहिलेल्या व्यक्ति आणि कुटुंबे

मांचीं शब्दचित्रें जास्त उपयुक्त ठरतील. तुमच्यामोवती असलेल्या, माझी, चंपूताझी, वहिनी, मावोजी यांना आपण पत्रें लिहिलीत तर तीं जास्त जिन्हाळ्याचीं वाटतील; कारण आपण सूक्ष्म दृष्टि, विवेचक बुद्धि, अतिशय घरगुती, चित्तवेधक मर्मग्राही माया यांनी अशीं पत्रें किंवा लेख अतिशय परिणामकारक करूं शकतात हे या पत्रांवरून दिसत आहे. आपण वत्सलावहिनी होण्यापेक्षा शालिनी होणें जास्त बरें असें आपल्या लेखनप्रकृतीवरून वाटतें.

प्रकाशांतील व्यक्ति आणि व्यक्तिचित्रें हीं दोन पुस्तकें अनेक दृष्टींनी अद्भुत अहेत. लौकिकांत सर्वश्रुत झालेल्या व्यक्तींच्या 'जीवना'विषयी साहजिकच अमर्याद अतुल्यता सर्वोच्या ठिकाणीं असते. फार काय, अेका सर्वश्रुत व्यक्तीलाहि दुसऱ्या सर्वश्रुत व्यक्तीच्या जीवनाविषयी अितकीच अतुल्य अतुल्यता असेल असें वाटतें. कारण स्वतः अेखाच्या चरित्र-ग्रंथाचा विषय होण्याअितकी मोठीं माणसें आपल्यासारख्याच दुसऱ्या व्यक्तीच्या जीवनाची अतुल्यतेने माहिती जमवून त्यांचीं चरित्रें लिहितात अशीं अुदाहरणें आपण पाहतों. चार लोकां-बरोबर जगत राहून कांही काळानंतर त्या चार लोकांचीं मनें आकर्षित करणाऱ्या माणसाच्या जीवनाची घडण कशी झाली असेल, त्याच्या लौकिक जीवनाच्या मागे त्याचें वैयक्तिक जीवन कसे असेल, त्या वैयक्तिक जीवनांत तो कितीसा अलौकिक अहे अित्यादि गोष्टी कळण्याची ही अतुल्यता असते. या अतुल्यतेचें स्वरूप अगदी नेमकें ओळखून वाचकास जें पाहिजे तें नेमकें देण्याचें कौशल्य असलेले व्यक्तिचित्रकार चरित्रलेखकापेक्षाहि वाचकास प्रिय होतात. अे. जी. गार्डिनर यांनी लिहिलेलीं व्यक्तिचित्रें (त्या त्या व्यक्तींची संडोगणती माहिती आधी प्रसिद्ध झाली असूनहि) लोकप्रिय झालीं. त्या प्रांतांत गार्डिनरने अितकी कीर्ति मिळविली की, गार्डिनर हे त्या वाङ्मयप्रांतांत अपमान झालें अहे. मराठींत असे गार्डिनर अहेत ही अभिमानाने नमूद करण्यासारखी गोष्ट अहे. प्रतिभा पाक्षिकांत आलेलीं व्यक्तिचित्रें या पद्धतीचीं होती. विविध-वृत्तांतील 'अंतर्भेदी' यांनी लिहिलेलीं व्यक्तिचित्रें या दृष्टीने अुल्लेखनीय अहेत. त्यानंतर हा प्रकार बराच रूढ होअूं लागला. मुलाखतींच्या द्वारा याच वाङ्मयप्रकाराचीं अप्रत्यक्ष वाढ होत अहे. परंतु मुलाखतींत व्यक्तिचित्राचा जिन्हाळा कधीच येत नाही. ती व्यक्ति व वाचक यां-मध्ये तो 'मुलाखतवाला' पहारा करीत बसलेला असतो. या तांत्रिक अडचणीमुळे त्या व्यक्तीची व आपली जिन्हाळ्याची भेट होत नाही. अगदी अलीकडे (सदरहू दोन ग्रंथांखेरीज) अशा जिन्हाळ्याने लिहिलेलीं कांही व्यक्तिचित्रें अुदाहरणार्थ प्रा. वि. वा. आंबेकर यांनीं ज्योत्स्नेत लिहिलेलीं व वाङ्मयशोभा मासिकांत श्री. निरंतर यांनी लिहिलेलीं व्यक्तिचित्रें. त्यांत वरील व्यक्तींच्या लौकिकजीवनाच्या मागील वैयक्तिक जीवनाची पार्श्वभूमि जाणण्याचा अत्यंत कसोशीने प्रयत्न केला अहे. प्रतिभा पाक्षिकांतील किती तरी व्यक्तिचित्रें धुळींत पडून अहेत ! त्यांतील लेखक आता आपापलीं (आपण लिहिलेलीं) चित्रें गोळा करूं लागले अहेत ही फार आनंदाची गोष्ट अहे.

संदरहू दोन चित्रसंग्रह हे व्यक्तिचित्रांच्या दालनांत फार चांगली भर घालणारे अहेत; तरीसुद्धा आरंभीं सांगितलेली वाचकाची अपेक्षा या चित्रांनी सर्वथैव पूर्ण होत नाही. कदाचित् या दोन लेखकांच्या दृष्टिकोनाचा हा फरक असेल. परंतु स्थूलमानाने असें म्हणतां येतील की, या ग्रंथांतील व्यक्तींच्या जीवनाविषयी असणारी अतुल्यता पूर्ण करणें हा या लेखकांचा हेतु नसावा. असल्यास तो पार पडला नाही.

प्रथम प्रकाशांतील व्यक्ति हेंच पुस्तक पाहा. त्या पुस्तकास व्यक्तिचित्राचे लेखक प्रा. वि. ह. कुळकर्णी यांनी प्रस्तावना लिहिली अहे. श्री. प्रभाकर पाध्ये यांनी व्यक्तिचित्रांस

प्रस्तावना लिहिली असती तर फार चांगला योग आला असता ! प्रस्तावनाकार लेखकाविषयी सांगतात की, “कोणत्याही विषयाची ऐतिहासिक छाननी करून तदनुपंगिक विचारपरंपरेची संगति लावणे हे श्री. पाध्येच्या लिखाणाचे एक अनन्यसाधारण वैशिष्ट्य आहे.” आणि श्री. पाध्ये यांच्या ग्रंथांत व्यक्तिचित्रास लागणारा जिद्दाळा नसण्याचे नेमके हेच कारण आहे. ‘तें’ वैशिष्ट्य हे या प्रकारच्या लेखनास मारक ठरले आहे. त्यांनी रंगविलेलं पहिलेच गांधींचे चरित्र पाहा. त्या व्यक्तिचित्रांत लेखकाचा प्रचारकी दृष्टिकोन फार जबर असल्याने ते चित्र अत्यंत अग्र झाले आहे. गांधी महात्मा कीं मुत्सद्दी या विषयावरच तो अखाद्या साप्ताहिकांत दणदणीत ठरणारा प्रचारकी लेख आहे, ते व्यक्तिचित्र नव्हे ! मी शेगावला काय काय पहिले ? या श्री. माडखोलकर यांच्या लेखाचा श्री. पाध्ये यांनी (पृ. ९ वर) हवाला दिला आहे त्यावरून तर वरील विधानास पुष्टीच मिळते आणि शेवटीं माणुसकी हे समाजरचनेचे आद्य तत्त्व आहे अशी धिटाईने (?) घोषणा करणाऱ्या लेखकांत, ऐतिहासिक दृष्टिकोनाच्या वेडाने माणुसकीचे हाल होत आहेत कीं काय अशी हळहळ वाटू लागते. लि. ऑ. ट्रॉट्स्कीचे ते अनन्य भक्त आहेत; परंतु गांधींना विरोध हा जसा प्रचारकी हेतु व्यक्तिचित्रास मारक झाला तशीच ही अनन्य भक्ति, ट्रॉट्स्कीच्या चित्रांत ते चित्र आवेशपूर्ण करण्यास अप्रयोगी पडली. परंतु आपल्या वैयक्तिक भक्तीच्या आवेशापेक्षा ट्रॉट्स्कीच्या चरित्रांतील एक हृदयंगम हकीकत दिली आहे (पृ. २३) तशा दृष्टीने हे चित्र रंगीवेल असतें तर स्टॅलिनलासुद्धा ते व्यक्तिचित्र माणुसकीच्या भूमिकेवर आवडलें असतें ! कारण व्यक्तिचित्रांत ती दृष्टि व तसे प्रसंग लागतात. डॉ. आवेडकरांच्या व्यक्तिचित्रांतही लेखक गांधीविषयीचा संताप विसरू शकत नाहीत. तरी त्या पार्श्वभूमीवर कां होईना ते व्यक्तिचित्र जिद्दाळ्याने बऱ्याच ठिकाणीं हृदयंगम झाले आहे. लोकनायक अणे यांच्या लोकनायकत्वाचे यशोमापन कोटेतोळपणे केले आहे, आणि त्या व्यक्तिचित्रांत अर्धस्फुट असलेला श्री. केळकर यांच्याविषयीचा तिरस्कार श्री. न. चिं. केळकर यांच्या शब्दचित्रांत भडकला आहे ! जी. के. चेस्टरटन यांना लेखकाने भूतकालांत जन्मलेला आणि वर्तमानकाळांत जुलटा झालेला पिरॅमिड ठरविले आहे. प्रस्तावनालेखकाने श्री. पाध्ये यांचा जो विशेष सांगितला आहे तो लक्ष्यांत घेतला म्हणजे या पिरॅमिडजवळ श्री. पाध्ये ‘१० पाने’ तरी थांबले हेच विशेष होय. ते व्यक्तिचित्र रेखाटतांना कागदाखाली शॉचेहि व्यक्तिचित्र अुठले आहे. प्रा. वा. म. जोशी यांच्या चित्रारंभी श्री. पाध्ये यांनी केलेला खुलासा फार महत्त्वाचा आहे. ते म्हणतात : “मला त्यांचे गुण आवडतात त्या गुणांपुरती मी मनसोक्त स्तुति करतो. त्यांच्याबद्दल स्तुतीचे आत्यंतिक अुद्गार काढण्याची मला सवय आहे माझी कोणावर आंधळी श्रद्धा जडेल असें मला वाटत नाही.” या खुलाशाच्या मदतीने हा ग्रंथ वाचला की, मग यांतील मजकूर व्यक्तिचित्रांचा कां नाही हे आपणांस कळेल. पण प्रस्तावनाकार ऐतिहासिक दृष्टि म्हणतात ती कोणती ? ती आपणांस या ग्रंथांत कळली नाही तरी चालेल. आणि हा ग्रंथ ‘व्यक्तिचित्रे’ ठरला नाही तरी हरकत नाही. या ग्रंथांतले खरे वैशिष्ट्य श्री. पाध्ये यांच्यावरील खुलाशाच्या दृष्टीने ग्रंथ वाचल्यास कळेल. गुण आणि (दोषहि) याविषयीची त्यांची आत्यंतिक वृत्ति या ग्रंथांत सर्वत्र वावरत असल्याने आणि त्यांच्या अत्यंत प्रशंसनीय (हे विधान आत्यंतिक नाही !) मनमोकळेपणाची त्या वृत्तीस जोड मिळाल्याने या ग्रंथांतील धडाडी आपणांस अतिशय आनंददायी होईल यांत शंका नाही. प्रा. वा. म. जोशी यांच्या संशयवादाचे त्यांनी केलेले विवेचन अतिशय मार्मिक आहे. श्री. पाध्ये यांना अितके मार्मिक लिहिण्याचीहि सवय आहे हे पाहून किती

आनंद वाटतो आणि प्रा. फडके यांच्याविषयी आता ते काय लिहतील हे पाहण्यासाठी आपण अतुल्य होणारच ! आरंभीच काय बेफाम विवेचन आहे. कलेचा हेतु आनंद : जीवन ही कला आहे : म्हणून जीवनाचाहि हेतु आनंद हे प्रा. फडके यांचे जीवनकलासूत्र श्री. पाध्ये यांनी सांगितले आहे. किती अचूक ! किती बरोबर !! आणि किती खुबीदार कारण संदिग्ध !!! आनंद या शब्दावर ही कोटी तर नाही ना ? नामाने समता चुन्यास अमृता येतील कैशी परी, या ओळीची येथे आठवण होते. प्रा. वाडेकर यांचा या चित्रांत अल्लेख आहे. म्हणून आम्ही वाचकांस असे सुचवितो की, प्रा. वाडेकर यांनी प्रा. फडके यांचे प्रतिभेत लिहिलेले शब्दचित्र या शब्दचित्राच्या शेजारी ठेवावे (त्या शब्दचित्राच्या आरंभी Philosophy is smoke हे प्रा. फडके यांचे शुद्धार दिले आहेत) म्हणजे श्री. पाध्ये यांची संदिग्धतेतील खुबी लक्षांत येतील. लहरीच्या आहारी जाण्याची सवय आहे ही ! श्री. पाध्ये यांनी प्रा. फडके यांच्या सिगारेटच्या धुराबरोबर निघलेल्या त्या नादान वाक्यांचे समर्थन करावयाचे ठरविले ! ब्रस ! त्यासाठी त्यांनी तत्त्वज्ञानाचीच रेवडी अडविली. प्रा. फडके यांचे हे ब्रंड आहे म्हणे ! शास्त्रीय दृष्टीचे (?) आधुनिक ब्रंड आहे हे असेहि श्री. पाध्ये म्हणतात ! आणि शेवटी (पृ. ९२ वर) वर्णिलेली प्रा. फडके यांची कलाटणी आणि अका सुरेख, सुंदर नाजूक जीवाला कलाटणी देणारी ती चांडाळीण— दुष्ट— राक्षसी—परिस्थिति—परिस्थिति !! ती परिस्थिति प्रा. फडक्यांची बौद्धिक दरकारी विकृत तर करणार नाही ना अशी शेवटी श्री. पाध्ये यांनी काळजी व्यक्त केली आहे. तशी काळजी करण्यासारखे काही झाले आहे का याचा आपण सावकाश विचार करू. पुढील पानावर रॉयसहैत्र वाट पाहत आहेत आणि श्री. पाध्ये यांच्या लेखणीचा अत्यंत मनोरम विलास या व्यक्तिचित्रांत पाहून त्यांच्यावर आपला जास्तच लोभ जडेल. त्यांचे भावना-प्रधान अंतःकरण, आपला लहरी स्वभाव विसरून रॉयच्या जीवनाशी समरस (ट्रायस्कीच्या जीवनाशी झाले त्यापेक्षाहि जास्त उत्कटतेने) झालेले दिसते. विभावरी शिरूरकर हे यापुढील व्यक्तिचित्र हा फार सुरेख कल्पनाविलास आहे. त्या चित्रावरील कल्पनेचा पडदा अतिका तलम विणण्यांत श्री. पाध्ये यांनी फारच बहार केली आहे. विभावरी वाङ्मयाचा अगम श्री. पाध्ये यांनी शोधला आहे. त्यांत त्यांची वाङ्मयीन महात्मता दिसून येते. ज. र. आजगांवकरांच्या व्यक्तिचित्रांत पूर्वार्धात त्यांचे सामर्थ्य फुलवून दाखवून ते भाविकवृत्तीने पछाडलेले आहे या उत्तरार्धात अगदी वाङ्मयातील आदर्श कलाटणी कशी असावी याचे जणू अदाहरणच दाखवले आहे. परंतु त्यांना exhibit in the Museum of Marathi Literature असे म्हणतांना त्यांच्या आदरातिथ्यशील स्वमावाची कृतज्ञपणे नोंद करावयास श्री. पाध्ये विसरले नाहीत. परंतु ती नोंद तपासतां तपासतां वक्तृत्वकलाकुशल आजगांवकर मागील वाक्य तसेच जाऊ देणार नाहीत असे वाटते. ते ताडकून उत्तर देतील “त्या म्युझियममध्ये माझ्याभोवती जी exhibits आहेत, त्यांच्या सहवासांत राहणे हे अद्याप तर मानाचे लक्षण आहे ना ? मग असू या मी त्या म्युझियममध्ये !”

या व्यक्तिचित्रसंग्रहांत अका गृहस्थांचे चित्र पाहून हे चित्रदर्शन पुरे होतील. ते गृहस्थ म्हणजे झेड्. अ. खुसारी. म्हणजे आपले ऑल इंडिया रेडिओ स्टेशन डिरेक्टर ! तेहि व्यक्तिचित्र वाचण्यासारखे आहे. परंतु त्यासाठी दालन बदलावे लागते हे मात्र लक्षांत ठेवले पाहिजे.

वि. इ. कुळकर्णी यांच्या व्यक्तिचित्रसंग्रहांत श्री. पाध्ये यांची धडाडी, आत्यंतिकता, ऐतिहासिक दृष्टि यांपेक्षा अगदीच निराळे गुण दिसतील. त्यांनी अगड अगड सगळे ‘सहैत्र’ लोक निवडले आहेत. त्यांनी आपल्या पुस्तकाची प्रस्तावना शेवटी छापली आहे. परंतु वाच-

कांनी स्वतःच्या सोयीसाठी ती आधी वाचावी. म्हणजे त्यांना पहिला महत्त्वाचा खुलासा असा मिळेल की, हे सर्व लेख अगदी शुद्ध प्रासंगिक कारणांनी लिहिले आहेत. निरनिराळ्या वेळीं कांही व्यक्तींचीं नांवे कांही प्रसंगाने गजून लागतात आणि त्या वेळीं वाचकवर्गात अल्पत्र शालेल्या अेक प्रकारच्या वृत्तपत्रीय अुत्सुकतेचें समाधान करणें हें वृत्तपत्रांचें कर्तव्य असतें. त्या कर्तव्य-बुद्धीने प्रा. कुळकर्णी यांनी हे लेख लिहिले आहेत. त्यांना त्यांच्या आवडत्या व्यक्ति निवडा-वयास सांगितल्या तर त्या याच असतील असें म्हणतां येणार नाही. या भूमिकेमुळे या व्यक्ति-चित्रांत अंतःकरणापेक्षा बुद्धीला संतोष वाटणें जास्त साहजिक आहे. प्रत्येक व्यक्तिविषयी काळजीपूर्वक माहिती मिळवून नंतर हीं चित्रे लिहिलीं आहेत. माहितीचें समाधान होअीपर्यंत लेखक लिहावयास बसले नाहीत, आणि हा ग्रंथ वाचल्याबरोबर वाचकहि अशी मनमोकळे-पणाने कबुली देतील की, भरपूर माहिती मिळाली; समाधान झालें.

पण कशाची माहिती ? या व्यक्तींच्या वैयक्तिक जीवनाची कीं लौकिक कार्याची ? लेखक सांगतील लौकिक हेतूनेच जें लिहिलें त्यांत लौकिक कार्याचीच माहिती मिळणार, आणि हेंच खरें आहे. श्री. पाध्ये व प्रा. कुळकर्णी यांनी चेस्टरटनवर लिहिलें आहे तीं दोन्ही व्यक्ति-चित्रे अेकत्र वाचार्वांत. आपणांस असा अनुभव येतील अेकाच व्यक्तीचें अेक रेखाचित्र व दुसरें तैलचित्र आहे. प्रा. कुळकर्णी यांनी चेस्टरटन यांचा पिरॅमिड अुलटा अुभा केला नाही, त्यामुळे आपणांस तो निर्धास्तपणें मनसोक्त पाहतां येतो. या चित्राच्या शेवटीं चेस्टरटन यांच्या दर्शनी तऱ्हेवाअीक दिसणाऱ्या विचारांची मीमांसा केली आहे ती अतिशय विचारणीय आहे. क्रांतीचा जोर समाजास सुसह्य व्हावा यासाठी ते क्रांतिअश्वाचा लगाम मधून मधून खेचून धरीत असत अशी ती विचारणीय मीमांसा आहे. येथे शॉ व चेस्टरटन यांच्यातील विरोधाचा पुष्कळसा अर्थ आपणांस कळेल. ब्रेनेटवरील लेखांत वाङ्मयापेक्षा व्यक्तिवाचा परिचय करून देण्याचा प्रयत्न केला आहे असें लेखक खुलाशांत म्हणतात, परंतु हा लेख वाचल्यावर लेखकाने दोन्ही कामें केलीं आहेत असें आपणांस वाटेल. परंतु हें मात्र लक्ष्यांत ठेवलें पाहिजें की, Old Wives' Tale सारखी कादंबरी लिहिणारे ब्रेनेट ते हेच. म्हणजे हा गृहस्थ अगदीच यंत्र नाही, चांगला मोठा माणूसहि आहे, याची आपणांस त्या ग्रंथाने आटवण राहिल. गॉर्कीच्या व्यक्ति-चित्रांत त्याची डॉलस्टायबरोबर तुलना करतांना डॉलस्टायविषयी लेखकाने केलेलीं विधानें, तुलनेतून जो अर्थ अपेक्षित आहे त्या अर्थाने, फारच निसरडी आहेत. त्यामुळे डॉलस्टायविषयी गैरसमज व त्याला अुपमान करून मोजलेल्या गॉर्कीविषयी भलत्या कल्पना अुत्पन्न होतात. लेनिन व गॉर्की यांच्या विरोधाचें स्वरूपहि असेंच अनैतिहासिक वाटतें. प्रा. कुळकर्णी यांचें स्वतःचें मत काय असावें हा प्रश्न नाही. त्यांनी तें विस्ताराने सांगणें जरूर होतें. गॉर्कीचा “भूत-दयाप्रेरित विशिष्ट ध्येयवाद” व डॉलस्टायने “दलितवर्गाच्या सुखदुःखांची त्यांनी फक्त हळव्या अंतःकरणाने केलेली चिकित्सा” यांतील अंतर (जें प्रा. कुळकर्णी यांस वाटतें) तें वाचकांस अुमंगत नाही. लेनिनने लोकांच्या राजकीय हक्कांवर व मतस्वातंत्र्यावर बरबंटा फिरविला या वाक्याने गॉर्कीच्या प्रतिक्रियेला अुठाव आला तरी त्या वाक्यानेच वाचक गोंधळतो त्याची वाट काय ? वाङ्मय हें साधन आहे. तलवार या साधनाच्या अभावीं तें वापरावयाचें. खरें साधन तल-वारच ही गॉर्कीची लढाअू वृत्ति प्रत्यक्ष त्याच्या जीवनांत कशी व्यक्त झाली हें कळण्याची अुत्सुकता या व्यक्तिचित्रांत पूर्ण कां होअू नये ? कॉनन डॉयल यांच्या गुप्तपोलीसाविषयीच्या कादंबऱ्यांमुळे त्यांच्या व्यक्तिचित्राविषयी साहजिकच अुत्सुकता वाटणार आणि त्या कादंबऱ्यांना वाङ्मयांत स्वतंत्र स्थान मिळवून देणारा लेखक किती विविध जीवनक्षेत्रांशीं परिचित व त्या विविधतेचा सूक्ष्म अभ्यासू आहे हें आपणांस कळतें. पण त्यांच्या परलोकविद्याव्यासंगाविषयी जरा विस्तार

केला असतां तर त्यांच्या जीवनाची आणखी अकस्मात वाजू कळली असती. आणि नंतर ज्या व्यक्तिचित्रांमधून प्रा. कुळकर्णी यांच्या मित्रांना वाढीट वाटले ते ग्रीटा गात्रांचे व्यक्तिचित्र ! आपणांसहि प्रा. कुळकर्णी यांच्या मित्रांसारखेच वाटेल की, लेखक या नात्याने हा अधःपात आहे. परंतु फक्त पहिली तीन पाने ! हे राणी हे वनदेवते ! हे अर्बुशी ! हे तारके—आणि काय वाटेल ते !— या स्तोत्रपद्धतीचा अवलंब करण्यांत प्रा. कुळकर्णी यांनी खरोखरच आपल्या लेखणीला कमीपणा आणला आहे. त्या मापणांत अतिशयोक्ति विलकुल नाही असे ते म्हणतात (पा. ८३). तेहि मान्य. परंतु वाटणे आणि वाटलेले सांगणे यांत फरक आहे ना ! आणि ‘यांत मुळीच अतिशयोक्ति नाही ?’ हे म्हटल्यावरहि कोणीहि माणूस असे म्हणणारच की, अतिशयोक्ति नसली, अगदी सत्य असले तरी अुगाच ‘वाटेल’ ते (म्हणजे ते ते सर्व) बोलण्यांत काय स्वारस्य आहे ? पुन्हा ग्रीटा गात्रांसाठी अेवढी तयारी मग टागोरांनी अर्बुशीचे शब्दचित्र लिहिले तसे लिहिण्याची वेळ आली तर अर्बुशीसाठी आता काय शिल्पक राहिले ? मित्रांना वाटले असावे ते हे. लेखकाच्या अभिरुचीमधून त्यांच्या मित्रांस किंवा कोणासहि शंका येण्यासारखे या व्यक्तिचित्रांत काहीच नाही ! तिच्या अंतर्मुख वृत्तीची छाननी लेखकाने अतिशय कुशलतेने केली आहे. तिच्या जीवनातील अनेक प्रसंगांचे पर्यवसान तिच्या भेदक औदासीन्यांत कसे झाले हे फार सूक्ष्मपणे दाखवले आहे. पण शेवटी लेखक म्हणतात ‘खरी गात्रां मात्र रुपेरी पडद्यावरच पाहावयास मिळते हे विसरतां कामा नये !’ वास्तविक तिच्या चित्रपटांतील मूमिकेच्या वैशिष्ट्याचे कोडे या व्यक्तिचित्राने अलगडल्यानंतर, तिच्या जीवनांत ‘खरे’ नि ‘खोटे’ असे काय धुरते ? लेखकाने वर्णन केलेले तिचे जीवन यःकश्चित् माणसाप्रमाणे आहे का ? त्यांत लोकविलक्षण असे कितीतरी आहे आणि त्यावर औदासीन्याची कायमची छाया पडलेली आहे हे या व्यक्तिचित्रांत परिणामकारकपणे दाखविले आहे. त्याच तोलाचे पुढले चाली चॅप्लिनचे व्यक्तिचित्र. चालीच्या विनोदांत प्रतीकात्मक अर्थ कोणता आहे हे दाखविण्यांत लेखकाची सूक्ष्म दृष्टि चांगली प्रत्ययास येते. चित्रपट पाहण्याचा हक्क लेखकास आहे असे ते खुलाशांत सांगतात. चॅप्लिनचे व्यक्तिचित्र लिहिणाऱ्या लेखकास हा हक्क कोणीहि बहाल करील. इतकेच नव्हे तर, त्यांच्या दृष्टिकोनाचा परिचय झाल्याखेरीज कोणाचेहि ‘पाहणे’ पूर्ण होणार नाही. अतः सूक्ष्म दृष्टि त्यांनी या व्यक्तिचित्रांत दाखविली आहे. आणि विनोदमूर्ति चाली हा जगांतील अक अत्यंत दुःखी प्राणी आहे, या विलक्षण गोष्टीचे विवेचन करतांना त्याच्या दुःखाचे स्वरूपहि ओझरते दाखवून चालीविषयी प्रेक्षक-वाचकांचे ठिकाणी नवा जिन्हाळा उत्पन्न केला आहे. क्रीडाक्षेत्रावरहि वाङ्मयाचा हक्क आहे हे सिद्ध करण्यासाठी डॉन ब्रॅडमन हा लेख वाचला तर मात्र आपणांस हे पुन्हा अकदा पटेल की, क्रीडानैपुण्य हे शंभर टक्के दृष्टिगम्यच सुख आहे. आणि ते प्रत्यक्ष क्रीडा पाहूनच (वाचून नव्हे) मिळवितां येते. तेवढा भाग सोडला तर ब्रॅडमनच्या जीवनांत क्रीडानैपुण्याच्या मागे कशी तपश्चर्या आहे हे दाखविणारा माग स्मरणीय आहे. पुढील व्यक्तिचित्र (फिलिप स्नोडन) हे सार्वजनिक आयुष्यांत अपयशी पण खाजगी वैवाहिक आयुष्यात यशस्वी (?) अशा माणसाचे आहे. अपयशाची कथा सहानुभूति उत्पन्न करणारी नाही आणि वैवाहिक जीवनयशाहि विलोमनीय वाटेल असे या चित्रांत व्यक्त झाले नाही. लॉर्ड बर्कनहेड (व्यक्तिचित्रांतले) तसेच. चित्रासाठी ‘व्यक्ति’ म्हणून निवडण्यासारखे त्यांत काय आहे ? परंतु बरेच वेळां ते नांव आपल्या ‘डोक्या’वर आदळल्याने काही तरी बडे प्रकरण असावे असे वाटते. तो भ्रम आहे अेवढे हे व्यक्तिचित्र दाखवील !

सन १९४०-४१ सालीं दुसऱ्या सहामाहींत डे. व्ह. ट्रा. सोसायटीने
वाक्षिसे व प्रशंसापत्रे दिलेल्या पुस्तकांची यादी

पुस्तकाचें नांव	कर्त्याचें नांव	वाक्षिसाची रकम
१ अविवाहितांचे प्रश्न	राजरत्न वा. वि. जोशी	रु. ३० द. प्रा. फंडांतून
२ हिमालयांतील प्रवास	रा. भाऊ धर्माधिकारी	रु. ३० ”
३ सुश्लोककुमार	डॉ. रा. चिं. श्रीखंडे	रु. ६० ”
४ लोकहितवादार्दींचीं शतपत्रें	रा. श्री. रा. टिकेकर	रु. ३० देशमुख फंडांतून
५ संस्थानांतील लोकशाहीचा लढा	रा. वि. अ. पटवर्धन	रु. ३० ”
६ शीघ्रसाहित्यादर्श	रा. वा. कृ. भावे	रु. ४० ”
७ वादळी वारे	प्रा. द. के. केळकर	रु. ४० ”
८ सामुद्रिक तिलक	पं. रघुनाथशास्त्री पटवर्धन	रु. ४० मुळ्ये प्रा. अ. श.
९ मुलांचा भक्तिमार्ग भाग ३ रा	रा. म. अ. भागवत	रु. ३० संस्थेच्या फंडांतून
१० चित्रवंशदीप काव्य भाग १ ल	श्रीसमर्थदास रामदासी	रु. ३० ”
११ श्रुतिगुणनाटिका	रा. शं. व. तळेकर	रु. ४० ”
१२ अद्याचें जग	रा. श्री. रा. पोतनीस	रु. ३० ”
१३ श्रीज्ञानदेव	प्रो. मा. दा. अळतेकर	रु. ३० ”
१४ निळा पक्षी	रा. साने गुरुजी	रु. ३० ”
१५ स्त्रीजीवनविषयक कांही प्रश्न	सौ. कमलाबायी टिळक	रु. ३० ”
१६ विलायतेतील अजय गोष्टी	डॉ. वि. ना. गोखले	रु. ३० ”
१७ कुलावकर आग्ने सरस्वेल	रा. दा. गो. ढवू मट	रु. ५० ”
१८ महात्मा कीं मोहात्मा	रा. वि. वि. दीक्षित	रु. ३० ”
१९ शरयू	रा. सीताराम मनाठकर	रु. १५ ”
२० हिंदुस्थानचे हिंदु सम्राट	रा. वा. पु. हर्डीकर	प्रशंसापत्र
२१ रामायणामृत	रा. ग. रा. हवलदार	”
२२ संजीवनी बालबोध गीता	रा. वा. गो. थत्ते	”
२३ ग्रहणापूर्वी सुटका भाग १।२	रा. ना. वि. कुलकर्णी	”
२४ आंधळ्यांचें शिक्षण व जीवित	रा. वि. वा. पोतदार	”
२५ आधुनिक आहारशास्त्र	रा. र. धों. कर्वे	”
२६ माझी कोरीव लेणी	सौ. शांताबायी नाशीकर	”
२७ शांतिकुंज म्भाग २ रा	”	”
२८ सार्य ऋग्वेद प्रातिशाख्य भाग १ ला	पं. शिवरामशास्त्री शिंदे	”
२९ आदर्श स्त्रीजीवन	रा. ना. प. थत्ते	”
३० रम्य रात्री	रा. र. वा. दिवे	”

नियामक मंडळाची सभा



म. सा. परिपदेच्या नियामक मंडळाची सभा ता. ११ एप्रिल १९४१ शुक्रवारी सायंकाळी ६ वाजतां सोलापूर येथे संमेलननिवासस्थानांत (सेवासदनसंस्थेची भिमारत) भरली होती. सभेस खालीलप्रमाणे १५ सभासद उपस्थित होते:—

वा. दा. गोखले, श्री. ग. देवरुखकर, द. सी. पंगु, गं. गो. कानेटकर, के. नारायण काळे, अ. ना. मालेराव, वि. द. घाटे, वा. म. जोशी, मा. वि. वरेरकर, दि. वि. आमोणकर, शं. वा. किलोस्कर, ना. सी. फडके, श्री. ना. वनहट्टी, य. रा. दाते, व र. लु. जोशी.

सभेस आरंभ होतेवेळीं परिपदेचे अध्यक्ष किंवा कोणतेहि उपअध्यक्ष सभास्थानीं आले नसल्यामुळे सभेच्या विनंतीवरून अध्यक्षस्थान प्रो. वा. म. जोशी यांनी स्वीकारिलें.

२. रत्नागिरी संमेलनापूर्वी व नंतर छापलेले दोन्ही वृत्तान्त वाचून झाले आहेत असें गृहीत धरून पक्के करण्यांत आले.

३. कार्यकारी मंडळाने तयार केलेले १९४० या वर्षाचें अतिवृत्त सभेपुढे मांडून झाल्यावर तें मान्य करण्यांत यावें अशी सूचना श्री. दि. वि. आमोणकर यांनी केली व श्री. मा. वि. वरेरकर यांनी या सूचनेस अनुमोदन दिल्यानंतर वरील अतिवृत्त मान्य करण्यांत आले.

४. १९४० या वर्षी अंदाजपत्रकापेक्षा खालील बाबींत अधिक खर्च झाला:—
पत्रिकाखर्च रु. २०६-८-६, परीक्षाखर्च रु. ५६-१३-९, किरकोळखर्च रु. ८-१४-६.
या अधिक खर्चास मंजूरी द्यावी अशी सूचना श्री. वि. द. घाटे यांनी केली व त्यास प्रो. द. सी. पंगू यांनी अनुमोदन दिल्यानंतर सभेने हा जादा खर्च मंजूर केला.

५. कार्यकारी मंडळाने १९४० या वर्षासाठी तयार केलेले हिशेब सभेपुढे मांडण्यांत आले. हे हिशेब मंजूर व्हावे अशी सूचना प्रो. द. सी. पंगू यांनी केली. श्री. श्री. ग. देवरुखकर यांनी या सूचनेस अनुमोदन दिल्यानंतर हिशेब मंजूर करण्यांत आले.

हीं कामें झाल्यानंतर परिपदेचे एक उपअध्यक्ष प्रो. ना. सी. फडके हे सभास्थानीं उपस्थित झाल्यामुळे त्यांनी अध्यक्षार्थें काम चालविलें.

६. १९४१ या वर्षासाठी तयार केलेले अंदाजपत्रक सभेपुढे मांडलें असतां रत्नागिरी संमेलनाकडून नुकतीच आलेली रु. १०० ची देणगी जमेच्या बाजूस धरून संमेलन ठराव अमलबजावणीसाठी रु. ५० खर्चाच्या बाजूस दाखवावे अशा दुरुस्तीसह हें अंदाजपत्रक मान्य करावें अशी सूचना श्री. मा. वि. वरेरकर यांनी केली व या सूचनेस श्री. शं. वा. किलोस्कर यांचें अनुमोदन मिळाल्यानंतर अंदाजपत्रक सभेने मंजूर केलें.

७. श्रीमंत सरदार कित्रे हे उपअध्यक्ष म्हणून व नियामकमंडळाचे सभासद म्हणून दोन जागीं निवडून आल्यामुळे त्यांनी अेका जागेचाराजीनामा पाठविला. सभेने तो स्वीकारून अिदूर गटांतील नियामकमंडळाच्या सभासद म्हणून सौ. कमलाबाई कित्रे यांची नेमणूक केली.

म. सा. प. (१४-३-१७)

८. कार्यक्रमपत्रिकेंतील शिल्क असलेलीं कामें त्याच रात्रीं भरविण्यांत येणाऱ्या वार्षिक साधारण सभेपुढे येणार असल्यामुळे त्यांचा विचार त्या सभेंतच व्हावा असें सभेने ठरविलें. हीं कामें झाल्यानंतर अध्यक्षानी सभा बरखास्त केली.

नियामक मंडळाची दुसरी सभा




घटनानियम ३० प्रमाणे संमेलनाच्या अधिवेशनानंतर संमेलनस्थळीं होणारी नियामक मंडळाची सभा संमेलननिवासस्थानांत ता. १४ अप्रिल सोमवारीं दुपारीं १२ वाजतां प्रा. पोतदार यांच्या अध्यक्षतेखाली भरली. सभेस पुढील १३ सभासद उपस्थित होते:—दि. वि. आमोणकर, वा. दा. गोखले, श्री. ना. ब्रनहट्टी, श्री. नि. चाफेकर, गो. प. पटवर्धन, के. नारायण काळे, वि. स. खांडेकर, द. वा. पोतदार, य. रा. दाते, वि. द. घाटे, अ. ना. भालेराव, शं. के. कानेटकर, व र. लु. जोशी.

१. घटनानियम ४९ प्रमाणे खालील गृहस्थांचें संपादक-मंडळ नियुक्त करण्यांत आलें:—
१ प्रा. द. वा. पोतदार, २ श्री. कृ. ग. लिमये, ३ श्री. श्री. म. वंदे, ४ प्रा. वि. मि. कोल्ते, ५ श्री. वा. रा. ढवळे.

२. सोलापूर-संमेलनांत मान्य झालेल्या ठरावांची शक्य तेवढी अंमलबजावणी कार्यकारी मंडळाने करावी असें सभेने ठरविलें.

याप्रमाणे काम झाल्यानंतर सभा बरखास्त करण्यांत आली.

वार्षिक साधारण सभा



म. सा. परिपदेची वार्षिक साधारण सभा ता. ११ अप्रिल १९४१ शुक्रवारीं रात्रीं ९ वाजतां सोलापूर संमेलनाच्या निवासस्थानांत (सेवासदन संस्थेची अिमारत) भरली होती. सभेस पुढील २८ सभासद उपस्थित होते:—

वा. म. जोशी, वा. दा. गोखले, वा. शि. नाडीक, श्री. ना. ब्रनहट्टी, श्री. ग. देवरुखकर, वि. गो. शेखे, य. रा. दाते, वा. दा. गाडगीळ, कृ. गो. मराठे, र. धों. कर्वे, राम एल्. गोगटे, भा. वि. वरेरकर, दि. वि. आमोणकर, माधव मनोहर, शं. के. कानेटकर, य. र. आगाशे, र. वि. कुलकर्णी, अ. ना. भालेराव, नी. शं. नवरे, गो. प. पटवर्धन, र. भा. रायकर, के. नारायण काळे, वि. द. घाटे, कृ. गो. गोसावी, रा. ने. शहा, श्री. ब. रानडे, गं. बा. सरदार, व र. लु. जोशी.

परिपदेचे अध्यक्ष किंवा उपअध्यक्ष यांपैकी कोणीहि समास्थानीं न आल्यामुळे श्री. र. वि. कुळकर्णी यांनी प्रा. वा. म. जोशी यांचें नांव अध्यक्षस्थानासाठी सुचविलें, व श्री. भा. वि. वरेरकर यांनी या सूचनेस अनुमोदन दिल्यानंतर प्रा. जोशी यांनी अध्यक्षस्थान स्वीकारलें.

२. मागील वार्षिक साधारण सभा व विशेष साधारण सभा यांचे छापील वृत्तान्त वाचून झाले आहेत असें गृहीत धरून ते पळे करण्यांत आले.

३. खालील दिवंगत साहित्यिक व साहित्यसेवक यांजविषयी दुःखव्याचे ठराव करण्यांत आले :—

“कोल्हापूरचे कै. श्रीमंत छत्रपति राजाराममहाराज यांच्या अकालीं निधनामुळे या संमेलनास खेद होत आहे त्यांच्या निधनाने त्यांच्या आतस्वकीयांस व प्रजाजनांसच नव्हे तर अखिल महाराष्ट्रीय जनतेस जें दुःख होत आहे त्यांत ही सभा सहभागी आहे.”

“(१) श्री. केशवराव त्रागडे, (२) श्री. वात्रासहेत्र विद्वांस, (३) श्री. प्रा. ग. ग. पेंडसे, (४) प्रा. वा. गो. अर्धरेपे, (५) रा. सा. पु. सी. वैद्य, (६) श्री. आनंदराव तेलंग, (७) प्रा. र. श्री. जोगळेकर अत्यादि जे साहित्यभक्त व साहित्यसेवक कालवश झाले त्यांच्या निधनावद्दल या सभेस अतिशय दुःख होत आहे.”

४. कार्यकारी मंडळाने तयार केलेलें १९४० चें अतिवृत्त सभेपुढे मांडण्यांत आलें. तें मान्य व्हांवें अशी सूचना प्रा. श्री. ना. वनहट्टी यांनी केली व श्री. श्री. ग. देव-रुखकर यांचें या सूचनेस अनुमोदन मिळाल्यानंतर सभेने हें अतिवृत्त मान्य केलें.

५. १९४० या वर्षीत झालेल्या जमाखर्चाचे हिशेब सभेस सादर झाले. या हिशेबांस मंजूरी द्यावी अशी सूचना श्री. भा. वि. वरेरकर यांनी केली व श्री. कृ. गो. मराठे यांनी तीस अनुमोदन दिलें. यानंतर ट्रस्टींकडील पळे हिशेब आले नाहीत याज-विषयी चर्चा होऊन कार्यकारी मंडळांकडून मांडिलेले हिशेब सभेने मंजूर केले.

६. श्री. म. वि. गोखले व श्री. द. दा. देशपांडे यांनी गतवर्षी हिशेबतपासनासाठी काम केलें त्यावद्दल त्यांचे आभार मानण्यांत येऊन त्यांची पुन्हा १९४१ या वर्षीसाठी नेमणूक करण्यांत आली.

सूचक:— श्री. भा. वि. वरेरकर अनुमोदन:— श्री. कृ. गो. मराठे

७. रत्नागिरी संमेलन ठराव अमलब्रजावणीचा वृत्तान्त सभेस सादर झाला.

८. घटनानियम ४६ अन्वये नवें ट्रस्टडीट करण्याच्या प्रश्नावर बरीच चर्चा झाल्यानंतर ठराव करण्यांत आला तो वेणेप्रमाणे :—

“ता. १-१-१९४० पासून पुढे मिळालेल्या व मिळणाऱ्या सर्व रकमांसाठी नवीन ट्रस्टी नेमून व घटनेच्या ४६ व्या नियमाप्रमाणे नवीन ट्रस्टडीट व नियम करावे असा या सभेचा आदेश आहे.”

सूचक:— माधव मनोहर अनुमोदन:— श्री. वि. गो. शेठये

९. श्री. चिटणीस, मध्यप्रांतशाखा सभा, नागपूर, यांजकडून आलेले ठराव, त्याचप्रमाणे श्री. कृ. गो. मराठे यांचा ठराव व श्री. र. धों. कर्वे यांनी पाठविलेला ठराव चिटणीसांनी सभेस सादर केले. हे सारे ठराव कार्यपत्रिका पाठविल्यानंतर आले असल्यामुळे त्यांची सर्व सूचना सभासदांस देणें शक्य न झाल्यामुळे त्यांचा विचार करितां येत नाही असा निर्णय अध्यक्षांनी दिला.

हीं कामें झाल्यानंतर अध्यक्षांनी सभा बरखास्त केली.

परिषद्वाता



(चिटणिसांकडून)

कार्यकारी मंडळ— ता. ११ अप्रिल, १७ मे, ८ जून व २० जुलै या दिवशी कार्यकारी मंडळाच्या समा भरविण्यांत आल्या.

श्रीमंत सरकार अचलकरंजीकर यांनी निराळ्या ट्रस्टमध्ये गुंतविलेल्या रु. २००० चे सरकारी कर्जरोखे परिपदेच्या स्वाधीन करण्याची अिच्छा दर्शविल्यामुळे श्रीमंतांनी घातलेल्या अटी स्वीकारण्यांत आल्या.

खालील दुखवऱ्याचा ठराव मान्य करण्यांत आला:—

“अिंदूर येथील विद्वान व साहित्यप्रेमी प्राध्यापक वा. गो. अूर्ध्वरेपे तसेंच नाशिक येथील साहित्यिक व प्राध्यापक र. श्री. जोगळेकर यांच्या अकाली निधनाने म. सा. परिपदेच्या कार्यकारी मंडळास दुःख होत आहे. त्यांच्या निधनामुळे त्यांच्या आप्तेष्टांस होणाऱ्या दुःखांत कार्यकारी मंडळ सहभागी आहे.”

ता. २० जुलै या दिवशी भरलेल्या सभेत परिपदेच्या १०६ सभासदांचे राजीनामे स्वीकारण्यांत आले.

‘शारदामंडळ, कोल्हापूर’ व ‘कलोपासक मंडळ, वेगुलें’ या संस्था परिपदेची संलग्न करून घेण्यांत आल्या.

संमेलन— ता. १२, १३ व १४ अप्रिल १९४१ या दिवशी सोलापूर येथे महाराष्ट्र साहित्य संमेलनाचें २५ वें अधिवेशन श्री. वि. स. खांडेकर यांच्या अध्यक्षतेखाली थाटाने भरविण्यांत आलें होतें. संमेलनाचे कार्याध्यक्ष श्री. साठे व सरचिटणीस श्री. जामदार हे तुरुंगवासांत असल्यामुळे संमेलन कसें पार पडतें याची धास्ती वाटत होती, परंतु सोलापूरकरांनी अुत्साहाने व चिकाटीने संमेलन यशस्वी केलें याजबद्दल त्यांस धन्यवाद दिल्याशिवाय राहवत नाही. शब्दभांडाराच्या दृष्टीने प्राचीन जैन वाङ्मयाचें संशोधन करण्यास दिलेली चालना हें यंदाच्या संमेलनाचें वैशिष्ट्य होय. हें संशोधन यशस्वी होईल अशी अपेक्षा आहे.

संमेलनांत मान्य झालेले ठराव याच अंकांत अितरत्र प्रसिद्ध झाले आहेत व ठरावांच्या अंमलबजावणीच्या कार्यास आरंभ झाला आहे.

अितर—महाराष्ट्र विद्यापीठाच्या स्थापनेसंबंधीच्या सरकारी धोरणाविषयी अिलाखाधिपतींचे सल्लागार श्री. मदन यांच्याशी चर्चा करण्यास ७ जुलै या दिवशी डॉ. र. पु. परांजपे यांच्या नेतृत्वाखाली शिष्टमंडळ गेलें होतें. महाराष्ट्र विद्यापीठाची निश्चित योजना तयार करण्यास सरकारने अधिकृत समिति नेमावी अशी विनंती शिष्टमंडळाने केली.

प्रतिवर्षाप्रमाणे अुन्हाळ्याच्या सुट्टींत पुण्यांत येणाऱ्या पाहुण्यांस ३ जून या दिवशी परिपदेच्या कार्यालयांत येण्याविषयी निमंत्रण दिलें होतें. परिपदेच्या कार्याविषयी त्यांना माहिती करून द्यावी हा हेतु हें निमंत्रण देण्यांत होता. या प्रसर्भी पाहुणे मंडळी व परिपदेचे सभासद भिळून सुमारे १००-१२५ मंडळी अुपस्थित होती. परिपदेच्या कार्याची माहिती कार्याध्यक्ष प्रा. वा. म. जोशी यांनी करून दिली व अुपस्थितांस परिपदेच्या कार्यांत लक्ष्य घालण्याविषयी विनंती केली. याच हेतूने पुणें येथे मे महिन्यांत भरलेल्या अध्ययन-अध्यापन परिपदेच्या प्रतिनिधींसहि परिपदेच्या कार्यालयास भेट देण्याविषयी पाचारण केलें होतें. या वेळीं सुमारे ५०-७५ प्रतिनिधिशिक्षक अुपस्थित होते.

व्याकरण-समितीच्या कार्यव्यवस्थेसाठी केलेले पोट-नियम

व्याकरण परिषदेने नेमलेल्या व्याकरण-समितीच्या कार्यव्यवस्थेसाठी खालील पोट-नियम करण्यांत येत आहेत:—

१ व्याकरण-समितीस सदस्यांची त्यागपत्रे स्वीकारण्याचा व अधिक सदस्य स्वीकृत करून घेण्याचा अधिकार आहे.

२ म. सा. परिषदेच्या वर्षगणनेप्रमाणे या समितीची वर्षगणना राहिल.

३ वर्षारंभी समितीने अध्यक्ष व कार्यवाह यांची नेमणूक करावी.

४ प्रत्येक सभेचा वृत्तान्त लिहून ठेवून वर्ष संपतांच वार्षिक वृत्तान्त समितीने म. सा. परिषदेच्या कार्यालयास सादर करावा.

५ (अ) सोयीप्रमाणे चर्चेसाठी समितीच्या पाक्षिक इत्यादि बैठका होतील. या चर्चांचा निष्कर्ष विचारार्थ समितीच्या सर्व सदस्यांच्या निर्णयसभेपुढे ठेवण्यांत येतील.

(आ) अशा निर्णयसभा वर्षातून प्रायः चार वेळां होतील. या सभांच्या सूचना सदस्यांकडे सभेच्या दिवसापूर्वी दोन आठवडे पाठविण्यांत येतील.

(अि) लागोपाठ तीन निर्णयसभांस अनुपस्थित असलेल्या सभासदांचे नांव समितीतून आपोआप गळेल.

र. लु. जोशी
कार्यकारी मंडळाच्या वतीने

नवीन सभासद

तहहयात

डॉ. मु. रा. अर्फ बाबासाहेब जवकर, मुंबई डॉ. सी. अम्. मेहता, कोपरगांव
श्रीमंत राजेसाहेब अप्पासाहेब पटवर्धन, सांगली श्री. ज. वि. दातार, पुणे
श्री. बापूराव बोरारके, कोपरगांव

तहहयात (साधारणांतून)

सौ. लक्ष्मीबायी धर्माधिकारी, पुणे सौ. मनोरमाबायी फडके, दादर

साधारण

प्रा. कैलासचंद्र शिवलाल मेहता, सोलापूर	श्री. अनंत आत्माराम काणेकर, दादर
श्री. दाबुद युसफ मुकदम, अहमदाबाद	„ दत्तात्रय वामन जोशी „
„ रा. वा. दाते, लष्कर	„ लक्ष्मण शिवराम देअूसकर, „
„ भास्कर धोंडो कर्वे, पुणे	„ दिगम्बर महादेव ओक, जव्हार
„ विष्णु रामचंद्र राजवाडे, अमरावती	„ दत्तात्रय नारायण वापट, वहाळ
„ महादेव दामोदर संत, वाशीम	डॉ. वि. भि. फडके, पुणे
„ शांताराम पांडुरंग काणेकर, मांडवी	श्री. पु. पां. कुळकर्णी, कशेळी
„ प्रभाकर पाध्ये, दादर	„ वि. स. जोशी, मुरुड-जंजिरा

परीक्षांविषयक वृत्त

म. सा. पत्रिकेच्या जानेवारी १९४१ च्या अंकांत प्राज्ञ व विशारद या परिक्षांत यशस्वी झालेल्या अुमेदवारांचीं नांवे प्रसिद्ध झालीं आहेत. यानंतर श्री. श्री. दा. पेंडित या अुमेदवाराचा पुनर्विचार होऊन तो प्राज्ञ परीक्षेत यशस्वी झाला आहे असें ठरवण्यांत आलें आहे.

अुमेदवारांच्या सोयीसाठी नगर येथील 'वाङ्मयोपासक मंडळ' व अिदूर येथील 'महाराष्ट्र साहित्य सभा' या परिपदेच्या संलग्नसंस्थांनी अभ्यासाचे वर्ग सुरू केले आहेत. नू. म. विद्यालय, पुणे, व गांधी ट्रेनिंग कॉलेज, पुणे, या संस्थांच्या प्रमुखांनी प्रतिवर्षाप्रमाणे अुमेदवारांच्या अभ्यास-वर्गाची व्यवस्था केली आहे. गांधी ट्रेनिंग कॉलेजांत 'विशारद' परीक्षेच्याहि अभ्यासाची सोय स्वतंत्र वर्ग सुरू करून तेथील प्रमुखांनी केली आहे. मुंबयी, नागपूर अित्यादि शहरांतून अभ्यास-वर्गाची स्थापना व्हावी म्हणून प्रयत्न चालू आहेत.

परीक्षांसाठी नेमलेल्या पाठ्य-पुस्तकांच्या अभ्यासास साहाय्य म्हणून खाली दिलेली पुस्तके अुपयुक्त होतील—

प्राज्ञ परीक्षा

यशवंतराव खरे— हरिभाऊंच्या आठवणी व कादंबऱ्या (वाग्मट नारायण देशपांडे)

हरिभाऊ आपटे यांचें चरित्र (वेणूबाजी पानसे).

रामडे चरित्र— श्री. न. चिं. केळकरकृत 'टिळक चरित्र'

समासदांची बखर— 'साहित्य समालोचन' (सरवटे).

रसतरंगिणी— 'महाराष्ट्र सारस्वत' भाग १ व २

रसवंती— 'अभिनव काव्यप्रकाश'— (रा. श्री. जोग) या ग्रंथांतील काव्यप्रकारांबद्दलचें प्रकरण.

व्याकरण, पद्यप्रकाश, अलंकार— 'मराठी साहित्य आणि व्याकरण' (मोने).

विशारद परीक्षा

प्रश्नपत्रिका १ ली— मराठी कादंबरी (प्र. वा. बापट), गडकरी— व्यक्ति आणि वाङ्मय (वि. स. खांडेकर), गडकऱ्यांचा विनोद (भावे), फडके— व्यक्ति आणि वाङ्मय (मा. का. देशपांडे), मावबंधनावरील टीका (धारपुरे).

प्रश्नपत्रिका २ री— बखर वाङ्मयविषयक श्री. वि. सी. सरवटेकृत 'साहित्यसमालोचन' या ग्रंथांतील भाग.

प्रश्नपत्रिका ३ री— मोरोपंत— हंसकृत निबंध, मोरोपंतचरित्र (पांगारकर), मयूर— काव्यविवेचन, (वनहट्टी) निबंधमाला; केशवसुत व तांबे— काव्य-चर्चा (भिडे व अनंततनय), काव्यालोचन (द. के. केळकर), अर्वाचीन मराठी वाङ्मयसेवक भाग १-२ (खानोलकर).

प्रश्नपत्रिका ४ थी— अर्वाचीन मराठी गद्याची पूर्वपीठिका (गं. बा. सरदार), मराठी भाषेची घटना (रा. भि. जोशी)

यांशिवाय विनोदमीमांसा (न. चिं. केळकर), प्रतिभासाधन, (ना. सी फडके); मराठी भाषेचा व वाङ्मयाचा इतिहास (वा. अ. भिडे), स्वभावलेखन (पु. ग. सहस्रबुद्धे) या पुस्तकांचाहि सर्वसामान्य माहितीसाठी उपयोग होतील.

परीक्षांस नेमलेली पुस्तके मिळण्यास अुमेदवारांस अडचण पडू नये व शक्यतो अेकाच ठिकाणी मिळावी या अुद्देशाने चालक 'हिंदमाता पुस्तक मंदिर, गणपति चौक, बुधवार पेठ, पुणे २, यांजकडे ती मिळण्याची व्यवस्था केली आहे.

म. सा. परिपदेच्या परीक्षा आतापर्यंत नोव्हेंबर महिन्यांतील तिसऱ्या आठवड्यांत घेण्यांत येत असत. अुमेदवारांच्या सोयीसाठी त्या आता डिसेंबर ता. १६ च्या सुमारास घेण्यांत याव्या असे ठरले आहे. या वर्षी 'प्राज्ञ' परीक्षा १५ डिसेंबर व 'विशारद' परीक्षा १७ डिसेंबर या दिवशी सुरू होतील.

अुमेदवारांकडील अर्ज व शुल्क हीं स्वीकारण्याची शेवटची तारीख १० नोव्हेंबर ही आहे.

साभार स्वीकार



१ हसरे हिरे - (प्रातिनिधिक विनोदी कथासंग्रह) भाग १ ला—संपा० व प्रका० श्री. रतनलाल डी. शहा. मूल्य २ रु.

२ जलधारा — ले० बाबूलनाथ; प्रका० श्री. ल. ना. चांकेकर, आर्यसंस्कृति मुद्रणालय, टिळक रस्ता, पुणे २; मूल्य १२ आणे.

३ एक पाऊल पुढे — ले० व प्रका० प्रो. वि. पां. दांडेकर, हाथी पोळ नाका, बडोदे; मूल्य १। रु.

४ जुना बाजार (कथासंग्रह)—ले० श्री. ग. खं. पवार; प्रका० श्री. शांताराम आठवले, टिळक रस्ता, पुणे २; मूल्य १। रु.

५ सहवास—ले० श्री. ना. मा. व सौ. अिंदरा संत; प्रका० आर्यसंस्कृति मुद्रणालय, पुणे २; मूल्य १२ आणे.

६ छेटेची आदर्श राज्यघटना—अनुवा० श्री. ज. ग. जोगळेकर, १०२ उमासदन, हिंदु कॉलनी, दादर, मुंबई १४; मूल्य ४ रु.

७ प्रेमसुधा (स्वामी रामदास यांच्या मराठी कवितांचा अनुवाद)—अनुवा० श्री. श्री. र. देशपांडे; प्रका० आनंदाश्रम, रामनगर, कन्हनगड; मूल्य ६ आणे.

८ पानपतचे पडसाद (एकांकी नाटक) — ले० श्री. पु. म. वैद्य, प्रका० नवस्कार्यालय, अिंदूर शहर; मूल्य ४ आणे.

९ श्रीज्ञानदेव — ले० व प्रका० प्रो. माधव दामोदर अळतेकर, त्रिलेंगलें; मूल्य २।। रु.

१० पहिली उडी—ले० प्रो. श्री. स. भावे, प्रका० श्री. ज. पु. मागवत, मौज प्रिंटिंग ब्यूरो, मुंबई ४; मूल्य १। रु.

११ रेखाचित्रे—ले० श्री. श्री. ना. कुलकर्णी; प्रका० किलोस्कर प्रेस, किलोस्कर-वाडी; मूल्य ३ रु.

१२ न बोलायच्या गोष्टी—ले० श्री. य. ग. वझे; प्रका० श्री. ल. ना. चाफेकर, आर्यसंस्कृति मुद्रणालय, टिळक रस्ता, पुणे २; मूल्य १ रु.

१३ बाळग्यानि महात्मता—ले० श्री. बा. सी. मर्ढेकर; प्रका० श्री. कृ. ना. सापळे, रामकृष्ण प्रकाशन मंडळ, त्रिभुवनरोड, मुंबई ४; मूल्य १। रु.

१४ साहित्यप्रकाश—ले० श्री. दा. ना. आपटे; प्रका० श्री. पु. आ. चित्रे, खारीबाव, बडोदे; मूल्य रु. १-२-०.

१५ फुलांची वाग (काव्यसंग्रह)—ले० श्री. म. बा. शिंदे (वासुदेवाग्रज); प्रका० श्री. डी. एन. मोघे, स्कूल अँड कॉलेज बुकस्टॉल, कोल्हापूर; मूल्य १। रु.

१६ सामराज (चर्चात्मक व संशोधनात्मक)—द्वितीयावृत्ति—ले० प्रो. द. सी. पंगु, प्रका० कर्नाटक पब्लिशिंग हौस, मुंबई २; मूल्य २ रु.

१७ अतिहास कसा शिकवावा—ले० श्री. शं. दा. चितळे; प्रका० श्री. वि. गं. केतकर, अ. वि. गृह, ६२४ सदाशिव पेठ, पुणे २; मूल्य १। रु.

१८ नरेंद्र काविकृत रुक्मिणीस्वयंवर—संपा० प्रो. वि. भि. कोलते; प्रका० श्री. ज. भि. कोलते, अरुणप्रकाशन, मलकापूर (वन्हाड); मूल्य २।। रु.

१९ मराठवाड्यांतील गद्यविहार (पुस्तक ३ रें)—संपा० व प्रका० डॉ. वा. दा. गाडगीळ, मनोरंजक ग्रंथ प्रसारक मंडळ, हैदराबाद [द.]; मूल्य १।। रु.

२० मराठी नाट्यसृष्टि—पौराणिक नाटके (खंड १ ला) ले० व प्रका० प्रो. वि. पां. दांडेकर, हाथी पोळ जवळ, बडोदे; मूल्य ४ रु.

२१ बडोदे राज्यदप्तरांतील ऐतिहासिक वेंचे-खंड ६ (खंड ३ च्याच्या पुरवणी-रूपाने)—अ. स. १७९३-१८८०; प्रका० बडोदे सरकार, बडोदे; मूल्य ९ आणे.

अनुक्रमणिका

महाराष्ट्र-साहित्य-पत्रिकेची पहिली बारा वर्षे

अर्थात्

पत्रिकेच्या अंकांची वर्षशः बांधलेली बारा पुस्तके

दर पुस्तकांत अभिप्राय, ऐतिहासिक, चरित्रे, निबंध, पुस्तकपरीक्षण, भाषिक शंकाचर्चा, सामाजिक, अित्यादि विषयांवर सदरे असून, सर्व मिळून महाराष्ट्र-भाषा, वाङ्मय, समाज, अितिहास यांसारख्या विविध क्षेत्रांतील नवीन विद्वत्ताप्रचुर विचार आणि माहिती मिळणार आहे.

किंमत — सुंदर कापडी बांधणी विषयसूचीसह दर वर्षाच्या पुस्तकास ४ रुपये, परिषदेच्या सभासदांस २ रु.; ट. ख. निराळा.

वि. सू.— तेराव्या वर्षाच्या पुस्तकाच्याहि बांधीव प्रती तयार आहेत, परंतु या प्रत्येक प्रतीस सभासदांसहि ४ रुपये पडतील; ट.ख. निराळा.

‘मराठी भाषेचा व वाङ्मयाचा अितिहास’

महानुभावअखेर

लेखक—कै. बाळकृष्ण अनंत भिडे, आकार—रॉयल अष्टपत्री, पृष्ठे—१२५.
अुत्तम बांधणी. किंमत फक्त अेक रुपयाः परिषदेच्या सभासदांस बारा आणे;
ट. ख. वेगळा.

विशेष माहितीसाठी लिहा :—

चिटणीस,

म. सा. परिषद्, टिळक रस्ता, पुणे २

आर्यसंस्कृति मुद्रणालय, चिमणबाग, टिळक रस्ता, पुणे, येथे लक्ष्मण नारायण चापेकर
यांनी छापिले व पुणे येथे महाराष्ट्र-साहित्य-परिषदेच्या कार्यालयांत परिषदेकरिता
वामन मल्हार जोशी यांनी प्रसिद्ध केले.

अनुक्रमणिका



महाराष्ट्र
साहित्य
परिषद

महाराष्ट्र
साहित्य
परिषद